



ನಮಾನ್

• ಜಿವಿತಾಚಿ ಪ್ರಗತೆಕ್ ಆತ್ಮೀಕ್ ದಾಯ್ಜ್ •

ಬಾಲ್ಕೊಕ್ ಜೆಜು

NAMAN BALLOK JESU

NOVEMBER 2022

Vol.: 14 Issue: 11

Rs. 10

ಇಜಟಲ್ ಭುರ್ಗೊ

ವ್ಹಡ್ ಜಾಲಂ ವೆಗ್ಗಿಂ





Palm Hills

CREDAI

Upgrade your lifestyle

PRM/KA/RERA/1257/334/PR/200219/003287



@ Kulshekar Chowki

PREMIUM LUXURY FLATS AT VERY
"AFFORDABLE RATES "

2BHK

Starting from
27Lakhs Onwards
All Inclusive

3BHK

1370 Sq feet

CONTACT: 8884402499, 8884402699, 0824-6666667

ದಪ್ಪರಾಚೊ ವಿಳಾಸ್

NAMAN BALLOK JESU

Carmel Hill, Bikarnakatte

Mangaluru - 575005, INDIA

Phone: 98442 41785

e-mail: nbjmonthly@gmail.com



ನಮಾನ್

• ಜಿವಿತಾಚಿ ಪ್ರಗತೆಕ್ ಆತ್ಮೀಕ್ ದಾಯ್ಜ್ •

ಬಾಳೊಕ್ ಜೆಜು

ನವೆಂಬರ್ - 2022

ಪುಸ್ತಕ್ : 14

ಅಂಕೊ : 11

ಭಿರರ್ಚ್ಯಾ ಹಾನಾಂನಿ

- 6 ಡಿಜಿಟಲ್ ಭುರ್ಗಿಂ ಫ್ಲಡ್ ಜಾಲಂ ವೆಗ್ಗಿಂ
- ರಿಜರ್ಡ್ ಅಲ್ಬಾರಿಸ್
- 10 ಡಿಜಿಟಲ್ ಕಾಟಾರ್ ಬಾಲ್ಟೆಣ್ ಹಾಥರ್-ಬಾಥರ್
- ಫೆಲ್ಡ್ ಲೋಬೊ, ದೆರೆಬಯ್ಲೆ
- 16 ಮರಣ್: ಜಿವಿತಾಚಿ ಸುರ್ದಾತ್ ವಾ ಸಮಾಪ್ತ್?
- ಬಾಪ್ ದೀಪ್ ಫೆರ್ನಾಂಡಿಸ್, ಕಾರ್ಮೆಲಿತ್
- 21 ಕಾಜಾರಾ ಮಾಟ್ವಾಂತ್ ಖುಶಾಳಿ ಗಜಾಳಿ
- ಮನೋಜ್ ಫೆರ್ನಾಂಡಿಸ್, ಕಿರೆಂ
- 26 ಹೊಕ್ರಿ ಭುರ್ಗ್ಯಾಂಚಿ ಫಿರಿರ್
- ರೋಶು ಬಜ್ಜೆ
- 29 ತ್ಯೊ ನಿಮಾಣ್ಯೊ ಜಾರ್ ಸಂಗಿ
- ಬಾಪ್ ರೂಪೇಶ್ ಮಾಡ್ವಾ

ಗೌರವ್ ಸಂಪಾದಕ್ : ಫ್ರಾದ್ ಜೋರ್ಜ್ ಸಾಂತುಮಾಯೊರ್
ಸಂಚಾಲಕ್ : ಫ್ರಾದ್ ಜಾಲ್ವೆ ಸೆರಾವೊ
ವ್ಯವಸ್ಥಾಪಕ್ ಸಂಪಾದಕ್ : ಫ್ರಾದ್ ಜೊ.ಸಿ. ಸಿದ್ಧಕಟ್ಟೆ

ಸಂಪಾದಕೀಯ್ ಮಂಡಳಿ

ಫ್ರಾದ್ ಐವನ್ ಡಿಸೋಜಾ

ಫ್ರಾದ್ ರೋವೆಲ್ ಡಿಸೋಜಾ

ಫ್ರಾದ್ ಸ್ಟೀವನ್ ಪಿರೇರಾ

ವಿನ್ಯಾಸ್ : ಲಾರೆನ್ಸ್ ಮಿರಾಂದಾ, ಬೆಂಗ್ಲೂರ್

ಭಾಪೊ : ಪ್ರಸಾದ್ ಪ್ರಿಂಟರ್ಸ್, ಮಂಗ್ಲೂರ್

ದಪ್ಪರಾಂತ್ : ಪ್ರೆಮಿತಾ ಡಿಸೋಜಾ

ವರ್ಗಣಿ ವಾ ಜಾಯ್ರಾತಾ ಬಾಬ್ತಿನ ಚೆಕ್ ವಾ ಡಿಡಿ
Dhyana Jyothi Trust - Naman Ballok Jesu
ನಾಂವಾಕ್ ದಾಡುನ್ ದಿಯಾ.

ವರ್ಗಣಿ ದರ್

ದೋನ್ ವರ್ನ್ಯಾಂಕ್	₹ 500/-
ತೀನ್ ವರ್ನ್ಯಾಂಕ್	₹ 700/-
ಪಾಂಚ್ ವರ್ನ್ಯಾಂಕ್	₹ 1200/-
ಚುಂಗ್ಲಿ ಪ್ರತಿ	₹ 25/-

ಜಾಹಿರಾತ್ ದರ್

ಭಾಯ್ಲೊ ಪೊರ್	₹ 11,000/-
ಭಿತರ್ಲೊ ಪೊರ್	₹ 9,000/-
ಸಗ್ಳೆಂ ಪಾನ್ (ರಂಗಾಳ್)	₹ 7,000/-
ಅರ್ದೆಂ ಪಾನ್ (ರಂಗಾಳ್)	₹ 4,000/-
ಸಗ್ಳೆಂ ಪಾನ್ (ಕಾಳೆಂ-ಧವೆಂ)	₹ 3,000/-
ಅರ್ದೆಂ ಪಾನ್ (ಕಾಳೆಂ-ಧವೆಂ)	₹ 2,000/-
ಕಾಲ್ಡೆಂ ಪಾನ್ (ಕಾಳೆಂ-ಧವೆಂ)	₹ 1,000/-
ಅರ್ಗಾಂ ಬೆಲ್ಲಾಕಾಕ್	₹ 300/-

ಹ್ಯಾ ಪತ್ರಾರ್ ಫಾಯ್ಸ್ ಜಾಂವ್ಚಿಂ ಕಸಲಿಯ್ ಬರ್ಪಾಂ ಆನಿ
ಜಾಯ್ರಾತಾಂಕ್ ಬರವ್ಪಿ ಆನಿ ಜಾಯ್ರಾತ್‌ದಾರ್ ಜವಾಬ್ದಾರ್
ಜಾವ್ನಾಸಾತ್.

- ಸಂಪಾದಕ್

ಕಂಕನಾಡಿ ಭತರ್ಲೆ ಮಾದ್ರಿಂಜ್ಯಾ ಕೊವೆಂತಾಂತ್ ಶಾಶ್ವತ್
ಆಂಗವ್ಲೆಜೊ ಸಂಭ್ರಮ್



ಅಕ್ಟೋಬರ್ 02: ಕಾರ್ಮೆಲಿತ್ ಭಯ್ಲ್ಯಾ ದೈವಿಕ್ ಕಾಕುಳ್ಳಿಚೆ ತರೆಜ್ ಮಾರಿ, ಹಿಣೆಂ ಮಂಗ್ಳುರ್ ಕಾರ್ಮೆಲಾಚಿ ವ್ಹಡಿಲ್ನ್ ಮಾ. ಭಯ್ಲ್ಯಾ ಮೇರಿ ಮೇಬಲ್ ಹಿಚೆ ಹಾತಿಂ ಆಪ್ಲಿ ಶಾಶ್ವತ್ ಆಂಗವ್ಲೆ ಕೆಲಿ. ಭಯ್ಲ್ಯಾ ತರೆಜ್ ಮಾರಿ ಸರಿಪಲ್ಲ ಗಾಂವಾಚಿ, ಕುಲೈಕರ್ ಫಿರ್ಗಜೆಚಿ.

ಭಾವ್ ನವೀನ್ ಲೋಬೊಕ್ ದಿಯಾಕೊನಾಚಿ ಓಡ್ಡ್



ಅಕ್ಟೋಬರ್ 05: ಕಾರ್ಮೆಲಿತ್ ಭಾವ್ ನವೀನ್ ಲೋಬೊ ಹಾಂಕಾಂ ಅ.ಮಾ. ಪೀಟರ್ ಪಾವ್ಲ್ ಸೊಜ್, ಗೊವ್ಳಿ ಬಾಪಾಂನಿ ತಾಂಚ್ಯಾ ಕುಟ್ಮಾದಾರಾಂ ಆನಿ ಕಾರ್ಮೆಲಿತ್ ಫಾದಿಂ ಸಮೊರ್ ಬಾಳೊಕ್ ಜೆಜುಚ್ಯಾ ಪೂನ್ಶೆತಾಂತ್ ದಿಯಾಕೊನಾಚಿ ದೀಕ್ಯಾ ದಿಲಿ. ಭಾವ್ ನವೀನ್ ಲೋಬೊ, ಕೊಡಗುಚ್ಯಾ ಸೋಮಾರ್ಪೆಟ್ ಗಾಂವ್ಚೆ.

ಯುವಜಣಾಂಕ್ ಎಕಾ ದಿಸಾಚಿ ರೆತಿರ್



ಅಕ್ಟೋಬರ್ 16: ಬಾಳೊಕ್ ಜೆಜು ಪೂನ್ಶೆತಾಂತ್ ಯುವಜಣಾಂಖಾತಿರ್ ಸಕಾಳಿಂ 9.00ಠಾವ್ನ್ ಸಾಂಜೆರ್ 3.00 ಪರ್ಯಾಂತ್ ಎಕಾ ದಿಸಾಚಿ ರೆತಿರ್ ಬಾಪ್ ರೋವೆಲ್ ಡಿಸೋಜಾ ಆನಿ ಸಾಂಗಾತ್ಯಾಂನಿ ಚಲವ್ನ್ ವ್ಹೆಲಿ.

INFANT JESU SHRINE, CARMEL HILL BIKARNAKATE, MANAGALORE ORGANISES

SPIRITUAL RENEWAL RETREAT (ENGLISH)

November 25, 26 & 27
5.00 pm to 8.00 pm

Preached by:

Joel Lasrado, Potta & Antony D Souza, Goa
Join us and make the best use of this
opportunity to renew yourself

ಅರ್ಗಾಂ ಬ್ಲೊಕ್ ದಿವೈತ್

ಬಾಳೊಕ್ ಜೆಜುಧಾವ್ನ್ ಉಪ್ಕಾರ್ ಜೊಡ್ಲಾ ತರ್ ತಾಕಾ ಆರ್ಗಾಂ ದಿಂವ್ಚೆಂ ಗರ್ಜೆಚೆಂ. ತಶೆಂಚ್ ಮೆಳ್ಳೆಲ್ಯಾ ಬರೆಪಣಾಕ್ ಸಾಕ್ಸ್ ದಿಲಿ ತರ್ ಹೆರಾಂಕ್ಯಾ ವಿಶ್ವಾಸಾಂತ್ ಬಳ್ ಜಾಂವ್ಕ್ ಕಾರಣ್ ಜಾಯ್.

ಬಾಳೊಕ್ ಜೆಜುಕ್ ಅರ್ಗಾಂ ಜಾವ್ನ್ 'ಅರ್ಗಾಂ ಬ್ಲೊಕ್'
ನಮಾನ್ ಬಾಳೊಕ್ ಜೆಜು ಪತ್ರಾರ್
ಫಾಯ್ಸ್ ಕರುಂಕ್ ಜಾಯ್ ತರ್ ಸಂಪರ್ಕ್ ಕರಾ:
9844241785

ಕಾರ್ಮೆಲ್ ಮ್ಯಾಟ್ರಿಮೊನಿಯಲ್

ಸಂಖ್ಯುಕೆಚ್ಚೆ ಸೊಡ್ವೆರ್ ಅಸಾತ್ ತರ್
CARMELMATRIMONIAL.COM
ಭೆಟ್ ದಿಯಾ.

ಮಂಗ್ಳುರ್, ಉಡ್ಡಿ, ಪುತ್ತೂರ್, ಕೇರಳ,
ಬೆಂಗಳೂರ್, ಗೋಂಯ್, ಮುಂಬಯ್, ದುಬಾಯ್,
ಅಸ್ಟ್ರೇಲಿಯಾ, ಕೆನಡಾ ಆನಿ ಹೆರ್ ಜಾಗ್ಯಾಂಧಾವ್ನ್
ಸಂಖ್ಯುಕೊ ಲಭ್ಯ್ ಅಸಾತ್.

ಚಡಿತ್ ವಿವರಾಕ್: 9844241785

Email: carmelmatrimonial@gmail.com
https://carmelmatrimonial.com



ಡಿಜಿಟಲ್ ಜನರೇಶನ್

ಸುಮಾರ್ ಆಟ್ ವರ್ಸಾಂ ಆದಿಂ ಆಫ್‌ಕೊಮ್ ಮ್ಹಳ್ಳೆ ಬ್ರಿಟಿಶ್ ವೆಬ್‌ಸಾಯಿನ್ ಕೆಲೆ ಸಮಿಕ್ರಪರ್ಮಾಣೆಂ ಆಯ್ಚಿಂ ಸ ವರ್ಸಾಚಿಂ ಭುರ್ಗಿಂ, 45 ವರ್ಸಾಂ ಪ್ರಾಯೆಚ್ಯಾ ವ್ಯಕ್ತಿ ಪ್ರಾಸ್ ಬರ್ಯಾನ್ ಡಿಜಿಟಲ್ ಟೆಕ್ನೋಲಜಿ ಕಿತೆಂ ಮ್ಹಣ್ ಸಮ್ಜುಂಕ್ ಸಕ್ತಾತ್, ಮಾತ್ರ ನ್ಹಯ್ ಡಿಜಿಟಲ್ ಸಂವಹನಾಚಿ ರೀತ್‌ಚ್ ತಿಂ ಬದ್ಲುಂಕ್ ಸಕ್ತಾಂತ್! ಸ ವರ್ಸಾಂಚ್ಯಾ ಭುರ್ಗ್ಯಾಕ್ ಸ್ವೀವ್ ಜೋಬ್ಸ್ ಕಳಿತ್ ಆಸ್ಲೊನಾ. ಆಫ್‌ಚ್ ಶೋಲೇಸ್ ಬಾಂದುಂಕ್ ಕಳ್ಳೆನಾಂತ್. ಪುಣ್ ಯೂಟ್ಯೂಬಾರ್ ಆಪ್ಣಾಕ್ ಜಾಯ್ ಜಾಲ್ಲೆಂ ಸೊಧುಂಕ್ ಸಕ್ತಾತ್! ಸೆಲ್ಫಿಕ್ ಪೋಸ್ ದಿಂವ್ಕ್ ಜಾಣಾಂತ್ ಮಾತ್ರ ನ್ಹಯ್ ಕಾಡ್ಲಿ ಪೋಟೊ ಬರಿ ಆಯ್ಲ್ಯಾ ವಾ ಯೆವ್ನ್ ಮ್ಹಣ್ ತಕ್ಲೆ ಹಾಲವ್ನ್ ಸಾಂಗೊಂಕ್ ಸಕ್ತಾತ್! ಆಫ್‌ಕೊಮ್ ವೆಬ್‌ಸಾಯಿನ್ 800 ಭುರ್ಗ್ಯಾಂಕ್ ಆನಿ 2000 ವ್ಹಡಾಂಕ್ ಸಾಂಗಾತಾ ಫಾಲ್ಸ್ ಡಿಜಿಟಲ್ ಕೋಶಂಟ್ ಕೊಣಾಚೆಂ, ಕಿತ್ಲೆಂ ವಾಡ್ತಾಂ ಮ್ಹಣ್ ಪರಿಕ್ಯಾ ಕೆಲಿ. ಟ್ಯಾಬ್ಲೆಟ್‌ಥಾವ್ನ್ ಧರ್ನ್ ಸ್ಮಾರ್ಟ್ ಫೋನ್, ಸುಪರ್ ಫಾಸ್ಟ್ ಇಂಟರ್‌ನೆಟ್, 4ಜಿ ಮೊಬಾಯ್ಲ್ ಫೋನ್ ನೆಟ್‌ವರ್ಕ್ ಆನಿ ಮೊಬಾಯ್ಲ್ ಆಪ್ಸ್ - ಹಾಂಚೆವಿಶಿ ಭುರ್ಗ್ಯಾಂಕ್ ಆಸ್ಲಿ ಜಾಣ್ವಾಯ್ ವ್ಹಡಾಂಕ್ ಲಜೆಕ್ ಫಾಲಿಲಾಗಿ! ಯೂಟ್ಯೂಬ್, ಸ್ಕೂಟಿಫೈ ಆನಿ ಬಿಬಿಸಿ ಐಫ್ಲೆಯರಾಚೆ ವೆಂಗೆಂತ್ ವಾಡ್‌ಲ್ಲ್ಯಾ ಸ ಥಾವ್ನ್ ಸಾತ್ ಪ್ರಾಯೆಚ್ಯಾ ಭುರ್ಗ್ಯಾಂಚಿ ಡಿಜಿಟಲ್ ಜಾಣ್ವಾಯ್ 45-49 ಪ್ರಾಯೆಚ್ಯಾ ವ್ಹಡಾಂಪ್ರಾಸ್ 98% ಉಂಚ್ಲಿ ಆಸ್ಲಿ. 14-15 ಪ್ರಾಯೆಚ್ಯಾ ಭುರ್ಗ್ಯಾಂಥಂಯ್ ಹಿ ಜಾಣ್ವಾಯ್ ಆನಿಕೀ ತೀವ್ತ್ ಜಾತಾ! 75% ಭುರ್ಗಿಂ ಆಜ್ 6-15 ಪ್ರಾಯೆಭಿತ್ಲಿಂ ಸ್ಮಾರ್ಟ್ ಫೋನ್ ಆನಿ ಟ್ಯಾಬ್ಲೆಟ್ ಆಪ್ಸ್ ವಾಪರುಂಕ್ ಜಾಣಾಂತ್.

ಆಯ್ಚಿಂ ಡಿಜಿಟಲ್ ಜನರೇಶನ್ ಎಕಾಮೆಕಾ ಸಂಬಂಧ್ ದವರ್ತಾ ಆನ್‌ಲೈನಿರ್ ಆನಿ ಆಡ್ಲ್ಯಾ ಪಿಳ್ಗಪ್ರಾಸ್ ಚಡ್ ಮನರಂಜನ್ ಹಿ ಪಿಳ್ಗಿ ಗ್ರಾಸಿತಾ. ಜೊವಿಸ್ ವೊರಾಂತ್ಲೊ ಚಡಿತ್ ವಾಂಟೊ ಹೈ ಪಿಳ್ಗಿಚೊ ಪೊನಾರ್ ಖರ್ಚತಾ! ಟೀನೆಜರ್ - ಮೋಗ್, ಇಶ್ಟಾಗತ್ ಥೊಡ್ಯಾಚ್ ವೊರಾಂನಿ ಮುಂಗತಾ ಆನಿ ಥೊಡ್ಯಾಚ್ ಫಡಿಯಾಂನಿ, ದಿಸಾಂನಿ ಬಾವೊನ್ ಮುಗ್ತಾತಾ.

ಎದೊಳ್ ಜಿಬೆರ್ ಭಾಸ್ ಘೊಳೊಂಕ್ ಸುರು ಜಾಂವ್ಕ್ ನಾತ್ಲಿ ಹಿ ಪಿಳ್ಗಿ ಡಿಜಿಟಲ್ ಮಾಧ್ಯಮಾಂನಿ ಉಲಯ್ತಾ! 90% ತಾಣಿಂ ಉಲಂವ್ಚೆಂ ತಸ್ವಿರೆದ್ವಾರಿಂ, ಇಮೊಜಿ ವಾಪಾರ್ನ್ ಆನಿ ಸ್ಪಿಕ್ಟರಾಂ ವಾಪಾರ್ನ್! ವಾಟ್ಸಾಪ್, ಫೇಸ್‌ಬುಕ್ ಆನಿ ಹೆರ್ ಚಾಟಿಂಗ್ ಮಾಧ್ಯಮಾಂ ಮುಕಾಂತ್ ಪೋಟೊ ಮೆಸೆಜ್ ಆಜ್ ಚಡ್ ಪ್ರಾಮುಖ್ಯತಾ ಜೊಡುನ್ ಆಸಾ. ಅಶೆಂ ಸಂವಹನಾಚಿ ರೀತ್ ಬೊಲ್ತಿಚ್ ಜಾಲ್ಯಾ.

ಹಿ ಏಕ್ ಕೂಸ್ ಡಿಜಿಟಲ್ ಪಿಳ್ಗಿಚೆ ತರ್ ತಾಂಕಾಂ ಆಟಾಪುಂಕ್ ದೀಸ್ ರಾತ್ ವೊದ್ವಾಡ್ಲಿ ಏಕ್ ಪಿಳ್ಗಿ ಆಸಾ. ಆವಯ್-ಬಾಪಯ್ ಡಿಜಿಟಲ್ ಸಂವಹನಾಕ್ ತಿತ್ಲಿಂ ವಳ್ಳಲ್ಲಿಂ ನ್ಹಯ್ ಆಸ್ಲೆತ್ ದಕುನ್ ಭುರ್ಗ್ಯಾಂಖಾತಿರ್ ಪುಣೀ ಡಿಜಿಟಲ್ ವ್ಯಾಖ್ಯಾಂತ್ ಕಾಡಿಗೀ ಪಾಳಗೀ ಮೆಳ್ತಾ ತರ್ ಧರ್ನ್ ರಾವುಂಕ್ ಪ್ರಯತ್ನ್ ಕರ್ತಾತ್ ಆನಿ ಡಿಜಿಟಲ್ ಪಿಳ್ಗಿನ್ ಧಾಂವ್ಚ್ಯಾ ವೆಗಾಕ್ ಇಲ್ಲಿಂ ತರೀ ಮ್ಯಾಚ್ ಕರುಂಕ್ ಪ್ರಯತ್ನ್ ಕರ್ನ್ ಆಸಾತ್. ಹಾಚೆಸಾಂಗಾತಾ ನವೆ ದಬಾವ್‌ಯೀ ಉದೆಲ್ಯಾತ್.

21ವ್ಯಾ ಶತಮಾನಾಚ್ಯಾ ವ್ಹಡಿಲಾಂಕ್, ಭುರ್ಗ್ಯಾಂಚೆರ್ ಅತೀ ನಿಗಾ ದವರ್ಚೊ ದಬಾವ್ ಆಸಾ. ಹಾಂಕಾಂ 'ಹೆಲಿಕೊಫಾರ್ ಪೇರೆಂಟ್ಸ್' ಮ್ಹಣ್ತಾತ್ ಕಂಯ್. ಭುರ್ಗ್ಯಾಂಕ್ ಕಾಂಯ್ ಚಡುಣೆಂ ಜಾಯ್ತ್ ಕೊಣ್ಣಾ ಮ್ಹಳ್ಳ್ಯಾ ಆಕಾಂತಾನ್ ತಾಂಚೆರ್ ಖಂಯ್ ನಾತ್ಲೆಂ ಗುಮಾನ್ ದೀವ್ನ್ ತಾಂಚ್ಯಾ ಮ್ಹಣ್ತಾರ್ ಥಾವ್ನ್ ದೀಶ್ಪೆ ಜೊಕುನ್ ರಾಂವ್ಚಿಂ. ದುಸ್ರೆ ವಾಟೆನ್, ಹಿ ಕಸಲಿಯ್ ಫಿಕ್‌ರಾಚ್ ನಾಸ್ತಾನಾ ಆಪ್ಲ್ಯಾ ಭುರ್ಗ್ಯಾಚ್ಯೊ ಪೋಟೊ ಡಿಜಿಟಲ್ ಮಾಧ್ಯಮಾಂನಿ ಬಿಂದಾಸ್ ಅಪ್‌ಲೋಡ್ ಕರುನ್ ವ್ಹಡ್ಲಿಕ್ ಭೊಗ್ಲಿಯ್ ಆಸಾತ್. ತಾಂಕಾಂ ಆನ್‌ಲೈನ್ ಅಭದ್ರತೆವಿಶಿಂ ಕಳಿತ್ ನಾ. ಭುರ್ಗ್ಯಾಂಚ್ಯೊ ಪೋಟೊ ಸಯ್ತ್ ಖಿಯ್ನಿಂ ಅಪ್ ಲೋಡ್ ಕರಿಜೆ ತರ್ ಭುರ್ಗ್ಯಾಂಚಿ ಪರ್ವಣಿ ಘೆಜೆ ಮ್ಹಳ್ಳೆಂ ನಿಯಮ್ ಆಮ್ಚ್ಯಾ ದೆಶಾಂತ್ ನಾ. ತಶೆಂ ಮ್ಹಣುನ್ ಅನಾವಶ್ಯ ಭುರ್ಗ್ಯಾಂಚ್ಯೊ ತಸ್ವಿರೊ ಸಗ್ಳ್ಯಾಂನಿ ಶೇರ್ ಕರ್ಚಿ ಸವಯ್ ಅನಾವಶ್ಯ ಸಮಸ್ಯಾಂಕ್ ಆಂಗಾರ್ ಪೋಡ್ನ್ ಘೆತ್‌ಲ್ಲೆಬರಿ. ಸೈಬರ್ ಕ್ರೈಮ್ ಚಡ್ಲೆಲ್ಯಾ ಹ್ಯಾ ಕಾಳಾರ್ ಖಿಯ್ನಿಂ ರಿತಿನ್ ಹ್ಯಾಚ್ ಭುರ್ಗ್ಯಾಂಚ್ಯೊ ತಸ್ವಿರೊ ಕೋಣ್, ಖಿಯ್ನಿಂ ರಿತಿನ್ ವಾಪಾರಿತ್ ಮ್ಹಣ್ ಸಾಂಗುಂಕ್ ಜಾಯ್ನಾ.

ಡಿಜಿಟಲ್ ಜನರೇಶನ್ ಏಕ್ ಉಭೆಂ ಜಾಲ್ಯಾರ್ ಪಾವನಾ. ತಾಂಕಾಂ ಮನ್ಯಾಮೊಲಾಂನಿ ವಾಗಂವ್ಚೆಂ ಏಕ್ ಜನರೇಶನ್ ತಿತ್ಲೆಚ್ ಸಮರ್ಥೆನ್ ಜವಾಬ್ದಾರಿ ಘೆಂವ್ಕ್ ತಯಾರ್ ಜಾಯ್. ಆಜ್ ಭುರ್ಗ್ಯಾಂಕ್ 'ಮನೆಯೇ ಮೊದಲ ಪಾಠ ಶಾಲೆ' ಕಿತ್ಲ್ಯಾ ಮಟ್ಟಾಕ್ ಲಾಗು ಕರ್ಚೆತ್ ಕಳಿತ್ ನಾ, ಪುಣ್ ಖಂಡಿತ್ 'ಮೊಬಾಯ್ಲಿ ಮೊದಲ ಪಾಠ ಶಾಲೆ' ಮ್ಹಣ್ತಾತ್. ಕಿತ್ಲೆಶ್ಯಾ ಭುರ್ಗ್ಯಾಂಚ್ಯಾ ಉಲವ್ಪಾಕ್, ಭಾಸ್ ಜೆಕುನ್ ಧರ್ವ್ತಾಕ್, ವಸ್ತು/ವಿಶಯ್ ಆನ್ಲೋಗ್ ಕರುಂಕ್, ವಿಶಯ್ ಗ್ರಾಸುಂಕ್ ಪಯ್ಲಿ ಬುನ್ಯಾದ್ ಫಾಲ್ತಾ ಮೊಬಾಯ್ಲ್‌ಚ್! ಜರ್ ಬುನ್ಯಾದ್ ಸಾರ್ಕಿ ಪಡ್ಲಿ ನಾ ತರ್ ಬಾಂದಾಪ್‌ಯೀ ವಾಂಕ್ಡೆಂಚ್ ಉಭೆಂ ಜಾತಲೆಂ ಆನಿ ಏಕ್ ದೀಸ್ ಕೊಸಾಳ್ಲೆಂ. ಹೈ ದಿಶನ್ ಕಶಿ ಬುನ್ಯಾದ್ ಫಾಲಿಜೆ ಮ್ಹಣುನ್ ವ್ಹಡಿಲಾಂನಿ ಪುರ್ತಿ ಜವಾಬ್ದಾರಿ ಘೆಂವ್ಚಿ ಗರ್ಜೆಚಿ. ತಶೆಂ ಮ್ಹಣುನಾ ಡಿಜಿಟಲ್ ಪಿಳ್ಗಿ ಕಾಂಯ್ ಭರ್ವಸಾಚಿ ನ್ಹಯ್ ಮ್ಹಣ್ ಹಾಂವೆಂ ಸಾಂಗ್ಲೆಂ ನ್ಹಯ್. ವ್ಹಡಿಲಾಂಚ್ಯಾ ಜಾಣ್ವಾಯ್ ಆನಿ ಜಿಣ್ಯೆ ಆನ್ಯವಾಮುಕಾರ್ ಡಿಜಿಟಲ್ ಶಿಕ್ಷಾಂ ಮಾತ್ರ ಭುರ್ಗ್ಯಾಂಕ್ ಸಂಪೂರ್ಣ್ ಧರಾನ್ 'ಮನಿಸ್' ಕರುಂಕ್ ಸಕನಾಂತ್ ಮ್ಹಣ್ಚೆಂ ಹಾಂವೆಂ. ಹಿ ಜಾಣ್ವಾರಿ ಸದಾಂಚ್ ಮತಿಂತ್ ದವರ್ಚಿ ಬರಿ.

ಜೊ. ಸಿ. ಸಿದ್ಧಕಟ್ಟೆ, ಕಾರ್ಮೆಲಿತ್



ಡಿಜಿಟಲ್ ಭುರ್ಗಿಂ ವ್ಹಡ್ ಜಾಲಂ ವೆಲ್ಲಿಂ



ರಿಚರ್ಡ್ ಅಲ್ವಾರಿಸ್

• • •

ಮ್ಹಜೆಂ ಭುರ್ಗಿಂಪಣ್
ಚಿಂತುನ್ ಮ್ಹಾಕಾ ಹಾಸೊ
ಆಯ್ಲೊ.

ಆಮಿ ತ್ಯಾ ವೆಕಾರ್ ಹೆರಾಂನಿ
ಕಾಂಯ್ ತಮಾಶೆ ಕೆಲ್ಯಾರ್
ರಡ್ತಾಲ್ಯಾಂವ್ ಪುಣ್ ಆತಾಂ
ತಶೆಂ ನ್ಹಯ್!

ವಾಟ್ಸ್ ಅಪ್?

ಹೊಕಲ್ ಸಾಡೊ ನೆಸೊಂಕ್ ಗೆಲ್ಲಿ. ಥೊಡಿಂ ಡ್ಯಾನ್ಸ್ ಕರ್ತಾಲಿಂ. ಥೊಡಿಂ ಭಾಯ್ರ್ ಯೇವ್ನ್ ಗಜಾಲಿ ಮಾರ್ತಾಲಿಂ. ಹೆರ್ ಥೊಡೆ ಕಾರಾಂಲಾಗಿಂ ವಚೊನ್ ಭಲಾಯ್ಕೆಂ ವಕತ್ ಸೆವ್ನ್ ಆಸ್ಲೆಲ್ಲೆ. ಹೊಲಾಚ್ಯಾ ಭಾಯ್ರ್ ಲ್ಹಾನ್ ಭುರ್ಗಿಂ ಸಾಂಗಾತಾ ಮೆಳೊನ್ ಕಿತೆಂಗೀ ಕರ್ನ್ ಆಸ್ಲಿಂ. “ಭುರ್ಗ್ಯಾಂನೊ, ಕಿತೆಂ ಕರ್ನ್ ಆಸಾತ್ ತುಮಿ?” ಹಾಂವೆಂ ವಿಚಾರ್ಲೆಂ. “ವಾಟ್ಸ್‌ಅಪ್” ಮ್ಹಣಾಲಿಂ ಭುರ್ಗಿಂ. “ಅಪ್ ಸೈ” ಮ್ಹಳೆಂ ಹಾಂವೆಂ. ಭುರ್ಗಿಂ ಹಾಸ್ಲಿಂ. “ಅಂಕಲ್, ತುಕಾ ‘ವಾಟ್ಸ್‌ಅಪ್’ ಮ್ಹಳ್ಯಾರ್ ಕಳಿತ್ ನಾಂಗೀ, ಅಳೆ ಹಾಂಗಾ ಪಳೆ” ಮ್ಹಣೊನ್ ದಾಕ್ಟಲೆಂ ಭುರ್ಗಿಂ ಮ್ಹಾಕಾ ಮೊಬಾಯ್ಲಾರ್ ದಾಕಯ್ಲಾಗ್ಲೆಂ.

“ಆಮಿ ಆದ್ಲ್ಯಾ ಕಾಳಾಚಿಂ ಮನ್ಶಾಂ, ಆಮ್ಕಾಂ ಹೆಂ ಪೂರಾ ಖಿಂಯ್ ಸಮ್ಜಾತಾ ಪುತಾ?” ಹಾಂವೆಂ ಜಾಯ್ ಮ್ಹಣ್ ಸಾಂಗ್ಲೆಂ.

“ತರ್ ಮ್ಹಜೊ ಆಬ್‌ಚ್ ಹುಶಾರ್.. ತೊ ವಾಟ್ಸ್‌ಅಪ್, ಇನ್ಸ್ಟಾಗ್ರಾಮ್, ಫೇಸ್‌ಬುಕ್ ಸಗ್ಳೆಂ ವಾಪಾರ್ತಾ”.

“ತಾಕಾ ತುವೆಂ ಶಿಕಯ್ಲಾಂಯ್ ದಿಸ್ತಾ. ಬರೆಂ ಹ್ಯಾ ವಾಟ್ಸ್‌ಅಪ್‌ಚ್ಯಾಂತ್ ಇಲ್ಲೆಂ ಸಾಂಗ್ ಪಳವ್ಯಾಂ” ಹಾಂವೆಂ ಕುತೂಹಲ್ ದಾಕಯ್ಲೆಂ.

“ಅಳೆ ಹೆಂ ವಾಟ್ಸ್‌ಅಪ್ ಮೊಬೈಲಾಂತ್ ಆಸ್ಲೆಲ್ಲೆ ವರ್ವಿಂ ಆಮ್ಕಾಂ ಆಮ್ಚ್ಯಾ ಫ್ರೆಂಡ್ಸ್‌ಚ್ ಮೆಸೆಜ್ ಫಾಲುಂಕ್, ಫೊಟೊ ಧಾಡುಂಕ್, ಚಾಟ್ ಕರುಂಕ್, ಉಲಂವ್ಕ್ ಸಕ್ತಡ್ ಜಾತಾ. ದೋನ್ ವರ್ಸಾಂ ಆಮ್ಕಾಂ ಫರಾಚ್ ಇಸ್ಕೊಲ್ ಆಸ್ಲಲ್ಯಾ ವೆಳಾರ್ ಆಮ್ಚಿಂ ಟೀಚರಾಂ ನೋಟ್ಸ್ ಹಾಂತುಂಚ್ ಧಾಡ್ತಾಲಿಂ” ಚೆರ್ಕೊ ಎಕ್ಲೊ ಪಟಪಟ ಕರ್ನ್ ಸಾಂಗಾಲಾಗ್ಲೊ.

“ತುಮಿ ಖಿಂಯ್ಚ್ಯಾ ಕ್ಲಾಸಿಂತ್ ಶಿಕ್ತಾತ್?” ಹಾಂವೆಂ ವಿಚಾರ್ಲೆಂ. “ತಿಸ್ರೆ ಕ್ಲಾಸಿಂತ್”

“ತಶೆಂ ಮ್ಹಳ್ಯಾರ್ ಪಯ್ಲ್ಯಾ ಕ್ಲಾಸಿಧಾವ್ನ್ ತುಮಿ ವಾಟ್ಸ್‌ಅಪ್ ಆಸಾತ್ ಮ್ಹಣ್ ಜಾಲೆಂ.”

“ವಯ್ ಅಂಕಲ್, ಕೊರೊನಾವರ್ವಿಂ ಆಮ್ಕಾಂ ಮಸ್ತು ಲಾಭ್ ಜಾಲಾ. ಆಮ್ಕಾಂ ಶಿಕ್ವಾಖಾತಿರ್ ಟ್ಯಾಬ್ ಹಾಡ್ನ್ ದಿಲಾಂ.”

“ವಾವ್! ತರ್ ಆತಾಂ ತುಮ್ಕಾಂ ಕಾಂಯ್ ಫಿರ್ ನಾ”

ಹಾಂವೆಂ ಭಂವ್ತಿಂ ದೀತ್ಲ್ಯ ಭಂವ್ಡಾಯ್ಲಿ. ಚಡ್ತಾವ್ ಜಣಾಂ ಮೊಬಾಯ್ಲರ್ ವ್ಯಸ್ತ್ ಆಸ್ಲಿಂ..

ತಿತ್ಲಾರ್ ಮ್ಹಜೆಂಯ್ ಮೊಬಾಯ್ಲ್ ಆವಾಜ್ ಕರಿಲಾಗ್ಲೆಂ..

ಡಿಜಿಟಲ್ ಭುರ್ಗಿಂ ಕಿತ್ತಿಂ ಸ್ಕಾರ್ಟ್!

*

ಮ್ಹಜೆಂ ಮೊಬಾಯ್ಲ್ ಖಂಯ್ ಆಸಾ?

“ಮ್ಹಜೆಂ ಮೊಬಾಯ್ಲ್ ಖಂಯ್ ಆಸಾ?” ಸಗ್ಳೊಚ್ ದೆದೆಸ್ವರ್ ಜಾಲ್ಲ್ಯೊ ಜೀವನ್ ಕುಡಾ ಧಾವ್ನ್ ಬೊಬಾಟಲಾಗ್ಲೊ. ಸಕಾಳಿಂ ಉಟ್ಲೆಂಚ್ ತಾಣೆಂ ಪಯ್ಲೆಂ ತಾಚ್ಯಾ ಉಶ್ವಾಲಾಗಿಂ ಆಸ್ಲೆಂ ಮೊಬಾಯ್ಲ್ ಕಾಡ್ನ್ ಪಳಂವ್ಲೆಂ. ರಾತಿಂಥಾವ್ನ್ ಸಕಾಳಿಂ ಪರ್ಯಾಂತ್ ಆಯಿಲ್ಲೊ ಮೆಸೆಜ್ ವಾಚ್ಚೊ, ತಾಂಕಾಂ ರಿಪ್ಲೈ ದಿಂವ್ಚಿ. ತಶೆಂ ಕೆಲ್ಯಾರ್ ಮಾತ್ರಾ ತಾಕಾ ದೀಸ್ ಬರ್ಯಾನ್ ಆರಂಭ್ ಜಾತಾಲೊ. ಪುಣ್ ಆಜ್ ಸಕಾಳಿಂ ಉಟುನಾ ಮೊಬಾಯ್ಲ್ ನಾ.. ಉಶೆಂ ವೋಲ್ ವೋಡ್ನ್ ಸಕಯ್ಲೆ ಫಾಲಿ, ಬೆಡ್ ವಯ್ ಪಂದಾ ಕರ್ನ್ ಪಳೆಲೆಂ. ಮೊಬಾಯ್ಲ್ ನಾ. ಮತ್ ಪಿಶಿ ಜಾತಾ ತಶೆಂ ತಾಕಾ ಭಗ್ಲೆಂ. ತಾಚಿ ಮಮ್ಮಿ ಡ್ಯಾಡಿ ಹೊ ಆವ್ತಾರ್ ಪಳವ್ನ್‌ಚ್ ಆಸ್ಲಿಂ.

“ಮತಾ ಜೀವನ್, ಸಕಾಳಿಂ ಉಟುನಾ ತುಜೆಂ ಮೊಬಾಯ್ಲ್ ದಿಸಾನಾ ಮ್ಹಣ್ ತುಂ ಇತ್ಲೊ ದೆದೆಸ್ವರ್ ಜಾಲಾಯ್.. ಹರ್ರೇಕ್ ಪಾವ್ತಿಂ ತುಂ ಫೈಲ್ ಜಾಲ್ಲೆಂ ತುಜೆಂ ಮಾರ್ಕ್ ಕಾರ್ಡ್ ಹಾಡ್ನ್ ಯೆತಾನಾ ಆಮಿ ಕಿತ್ತೆಂ ದೆದೆಸ್ವರ್ ಜಾಯ್ನಾಂ?” ವಿಚಾರ್ಲೆಂ ಮಮ್ಮಿನ್.

“ಸಕಾಳಿಂ ಉಟುನಾ ಬಾಪಾಚಿ ನಾಂವಿಂ ಕಾಡುಂಕ್ ತುಕಾ ಪುರ್ಸತ್ ನಾ ಪುಣ್ ಮೊಬಾಯ್ಲ್ ಪಯ್ಲೆಂ ಜಾಯ್! ರಾತಿಂ ಬಾರಾ, ಏಕ್ ವರ್ ಪರ್ಯಾಂತ್ ತ್ಯಾ ಮೊಬಾಯ್ಲರ್ ಆಸಾಯ್.. ತುಕಾ ಆಮಿ ಮೊಬಾಯ್ಲ್ ದಿಲ್ಲೆಂ ತುಜ್ಯಾ ಶಿಕ್ವಾಕ್ ಜಾಯ್ ಮ್ಹಣ್.. ಪುಣ್ ತುಂ ತ್ಯಾ ಮೊಬಾಯ್ಲ್ ಎಡಿಕ್ ಜಾಲಾಯ್.. ಮತಾ ಆತಾಂ ತುಕಾ ತ್ಯಾ ಮೊಬಾಯ್ಲ್‌ಚಿ ಗರ್ಜ್ ನಾ. ದೆಕುನ್ ಆಮಿ ತೆಂ ಕಾಡ್ನ್ ದವರ್ಲಾಂ. ಆತಾಂ ವಚ್, ಸಕಾಳಿಂಚಿ ನಿತಳಾಯ್ ಕರ್ನ್ ಯೇವ್ನ್ ನಾಸ್ಲೊ ಕರ್.. ತ್ಯಾ ಮೊಬಾಯ್ಲ್ ಕಿತೆಂ ಕರ್ಚೆಂ ಮ್ಹಣ್ ಮಾಗಿರ್ ಪಳವ್ಣಾಂ.” ಬಾಪಾಯ್ನ್ ಸಮ್ಜಯ್ಲೆಂ..

ಮತ್ ವಾಶ್ ರುಮಾ ಭಿತರ್ ಗೆಲೊ.. ಪಾಟಿಂ ಆಯ್ಲೊಚ್ ನಾ!!

ನೊವ್ಯಾ ಕ್ಲಾಸಿಂತ್ ಶಿಕ್ಲೊ ಜೀವನ್ ಮೊಬೈಲಾವಿಣೆ ಜಿಯೆಂವ್ಕ್ ಸಕ್ಲೊನಾ ವ ಜೀವನಾಕ್ ಮೊಬಾಯ್ಲ್‌ಧಾವ್ನ್ ಭಾಯ್ರ್ ಹಾಡ್ಚಾಂತ್ ತಾಚಿಂ ವ್ಹಡಿಲಾಂ ಆಮ್ಲೊಂ?

ಡಿಜಿಟಲ್ ಭುರ್ಗಿಂ ಖಂಯ್ ಪಾವ್ತಿಂ?

*

ಬ್ಲ್ಯಾಕ್‌ಮೇಯ್!

“ತುಜ್ಯೊ ನ್ಯೂಡ್ ಫೊಟೊ ಮ್ಹಜೆಲಾಗಿಂ ಆಸಾತ್. ತುಂ ಆಜ್ ಮ್ಹಜೆ ಸಂಗಿಂ ಯೇನಾಯ್ ಜಾಲ್ಯಾರ್, ತ್ಯೊ ಫೊಟೊ ಹಾಂವ್ ಮ್ಹಜ್ಯಾ ಗ್ರೂಪಾಂತ್ ಫಾಲ್ತಾಂ” ಆಪ್ಲೆ ಮೋಗ್ ಕೆಲ್ಯಾ ಚೆಡ್ಯಾಚಿ ಮೆಸೆಜ್ ಪಳವ್ನ್ ನಿಮ್ಮಿ ಫಡ್ಲೆಂ.

ನೊವೆ ಕ್ಲಾಸಿಂತ್ ಶಿಕ್ಲೆಂ ನಿಮ್ಮಿ ಧಾವೆ ಕ್ಲಾಸಿಂತ್ ಶಿಕ್ವಾ ಸುಕುಮಾರಾಚೆರ್

ಮ್ಹಾಕಾಯ್ ಮೊಬಾಯ್ಲ್ ಧಾಡ್ ಮಾಮ್ಮಿ

ಏಕ್ ಗರ್ಭೆಸ್ತ್ ಸ್ಟೀ ಸಗ್ಳೊ ದೀಸ್ ಮೊಬೈಲಾಂತ್ ವ್ಯಸ್ತ್ ಆಸಾ. ಆಪ್ಲ್ಯಾ ಗರ್ಭಾಂತ್ ಆಸ್ಲಲ್ಯಾ ಭುರ್ಗ್ಯಾಲಾಗಿಂ ಉಲಂವ್ಕ್ ತಿಕಾ ಪುರ್ಸತ್ ನಾ. ಹರ್ರೇಕಾ ಮ್ಹಯ್ಕಾಂತ್ ಆಪ್ಲ್ಯಾ ಮೊಟಾಚಿ ತಸ್ವೀರ್ ಕಾಡ್ನ್ ಅಪ್‌ಲೋಡ್ ಕರುಂಕ್, ಸ್ಟೇಟಸಾರ್ ಫಾಲುಂಕ್, ಆಂಬಲ್ಗೆ ಲೈಕ್ಸ್ ಪಳಂವ್ಕ್ ತಿಕಾ ಜಡ್ ಖುಶಿ. ಆಪ್ಲೆ ಆವಯ್ ಧಾವ್ನ್ ಎಕಾ ರಿತಿನ್ ಡಿಸ್‌ಕನೆಕ್ಟ್ ಜಾಲ್ಲೆಂ ಭುರ್ಗೊ ಆಪ್ಲ್ಯಾ ಆವಯ್ಕ್ ಏಕ್ ಮೆಸೆಜ್ ಧಾಡ್ತಾ.

“ಮಮ್ಮಿ, ಹಾಂಗಾ ಭಿತರ್ ಮ್ಹಾಕಾ ಬೋರ್ ಜಾತಾ. ತುಂ ಮ್ಹಜೆಲಾಗಿಂ ಉಲಯ್ತಾಂಯ್. ಆತಾಂ ಉಲಂವ್ಕ್ ವೇಳ್ ನಾತ್‌ಲ್ಲ್ಯಾ ತುಕಾ ಹಾಂವ್ ಭಾಯ್ರ್ ಆಯ್ಲ್ಯಾ ಉಪ್ರಾಂತ್ ವೇಳ್ ಮೆಳಾತ್ ಮ್ಹಣ್ ಜಿಂತಿನಾ. ದಯಾಕರುನ್ ಜಾತಾ ಜಾಲ್ಯಾರ್ ಮ್ಹಾಕಾಯ್ ಏಕ್ ಮೊಬಾಯ್ಲ್ ಧಾಡ್ ಮಾಮ್ಮಿ.. ಹಾಂವ್ ಆತಾಂಚ್ ಇಲ್ಲೆಂ ಶಿಕ್ತಾಂ.. ಮಾಗಿರ್ ಉಪ್ಕಾರಾಕ್ ಪಡಾತ್!”

ಮೊಗಾರ್ ಪಡ್ಲೆಂ. ಸುಕುಮಾರ್ ಎದೊಳ್‌ಚ್ ಅಂತರ್‌ಜಾಳಿಚೆರ್ ಸಗ್ಳೆಂ ಪಳವ್ನ್ ಗರ್ಜೆಚ್ಯಾಕೀ ಚಡ್ ಜಾಣಾ ಜಾಲ್ಲ್ಯೊ. ನಿಮ್ಮಿನ್ ತಾಕಾ ಆಪುಣ್ ಮೋಗ್ ಕರ್ತಾಂ ಮ್ಹಣ್ ಸಾಂಗ್ತಾನಾ ಭಾರಿಚ್ ಖುಶಿ ಜಾಲ್ಲಿ. ಇಸ್ಕೊಲಾಂತ್ ಸುಟಿ ಆಸ್ತಾನಾ ತಿಂ ಸಾಂಗಾತಾ ಮೆಳೊನ್ ಉಲಯ್ತಾಲಿಂ. ಇಸ್ಕೊಲ್ ಜಾವ್ನ್ ಘರಾ ವೆತಾನಾ ಪೊಣಿಂತ್ ರಾವೊನ್ ಅರ್ಧೊ ಘಂಟೊ ಎಕಾಮೆಕಾಚೊ ಹಾತ್ ಧರ್ನ್ ಉಲವ್ನ್ ಆಸ್ತಾಲಿಂ. ಥೊಡಿಂ ಭುರ್ಗಿಂ ಪಯ್ಸ್ ರಾವೊನ್ ತಾಂಕಾಂ ಸಪೋರ್ಟ್ ಕರ್ತಾಲಿಂ. ನಿಮ್ಮಿಕ್ ಜಾಂವ್ ಸುಕುಮಾರಾಕ್ ಕಸಲಿಚ್ ಲಜ್ ಭೊಗಾನಾತ್‌ಲ್ಲಿ. ಹ್ಯಾ ಮೊಗಾಚೊ ಫಾಯ್ಸೊ ಉಟಂವ್ಕ್ ಸುಕುಮಾರಾನ್ ಚಿಂತ್ಲೆಂ ಆನಿ ನಿಮ್ಮಿಕ್ ಆಪ್ಣಾಚೊ ಖಿರೊ ಮೋಗ್ ಆಸಾ ಜಾಲ್ಯಾರ್ ತಾಣೆ ತಾಚ್ಯೊ ನ್ಯೂಡ್ ಫೊಟೊ ಧಾಡುಂಕ್ ವತ್ತಾಯ್ ಕೆಲಿ. ಸುರ್ವೆರ್ ತೆಂ ಆಯ್ಕಾಲೆಂನಾ ತರೀ ಸುಕುಮಾರಾಕ್ ಸೊಡುಂಕ್ ತೆಂ ತಯಾರ್ ನಾತ್‌ಲ್ಲೆಂ ಆನಿ ಏಕ್ ದೀಸ್ ತಾಣೆಂ ಫೊಟೊ ಧಾಡ್ನ್ ಸೊಡ್ಲೊ.

ಆತಾಂ ಸುಕುಮಾರಾನ್ ನಿಮ್ಮಿಕ್ ಬ್ಲ್ಯಾಕ್‌ಮೇಯ್ಲೆ ಕರುಂಕ್ ಸುರು ಕೆಲೆಂ.. ಪರಿಣಾಮ್.. ನಿಮ್ಮಿಕ್ ಪೊಟಾಂತ್ ದೂಕ್ ಸುರು ಜಾಲಿ.. ಖಬರ್ ವ್ಹಡಿಲಾಂಕ್ ಕಳ್ಳಿ.. ಆತಾಂ ಸುಕುಮಾರ್ ಜುವೆನಾಯ್ಲೆ ಜಯ್ತಾಂತ್ ಆಸಾ..

ಡಿಜಿಟಲ್ ಭುರ್ಗಿಂ ವಾಡ್ಲಿಂ ವೆಗಿಂ?

*

ಪರಿಕ್ವಾ ಮ್ಹಳ್ಯಾರ್ ಭೈಂ ದಿಸಾ!

“ಸರ್, ಮ್ಹಜೊ ಮತ್ ಪರಿಕ್ವಾ ಬರಂವ್ಕ್ ಭಿಯೆತಾ. ಹಾಂವೆಂ ತಾಕಾ ವತ್ತಾಯ್ ಕರ್ನ್ ಆಪವ್ನ್ ಹಾಡ್ಲಾ. ತಾಚೆಂ ಶಿಕೊನ್ ಜಾಂವ್ಕ್ ನಾ ಖಂಯ್” ಬಾಪಯ್ ಆಪ್ಲ್ಯಾ ಮತಾ ಇರ್ಫಾನಾಕ್ ಘೆವ್ನ್ ಪ್ರಿನ್ಸಿಪಲಾ ಸರ್ಪಿಂ ಆಯಿಲ್ಲೊ.

ಪ್ರಿನ್ಸಿಪಲಾನ್ ಬಾಪಾಯ್ ಭಾಯ್ರ್ ಧಾಡ್ಲೊ ಆನಿ ಇರ್ಫಾನಾಲಾಗಿಂ ಉಲಂವ್ಕ್ ಲಾಗ್ಲೊ.

ಇರ್ಫಾನಾಚೊ ಡ್ಯಾಡಿ ವ್ಹಡ್ ವ್ಯಾಪಾರಿಸ್ತ್. ತೊ ದೀಸ್ ರಾತ್ ತಾಚ್ಯಾ ವಹಿವಾಟಾಂತ್ ಬಿರಿಬಿ ಆಸ್ತಾಲೊ. ಆವಯ್ ತಿಚ್ಯಾ

ಘರ್ಜಾ ಕಾಮಾಂತ್ ವ್ಯಸ್ತ್. ತಾಂಗೆರ್ ಸಯ್ತಿಂ ಚುಕಾನಾತ್‌ಲ್ಲಿಂ. ಇರ್ಫಾನ್ ಲ್ಹಾನ್ ಥಾವ್ನ್ ಮೊಬೈಲಾ ಸಾಂಗಾತಾ ವಾಡ್‌ಲ್ಲೊ ಆತಾಂ ಮೊಬಾಯ್ಲ್ ಬೆಳಾಚೊ ಗುಲಾಮ್ ಜಾಲ್ಲೊ. ತಾಚೆ ಥಾವ್ನ್ ಭಾಯ್ರ್ ಯೇಂವ್ಕ್ ತಾಚ್ಯಾನ್ ಜಾಯ್ತಾತ್ಲೆಂ. ಧಾವಚ್ಯಾ ಪರೀಕ್ಷೆಂತ್ ತಾಕಾ ಕೊರೊನಾನ್ ವಯ್ರ್ ಘಾಲ್ಲೊ. ಪಿಯುಸಿಂತ್ ಪರೀಕ್ಷಾ ಯೆತಾನಾ ತಾಕಾ ಭೈಂ ದಿಸ್ತಾಲೆಂ..

ಡಿಜಿಟಲ್ ಭುರ್ಗಿಂ ಕಶಿಂ ವಾಡ್ಲಿಂ??

*

ಭಾಸ್ (ಯೆ)ನಾತ್‌ಲ್ಲಿಂ?

ಜೀವನ್ ಜ್ಯೋತಿ ಕ್ಯಾಂಪಾ ವೆಳಾರ್ ಎಕಾ ಸಂಪನ್ಮೂಳ್ ವ್ಯಕ್ತಿನ್ ಭುರ್ಗ್ಯಾಂಕ್ ಎಲ್‌ಸಿಡಿ ಪರ್ಫಾರ್ ಆಸ್‌ಲ್ಲಿಂ ವಾಚುಂಕ್ ಸಾಂಗ್ಲೆಂ. ಸಕ್ಡಾಂ ವಗಿಂಚ್ ರಾಖ್ಲಿಂ. ವಾಚುಂಕ್ ತಾಂಕಾಂ ಕಾವ್ಣೆಣಿ ಕಿತ್ಯಾ ಮ್ಹಳ್ಳಾರ್ ಕೊಂಕ್ಣಿ ತಾಣಿ ವಾಚ್‌ಲ್ಲಿನಾ, ಉಲಯ್ತಾನಾಯ್ ಕೊಂಗ್ಲಿಶ್ ಉಲಂವ್ಚಿ. ಆತಾಂ ವಾಚ್ತಾನಾ ಚೂಕ್ ಜಾಲ್ಯಾರ್ ಹೆರಾಂ ಹಾಸ್ತಾತ್ ಮ್ಹಣ್ ಕೋಣೀ ವಾಚುಂಕ್ ಮುಕಾರ್ ಆಯ್ಲಿನಾಂತ್! ತಿತ್ಲೆಂಚ್ ನ್ಹಯ್, ಆತಾಂ ಭುರ್ಗ್ಯಾಂಕ್ ಕೊಂಕ್ಣೆಂತ್ ಶಿಬಿರ್ ಮಾಂಡುನ್ ಹಾಡ್ಲೆಂ ಕಶ್ಟಾಂಚೆಂ. ಆಮ್ಚಿ ಭಾಸ್ ತಾಂಕಾಂ ಸಮ್ಜಾನಾ! ಜಾಯ್ತಿ ಭುರ್ಗಿಂ ಹಿಂದಿ ಆನಿ ಇಂಗ್ಲಿಷ್ ಬರೆಂ ಕರ್ನ್ ಉಲಯ್ತಾತ್ ಕಿತ್ಯಾ ಲ್ಹಾನ್ ಥಾವ್ನ್ ತಿಂ ಕಾರ್ತುನಾಂ ಪಳೆತಾತ್. ಹ್ಯಾವರ್ವಿಂ ತಾಂಕಾಂ ಹಿಂದಿ-ಇಂಗ್ಲಿಶ್ ಉಲಂವ್ಕ್ ಬರಿ ಯೆತಾ.

ಡಿಜಿಟಲ್ ಭುರ್ಗಿಂ ಮಾಂಯ್ ಭಾಸ್ ವಿಸ್ತರಿಂ?

ಘಡಾರ್ ಕಸೊ?

ಆಮ್ಚಿಂ ಭುರ್ಗಿಂ ಭಾಯ್ರ್ಯಾ ಸಂಸಾರಾಂತ್ ಎಕ್ಸರಿಂ ಜಾಲ್ಯಾಂತ್. ತಾಂಚ್ಯಾ ಗ್ರೂಪಾಂತ್ ಲೆಕಾಪ್ರಾಸ್ ಚಡ್ ಫ್ರೆಂಡ್ಸ್ ಆಸಾತ್ ಪುಣ್ ಆಪ್ಲ್ಯಾ ಸೆಜಾರಾ ಕೋಣ್ ಆಸಾತ್ ಮ್ಹಣ್ ತಾಂಕಾಂ ಕಳಿತ್ ನಾ. ಲ್ಹಾನ್ ಥಾವ್ನ್ ಮೊಬಾಯ್ಲ್‌ಕ್ ಎಡಿಕ್ ಜಾಲ್ಲಿಂ ಭುರ್ಗಿಂ ವೆಗಿಂಚ್ ಖಿನ್ನೆಕ್ ವಳಗ್ ಜಾತಾತ್. ತಾಂಕಾಂ ವಾಸ್ತವಿಕ್ ಸಂಸಾರಾಂತ್ ಜಿಯೆಂವ್ಕ್ ಕಶ್ಟ್ ಜಾತಾತ್. ಹ್ಯಾ ವರ್ವಿಂ ಜೀವ್ಪಾತ್ ಚಡ್ಲಾತ್. ಪುರ್ತಿ ವಾಡಾವಳ್ ಜಾಂವ್ಚೆ ಆದಿಂಚ್ ಲೈಂಗಿಕ್ ಸಂಗಿವಿಶಿಂ ತಿಂ ಜಾಣಾ ಜಾತಾತ್, ಗುಸ್ಪಡ್ತಾತ್ ಆನಿ ಥೊಡಿಂ ಪ್ರಾಯೆಕ್ ಪಾಂವ್ಚ್ಯಾ ಆದಿಂಚ್ ವಾಟ್ ಚುಕ್ತಾತ್. ಆಜ್ ಭುರ್ಗ್ಯಾ ಪ್ರಾಯೆರ್‌ಚ್ ಗರ್ಭಪಾತ್ ಚಡೊನ್ ಆಯ್ಲಾತ್!

ಹಾಂವ್ ಏಕ್ ಪಾವ್ತಿಂ ಥೊಡ್ಯಾ ಭುರ್ಗ್ಯಾಂಲಾಗಿಂ ಉಲವ್ನ್ ಆಸ್‌ಲ್ಲೊಂ. ತೆದಾಳಾ ತಿಸ್ರೆ ಕ್ಲಾಸಿಂತ್ ಶಿಕ್ಪೊ ಎಕ್ಸೊ ಭುರ್ಗೊ ಎಕಾ ಚೆಡ್ವಾ ಭುರ್ಗ್ಯಾಚೊ ಹಾತ್ ಧರ್ನ್ ಮ್ಹಜೆಲಾಗಿಂ ಯೇವ್ನ್ “ಸರ್, ಹೆಂ ಮ್ಹಜೆಂ ಗರ್ಲ್‌ಫ್ರೆಂಡ್” ಮ್ಹಣ್ ಹೆರ್ ಭುರ್ಗ್ಯಾಂ ಮುಕಾರ್‌ಚ್ ಕಿತ್ಲೆಂಚ್ ಲಜ್ ನಾಸ್ತಾನಾ ಸಾಂಗಾಲಾಗ್ಲೊ. ಹೆರಾಂ ಭುರ್ಗ್ಯಾಂನಿ

ಕಿತ್ಲೆಂಯ್ ಪ್ರತಿಕ್ರಿಯಾ ದಾಕಯ್ಲಿನಾ. ಮ್ಹಜೆಂ ಭುರ್ಗೊಪಣ್ ಚಿಂತುನ್ ಮ್ಹಾಕಾ ಹಾಸೊ ಆಯ್ಲೊ. ಆಮಿ ತ್ಯಾ ವೆಳಾರ್ ಹೆರಾಂನಿ ಕಾಂಯ್ ತಮಾಶೆ ಕೆಲ್ಯಾರ್ ರಡ್ತಾಲ್ಯಾಂವ್ ಪುಣ್ ಆತಾಂ ತಶೆಂ ನ್ಹಯ್! ಆತಾಂ ಅಶೆಂ ಜಾಲಾಂಕೀ ‘ಬೊಯ್‌ಫ್ರೆಂಡ್ ಆನಿ ಗರ್ಲ್‌ಫ್ರೆಂಡ್’ ಸಂಸ್ಕೃತಿ ಬೋವ್ ಲ್ಹಾನ್ ಪ್ರಾಯೆರ್‌ಚ್ ಸುರು ಜಾತಾ ಆನಿ ತಿ ಏಕ್ ತಾಂಕಾ ವ್ಹಡ್ವಿಕಾಯ್! ಥೊಡಿಂ ಭುರ್ಗಿಂ ಹ್ಯಾಚ್ ಮೊಬಾಯ್ಲ್ ಮುಕಾಂತ್ ಎಕಾಮೆಕಾಚಿ ಫ್ರೆಂಡ್‌ಶಿಪ್ ಕರುಂಕ್ ಏಜಂಟ್ ಜಾತಾತ್. ಕೊಣಾಕ್ ತರೀ ಪಾಟ್ಲಾರ್ ನಾ ತರ್ ತಿಂ ಭುರ್ಗಿಂ ವೇಸ್!

ಎಕಾ ಚೆಡ್ವಾಖಾತಿರ್ ದೊಗಾ ತೆಗಾಂ ಚೆಡ್ಯಾಂನಿ ರುಗಡ್‌ಲ್ಲಿಂ, ಗಲಾಟೊ ಜಾಲ್ಲೊ ವಾ ಜಿವ್ತಿಂ ಮಾರ್‌ಲ್ಲಿಂ ಘಡಿತಾಂ ಆತಾಂ ಚಡೊನ್ ಯೆತಾತ್. ತಿತ್ಲೆಂಚ್ ನ್ಹಯ್ ಕಾಜಾರಾಭಾಯ್ರ್ ಅಕ್ರಮ್ ಸಂಬಂಧ್ ಚಡೊನ್ ಯೆತಾತ್. ಲಜ್ ಮ್ಹಳ್ಳಿ ಸಂಗತ್ ಆತಾಂ ಮಾಯಾಗ್ ಜಾಲ್ಯಾ. ದೊಗಾಂ, ತೆಗಾಂ ಭುರ್ಗ್ಯಾಂಚಿ ಆವಯ್ ಸಯ್ತ್ ಆಪ್ಲ್ಯಾ ಸೆಜಾರ್ಯಾ ಸಾಂಗಾತಾ ಪೋಳ್ನ್ ಧಾಂವ್ತಾ! ಆನಿ ಹೊ ಆತಾಂ ವ್ಹಡ್ಲೊ ವಿಶಯ್‌ಚ್ ನ್ಹಯ್! ತ್ಯಾ ಭಾಯ್ರ್ ಭುರ್ಗಿಂ ಆತಾಂ ಉಗ್ಡಾನ್ ಎಕಾಮೆಕಾ ಕೀಸ್ ದಿತಾತ್ ಮಾತ್ ನ್ಹಯ್ ಆಪ್ಲೆಂ ವ್ಹಡ್ ಸಾಹಸ್ ಕೆಲೊ ಮ್ಹಣ್ ತಿಂ ದೃಶ್ಯಾಂ ವೈರಲ್ ಕರ್ತಾತ್! ತಿತ್ಲೆಂಚ್ ನ್ಹಯ್ ಹ್ಯಾಚ್ ಮಾಧ್ಯಮಾ ಮುಕಾಂತ್ ಜಾಯ್ತಿಂ ಭುರ್ಗಿಂ ಮಾದಕ್ ದ್ರವ್ಯಾಂಚಿಂ ಗುಲಾಮಾಂ ಜಾಲ್ಯಾಂತ್. ಹೈಸ್ಕೂಲಾಂತ್ ಶಿಕ್ಷಿಂ ಥೊಡಿಂ ಭುರ್ಗಿಂ ಕ್ಲಾಸಿಂತ್ ಭ್ರಮಿಧೆರ್ ಆಸ್ತಾತ್, ಖಿಂಯ್ ಗುಡ್ಯಾಂನಿ, ನಿರ್ಜನ್ ಜಾಗ್ಯಾರ್ ವಚೊನ್ ಡ್ರಗ್ಸ್ ಘೆತಾತ್!

ಡಿಜಿಟಲ್ ಸಂಸಾರಾಂತ್ಲಿಂ ಭುರ್ಗಿಂ ಕಿತ್ಲೆಂ ಜಾತಿತ್?

ಡಿಜಿಟಲ್ ಭುರ್ಗೊ ಸಾಂತ್ ಜಾಲೊ!

ಆಪ್ಲ್ಯಾ ಇಕ್ರಾ ವರ್ಸಾಂಚ್ಯಾ ಪ್ರಾಯೆರ್‌ಚ್ ಕಂಪ್ಯೂಟರ್ ಆನಿ ಇಂಟರ್‌ನೆಟಾಂತ್ ಹ್ಯಾ ಭುರ್ಗ್ಯಾಚಿ ಆಸಕ್ತ್ ಆನಿ ಪರಿಣತಾ ಪಳವ್ನ್ ತಾಕಾ ‘ಕಂಪ್ಯೂಟರ್ ಗೀಕ್’ ಮ್ಹಣ್ ಆಪಯ್ತಾಲೆ. ಹೆಂ ತಂತ್‌ಜ್ಞಾನ್ ತಾಣೆಂ ಸುವಾರ್ತಾ ಆನಿ ಅತ್ರಿಕ್ ಮೊಲಾಂ ಪ್ರಸಾರ್ ಕರುಂಕ್ ಉಪ್ಯೋಗ್ ಕೆಲೆಂ. ಚೊವ್ದಾ ವರ್ಸಾಂಚೆ ಪ್ರಾಯೆರ್ ತಾಚ್ಯಾಚ್ ಎಕಾ ವೆಬ್‌ಸಾಯ್ತಿಂತ್ ಸಂಸಾರಾಂತ್ ಘಡ್‌ಲ್ಲ್ಯಾ ಎವ್ಕರಿಸ್ತಾಚ್ಯಾ ಅಜಾಪಾಂಚಿ ಏಕ್ ವಳೆರಿ ತಾಣೆಂ ತಯಾರ್ ಕೆಲಿ. ‘ಜಿತ್ಲೆಂ ಚಡ್ ಆಮಿ ಕುಮ್ಮಾರ್ ಸೆವ್ತಾಂವ್ ತಿತ್ಲೆಂ ಚಡ್ ಆಮಿ ಜೆಜುಬರಿ ಜಾಂವ್ಕ್ ಸಕ್ತಾಂವ್ ಆನಿ ಹ್ಯಾ ವರ್ವಿಂ ಹ್ಯಾ ಸಂಸಾರಾಂತ್‌ಚ್ ಆಮ್ಕಾಂ ಸರ್ಗಿಂಚ್ಯಾ ರಾಜಾಚಿ ರೂಚ್ ಭೊಗುಂಕ್ ಸಾಧ್ಯ್ ಜಾತಾ’ ಮ್ಹಣ್ ತೊ ಮ್ಹಣ್ತಾಲೊ. ಸಂಸಾರಾಂತ್ಲ್ಯಾ ದುಸ್ರ್ಯಾ ದುಸ್ರ್ಯಾ ಗಾಂವಾಂನಿ ಘಡ್‌ಲ್ಲಿಂ ಎವ್ಕರಿಸ್ತಾಚಿಂ ಆಜಾಪಾಂ ಅಚಿರ್‌ರಾಶ್ಟ್ರೀಯ್ ಹಂತಾರ್ ಪ್ರದರ್ಶನ್ ಜಾವ್ನ್ ಲೊಕಾಮೊಗಾಳ್ ಜಾಲ್ಯಾಂತ್. ಲೂಕೆಮಿಯಾ ಕ್ಯಾನ್ಸರ್‌ಚಿ ಪಿಡೆವರ್ವಿಂ ಹೊ ಭುರ್ಗೊ ಪಂದ್ರಾ ವರ್ಸಾಂ ಪ್ರಾಯೆರ್ ದೆವಾಘರಿಂ ಚಮ್ಕಾಲೊ. ಅಕ್ಟೋಬರ್ 10, 2020 ವೆರ್ ತಾಕಾ ಭಾಗೆವಂತ್ ಮ್ಹಣ್ ಪಾಚಾರ್ಲೊ. ಹೊ ಭುರ್ಗೊ ಸಾಂತ್ ಆಮ್ಚ್ಯಾಚ್ ಕಾಳಾಚೊ, ಡಿಜಿಟಲ್ ಯುಗಾಚೊ, ಮಂತನಾಚ್ಯಾ ಕುಟ್ಮಾಂತ್ ಜಲ್ಮೊನ್ ವಾಡ್‌ಲ್ಲೊ ಭಾಗೆವಂತ್ ಕಾರ್ಲೊ ಅಕುಶಿಸ್. ತಾಕಾ ಅಂತರ್‌ಜಾಳಿಚೊ ಪಾತ್ರೊನ್ ಮ್ಹಣೊನ್ ಪೊಲಾಯ್ಲಾಂ. ತಶೆಂಚ್ ತರ್ನಾಟ್ಯಾಂಚೊ, ವಿದ್ಯಾರ್ಥಿಂಚೊ, ಕಂಪ್ಯೂಟರ್ ಪ್ರೊಗ್ರಾಮ್ ಕರ್ತಲ್ಯಾಂಚೊ ಶಾರೊಶಿ ಜಾಂವ್ಕ್ ಪಾವ್ತಾ. ಹೊ ಸಾಂತ್ ಡಿಜಿಟಲ್ ಮಾಧ್ಯಮ್ ವಾಯ್ಬಾಕ್ ಪ್ರಯೋಗ್ ಕರ್ತಲ್ಯಾ ಭುರ್ಗ್ಯಾಂಕ್ ಏಕ್ ದೇಕ್ ಜಾಂವ್ಚಿ.

(13ವ್ಯಾ ಪಾನಾರ್)

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ



ವಿಕ್ಟರ್ ಪಿಂಟೊ, ಬಜ್ಜೋಡಿ
(8667245791)

ಅಮ್ಚ್ಯಾ ಪತ್ತಾಚೊ ಅಧಿಕೃತ್ ಪ್ರತಿನಿಧಿ ಐವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಐಯ್ರಾತಾಂ ದಿವ್ಯತಾ ಆನಿ ವರ್ಗಣಿ ನಖೀಕ್ಯತ್ ಕರ್ತಾ.

CYBER SECURITY INSURANCE



paisabazaar.com

ಸೈಬರ್ ಇನ್ಸೂರೆನ್ಸಾಚಿ ಗರ್ಜ್ ತುಮ್ಮಾಂ ಆಸಾಗೀ?

ಲೈವ್ ಇನ್ಸೂರೆನ್ಸಾವಿಶಿಂ ತುಮ್ಮಾಂ ಜರೂರ್ ಕಳಿತ್ ಆಸಾ. ಹೋಮ್ ಇನ್ಸೂರೆನ್ಸ್, ಗಾಡ್ಲೆಚಿ ಇನ್ಸೂರೆನ್ಸಾಯೀ ತುಮಿ ಘೆವ್ನ್ ಆಸುಂಕ್ ಪುರೊ. ಆಜ್ಕಾಲ್ ಹೆಲ್ತ್ ಇನ್ಸೂರೆನ್ಸ್ ಚಡಾವತ್ ಲೊಕಾಕಡೆ ಆಸ್ತಾ. ಪುಣ್ ಸೈಬರ್ ಇನ್ಸೂರೆನ್ಸ್ (Cyber Insurance)ವಿಶಿಂ ತುಮ್ಮಾಂ ಕಳಿತ್ ಆಸಾಗೀ? ಡಿಜಿಟಲ್ ಕಾಳ್ ಹೊ. ತಶೆಂ ಜಾವ್ನ್ ಚಡಾವತ್ ಆಮ್ಚೆಂ ಜಿಣ್ಯಕ್ರಮ್ ಸೈಬರ್ ಸುವಾತೆಕ್ ಹೊಂದ್ಲೊನ್ ಗೆಲಾಂ. ಅಶೆಂ ಆಮಿ ಚಡಿತ್ ಜಾವ್ನ್ ಡಿಜಿಟಲ್ ಯುಗಾಕ್ ಪಾಂಯ್ ತೆಂಕ್ತಾನಾ ಆನಿ ಚಡಿತ್ ಡಿಜಿಟಲ್ ವೆವ್ವಾರ್ ಕರ್ತನಾ ಆಮ್ಚೆ ಮಧೆಂ ಡಿಜಿಟಲ್ ದಗಲ್ಪಾಜಿಯೀ ಚಡೊನ್ ಆಸಾ. ಹೆಂ ಸೈಬರ್ ಇನ್ಸೂರೆನ್ಸ್ ಕೆಲ್ಲೆವರ್ವಿಂ ಡಿಜಿಟಲ್ ಭೆತ್ಲಾವ್ಣಿ ಮ್ಹಣ್ಣೆ - ಮಾಲ್ವೇರ್ (malware), ಫಿಶಿಂಗ್ (phishing), ಐಡೆಟಿಂಟಿ ಥೆಪ್ಪ್, ಸೊಶಿಯಲ್ ಮಿಡಿಯಾಥಾವ್ನ್ ಜಾಂವ್ಣೊ ಲುಕ್ಸಾಣ್ ಆಶೆಂ ಸಭಾರ್ ಸಂಗಿಂಥಾವ್ನ್ ರಕ್ಷಣ್ ಕವಚ್ ಮೆಳ್ತಾ. ಫಕತ್ ಖಾಸ್ ವ್ಯಕ್ತಿಂಕ್ ಮಾತ್ ನ್ಹಯ್ ಉದ್ಯಮ್ ಚಲಂವ್ಚ್ಯಾ ಕಂಪ್ಲೆಂಕ್ ಸಯ್ತ್ ಇನ್ಸೂರ್ ಕೆಲ್ಯಾರ್ ಬರೆಂ. ಹೊ ವಿಮೊ ಇಂಡಿಯಾಚ್ಯಾ ಹರ್ಯೆಕ್ ಪರ್ಜೆನ್ ಘೆಜೆ ಮ್ಹಣ್ ಭಾರತೀಯ ವಿಮೊ ನಿಯಂತ್ರಣ್ ಆಯೋಗ್ ಆಮ್ಕಾಂ ಶಿಫಾರಸ್ ಕರ್ತಾ. ನಿಜಾಯ್ತೆ ಹಾಚಿ ಗರ್ಜ್ ಆಮ್ಕಾಂ ಆಸಾಗೀ? ಕೊಣೆಂ ಹೆಂ ಘೆವ್ತಾ? ಕೊಣಾಕ್ ಹಾಚಿ ಗರ್ಜ್ ನಾ?

ಕೇಂದ್ರಾಂತ್ ಮೋದಿ ಸರ್ಕಾರ್ ಆಯ್ಲ್ಯಾ ಉಪ್ರಾಂತ್ ಇಂಡಿಯಾಂತ್ ಡಿಜಿಟಲ್ ಪೇಮೆಂಟ್ ಚಡೊನ್ ಆಯ್ಲಾಂ. ಕೊರೊನಾ ಉಪ್ರಾಂತ್ ಡಿಜಿಟಲ್ ಪಾವೆಕ್ ಚಡಿತ್ ಗಿರಾಯ್ ಮೆಳ್ಳಾತ್. RBI ದತ್ತಾಂಶಾಪ್ರಕಾರ್ ಗೆಲೆತ್ಯಾ ವರ್ಸಾ ಇಂಡಿಯಾಂತ್ 96.32% ಡಿಜಿಟಲ್ ವೆವ್ವಾರ್ ಚಲ್ಲಾ. ಆಜ್ ಇಂಡಿಯಾಂತ್ ಪರಿಸ್ಥಿತಿ ಖಂಯ್ ಪಾವ್ಲ್ಯಾ ಮ್ಹಳ್ಯಾರ್ ತುಮಿ ಬಿದ್ರ್ಯಾಂ ಪೆಂಟೆಚ್ಯಾ ಮಾರ್ಕೆಟಿ ಪಾಟ್ಲ್ಯಾನ್ ಆಸ್ಲ್ಯಾ ಬೂಬಣ್ಣಾಚಾ ಗುಡಾ ಆಂಗ್ಡೆಂತ್ ಪಂದ್ರಾ ರುಪಯ್ ದೀವ್ನ್ ಏಕ್ ಪ್ಲೇಟ್ ಗೋಳಿಬಜೆ ಖಾವ್ನ್ ಪಯ್ ಪಾವಿತ್ ಕರುಂಕ್ ವಾ ಬೆಂಗ್ಳಾರ್ಚ್ಯಾ ಬ್ರಿಗಡ್ ರೊಡಾರ್ ಭಿಕಾರ್ಯಾಕ್ ಭಿಕ್ ದೀಂವ್ಕಾಯೀ UPI-ದ್ವಾರಿಂ QR ಕೋಡ್ ಸ್ಕ್ಯಾನ್ ಕರ್ನ್ ದುಡು ದಿಂವ್ಕ್ ಜಾತಾ. RBI 2021-22ವ್ಯಾ ದತ್ತಾಂಶಾಪ್ರಕಾರ್ ಇಂಡಿಯಾಂತ್ 460 ಕೊರೊಡ್ UPI ವೆವ್ವಾರ್ ಜಾಲಾ. ಹಾಚೊ ಐವಜ್ 84 ಲಾಕ್ ಕೊರೊಡ್ ರುಪಯ್! ನಿಜಾಯ್ತಿ ಡಿಜಿಟಲ್ ರುಪಾರ್ ವೆವ್ವಾರ್ ಚಡಿತ್ ಜಾಲ್ಯಾರ್ ಸಂತೊಸ್ ಪಾವಿಜೆ ಆಮಿ. ಪುಣ್ ಕೆನ್ನಾ ಡಿಜಿಟಲ್ ವೆವ್ವಾರ್ ಚಡ್ತಾ ಪಳೆಯಾ, ತೆನ್ನಾ ಸೈಬರ್ ಕ್ರೈಮ್ ಕರೆಲೆ ಸಕ್ರೀಯ್ ಜಾತಾತ್. ಬೆಳಿಂ ದಾರಾಳ್ ಆಸ್ಲಾರ್ ಚೊರಾಂಚೆ ದೊಳೆ ಪಡ್ಡೆ ಸಹಜ್. ಹ್ಯಾ ವರ್ಸಾಂತ್, ಫಕತ್ ಜೂನ್ ಮ್ಹಯ್ಚ್ಯಾ ಮ್ಹಣಾಸರ್ ಇಂಡಿಯಾಂತ್



6.7 ಲಾಕ್ ಸೈಬರ್ ಆಕ್ರಮಣ್ ಪ್ರಕರಣಾಂ ದಾಖಲ್ ಜಾಲ್ಯಾತ್. ಹಾಂತುಂ 50 ಹಜಾರ್ ಪ್ರಕರಣ್ ಆನ್ಲೈನ್ ದುಡ್ಡಾ ಸಂಬಂದಿ. 167 ಕೊರೊಡ್ ತಿತ್ಲೊ ದುಡು ಸೈಬರ್ ಚೊರಾಂನಿ ಗೋಲ್‌ಮಾಲ್ ಕೆಲ್ಲೊ. ಹಾಂತುಂ ಸರ್ಕಾರಾನ್ ವಸೂಲ್ ಕೆಲ್ಲೊ ಫಕತ್ 11.70 ಕೊರೊಡ್ ಮಾತ್; ಮ್ಹಳ್ಯಾರ್ ಪಾಟಿಂ ಆಯಿಲ್ಲೊ ದುಡು ಫಕತ್ 7% ಮಾತ್. ತಶೆಂ ಜಾಲ್ಯಾನ್ ತುಮ್ಮೊ ದುಡು ಸೈಬರ್ ಚೊರಾಂನಿ ಚೊರ್ಲ್ಯಾರ್ ತುಮ್ಮಾಂ ತೊ ಸರ್ಕಾರಿ ಎಜೆನ್ಸಿಥಾವ್ನ್ ಪಾಟಿಂ ಮೆಳ್ಳೊ ಆವ್ಕಾಸ್ ಮಸ್ತ್ ಉಣೊ. ತ್ಯಾ ದೆಕುನ್ ಇನ್ಸೂರ್ ಶೆತಾಚೆ ಪ್ರತಿನಿಧಿ ತುಮ್ಮಾಂ 'ಸೈಬರ್ ಇನ್ಸೂರೆನ್ಸ್ ಘೆಯಾ' ಮ್ಹಣ್ ಸಲಹಾ ದಿತಾತ್.

ತುಮ್ಮಾಂ ಸೈಬರ್ ಇನ್ಸೂರೆನ್ಸ್ ಘೆಂವ್ಕ್ ಆಸಾಗೀ? ಹಾಕಾ ಚಡಿತ್ ಪ್ರಿಮಿಯಮ್ ಮ್ಹಣ್ ನಾ. ದಾಕ್ಲ್ಯಾಕ್ ಬಜಾಜ್ ಅಲಯನ್ಸ್ ಕಂಪ್ಲಿ 10 ಲಾಕ್ ಭರ್ವಸೊ ದಿಂವ್ಚ್ಯಾ ಪೊಲಿಸಿಕ್ ಫಕತ್ ರು. 2800 ತಿತ್ಲೆಂ ಪ್ರಿಮಿಯಮ್ ಘೆತಾ. Tata AIG, ICICI Lombard ಹಾಂತುಯೀ ತುಮ್ಮಾಂ ಅಸ್ಲೆಂ ಸಾದ್ಯತ್ ಸ್ಕೀಮ್ ಮೆಳ್ತಾ. ಥೊಡ್ಯೊ ಕಂಪ್ಲೆಂ ತುಮ್ಮಾಂ ದಿಸಾಕ್ ದೋನ್ ರುಪಯ್ ಪ್ರಿಮಿಯಮ್ ತಿತ್ಲ್ಯಾ ಪಯ್ಕಾಂಕ್ ವಿಮೊ ದಿತಾತ್. ಆಜ್ ಇಂಡಿಯಾಂತ್ ಚಡಾವತ್ ಹರ್ಯೆಕ್ ಪರ್ಜೆಕ್ ಬ್ಯಾಂಕ್ ಅಕೌಂಟ್ ಆಸಾ. ತೆಂ ಬ್ಯಾಂಕ್ ಅಕೌಂಟ್ ಆಧಾರ್ ಕಾರ್ಡಾಕ್ ಲಿಂಕ್ ಜಾವ್ನ್ ಆಸ್ತಾ. ಥೊಡ್ಯಾ ದಿಸಾ ಆದಿಂ ಪೆರ್ಮುಡೆಚಿ ಫೆಲ್ಲಿ ಬಾಯ್ 'ಮ್ಹಜೆಕಡೆ ಕ್ರೆಡಿಟ್/ಡೆಬಿಟ್ ಕಾರ್ಡ್ ನಾ ಬಾ. ಹಾಂವ್ Paytm ಯಾ Gpay ವಾಪಾರಿನಾ. ಜಾಲ್ಯಾರೀ ಮ್ಹಜಾ ಅಕೌಂಟಾಂತ್ ಆಟ್ ಲಾಕ್ ಆಸ್ಲೆ ಪಯ್ಕೆ ಮಾಯಾಗ್ ಜಾಲ್ಯಾತ್ ಬಾ' ಮ್ಹಣ್ ರಡಾಲಾಗ್ಲಿ. ವಿಚಾರ್ ಕರ್ತನಾ, ಫೆಲ್ಲಿಬಾಯೆಚ್ಯಾ ಆಧಾರ್ ಕಾರ್ಡಾಂತ್ ರಿಜಿಸ್ಟರ್ ಜಾಲ್ಲೆಂ ಮೊಬಾಯ್ಲ್ ನಂಬರ್ ತಿಚೆಂ ನ್ಹಯ್. ಕೊಣಾಚೆಂಗೆ ದುಸ್ರೆಂಚ್ ಆಸ್ಲೆಂ. ಫೆಲ್ಲಿಬಾಯೆಕ್ ಹೆಂ ಭಿಲ್ಕುಲ್ ಕಳಿತ್ ನಾತ್ಲೆಂ. ಲೊರೆಚ್ಚೊ ಪದ್ವಾಚೆ ಸೆವಿನ್ ಬಾಯೆಕ್ ಕೊಣೆಂಗೆ ಪೋನ್ ಕರ್ನ್

(31ವ್ಯಾ ಪಾನಾರ್)

ಡಿ ಜಿ ಟಿ ಲ್ ಕಾ ಚಾರ್ ಬಾ ಟ್ಲೆ ಣ್ ಸಾಧಕ್-ಬಾಧಕ್



ಫೆಲ್ಲಿ ಲೋಬೊ, ದೆರೆಬಯ್ಲ್

• • •

ಆಜ್ ಭುಗ್ಯಾಂನಿ
ಅನ್ನೊಗಾಖಾತಿರ್
ವಿಂಚ್ಲೊ ಡಿಜಿಟಲ್
ಸಂಸಾರ್ - 'ಲವ್-
ದೋಖಾ-ಬ್ರಿಕ್ ಅಪ್'
ಮ್ಹಳ್ಳಾ ಸೂತ್ರಾಂಕ್
ವಿವಿಧ್ ಜನೆಲಾಂತ್ಲ್ಯಾನ್
ಪ್ರತಿಪಾದಿತ್ ಕರ್ನ್‌ಂಚ್
ಆಸಾ.

ವೇಗ್ ಆರಾವ್ನ್ ಧಾಂವ್ಚ್ಯಾ ಕಾಳಾಚ್ಯಾ ರೊದಾಂಸಂಗಿಂ ಜಿವಿತ್ ಆಮ್ಚೆಂ ಖಿಣಾ ಖಿಣಾಕ್ ಬದ್ಲಾಪಾಚೆ ಸುಳಿಯೆಂತ್ ಪುಡೆಂ ವಚೊನ್ ಆಸಾ. ತಾಂತ್ಲ್ಯಾ ತಾಂತು ಡಿಜಿಟಲ್ ಮಾಧ್ಯಮಾಂನಿ ಉಟಯಿಲ್ಲೆ ಕ್ರಾಂತೆಂತ್ ಆಯ್ಲಿಂ ಭುರ್ಗಿಂ ಖರ್ಚೆವ್ನ್ ಆಸಾತ್ ಮ್ಹಳ್ಳಾರ್ ಚೂಕ್ ಜಾಂವ್ಪಿನಾ. ಎಕಾ ಭುಲಿನ್ ಫಾಲ್ಲ್ಯಾ ವೆಡ್ಕೊಳಾಭಾಶೆನ್, ಪಿಂಪ್ರಾಥಾವ್ನ್ ಇಸ್ಕೊಲಾಂನಿ ಶಿಕ್ಷಿಂ ಹರ್ಯೆಕ್ ಭುರ್ಗಿಂ ವಿವಿಧ್ ಗರ್ಜಾಂಖಾತಿರ್ ಡಿಜಿಟಲ್ ಮಾಧ್ಯಮಾಂಕ್ ಲಬ್ಲೊನ್ ರಾಂವ್ಚಿ ಪರಿಸ್ಥಿತಿ ಆಯ್ಲಾ. ಹಿ ಆಯ್ಲಿ ಗರ್ಜ್ ಮ್ಹಳ್ಳೆ ರಿತಿರ್ ವಡಿಲಾಂಯ್ ಬರೆಂ ಫಾಲೆಂ ಆಶೆವ್ನ್ ವಗಿಂ ಆಸಾತ್. ಶಿಕ್ಷಾಜಿಣ್ಯೆಕ್ ಡಿಜಿಟಲ್ ಮಾಧ್ಯಮಾಂನಿ ಫ್ಲಡ್ ಆಧಾರ್ ದಿಲ್ಲೊ ನೆಗಾರುಂಕ್ ಜಾಯ್ನಾ ತರೀ ಮಾನಸಿಕ್ ಆನಿ ದೈಹಿಕ್ ರಿತಿನ್ ವಾಡೊನ್ ಯೆಂವ್ಚ್ಯಾ ಭುರ್ಗ್ಯಾಂಕ್ ಮಾಧ್ಯಮಾಂನಿ ಆಪ್ಲಿ ಛಾಪ್ ಮಾರುನ್ ಜಾಲ್ಯಾ, ಹೆಂಯ್ ವಿಸ್ತೊಂಕ್ ನಜೊ.

ಪಾಟ್ಲ್ಯಾ ಥೊಡ್ಯಾ ವರ್ಸಾಂ ಆದಿಂ, ಪುಡಿಲಾಂ, ಶಿಕ್ಷಕಾಂ, ಸರ್ಕಾರ್ ಸಯ್ತ್, ಭುರ್ಗ್ಯಾಂಚೆ ಹಾತಿಂ ಮೊಬಾಯ್ಲಾಂ ದಿತಾನಾ ಜಾಯ್ತಿ ಸಮ್ಜಣಿ, ಜಾಗ್ರುತ್ಯಾಯ್ ಸಾಂಗ್ತಾಲಿಂ. ಜಾಯ್ತ್ಯಾಂನಿ ಹಾಂಚೊ ವಾಪಾರ್ ಆಡಾಯಿಲ್ಲೊಯ್ ಆಸಾ. ಪೂಣ್ ಪರಿಸ್ಥಿತಿ ಭಿಗ್ವಾಲ್ಲಿ ಕೊರೋನಾ ಸಂದರ್ಭಾರ್. ಡಿಜಿಟಲ್ ಮಾಧ್ಯಮಾಂವಿಣೆಂ ದೀಸ್ ಕಾಡುಂಕ್ ಜಾಯ್ನಾ ತಸಲಿ ಸ್ಥಿತಿ ನಿರ್ಮಾಣ್ ಜಾಲ್ಲಿ! ಶಾಳೆಂತ್ ಮಾತ್ ನ್ಹಯ್ ಉಂಚ್ಚ್ಯಾ ಸಂಸ್ಥಾಂನಿ ಸಯ್ತ್ ಆನ್ಲೈನ್ ಮೀಟಿಂಗ್, ಶಿಕಾಪ್, ಕಾಮ್ ಆನಿ ತರ್ಬೆತ್ಸೊ ಸುರು ಜಾತಾನಾ ಮನ್ಶಾನ್ ನವ್ಯಾನ್ ಜಿಯೆಂವ್ಚಿ ರೀತ್ ಧರ್‌ಲ್ಲಿ.

ಆತಾಂ ಕಂಪ್ಯೂಟರ್, ಟ್ಯಾಬ್, ಲ್ಯಾಪ್ಟೊಪ್ ಆನಿ ಮೊಬಾಯ್ಲ್ ಜಿಯೆಂವ್ಚ್ಯಾ ಗರ್ಜೆಚೆಂ ಮ್ಹಣ್ಣ್ಯಾ ವಾರ್ಯಾ ಆನಿ ಉದ್ಯಾತಿತ್ಲೆಂಚ್ ಮಹತ್ವಾಚೆಂ ಜಾಲಾಂ! ಹೆಂ ಸರ್ವ್ ಭುರ್ಗ್ಯಾಂಕ್ ಗರ್ಜೆಚೆಂಗೀ ಮ್ಹಣ್ಲಿಂ ಆತಾಂ, 'ದೀನಾ ಜಾಲ್ಯಾರ್ ಕಶೆಂ' ಮ್ಹಳ್ಳೆಂ ಸವಾಲ್ ವಿಚಾರುನ್ ಆಸಾತ್. ಪುಸ್ತಕಾಂ ಆನಿ ಲಿಖ್ಣೆಕ್ ದೆಗಕ್ ಲೊಟುನ್ ಡಿಜಿಟಲ್ ಮಾಧ್ಯಮಾಂನಿ ಆಪ್ಲೆಚ್ ಏಕ್ ಸಂಸಾರ್ ಭಾಂದುನ್ ಹಾಡ್‌ಲ್ಲೆಂ ಆನಿ ಆಮಿ ತ್ಯಾ ಸಂಸಾರಾಭಿತರ್ ದೀಸ್ ರಾತ್ ಪಾಸಾಯೊ ಮಾರ್ಚೆಂ ಸಹಜ್ ಜಾವ್ನ್ ಗೆಲಾಂ. ಭಾಯ್ಲ್ಯಾ ಸಂಸಾರಾಕ್ ಸ್ಪಂದನ್ ಕರುನ್ ಜಿಯೆಂವ್ಚ್ಯಾ ಬದ್ಲಾಕ್ ಡಿಜಿಟಲ್ ಸಂಸಾರಾಂತ್ಚ್ ಏಕ್ ಸರ್ಗ್ ರಚುಂಕ್ ಭಾಯ್ರ್ ಸರ್‌ಲ್ಲೆಬರಿ ದಿಸ್ತಾ.

ಸೃಜನಾತ್ಮಕ ಚಿಂತಾತ್ಮಕ ವಾಳಯ?

ಭುಗ್ಯಾಂನಿ ಆಪ್ಲ್ಯಾ ತರ್ನ್ಯಾ ಬೊಟಾಂನಿ ಡಿಜಿಟಲ್ ಮಾಧ್ಯಮಾಂಚಿ ಬುತಾಂವ್ ದಾಂಬುನ್ ಸಂತೋಸ್ ಭಗ್ತಾನಾ, ತಾಂಚ್ಯಾ ದೊಳ್ಳಾಂ ಆನಿ ಮತಿಂಚೆರ್ ಗುಪ್ತಿಂ ಪಡ್ಲೊ ಪ್ರಭಾವ್ ಗುಮಾನ್ ಘೆಂವ್ಚೊ ಗರ್ಜೆಚೊ. ಆಜ್ ಭೋವ್ ಲ್ಹಾನ್ ಪ್ರಾಯೆನ್ ಭುಗ್ಯಾಂಥಂಯ್ ಪಿಡಾ ಧೊಸುಂಕ್ ಲಾಗ್ಲ್ಯಾತ್. ಲ್ಹಾನ್ ಪ್ರಾಯೆರ್ ರಗ್ತಾದಾಭ್, ಸಾಕ್ರೆಪಿಡಾ, ಕಾಳ್ಜಾಫಾತ್, ಮೊಟಾಯ್ ವಾಡೊಂಕ್ ಲಾಗ್ಲ್ಯಾ ಜಾಲ್ಯಾರ್ ಹಾಚೆಂ ಮೂಳ್ ಸೊಧ್ತಾನಾ ಹಾಸೊನ್-ಖೆಳೊನ್ ಉಡ್ಡಣಾಂ ಮಾರುಂಕ್ ವಿಸ್ತಾಲ್ಲ್ಯಾ ಕುಡಿ ಮತಿಂಕ್ ಲಾಚಾರ್ ಕೆಲ್ಲೊ ಅಪ್ರಾಧ್ ಡಿಜಿಟಲ್ ಮಾಧ್ಯಮಾಂ ವಾವಯ್ತಾತ್! ಭುಗ್ಯಾಂಚಿ ಮತ್ ಕಸಲ್ಯಾಯ್ ನವ್ಯಾ ಆನಿ ಸೃಜನಾತ್ಮಕ ಸಂಗಿಂಕ್ ಗ್ರಾಸುಂಕ್ ತಯಾರ್ ಆಸ್ತಾ. ಸಂಗೀತ್, ಕಲಾ, ನಾಚ್ ಆನಿ ಹೆರ್ ಪ್ರಕಾರಾಂನಿ ಸೃಜನಾತ್ಮಕ ಸಕತ್ ವೃದ್ಧಿ ಜಾಯ್ ಜಾಲ್ಲ್ಯಾ ಕಾಳಾರ್ ಕಿತ್ತಿಶಿಂ ಭುರ್ಗಿಂ ಮಾಧ್ಯಮಾಂಚ್ಯಾ ವೊಸ್ತಾನ್ ಭರೊನ್ ವೆಳಾಚೊ ವಿಭಾಡ್, ಕೊಣಾಯ್ ಲಾಗಿಂ ಭರುಂಕ್ ಆಶೆನಾಸ್ತಾಂ ಆಸ್ಲೆಂ, ನವ್ಯಾ ಸಂಗಿಂಕ್ ಆಪಡ್ನ್, ಪಳೆವ್ನ್, ಪ್ರಯೋಗ್ ಕರ್ನ್ ಆನ್ವೋಗ್ ಜೊಡ್ಚೆಂ ಕಿತ್ಯಾಕ್‌ಗೀ ಪಯ್ಲಾಪಯ್ಲೆ ಜಾಲ್ಲೆಂ ಪಳೆತಾನಾ ಚುರುಕ್ ಜಾಂವ್ಚೆ ಪ್ರಾಯೆರ್ ಭುರ್ಗಿಂ ಕುರ್ವಾತಾತ್ ತಶೆಂ ದಿಸ್ತಾ.

ಡಿಜಿಟಲ್ ಸಾಗೊರಾಂತ್ ಉಪ್ಯೆಂವ್ಕ್ ಶಿಕ್ಷಿಂ ಭುರ್ಗಿಂ

ಮನಿಸ್ ಎಕ್ಸರೊ ಆಸುಂಕ್ ಆಶೆನಾ; ತಾಂತುಂಯ್ ಭುರ್ಗಿಂ ಥಂಡ್ ಬಸ್ಲಿಂ ನ್ಹಯ್. ಕಿತ್ತೆಶಿಂ ಭುರ್ಗಿಂ ಆಜ್ ಸಾಂಗಾತಾ ಮೆಳೊನ್ ಖೆಳ್ಚೆಂ ದಿಸನಾ ಆಸ್ಯೆತ್. ಪುಣ್ ಆಜ್ ತಾಂಚಿ ಗೇಮ್ಸ್ ಡಿಜಿಟಲ್ ಜಾಲ್ಯಾತ್ ದೆಕುನ್ ತಾಂಚೊಚ್ ಗ್ರೂಪ್ ಮಾಧ್ಯಮಾಂನಿ ಘಡುಂಕ್ ತಿಂ ಸಕ್ತಾತ್. ಮಾಧ್ಯಮ್ ಮ್ಹಳ್ಳೊ ಸಾಗೊರ್ ತೊ ಹಾತ್ ಉಸವ್ನ್ ಆಪಯ್ತಾ. ಕಿತ್ತೆಂ ಉಪ್ಯೆವ್ಯೆತ್, ಕಿತ್ತುನ್ ವ್ಹಚ್ಯೆತ್ ಹಾಚಿ ಭುಗ್ಯಾಂಕ್ ಖಾತ್ರಿ ಆಸಾನಾ. ಗ್ರೂಪಾಂತ್ಲೊ ಎಕ್ಲೊ ವಾ ಎಕ್ಲೆಂ ಹೆರಾಂಪ್ರಾಸ್ ಇಲ್ಲೆಂ ಚಡ್‌ಚ್ ಮಾಧ್ಯಮಾಂತ್ ಮುಕಾರ್ ವ್ಹಚೊನ್ ವಿವಿಧ್ ಜಾಳೆಜಾಗೆ, ಆಪ್ನ್ ಸೊಧುನ್ ಪ್ರಾಯೆಭಾಯ್ಲ್ಯಾ ಸಂಗಿಂಕ್ ಸೊಧುನ್ ಹೆರಾಂಕೀ ಭುಲಂವ್ಚಿ ಸಾಧ್ಯತಾ ಚಡ್. ಭುರ್ಗಿಂ ಜರ್ ಆಪ್ಲ್ಯಾ ಅವಯ್ ಬಾಪಯ್ ಸಂಗಿಂ ಹ್ಯೊ ಗಜಾಲಿ ವಾಂಟುನ್ ಘೆಂವ್ಚೆ ಪರಿಸ್ಥಿತೆರ್ ಆಸಾತ್ ತರ್ ತಾಂಕಾಂ ಮಾರ್ಗದರ್ಶನ್ ದಿವ್ಚೆತ್. ಪುಣ್ ಜರ್ ತಿಂ ಲಿಪಯ್ತಾತ್, ಕಸಲೆಚ್ ರಿತಿನ್ ತಾಂಕಾಂ ವಾಟ್ ದಾಕಂವ್ಕ್ ಜಾಯ್ನಾ.

ಫೇಸ್‌ಲೆಸ್ ಫ್ರೆಂಡ್‌ಶಿಪ್

ಎಕಾ ನಾಣ್ಯಾಕ್ ದೋನ್ ಕುಶಿ ಮ್ಹಳ್ಳೆಬರಿ ಡಿಜಿಟಲ್ ಮಾಧ್ಯಮಾಂ ಭಿತರ್ ಘುಸ್‌ಲ್ಲ್ಯಾ ಭುಗ್ಯಾಂಕ್ ವೆಗಿಂಚ್ ದೊರ್ವಾಭಾಯ್ಲ್ಯಾ ಸಂಗಿಂನಿ ಆಸಕ್ ಉಬ್ಜೊಂಚಿ ಸಹಜ್. ಆಜ್ ಭುಗ್ಯಾಂನಿ ಅನ್ವೊಗಾಖಾತಿರ್ ವಿಂಚ್ಲೊ ಡಿಜಿಟಲ್ ಸಂಸಾರ್ - 'ಲವ್-ದೋಖಾ-ಬ್ರೇಕ್ ಅಪ್' ಮ್ಹಳ್ಳ್ಯಾ ಸೂತ್ರಾಂಕ್ ವಿವಿಧ್ ಜನಲಾಂತ್ಲ್ಯಾನ್ ಪ್ರತಿಪಾದಿತ್ ಕರ್ನ್‌ಂಚ್ ಆಸಾ.

ಸದಾಂ ಮೆಳ್ಳೆ ಮನಿಸ್, ಮುಕಾರ್ ಬರೆ ಆಸ್ತಾತ್ ತರೀ ಡಿಜಿಟಲ್ ಮಾಧ್ಯಮಾಂನಿ ಮೆಳ್ತಾನಾ ದೆಂವ್ಚಾರ್ ಜಾಂವ್ಚಿ ಸಾಧ್ಯತಾ ವ್ಹಡ್ ಆಸಾ. ವಳ್ಳೆಚಿ ಆಸಾತ್ ತೆ ಸಕ್ತಡ್‌ಯ್ ಬರೆಚ್ ಆಸಾಜೆ ಮ್ಹಳ್ಳೆಂ ನಿಯಮ್ ಕಾಂಯ್ ನಾ. ಮುಖಾಮುಖಿ ಸಂಬಂಧ್ ನಾತ್ಲ್ಯಾರೀ ಡಿಜಿಟಲ್ ಮಾಧ್ಯಮಾಂನಿ ವ್ಹಳಕ್ ದಾಟ್ ಜಾವ್ನ್ ಜಿವಿತ್ ರಿಸ್ತೆರ್ ಪಡ್ಚೆ ಸಂದರ್ಭ್ ಆಮಿ ಪಳೆಲ್ಯಾತ್. 'ಸೈಬರ್ ಬುಲ್ಲಿಯಿಂಗ್', ಭೆಶ್ಪಾವ್ಣಿ,

ಅನಗತ್ಯ್ ಸ್ವರ್ಧ್, ಜಾತ್ ಕಾತ್ ಧರ್ಮಾ ಸಂಬಂಧಿಂ ಲಡಾಯ್, ಖುನಿ, ಆತ್ಮಚಾರ್ ತಸಲ್ಯಾ ಸಂಗಿಂಕ್ ಪ್ರಚೋದನ್‌ಕಾರಿ ಗಜಾಲಿಂಕ್ ಸಾರ್ಕೆಂ ಸಮ್ಜುನ್ ಘೆನಾಸ್ತಾನಾ ನಿಯಮಾಭಾಯ್ ಪ್ರಾಯೆಕ್ ಪಾವನಾತ್ಲ್ಯಾಂನಿ ಮೆತೆರ್ ಜಾಂವ್ಚೆಂ ಚಡೊನ್ ಆಸಾ. ಅಸಲ್ಯಾ ಗತಿಕ್ ಪಾವೊಂಕ್ ಮಾಧ್ಯಮಾಂಚೊ ವಾಂಟೊಯ್ ವ್ಹಡ್ ಆಸಾ.

ಪುಡಾರಾಕ್ ಕಿತೆಂ ಕರ್ಚೆತ್?

ಲ್ಹಾನ್ ಭುಗ್ಯಾಂ ಥಂಯ್ ಆಸ್ಲೊ ಉಲ್ಟಾಸ್, ಚುರುಕ್ ಸ್ವಭಾವ್ ದೀಸ್ ವೆತಾಂ ವೆತಾಂ ವೃದ್ಧಿ ಜಾಯ್ ಸೊಡ್ನ್ ನಿಂವೊಂಕ್ ಆಧುನಿಕ್ ಮಾಧ್ಯಮಾಂ ಕಾರಣ್ ಜಾಯ್ನಯ್. ಹೈ ದಿಶೆನ್ ವ್ಹಡಿಲಾಂನಿ ಕಿತೆಂ ಕರ್ಯೆತ್?

- ಘರಾಂತ್ ಸಕ್ತಾಕೀ ತ್ಯಾ ತ್ಯಾ ಕಾಮಾಕ್ ಫಾವೊತೊ ವೇಳ್ ಆಸ್ತಾ. ತಶೆಂಚ್ ಮಾಧ್ಯಮಾಂ ವಾಪಾರ್ಲೆಕೀ ಏಕ್ ವೇಳ್ ನೆಮ್ಜೊ ಗರ್ಜ್.
- ವೈಫೈ ಆಸಾ ಮ್ಹಣುನ್ ಸಗ್ಳೊ ದೀಸ್ ಆನಿ ರಾತ್ ಗರ್ಜೆಭಾಯ್ ವಾಪಾರ್ ಕರ್ಚೊ ಆಡಾಯ್ಜಿ.
- ಆನ್‌ಲೈನ್ ಗಜಾಲಿಂಕ್ ಕಿತ್ತಿ ಆಸಕ್ತ್ ದಿತಾತ್ ತಿತ್ತಿಚ್ ಆಸಕ್ತ್ ಆಫ್‌ಲೈನ್ ಗಜಾಲಿಂಕ್ ಭುಗ್ಯಾಂಕ್ ದಿಂವ್ಚಾಕ್ ಆವಯಾಂನಿ ಚತ್ರಾಯ್ ಘೆಂವ್ಚಿ.
- ಭುಗ್ಯಾಂಚೆ ಇಶ್ಟ್/ಇಶ್ಟಿಣ್ಯೊ ಕೋಣ್ ಮ್ಹಣ್ ನಿಗಾ ದವರಿಚೆ. ಭುಗ್ಯಾನ್ ಹರೈಕ್ ಸಂಗಿ ಅವಯ್-ಬಾಪಯ್ ಲಾಗಿಂ ವಾಂಟುನ್ ಘೆಂವ್ಚೆಂ ಮುಕ್ತ್ ವಾತಾವರಣ್ ಘರಾಂತ್ ಆಸುಂ.
- ಭುರ್ಗಿಂ ಇಲ್ಲೆಂ ಡಲ್ಲ್ ದಿಸ್ಲಾರ್ ನಿರ್ಲಕ್ಷ್ಯ ಕರುಂಕ್ ಫಾವೊನಾ. ವ್ಹಡಿಲಾಂ ತೈ ಘಡ್ಲೆ ಸ್ಪಂದನ್ ಕರಿನಾಂತ್ ತರ್ ಭುರ್ಗಿಂ ತಿಸ್ತೆ ವ್ಯಕ್ತಿಕ್ ಸೊದ್ಪಿ ಸಾಧ್ಯತಾ ಚಡ್.
- ಪುಡೆಂ ಹರ್ಯೆಕ್ ಸಂಗಿ, ವಿವರ್, ದಾಖ್ಲೆ, ಸಾಹಿತ್ ಆನಿ ಲೇಕ್‌ಪಾಕ್ ಡಿಜಿಟಲೀಕರಣ್ ಜಾತಾನಾ ಭುಗ್ಯಾಂಥಂಯ್ ಆಪ್ತೆಪಣ್, ಮನ್ಶಾಪಣ್, ದೇಣಿಂ ಆನಿ ಶೆಗುಣ್ ಅಭ್ಯಾಸ್ ಕರುಂಕ್ ಘರಾಂತ್ ಪ್ರೇರಣ್ ಜಾಯ್.
- ಮೊಬಾಯ್ಲ್‌ಭಾಯ್‌ಯೀ ಎಕ್ಸಾನ್ ಅನ್ವೋಗ್ ಕರ್ಯೆತ್ ತಸಲೆಂ ಅಪೂರ್ವಾಯೆಚೆಂ ಜಿವಿತ್ ಆಸಾ ಮ್ಹಣ್ ಯೀ ಶಿಕಂವ್ಚಿ ಗರ್ಜ್ ಆಯ್ಲಿ.
- ಡಿಜಿಟಲ್ ಮಾಧ್ಯಮಾಂನಿ ಯೆಂವ್ಚೊ ಗಜಾಲಿ ವಿಮರ್ಶಾತ್ಮಕ್ ರಿತಿನ್ ಘೆಂವ್ಕ್ ಶಿಕಯ್ಚಿ ಹಾತಿಂ ದಿಲ್ಲ್ಯಾ ಸಾಧನಾಂಚೊ 100% ವಾಪಾರ್ ಕರ್ಚಾಂತ್ ಜಿಕ್ಕಿಂ ಭುರ್ಗಿಂ ಚಾಲ್ತೆ ಜಿಣ್ಯೆಂತ್ ಸಲ್ವಂಚಿ ನಾಕಾತ್.
- ಬಾಳ್ಕೆಂ ಆಸ್ತಾನಾ ಘರಾಂತ್ ಆಸ್ಲೊ ಗಜೆಟ್ ತಾಂಚ್ಯಾ ದೊಳ್ಳಾಂಥಾವ್ನ್ ಲಿಪಂವ್ಕ್ ಸಾಧ್ನ್ ನಾ. ಪುಣ್ ತಾಂಕಾಂ ಕಿತ್ತೆಂ ಮೋಲ್ ದೀಜೆ, ಕಿತ್ಲೊ ವೇಳ್ ಖರ್ಚಿ ಹಾಚೊ ನಿರ್ಣಯ್ ವ್ಹಡಿಲಾಂನಿ ಕರ್ಚೆತ್. ಭುಗ್ಯಾಂಖಾತಿರ್ ಪುಣಿ ವ್ಹಡಿಲಾಂನಿ ಡಿಜಿಟಲ್ ಮಾಧ್ಯಮಾಂಚ್ಯಾ ವೊಸ್ತಾಥಾವ್ನ್ ಪಯ್ಸ್ ರಾವೊಂಕ್ ಶಿಕಾಚಿ.
- ಜೊಕ್ಲೆಂ ಶಿಕ್ವಾಧ್ಯಾನ್, ಪುಡಾರಾಚೆಂ ಜಯ್ತ್ ಸೊಪ್ಣಾಂ ಆನಿ ತಾಣಿಂ ಜಿಕ್ತಾನಾ ತಾಂಕಾಂ ಧನಾತ್ಮಕ್ ಪುರಸ್ಕಾರ್ ಆನಿ ಪಾಟಿಂಬೊ ದಿತನಾ, ಅಪಾಯ್ ಆನಿ ಪಂಥಾಹ್ವನಾಂಯ್ ದೀವ್ನ್ ತಾಂತುಂ ಜಿಕ್ಲೊಂಕ್ ಸಕ್ಲೆಬರಿ ಪಳೆಚೆ. ಈವಿತ್ ಸಗ್ಳೆಂಯ್ ಸಲಿಸ್ ಕೆಲೆಂ ತರ್ ಭುಗ್ಯಾಂಕ್ ಜಿಣ್ಯೆಚೆ ಕಶ್ತ್ ಕಳ್ಳೆನಾಂತ್. ಸದಾಂ ಆಟೊರ್ ವಾ ಕಾರಾರ್ ವೆತಲ್ಯಾಂಕ್ ಅಪೂರ್ವ್ ಬಸ್ಸಾರ್ ಪಯ್ಸ್ ಕರುಂಕ್ ಕಳೊಂದಿ. ಆರ್ಡರ್

(34ವ್ಯಾ ಪಾನಾರ್)

ಬುಲ್ ಬುಲ್ ಏರ್‌ವೇಸ್



ತಾರೀಕ್ ದಿಲ್ಲಿ ಕಂಯ್. ಓ ಮೈ ಗೋಡ್... ತ್ಯಾ ಕಾಳಾರ್ ಚಲ್ತಾಲೆ... ಆತಾಂ ಚಲನಾ. ಉಪ್ರಾಂತ್ ವಾಡ್ತಾಂ ವಾಡ್ತಾಂ ವೆಳಾ ಕಾಳಾಕ್ ಸರ್ ಜಾವ್ನ್ ಮಿಂಜಾ ಏಕ್ ಚತುರ್ ಪೊಕ್ಕೆಗಾರ್ ಜಾಂವ್ಕ್ ಪಾವ್ಲೊ. ಪೊಕ್ಕೆ ಕಿತ್ತೇಯ್ ಸೊಡ್, ಪುಣ್ ಶೆವೊಟ್ ಥಿರ್ ಆಸೊಂಕ್ ಜಾಯ್ ಕೀ, ಆಯ್ತಲೆ ಮಾಂಕೊಡ್

ಪೊಕ್ಕೆ ಸೊಡುಂಕ್ ಸಯ್ತ್ ಏಕ್ ನ್ಯಾಕ್ ಆಸೊಂಕ್ ಜಾಯ್. ಒಟ್ಟಾರೆ ಪೊಕ್ಕೆ ಮಾರುಂಕ್ ಜಾಯ್ನಾಂತ್. ಸಕ್ತಾಂಕ್ ಪೊಕ್ಕೆ ಸೊಡುಂಕ್ ಕಳನಾ. ಥೊಡ್ಯಾಂಕ್ ಜಲ್ಮಾಥಾವ್ನ್ ಯೆತಾ ಆನಿ ಥೊಡೆ ವೆಳಾಕಾಳಾಕ್ ಸರ್ ಜಾವ್ನ್ ಪೊಕ್ಕೆ ಮಾರುಂಕ್ ಶಿಕ್ತಾಕ್. ತಿ ಏಕ್ ಕಲಾ. ಪೊಕ್ಕಾಂಕ್ ನಾಂವಾಂ ಸಬಾರ್... ಲಾಟ್‌ಪೊಟ್, ಲೊಟ್ಟಿ, ಗಪ್ಪಾಸ್ ಇತ್ಯಾದಿ.. ಇತ್ಯಾದಿ. ವಗೈರೆ... ವಗೈರೆ.. ಎಕ್ಸೆಟ್... ಎಕ್ಸೆಟ್. ಪುಣ್ ಆಯ್ಲವಾರ್ ಪೊಕ್ಕೆ ಸಬ್ದಾಕ್ ಬದ್ಲಿ ಜಾವ್ನ್ ಫೇಕು, ಜುಮ್ಮಾ ತಸಲೆ ಸಬ್ದ್ ಚಡ್ ಜಾವ್ನ್ ಉಪ್ಪೋಗ್ ಕರ್ತಾತ್. ಇಂಗ್ಲಿಶಾಂತ್ ಸಯ್ತ್ ಫೇಕು, ಜುಮ್ಮಾ ಸಬ್ದ್ ಉಪ್ಪೋಗ್ ಕರ್ತಾತ್. ಹಾಂವೆಂ ಸಾಂಗ್ಲೆ ಪೊಕ್ಕೆ ಮ್ಹಣ್ ಚಿಂತಾತ್ ತರ್, ಅಂತರ್‌ಜಾಳಿರ್ 'ಗೊಗ್ಗ್' ಹಾಚಿರ್ ಸೊಡುನ್ ಪಕ್ಕಾ ಕರ್ನ್ ಘೆಯಾ!

ಪೊಕ್ಕೆ ಸೊಡ್ನ್ ಲೊಕಾಕ್ ಮಾಂಕೊಡ್ ಕರ್ನ್, ಚುನಾವ್ ಜೆಕ್‌ಲೆ ರಾಜಕಾರಣಿ ಸಬಾರ್ ಆಸಾತ್. ಬೋಸಾಕ್ ಪೊಕ್ಕೆ ಮಾರ್ನ್ ಉಂಚ್ಲೆ ಹುದ್ದೆ ಆಪ್ಣಾಯಿಲ್ಲೆ ಸಯ್ತ್ ಆಸಾತ್. ಗ್ರಾಹಕಾಂಕ್ ಪೊಕ್ಕೆ ಮಾರ್ನ್ ವೆಪಾರಾಂತ್ ಫಾಯ್ದೆ ಜೊಡ್ಲೆ ವೆಪಾರಿ ಕಾಂಯ್ ಉಣೆ ನಾಂತ್. ಪೊಕ್ಕೆ ಮಾರ್ನ್ ಕಾಜಾರ್ ಜಾಲ್ಲೆ ಚಡ್‌ಸಂಖ್ಯಾತ್. (ತರ್ ಸತ್ ಸಾಂಗೊನ್ ಕಾಜಾರ್ ಜಾಲ್ಲೆ ಉಣ್ಯಾಸಂಖ್ಯಾತ್‌ಗೀ?)


ಲೋಟೇರಿಯನ್ ಮಿಂಜಾ ಕಾಂಯ್ ಸಂಭಾವಿತ್ ಮ್ಹಣ್ ಚಿಂತಿನಾಕಾತ್. ಜಲ್ಮಾಥಾವ್ನ್‌ಚ್ ಪೊಕ್ಕೆ... ದರಬಸ್ತ್ ಪೊಕ್ಕೆ! ಕಿತ್ಯಾಕ್‌ಗೀ ಮ್ಹಳ್ಯಾರ್ ತಾಚಿ ಜಲ್ಮಾ ತಾರೀಕ್‌ಚ್ ಫೇಕ್. ತಾಚ್ಯಾ ಬಾಪಾಯ್ನ್ ತಾಕಾ ಇಸ್ಕೊಲಾಕ್ ವೆಗ್ಲಿಂ ದಾಖಲ್ ಕರ್ಚಿಖಾತಿರ್ ಎಕಾ ವರನ್ ಪಯ್ಲೆಂಚಿ

ಜಾಂವ್ಕ್ ಜಾಯ್. ಹ್ಯಾ ಎಕಾ ಧೈಯಾಚೆರ್ ಆಪ್ಲೆಂ ಜೀವನ್ ರೂಪಿತ್ ಕೆಲ್ಲೊ ಮಿಂಜಾ, ಏಕ್ ಸಾಧಕ್ ಪೊಕ್ಕೆಗಾರ್.

ಆಜ್ ಪೊಕ್ಕಾಂಚೊ ಬಾಪಯ್ ಮ್ಹಣೊನ್ ಆನಿ ಕೊಣಾಕೀ ಲೋಕ್ ಸಾಂಗ್ತಾ, ಪುಣ್ ಸಾರ್ಕೆಂ ಪಳೆಂವ್ಕ್ ಗೆಲ್ಯಾರ್ ಮಿಂಜಾಚ್ ಪೊಕ್ಕಾಂಚೊ ಬಾಪಯ್. ಗಾಂವಾಂತ್ ಮಿಂಜಾಕ್ ಲೊಟ್ಟಿ ಮಿಂಜಾ, ಪೊಕ್ಕೆ ಮಿಂಜಾ ಮ್ಹಣೊನ್ ಆಡ್ ನಾಂವಾನ್ ಆಪಯ್ತಾತ್. ಕಿತ್ಯಾಕ್ ಮ್ಹಳ್ಯಾರ್ ತಾಣೆಂ ಸೊಡ್ಲಿಂ ಪಾಟಿ ನಾತ್ಲಿಂ ರಯ್ಲಾಂಚ್, ಕಾತರ್ಲೆ ಬಿಯೊ ನಾತ್ಲೆ ಕುವಾಳೆಚ್, ಮಾರ್ಚ್ಚೊ ಫುಗಿಟೊಚ್.

ಏಕ್ ಪಾಪ್ಲಿಂ ಮಿಂಜಾಕ್ ಗಾಂವ್ಚ್ಯಾ ಎಕಾ ಪ್ರಾಥಮಿಕ್ ಇಸ್ಕೂಲಾಂತ್, ಭುರ್ಗ್ಯಾಂಚ್ಯಾ ದಿಸಾ ಭಾಶಣ್ ದೀಂವ್ಕ್ ಆಪಯಿಲ್ಲೆಂ. ಮಿಂಜಾನ್ ಅಶೆಂ ಭಾಶಣ್ ದಿಲೆಂಕೀ ಭುರ್ಗಿಂ ಮತಾಂತ್‌ಚ್ ಹಾಸೊನ್ ಆಸ್ಲಿಂ. ಮಿಂಜಾ ಅಶೆಂ ಮ್ಹಣಾಲೊ ಲ್ಹಾನ್ ಆಸ್ತಾನಾ ತೊ ಮನ್ವಾತಿ, ಸುಕ್ಲ್ಯಾಂಸಂಗಿ ಖೆಳ್ತಾಲೊ ಕಂಯ್. ಕೊಗುಳೆಸಂಗಿ ಗಾಯನ್ ಕರ್ಚೆಂ, ಮೊರಾಸಂಗಿ ನಾಚ್ಚೆಂ, ಚಿತ್ಕಾಸಂಗಿ ಧಾಂವ್ಚೆಂ, ಕಿರಾಸಾಂಗಾತಾ ಉಲೊಂವ್ಚೆಂ, ವಾಗಾಸಾಂಗಾತಾ ಖೆಳ್ಚೆಂ ಆಸ್ಲೆಂ ಕಂಯ್. ಸದ್ದಾಂ ಗಾಯ್ಚೆಂ ದೂದ್ ನ್ಹಯ್, ವಾಗಾಚೆಂ ದೂದ್ ಪಿಯೆತಾಲೊ ಕಂಯ್. ಹೆಂ ಆಯ್ಲೊನ್ ಥೊಡೆ ಪಾರ್ಪೊಳ್ ಭುರ್ಗ್ 'ಪೊಕ್ಕಡೆ ಮಾರಾಯಾ' ಮ್ಹಣೊನ್ ಹಾಸ್ತಾಲೆ.

ಆಯ್ಲವಾರ್ ಮಿಂಜಾಚಿ ಮಿಸಾಂಗೆನ್! ಸೊರಿ... ಸೊರಿ.. ಮಿಸೆಸ್ ಮಿಂಜೆನ್, ಮಿಂಜಾ ವಿಶ್ಯಾಂತ್ ಏಕ್ ಘುಟ್ ಭಾಯ್ ಘಾಲೊ. ಕಿತೆಂಗೀ ಮ್ಹಳ್ಯಾರ್, ಮಿಂಜಾ



ತಿಚೆಲಾಗಿಂ ಕಾಜಾರ್ ಜಾಲ್ಲೊ ಪೊಕ್ಕೆ ಮಾರ್ನ್ ಮ್ಹಣೊನ್. ಗಜಾಲ್ ಕಿತೆಂಗೀ ಮ್ಹಳ್ಯಾರ್ ಮಿಂಜಾ ಸಾತ್ಲಿ ಫೇಯ್. ಪುಣ್ ಕಾಜಾರ್ ಜಾತಾನಾ ಅಪುಣ್ ಡಿಗ್ರಿ ಪಾಸ್ ಮ್ಹಣೊನ್ ಫೇಕ್ ಡಿಗ್ರಿ ಸರ್ಟಿಫಿಕೇಟ್ ದಾಕೊವ್ನ್ ಕಾಜಾರ್ ಜಾಲ್ಲೊ ಕಂಯ್. ಹಾಚೆತಿತ್ಲೊ ಪೊಕ್ಕೆಬಾಜ್ ಹಾಂವೆಂ ಜಿಣಿಯೆಂತ್ ಪಳೆಂವ್ಕ್ ನಾ. ಪೊಕ್ಕೆ ಸೊಡ್ಚ್ಯಾಂತ್ ನೊಬೆಲ್ ಪ್ರಶಸ್ತಿ ಪುಣೀ ಆಸ್ಲಿ ತರ್ ತಿ ಮಿಂಜಾಕ್‌ಚ್ ಮೆಳ್ತೆ ಮ್ಹಣೊನ್ ಮಿಂಜೆ ಸಾಂಗೊನ್ ಹಾಸ್ತಾಲೆ.

ಮಿಂಜಾನ್ ಕೆದ್ನಾಯ್ ಆಪ್ಲ್ಯಾ ಲ್ಹಾನ್‌ಪಣಾಚಿ ಏಕ್ ವೀರ್ ಕಥಾ ಸಾಂಗ್ಲಿ ಆಸ್ತಾ. ಕಿತೆಂಗೀ ಮ್ಹಳ್ಯಾರ್, ತೊ ಲ್ಹಾನ್ ಆಸ್ತಾನಾ ಗಾಂವ್ಚೆ ನ್ಹಯ್ ಏಕ್ ಬಾಯ್ಲ ಮನಿಸ್ ವಸ್ತುರ್ ಉಂಬಳ್ ಆಸ್ತಾನಾ, ಏಕ್ ವ್ಹಡ್ ಸಿಸರ್ ಯೇವ್ನ್ ತಿಚ್ಯಾ ಪಾಂಯಾಂಕ್ ಧರ್ನ್ ವೋಡ್ನ್ ವ್ಹರ್ತಾಲಿ ಕಂಯ್. ತೆಂ ಪಳೆಲ್ಲ್ಯಾ ಮಿಂಜಾನ್ ಧಾಂವೊನ್ ವಚೊನ್ ತೈ ಸಿಸೆಕ್ ಮಾರ್ನ್, ತೈ ಬಾಯ್ಲ ಮನೈಕ್ ವಾಂಚಯ್ಲೆಂ ಕಂಯ್. ಹ್ಯಾ ವಿಶ್ಯಾಂತ್ ಮಿಸೆಸ್ ಮಿಂಜೆ ಕಡೆನ್ ವಿಚಾರ್‌ಲ್ಲಾ ವೆಳಾರ್ ತಿ ಹಾಸೊನ್ ಸಾಂಗೊಂಕ್ ಲಾಗಿ, "ಬಜೀ ಪೊಕ್ಕೆ.... ಪಾಲ್ ಪಳೆಲ್ಯಾರ್ ಬಾರಾ ಗಾಂವ್ ಧಾಂವ್ತಾ ಆನಿ ಸಿಸೆಕ್ ಮಾರ್ಲಾಂ ಮ್ಹಣ್ತಾ!"

ಮಿಂಜಾ ಪಂಚಾಯತ್ ಇಲೆಕ್ಷನ್ ಕಸೊ ಜಿಕ್ಲೊ ಜಾಣಾಂತ್‌ವೇ ತುಮಿ? ಗಜಾಲ್ ಆಯ್ಕಾ. ಆಪ್ಣಾಕ್ ವೋಟ್ ಫಾಲ್ನ್ ಜಿಕಯ್ಯಾತ್ ತರ್ ಆನಿ ಮುಕಾರ್ ಖಿಯಾಚ್ಯಾಯ್ ಘರಾಂನಿ ರಾಂದುಂಕ್ ಪಯ್ಲೆ ದೀವ್ನ್ ಗ್ಯಾಸಾಚಿ ಹಾಂಡೆ ಘೆಂವ್ಚಿ ಗರ್ಜ್ ನಾ. ಅಪಾಪ್ಲ್ಯಾ ಘರಾಚ್ ಗ್ಯಾಸ್ ಉತ್ಪನ್ ಕರ್ನ್, ಫರ್ಚಾಚ್ ಗ್ಯಾಸಾನ್ ರಾಂಧ್ಲೆಂ. ಕಾಕ್ಸಾ ಘೊಂಡಾಥಾವ್ನ್ ಗ್ಯಾಸ್ ಉತ್ಪನ್ ಕರ್ಚೆಂ ತಂತ್ರಜ್ಞಾನ್ ಆಪ್ಣಾಲಾಗಿಂ ಅಸಾ ಮ್ಹಣೊನ್ ಲೊಕಾಕ್ ಮಾಂಕೊಡ್ ಕರ್ನ್ ಕಶೆಂಯ್ ಇಲೆಕ್ಷನ್ ಜಿಕ್ಲೊ.

ಥೊಡ್ಯಾ ಲೊಕಾಂನಿ ಗ್ಯಾಸಾಚಿ ಹಾಂಡೆ ಕಾಡ್ನ್ ಉಡೊವ್ನ್ ಜಾಲ್ಲೆ. ಉಪ್ರಾಂತ್

ದಿಲ್ಲ್ಯಾ ಉತ್ತಾಪಮಾರ್ಣಂ ಕಿತೆಂ ಪುಣೀ ಕರಿಜೆ ನೆ... ಅಶೆಂ ಮಿಂಜಾನ್ ಸಕ್ಲಾಂಕ್ ಆಪಾಪ್ಲ್ಯಾ ಘರಾಪ್ಲ್ಯಾ ಕಾಕ್ಲಾ ಘೊಂಡಾಥಾವ್ನ್ ಸ್ಪೊವಾಕ್ ಪಾಯ್ನ್ ಲಾಂವ್ಕ್ ಸಾಂಗ್ಲೆ. ಸಕ್ಲಾಂನಿ ಪಾಯ್ನ್ ಲಾವ್ನ್, ಉಜೊ ಪೆಟೊಂವ್ಕ್ ಕಿತ್ತೆಂ ಒದ್ದಾಡ್ಲ್ಯಾರೀ ಉಜೊ ಪೆಟೊಂಕ್ ಚ್ ಪೆಟನಾ. ಲೊಕಾಂನಿ ಪುರ್ಪುರೊಂಕ್ ಸುರು ಕೆಲೆಂ. ಮಿಂಜಾಚ್ಯಾ ಸಮರ್ಥಕಾಂನಿ ಯಾನೆ ತಾಚ್ಯಾ ಅಂಡೆ ಭಕ್ತಾಂನಿ ಕಿತೆಂ ನೀಬ್ ದಿಲೆಂ ಜಾಣಾಂತ್? ಫಕತ್ ಮಾಸ್ಲೆ ಕಡಿ-ಶಿತ್ ಜೆವ್ಲ್ಯಾರ್ ಗ್ಯಾಸಾಂತ್ ಪವರ್ ಯೇನಾ. ಗ್ಯಾಸಾಂತ್ ಪವರ್ ಯೇಜಿ ತರ್ ಸದಾಂನಿತ್ ಚಡ್ ಆನಿ ಚಡ್ ಕಣ್ಣಿ ಖಾಯ್! ಓ ಮೈ ಗೋಡ್... ಅಯ್ಯೋ.... ದವಾ!

ಮಿಂಜಾ ಎಮ್.ಪಿ ಜಾವ್ನ್ ಪಾರ್ಲಿಮೆಂಟಾಕ್ ಕಸೊ ಗೆಲೊ ಜಾಣಾಂತ್‌ಗಿ ತುಮಿ? ತೇಂವಿ ಬುದ್ಧಂತಾಂಚ್ಯಾ ಗಾಂವಾಥಾವ್ನ್. ತೇಂವಿ ಏಕ್ ಗಿನ್ನೆಸ್ ಬುಕಾಂತ್ ದಾಖಲ್ ಜಾಯ್ಜಿ ಜಾಲ್ಲ್ಯಾ ತಿತ್ಲೆ ವ್ಹಡ್ಲೆ ಪೊಕ್ಲೆ ಮಾರ್ನ್. ಮಿಂಜಾಚೆಂ ಚುನಾವ್ ಭಾಶಣ್ ಅಶೆಂ ಆಸ್ಲೆಂ -

“ತುಮ್ಚೆ ವೋಟ್ ಮ್ಹಾಕಾ ದೀವ್ನ್, ಏಕ್ ಪಾವ್ಲಿಂಚಾಕ್ ಮ್ಹಾಕಾ ಡೆಲ್ಲಿ ಧಾಡಾ... ಹಾಂವ್ ತುಮ್ಕಾಂ ಅಚ್ಚೆ ದಿನ್.. ಬರೆ ದೀಸ್ ದಿತೊಲೊಂ. ವಿದೇಶೀ ಬ್ಯಾಂಕಾಂನಿ ಆಸ್ಲೊ ಆಮ್ಚ್ಯಾ ಲೊಕಾಚೊ ಕಾಳೊ ದುಡು ಪಾಟಿಂ ಹಾಡೊವ್ನ್ ತುಮ್ಚ್ಯಾ ಗಾಂವಾಂತ್ ಡಾಂಬರಾಚ್ಯಾ ರಸ್ತಾ ಬದ್ಲಾಕ್ ಭಾಂಗಾರಾಚೆ ರಸ್ತೆ ಕರಯ್ತೊಲೊಂ. ಆಮ್ಚೊ ಕಿತ್ಲೊಸೊ ಲೋಕ್ ಕುಟ್ಮಾಂಕ್ ಸೊಡ್ನ್ ಗಲ್ಪಾಚ್ಯೆ ರೆಂವೆರ್ ಕಾಮ್ ಕರ್ತಾ. ವರ್ಸಾಕ್ ವಾ ದೋನ್ ವರ್ಸಾಂಕ್ ಏಕ್ ಪಾವ್ಲಿಂ ಫಕತ್ ಮ್ಹಯ್ಯಾಚ್ಯೆ ರಜೆರ್ ಗಾಂವಾಂಕ್ ಯೇಂವ್ಕ್ ಮೆಳ್ತಾ. ಮ್ಹಾಕಾ ತುಮಿ ವೋಟ್ ದೀವ್ನ್ ಜಿಕಯ್ಲೆಂ ತರ್, ಗಾಂವಾಥಾವ್ನ್ ದುಬಯಾಕ್ ಬುಲೆಟ್ ಟ್ರಿಯಾಚಿ ವೆವಸ್ತಾ ಕರಯ್ತೊಲೊಂ. ಸಕಾಳಿಂ ಉಟೊನ್, ನಾಸ್ಲೊ ಕರ್ನ್ ಟ್ರಿಯಾರ್ ಬಸ್ಲೆಂ ತರ್ ಅರ್ಧ್ಯಾ ವೊರಾನ್ ದುಬಯ್. ಸಾಂಜೆರ್ ಕಾಮ್ ಜಾತಚ್ ದುಬಯ್ ಥಾವ್ನ್ ರಾತ್ಚೊ ಜೆವ್ಣಾಕ್ ಘರಾ.”

ಬುದ್ಧಂತೆ ಲೊಕಾಂನಿ ವೋಟ್ ಘಾಲ್ನ್ ಮಿಂಜಾಕ್ ಡೆಲ್ಲಿ ಪಾರ್ಲಿಮೆಂಟಾಕ್ ಧಾಡ್ಲೆಂಚ್ ಧಾಡ್ಲೆಂ, ಮಿಂಜಾ ಡೆಲ್ಲಿಂತ್.. ಲೋಕ್ ಗಾವಾಂತ್. ಬುಲೆಟ್ ಟ್ರಿಯಾನ್

ಸೊಡಾ, ಚಲೊನ್ ವಚೊಂಕ್ ಸಯ್ ಸಾರ್ಕೆ ರಸ್ತೆ ನಾಂತ್. ಪೊಕ್ಲೆ ಸೊಡ್ನ್ ಮಿಂಜಾ ಹಳ್ಳಿಥಾವ್ನ್ ಡೆಲ್ಲಿ ಪಾವ್ಲೊ. ಆತಾಂ ಸಾಂಗಾ, ವೋಟ್ ದಿಲ್ಲೊ ಲೋಕ್ ಬುದ್ಧಂತೆ‌ಗಿ? ಪೊಕ್ಲೆಶ್ವರ್ ಮಿಂಜಾ ಬುದ್ಧಂತೆ?

ಡೆಲ್ಲಿ ಪಾವ್ಲ್ಯಾರೀ ಮಿಂಜಾನ್ ಪೊಕ್ಲೆ ಮಾರ್ಲೆ ಸೊಡ್ಲಾತ್‌ಯೇ.. ನಾಂತ್. ಥಂಯ್ ಆಸ್ಲಾ ಫಕೆಂದರ್.. ಜುಮ್ಲೆಶ್ವರ್ ಹಾಂಚ್ಯಾಕೀ ಆಪುಣ್ ಊಂಚ್ ಜಾಯ್ಜೆ ಮ್ಹಣೊನ್ ಚಡ್ ಆನಿ ಚಡ್ ಪೊಕ್ಲೆ ಮಾರುಂಕ್ ಸುರು ಕೆಲೆ.

ಏಕ್ ಪಾವ್ಲಿಂ ಪಾರ್ಲಿಮೆಂಟಾಂತ್, ನಶ್ವಾರ್ ಆಸ್ಲಾ ಸರ್ಕಾರೀ ವಿಮಾನ್ ಸಂಸ್ಥಾಕ್ ಕಶೆಂ ಲಾಭಾರ್ ಹಾಡ್ಲೆಂ ಮ್ಹಳ್ಳಿವಿಶ್ಯಾಂತ್ ಚರ್ಚಾ ಚಲೊನ್ ಆಸ್ಲಿ. ಸಕ್ಕಡ್ ಸಾಂದ್ಯಾಂಕ್ ಆಪಾಪ್ಲಿ ಅಭಿಪ್ರಾಯ್ ಉಚಾರುಂಕ್ ಆಮ್ಕಾಸ್ ಆಸ್ಲೊ. ಮಿಂಜಾಕ್‌ಯೀ ಆಮ್ಕಾಸ್ ಮೆಳ್ಳೊ.

ಮಿಂಜಾನ್ ಸೊಡುಂಕ್ ಸುರು ಕೆಲೆಂ “ಏಕ್ ವಿಮಾನ್ ಉಬೊಂಕ್ ಚಡ್ ಖರ್ಚ್ ಯೆಂವ್ಚೊ ಪೆಟೊಲಾಚೊ. ವಿಮಾನಾಚೊ ಪೆಟ್ರೋಲ್ ಆನೀ ಚಡ್ ಮ್ಹುರೊಗ್. ಅಶೆಂ ಮ್ಹಣೊನ್ ಚೆವ್ಣೆತೇಲ್ ಘಾಲ್ನ್ ವಿಮಾನ್ ಉಬೊಂವ್ಕ್ ಜಾತಾಗೀ? ಜಾಯ್ನಾ. ಮ್ಹಜೆಲಾಗಿಂ ಏಕ್ ಐಡಿಯಾ ಆಸಾ. ವಿಮಾನ್ ಏಕ್ ಪಾವ್ಲಿಂ ವಯ್ ವೆತಚ್ ಥಂಯ್ಚ್ ವಾರ್ಯಾರ್ ರಾವೊಂವ್ಚೆಂ. ವಿಮಾನ್ ವಾರ್ಯಾರ್ ರಾವೊಲ್ಲ್ಯಾನ್ ಪೆಟ್ರೋಲ್ ಚಡ್ ಖರ್ಚನಾ. ಭುಂಯ್ ಕಶಿಯ್ ಆಪ್ಲಾ ಇತ್ಲಾಕ್ ಘಂವ್ಲೆ ಆಸ್ತಾ. ತಾಕಾ ಕಾಂಯ್ ಪಯ್ಲೆ ಖರ್ಚಿಜೆ ಮ್ಹಣೊನ್ ನಾ. ಖಂಚ್ಯಾ ಗಾಂವಾಂತ್, ಖಂಯ್ಚೊ ದೆಶಾಂತ್ ವಿಮಾನ್ ದೆಂವಯ್ಚೆ ಮ್ಹಣೊನ್ ಆಸಾ, ತೊ ಗಾಂವ್ ಯೆತಾನಾ ವಿಮಾನ್ ಸಕ್ಲಾ ದೆಂವಯ್ಚಾರ್ ಜಾಲೆಂ.. ಭಾರೀ ಸುಲಬ್.” ಮಿಂಜಾಚಿ ಐಡಿಯಾ ಆಯ್ಲೊನ್ ಉರ್ಲ್ಯಾ ಸಾಂದ್ಯಾಂನಿ ಅಶ್ಲೊ ತಾಳಿಯೊ ವ್ಹಾಜಯ್ಲೊಕೀ ಮಿಂಜಾಕ್ ಪಾತ್ಯೆಂವ್ಕ್ ಜಾಲೆನಾ. ಮತಿಂತ್‌ಚ್ ಚಿಂತುಂಕ್ ಲಾಗ್ಲೊ, ಹ್ಯಾ ಸಾಂದ್ಯಾಂಪಾಸ್, ಗಾಂವ್ಚೊ ಲೋಕ್‌ಚ್ ಚಡ್ ಬುದ್ಧಂತೆ ಮ್ಹಣೊನ್.

ತಾಳಿಯೊ ರಾವಯ್ಚೆ ಮಿಂಜಾನ್ ಆಪ್ಲೆಂ ಭಾಶಣ್ ಮುಕಾರುನ್ ವ್ಹೆಲೆಂ, “ವಿಮಾನ್ ಸಂಸ್ಥೊ ನಶ್ವಾರ್ ಆಸೊಂಕ್ ಆನ್ಯೇಕ್ ದೋಶ್ ಆಸಾ... ತೆಂ ಮ್ಹಳ್ಯಾರ್ ತಾಚೆಂ ನಾಂವ್. ವಾಸ್ತು ಶಾಸ್ತ್ರಾಪ್ರಕಾರ್ ಆತಾಂ

ಡಿಜಿಟಲ್ ಭುರ್ಗಿಂ....

(8 ವ್ಯಾ ಪಾನಾರ್‌ಥಾವ್ನ್)

ಸರ್ವ್ ಬರೆಂ ಜಾಂವ್!

ಡಿಜಿಟಲ್ ಮಾಧ್ಯಮ್ ಪಾಡ್ ನ್ಹಯ್. ಹಾಚ್ಯೆ ವರ್ವಿಂ ಜಾಯ್ತಿಂ ಬರೆಪಣ್ ಆಸಾ. ಪುಣ್ ಮಾಂಕ್ಡಾಚ್ಯೆ ಹಾತಿಂ ಮಾಣಿಕ್ ದಿಲ್ಲೆಬರಿ ಕೆಲ್ಯಾರ್ ಅನಾಹುತಾಂ ಘಡ್ತಾತ್. ಹೆಂ ಮಾಧ್ಯಮ್ ಬರ್ಯಾಕ್ ವಾಪಾರ್‌ಲ್ಲಿಂ ಭುರ್ಗಿಂ ಜಿಣ್ಯೆಂತ್ ಉಂಚ್ಲ್ಯಾ ಶಿಖರಾಕ್ ಪಾವ್ಲ್ಯಾಂತ್. ನವೆ ಪ್ರಯೋಗ್, ಕ್ರಿಯಾಶೀಲತಾ ವಾಪಾರ್ ಡಿಜಿಟಲ್ ಭುರ್ಗಿಂ ಡಿಜಿಟಲಾಂತ್ ನವೆಸಾಂವ್ ಹಾಡುಂಕ್ ಆನಿ ಆಪ್ಲ್ಯಾ ಜಿಣ್ಯೆಚೊ ಉದ್ದೇಶ್ ಜ್ಯಾರಿ ಕರುಂಕ್ ಸಕ್ಲ್ಯಾಂತ್.

ದೆಕುನ್ ವ್ಹಡಿಲಾಂನಿ ‘ಮ್ಹಜೆಂ ಭುರ್ಗಿಂ ಡಿಜಿಟಲಾಂತ್ ಎಕ್ಸ್‌ಪರ್ಟ್’ ಮ್ಹಣ್ ವ್ಹಡ್ಲಣ್ ಉಲಂವ್ಚ್ಯಾ ಬದ್ಲಾಕ್ ಲ್ಹಾನ್ ಥಾವ್ನ್‌ಚ್ ಸೂಕ್ತ್ ಮಾರ್ಗದರ್ಶನಾರ್ ಆಪ್ಲ್ಯಾ ಮುಟಿ ಭಿತರ್ ದವರ್ನ್‌ಚ್ ಮೊಬಾಯ್ಲ್ ವಾಪಾರ್‌ಬರಿ ಪಳೆಜೆ. ಭುರ್ಗ್ಯಾಂಚ್ಯಾ ಬರೆಪಣಾಖಾತಿರ್ ಇಲ್ಲೆಂ ಕಠೀಣ್ ಜಾಂವ್ಕ್ ಶಿಕಾಜೆ ನಾ ತರ್ ‘ಮ್ಹಜ್ಯಾ ಭುರ್ಗ್ಯಾಕ್ ಕಶೆಂ ಪುಣಿ ಹ್ಯಾ ಮೊಬಾಯ್ಲಾಂತ್ಲೆಂ ಭಾಯ್ ಹಾಡಾ’ ಮ್ಹಣ್ ಮನಶಾಸ್ತ್ರಿ ವಾ ಆಪ್ ಸಲಹಾದಾರಾಂಲಾಗಿಂ ಧಾಂವ್ಲಿ ಗರ್ಜ್ ಯೆತಲಿ. ಶಿತ್ ವೊತುನ್ ಪೇಜ್ ಜಾಂವ್ಚೆ ಫುಡೆಂ ಚತ್ರಾಯ್ ಕರ್ಚಿ ಚಡ್ ಬರೆಂ ನ್ಹಯ್‌ಗೀ? ಮೊಗಾನ್, ಸೊಸ್ತಿಕಾಯೆನ್ ಆಮ್ಚ್ಯಾ ಭುರ್ಗ್ಯಾಂಕ್ ಬರ್ಯಾ ಫುಡಾರಾ ಖುಶೆನ್ ವ್ಹರಾಂ.

ಆಸ್ಲೆಂ ನಾಂವ್ ಸಾರ್ಕೆ ನ್ಹಯ್. ತಾಚೆಂ ನಾಂವ್ ಆಮಿ ‘ಬುಲ್ ಬುಲ್ ಏರ್‌ವೇಸ್’ ಮ್ಹಣೊನ್ ಬದ್ಲಿಲ್ಯಾರ್ ಸಕ್ಕಡ್ ಸಾರ್ಕೆಂ ಜಾತಾ.”

ಥೊಡ್ಯಾ ಸಾಂದ್ಯಾಂನಿ ಸವಾಲ್ ಕೆಲೆಂ, ‘ಬುಲ್ ಬುಲ್ ಏರ್ವೇಸ್’ ನಾಂವ್ ಕಿತ್ಯಾಕ್‌ಗೀ ಮ್ಹಣೊನ್. ತವಳ್ ಮಿಂಜಾ ಸಾಂಗೊಂಕ್ ಲಾಗ್ಲೊ, “ಬುಲ್ ಬುಲ್ ಮ್ಹಳ್ಯಾರ್ ಆಮ್ಚ್ಯಾ ಗಾಂವಾಂತ್ ಆಸ್ಲೆಂ ಏಕ್ ಲ್ಹಾನ್ ಸುಕ್ಲೆಂ. ಹಾಂವ್ ಲ್ಹಾನ್ ಆಸ್ತಾನಾ ಇಸ್ಕೊಲಾಕ್ ರಜಾ ಮೆಳ್‌ಲೆ ತವಳ್ ತ್ಯಾ ಸುಕ್ಲಾಚೆರ್ ಬಸೊನ್ ಘಾಟಾರ್ ಆಸ್ಲಾ ಮ್ಹಜ್ಯಾ ಆಬಾಚ್ಯಾ ಘರಾ ವೆತಾಲೊಂ!!”

1

ಮ್ಲಜೆಂ ಮಾಗ್ಣೆಂ

ಮಮ್ಮಿ ಮ್ಹಜಿ ದಾಟಿ ಮೊಟಿ
ಪಪ್ಪ ಮ್ಹಜೊ ಬಾರೀಕ್
ನೆಣಾಂ ಹಾಂವ್ ಹಾಂಕಾಂ
ಕೊಣೆಂ ಕೆಲ್ಲಿ ಸಯ್ರಿಕ್!

ಮಮ್ಮಿ ಮ್ಹಜಿ ಮೊಗ್ಡ್ ಖಾವಯ್ತಾ
ಆನಿ ಮ್ಹಣ್ತಾ,
“ಪಪ್ಪಬರಿ ಬಾರಿಕ್ ಜಾಯ್ನಾಕಾ”
ಪಪ್ಪಾಯ್ ಮ್ಹಜೊ ಮ್ಹಣ್ತಾ,
“ಖಾ ಪುತಾ, ಖಾ ಪುತಾ”
ಕಿಂತೆಂ ಕರ್ಚೆಂ ಕಣ್ನಾ ಮ್ಹಾಕಾ!

ಇತ್ತೆಂಚ್ ಮಾಗ್ಗೆಂ ಹಾಂವೆ ದೆವಾಲಾಗಿಂ,
ಮ್ಹುಕಾ ಮೊಸ್ತ್ ಮೊಸ್ತ್ ದಿಂವ್ಚ್ಯಾ
ಮ್ಹಜ್ಯಾ ಪಪ್ಪ ಮಮ್ಮಿಕ್
ಕಿತೆಂಚ್ ಉಣೆಂ ಕರ್ನಾಕಾ...



ವಿಲ್ಪೆಡ್ ಆರ್., ಪಾಂಗ್ಯಾ.

2

ವರ್ಷಾ ಮೊಳಾರ್

ಘಡ್ಡಾಡ್ಯಾಚೊ ಆವಾಜ್ ಆಯ್ಕೊನ್
ಹಾಂವೆಂ ವಿಚಾರ್ಲೆಂ ಆಬಾಲಾಗಿಂ,
“ಆಬಾ, ಆಬಾ ಸಾಂಗ್ ಮ್ಹಾಕಾ
ವ್ಹಯ್ತ್ಯಾ ಮೊಳ್ವಾತ್ ಕಿತೆಂ ಆವಾಜ್ ಜಾತಾ?”
ಆಬ್ ಮ್ಹಣಾಲೊ:

“ತೆಂ ಕಾಂಯ್ ನಾ ಪುತಾ,
ಮರಿ ನಿಸ್ತಾಕ್ ಆಳೆನ್ ವಾಟ್ತಾ!”

ಜಗ್ಗಣೆಂ ಪಳೆವ್ನ್ ಹಾಂವ್ ವಿಚಾರಿ,
 “ಆಬಾ ಆಬಾ ಹೆಂ ಕಿತೆಂ?
 ವ್ಹಯ್ಲೊ ಮೊಳ್ವಾಂ ಥಾವ್ನ್ ಉಜ್ವಾಡ್ ಯೆತಾ?”
 ಆಬ್ ಮ್ಹಣಾಲೊ;

“ತೆಂ ಕಾಂಯ್ ನಾ ಪುತಾ,
ಕಾಳೊಕಾಂತ್ ಚಲ್ತಾನಾ
ಜುಜೆ ಘಡ್ಯೆ ಘಡ್ಯೆ ಬೆಟ್ರಿ ಘಾಲ್ತಾ!”

ಪಾವ್ನ ಪಳೆವ್ನ್ ವಿಚಾರ್ಲೆಂ ಹಾಂವೆಂ,
 “ಆಬಾ ಆಬಾ ಹೆಂ ಕಿತೆಂ?
 ವ್ಹಯ್ಲ್ಯಾ ಮೊಳ್ವಾರ್ ಥಾವ್ನ್ ಉದಾಕ್ ಪೊಂವ್ತಾ?”
 ಆಬ್ ಮಣಾಲೊ;

“ತೇಂಗೀ ಪುತಾ...
ಮೊಳ್ಳಾರ್ ಚೆಜು ಬೋವ್‌ಶಾ ನ್ಹಾತಾ!!”



3

ಸಂಕ್ಯಾ ಶಿಕವ್ಣ

ಏಕ್ ಆನಿ ದೋನ್
ಪುತ್ತುಕ್ ಜೇಂವ್ಕ್ ಜಾಲೆಂ ಮನ್

ತೀನ್ ಆನಿ ಚಾರ್
ಮಾಂಯ್ಸ್ ವಾಡ್ಲೆಂ ಶಿತ್ ಸಾರ್

ಪಾಂಚ್- ಸ- ಸಾತ್
ಜಿಂವೆ ಪಯ್ಲೆಂ ಪುತ್ತುನ್ ಧುಲೆ ಹಾತ್

ಆಟ್ ಆನಿ ನೋವ್
ಮನಾಂತ್ ಜೆಜುಕ್ ಆರ್ಗಾಂ ದಿಲಿಂ ಲೋವ್

ದಾ-ಇಕ್ರಾ-ಬಾರಾ
ಪುತ್ತು ಜೆವ್ವೊ ವಾಡ್‌ಲ್ತೆಂ ಪುರಾ!

ಸಬ್ದಾಂ ಗೊಂದೊಳ್ - 150

1	2			3	4
5					6
		7			
8			9		10
	11				12
13				14	15

ಮುಕಾರ್

- ಧಾ ಲಾಕ್ ರುಪಯ್ ಅಸೊಯ್ ಸಾಂಗೈತ್
- ಗುಮ್ಮಾಂಚೆ ಪಡ್ಜೆ ಮಾರ್
- ಕೊಂಕ್ಣಾಮಧ್ಲಿ ಏಕ್ ಜಾತ್
- ಮಾಯೆ ಅಮಾ ಪಾಸತ್ ವಿನತಿ ಕರ್
- ಹಿ ಕೃತಿ ದ.ಕ. ಜಿಲ್ಲಾಂತ್ ಆಸಾ

ಸಕಯ್

- ಭಾರತೀಯ್ ಸ್ತ್ರೀ ಕ್ರಿಕೆಟ್ ಖೆಲ್ಗಾಡಿ, _____ ರಾಜ್
- ಏಕ್ ಭಾಸ್ ಬರಂವ್ಕ್ _____ ಜಾಯ್
- ಪರ್ಮಳ್ ನ್ಹಯ್, ಹಳ್ತ್ ಫಾಣ್
- ಕಸಿನ್ ವಾ _____ ಭಾವ್
- ದಾಳುಂಕ್ ವಾಪಾರ್ಚೆಂ ಸುಕೆಂ ಶೆಣ್
- ಕಾಯ್ಲಿಕ್ ತೇಲ್ ಲಾಂವ್ಕ್ ಕೆಂಚ್ಚಾಚೊ ಹೊ ವಾಪಾರ್ಯೆತ್
- ಕೊಣಾಯ್ ವಿರೋಧ್ ಚಲಯಿಲ್ಲಿ ಮಾಂಡ್ಲಿ
- ಏಕ್ ಆಲ್ಕುಂಜ್

ವಯ್ರ್

- ಪಾಕಾಸಾಕ್ _____ ಲಾಗ್ಲಾ
- ಬಜೀ ಸಾಧೊ

ಪಾಟಿಂ

- ಕುಂಡ್ಲೆಂ ದಾಂಪುಂಕ್ ವಾಪಾರ್ಚೆಂ
- ಉದಕ್ ಪಡ್ಲಾಂ, ಇಲ್ಲೆಂ _____
- ಕಯ್ಡ್ ಕರುಂಕ್ ಆಯಿಲ್ಲೊ ಉಲೊ
- ಸೊರ್ಯಾಕ್ ಭರ್ಜುಂಕ್ ಲಾಯಕ್
- ಜಳ್ಜಾ ತೆಲಾಕ್ _____ ವೊತಿನಾಕಾ

ವಿ.ಸೂ: ಇನಾಮಾಂ ದಪ್ಪರಾಫಾವ್ನ್ ಹ್ಯಾಚೆ ಪ್ರುಯ್ವಾಚ್ಯಾ 15 ತಾರೀಖೆತರ್ ಘೆಂವ್ಚಿಂ. ಉಪ್ರಾಂತ್ ಕಸ್ಲಿಯ್ ವಿಲೆವಾರಿ ಆಸ್ಲಿನಾ.

ಸಬ್ದಾಂ ಗೊಂದೊಳ್ - 149

1	ವಿ	ವಾ	ದ್		ರಂ	2	ಮೊ	3	ನಿ
	ರಾ	4	ಸ್				ಕಾ	5	ಪು
	ಟ್		6	ಜ	ನ	ತಾ			ಣ್
			ಡೇ		ರಿ				
7	ತ		ಜಾ	ದೊ	8	ಕ್		9	ಕುಂ
10	ರು	ಮು					11	ಟಿ	ಬಾ
	ಣ್	12	ರೊ	13	ಮಿ		14	ಸು	ಕು
									ರ್

ಪಯ್ಲೆಂ ಇನಾಮ್: ಅನಿತ ಲೋಬೊ, ಮೊಡಂಕಾಪ್
ದುಸ್ರೆಂ ಇನಾಮ್: ಸಿ. ಆಶಾ ಕ್ರಾಸ್ತಾ, ಸುರತ್ಕಲ್

ಸಾರ್ಕೆ ಜಾಪ್ ದಿಲ್ಲೆಂ:

ಜೋಸೆಫ್ ಆರೋರುಾ, ಕುಲ್ಮೇಕರ್, ಜೆಸಂತಾ ಮೊನಿಸ್, ಕುಲ್ಮೇಕರ್, ಲೂವಿಸ್ ಡಿಸೋಜ, ಬಿಜ್ಜೆ, ಗ್ರೇಸಿ ಲಸ್ತಾದೊ, ಫರಂಗಿಪೇಟೆ, ಡೊನಾಲ್ಡ್ ರೋಚ್, ಮಂಗಲಾದೇವಿ, ಲಿಲ್ಲಿ ನೊರೊನ್ಹಾ, ಕಾಸಿಯಾ, ಸಿಸಿಲಿಯಾ ಡಿಸೋಜ, ಕದ್ರಿ, ಮೌರಿಸ್ ಮೊಂತೆರೊ, ಮಾರ್ಕುಕಟ್ಟೆ, ಫ್ಲೋರಾ ಪಿಂಟೊ, ಕದ್ರಿ, ಜೆರೆಮಿ ಡಿಸೋಜ, ಕೈಕಂಬ, ಸ್ವಾನ್ಯಿ ಡಿಸೋಜ, ದಾಮಸ್‌ಕಟ್ಟೆ, ಗ್ರೇಗರಿ ಡಿಸೋಜ, ಕುಲ್ಮೇಕರ್, ಎಲಿಯಾಸ್ ಸಿಕ್ಲೇರಾ, ಕಿನ್ನಿಗೋಳಿ, ಸಿಮೋನಾ ಫರ್ನಾಂಡಿಸ್, ಬೆಂದುರ್, ಜೆಸಂತ ಡಿಸೋಜ, ಬಿಜ್ಜೆ, ಎಲಿರುಾ ಡಿಸೋಜ, ಬಿಜ್ಜೆ, ಶೊನ್ ತಾವೊ, ಕುಂದಾಪುರ್, ಬೆನೆಡಿಕ್ಟ್ ಫರ್ನಾಂಡಿಸ್, ಸಿದ್ಧಕಟ್ಟೆ, ನತಾಲಿಯಾ ಕುಟನ್ಹಾ, ಕುಲ್ಮೇಕರ್, ಬೆನ್ನಿ ನೊರೊನ್ಹಾ, ಕುಲ್ಮೇಕರ್, ಗ್ರೇಗರಿ ಡಿಸೋಜ, ಶಂಕರಾಪುರ್, ಜೋಸೆಫ್ ಡಿಸೋಜ, ಬಿಜ್ಜೆ, ಕೆರೊಬಿನ್ ರಬೇರೊ, ಗಂಗೂಳ್ಳಿ, ಸಿ. ಶಲೊಮ್, ಬಜಾಲ್, ರಶ್ಮಿ ಫರ್ನಾಂಡಿಸ್, ಬಂಟ್ವಾಳ್, ಕಾರ್ಲೊಟನ್ ಸಲ್ವಾನ್ಸ್, ಲೆತಿಷ್ಕಾ ಫರ್ನಾಂಡಿಸ್, ಕುಲ್ಮೇಕರ್, ಫ್ರಾನ್ಸಿಸ್ ಪಿಂಟೊ, ಶಂಕರಾಪುರ್, ಹೆನ್ರಿ ಡಿಸೋಜ, ಕಾಟಪಳ್ಳಿ, ಇಲೆಕ್ಟಾ ಪಿಂಟೊ, ಕಂಕನಾಡಿ, ಮರಿಯಾ ಡಿಸೋಜ, ಕುಲ್ಮೇಕರ್, ಸಿಂತಿಯಾ ಕ್ರಾಸ್ತಾ, ವೆಲೆನ್ಸಿಯಾ, ಕ್ಲೀಟಾ ಲೊಯ್, ಬೊಂದೆಲ್, ವಲೇರಿಯಾನ್ ಡಿಸೋಜ, ಕುಲ್ಮೇಕರ್, ರಿಚಾರ್ಡ್ ರೋಚ್, ಜೆಪು, ಹೆಲೆನ್ ರಬೇರೊ, ಗಂಗೂಳ್ಳಿ, ಸಂತೊಶ್ ಫರ್ನಾಂಡಿಸ್, ಕಂಕನಾಡಿ, ಫ್ಲೋರಿನ್ ಪಾಯ್ಸ್, ಕಿನ್ಯಾ, ಆಗ್ನೇಸ್ ಮೊಂತೆರೊ, ಕುಲ್ಮೇಕರ್, ಆಲ್ಬಿನ್ ಲೋಬೊ, ಮೇರ್ಟಪದವು, ಏಕ್ಲರ್ ಡಿಸೋಜ, ಪಾಲಡ್, ಫ್ರಾನ್ಸಿಸ್ ಡಿಸೋಜ, ಪಾಲನ್ ಬಿಲ್ಲಿಂಗ್, ಫ್ಲಾಫಿಯಾ ಮಂಡೊನ್ಹಾ, ಉದ್ಯಾಪರ್, ಸಿ. ಪಾಯ್ಸ್, ಅಡ್ಕಾರ್, ಗ್ರೇಸ್ ರಸ್ತೆನ್ಹಾ, ಬಜ್ಜೋಡಿ, ಜುಲಿಯಾನಾ ರೊಡಿಗಸ್, ಉಡುಪಿ, ಲಿಲ್ಲಿ ಮಾರ್ಟಿನ್, ಮತುರ್.

ನಾಂವ್: _____

ವರ್ಗಣಿ ಸಂಕೊ: _____

ವಿಳಾಸ್: _____

ಫೋನ್: _____

ನಿಯಮಾಂ: 1. ಜಾಪಿ 'ನಮಾನ್ ಬಾಳೊಕ್ ಜೆಜು'ಚ್ಯಾ ಕುಪಾನಾಚೆರ್ಚೆ ಬರವ್ನ್ ದಾಖಿಜೆ. 2. ಜಾಪ್ ಪಾವೊಂಕ್ ನಿಮಾಣಿ ತಾರೀಕ್ 18-11-2022 3. ಸಾರ್ಕ್ಯಾ ಜಾಪಿಚೆಂ ಕುಪಾನಾಂ ಎಕಾ ವರ್ಸಿ ಚಡ್ ಆಸ್ತಾರ್ ಇನಾಮ್ ಸೊಡ್ತರ್ ಕಾಡ್ತಾವ್. 4. ಇನಾಮಾಂ: ಪಯ್ಲೆಂ ಇನಾಮ್: ದೋನ್ ವರ್ಸಾಂಚೆ 'ನಮಾನ್ ಬಾಳೊಕ್ ಜೆಜು' ಪತ್ರಾಚಿ ವರ್ಗಣಿ. ದುಸ್ರೆಂ ಇನಾಮ್: ಎಕಾ ವರ್ಸಾಂ ವರ್ಗಣಿ. 5. ಜಾಪಿ ಧಾಡುಂಕ್ ವಿಳಾಸ್: Naman Ballok Jesu, Infant Jesus Shrine, Carmel Hill, Bikarnakatte Mangalore - 575005, INDIA.

ಮರಣ

ಜೀವಿತಾಚಿ ಸುರ್ವಾತ್ ವಾ ಸಮಾಪ್ತ್?



ಬಾಪ್ ದೀಪ್ ಫೆರ್ನಾಂಡಿಸ್,
ಕಾರ್ಮೆಲಿತ್



ಹ್ಯಾ ಸಂಸಾರಾಂತ್ ಜಲ್ಮಲ್ಲೊ ಹರೈಕ್ಲೊ ಮೆಲಾ(ಹೆನೊಕ್, ಎಲಿಯಾಕ್ ಸೊಡ್ನ್). ಫುಡೆಂ ಜಲ್ಮುನ್ ಯೆಂವ್ಚೊಯ್ ಮರ್ತಲೊಚ್! ತರೀ ಮರ್ಣಾ ವಿಶ್ಯಾಂತ್ ಜಾಂವ್ ವಾ ಮೆಲ್ಯಾ ಉಪ್ರಾಂತ್ ಕಿತೆಂ ಆಸಾ ತ್ಯಾ ವಿಶ್ಯಾಂತ್ ಜಾಂವ್ ವಾ ಮರ್ಣಾಚ್ಯಾ ನೀಜ್ ಅರ್ಥಾ ವಿಶ್ಯಾಂತ್ ಜಾಂವ್ ಬರಯಿಲ್ಲೆಂ ಬೊವ್ ಥೊಡೆಂ ಮ್ಹಣೈತ್.

ಮರ್ಣಾಚ್ಯಾ ನೀಜ್ ಅರ್ಥಾ ವಿಶ್ಯಾಂತ್ ಕ್ರಿಸ್ತಾಂವಾಂ ಶಿವಾಯ್ ಹೆರಾಂನಿ ಬರಯಿಲ್ಲೆಂ ಕಾಂಯ್ ನಾ ಮ್ಹಳ್ಳಾರ್ ಚೂಕ್ ಜಾಂವ್ಚಿನಾ. ಮರ್ಣಾ ವಿಶ್ಯಾಂತ್ ಬರೊಂವ್ಚೆಂ ಸೊಡ್, ತಾಚ್ಯಾ ವಿಶ್ಯಾಂತ್ ಮನ್ಶಾಕ್ ಚಿಂತುಂಕ್ಚ್ ನಾಕಾ. ತರೀ ಕ್ರಿಸ್ತೀ ಭಾವಾಡ್ ಮರ್ಣಾಕ್ ವೆಗ್ಳೆಚ್ ನದ್ರೆನ್ ದೆಕ್ತಾ; ಆನಿ ಮರಣ್ ಜೀವಿತಾಚಿ ಸಮಾಪ್ತ್ ನ್ಹಯ್, ಬಗಾರ್ ಸುರ್ವಾತ್ ಮ್ಹಣ್ ಶಿಕಯ್ತಾ. ನವೆಂಬರಾಚೊ ಮ್ಹಯ್ನೊ ಆಮ್ಕಾಂ ಹ್ಯಾ ಮಿಸ್ತೆರಾ ವಿಶ್ಯಾಂತ್ ಇಲ್ಲೊಸೊ ನಿಯಾಳ್ ಕರುಂಕ್ ಆನಿ ಆಮ್ಚ್ಯಾಕೀ ಫುಡೆಂ ಹ್ಯಾ ಸಂಸಾರಾಕ್ ಅಂತರ್ಲಲ್ಯಾ ಆಮ್ಚ್ಯಾ ಮೊಗಾಚ್ಯಾಂಪಾಸತ್ ಮಾಗೊಂಕ್ ಉಲೊ ದಿತಾ.

ಪವಿತ್ರ್ ಪುಸ್ತಕಾಂತ್ ಮರಣ್ ಆನಿ ಪುನರ್ಜಿವಂತ್ಪಣ್

ಮೆಲ್ಲಿಂ ಸಕ್ಕಡ್ - ಬರೆ ತಶೆಂ ಖೊಟೆ - ಶಿಯೊಲಾಕ್(Sheol) ವೆತಾತ್ ಮ್ಹಣ್ ಜುದೆವ್ ಚಿಂತಾಲೆ. ಆಪ್ಲೆಂ ಕೆಲ್ಯಾ ಕಾಮಾಂಕ್ ಹ್ಯಾಚ್ ಜೀವಿತಾಂತ್ ಆಶೀರ್ವಾದ್ ವಾ ಶಿರಾಪ್ ಮೆಳ್ತಾ, ನ್ಹಯ್ ಮೆಲ್ಯಾ ಉಪ್ರಾಂತ್. ಬರೆಂ ಜೀವಿತ್ ಜಿಯೆಲ್ಯಾರ್ ತಾಕಾ ದೇವ್ ಆಶೀರ್ವಾದ್ ದಿತಾ, ಧರ್ನ್-ದಿವೆಂ, ಗ್ರೇಸ್ತೆಕಾಯ್, ಭಲಾಯ್ಕಿ, ಭುರ್ಗಿಂ-ಬಾಳಾಂ, ಭುಂಯ್-ಭಾಟ್, ಜಾನ್ವಾರಾಂ... ಜರ್ ಪಾತ್ಕಿ ಆನಿ ವಾಯ್ ತಾಚೆಂ ಜೀವಿತ್ ತರ್ ಪಿಡಾ-ಶಿಡಾ, ಸಲ್ವಣಿ ಆನಿ ತರ್ನ್ಯೆ ವಾ ಲ್ಹಾನ್ ಪ್ರಾಯೆರ್ಚ್ ಮರಣ್! ಹೆಂ ಚಡಾವತ್ ಜುದೆವಾಂಚೆಂ ಚಿಂತಪ್ ಜಾವ್ನಾಸ್ಲೆಂ. ಜಾಣ್ವಾಯೆಚೆಂ ಪುಸ್ತಕ್ (ಪರ್ನ್ಯಾ ಸೊಲ್ವಾಂತ್ಲೆಂ) ಮರ್ಣಾ ವಿಶ್ಯಾಂತ್ಲಿಂ ಮನ್ಶಾಂಚಿಂ (ಭಾವಾಡ್ ನಾತ್ಲಲ್ಯಾಂಚಿಂ) ಚಿಂತಾಂ ಅಶೆಂ ಉಲ್ಲೇಖ್ ಕರ್ತಾ:

ಅವಿಚಾರಿ ಚಿಂತಾಂನಿ ಭರೊನ್ ಆಪ್ಣಾಂಮದೆಂ ತೆ (ದುಶ್) ಮ್ಹಣ್ತಾತ್: “ಆಮ್ಚೆಂ ಜೀವಿತ್ ಮಟ್ಟೆಂ ಆನಿ ಕಶ್ಟಾಂನಿ ಭರಲ್ಲೆಂ; ಮನ್ಶಾಚ್ಯಾ ಮರ್ಣಾಕ್ ವೊಕ್ತೆ ನಾ, ಆಮ್ಕಾಂ ಕಳಿತ್ ಆಸ್ಲೆ ಪರ್ಮಾಣೆಂ ಮರ್ಣಾಚ್ಯಾ ಸಂಸಾರಾಂತ್ಲೊ ಪಾಟಿಂ ಆಯ್ಲೊ ಕೊಣ್ಚ್ ನಾ. ಆಮಿ ಆಪ್ಲಿತ್ ಜಲ್ಮಲ್ಯಾಂವ್, ಆನಿ ಫುಡೆಂ ಆಮಿ ನಾತ್ಲ್ಯಾಂವ್ಚ್ ಮ್ಹಳ್ಳೆಭಾಶೆನ್ ಜಾತೆಲ್ಯಾಂವ್; ಕಿತ್ಯಾಕ್ ಆಮ್ಚ್ಯಾ ನಾಕಾಂಚ್ಯಾ ಫುಡಾಂತ್ಲೊ ಸ್ವಾಸ್ ಧುಂವೊರ್, ಆಮ್ಚೆಂ ಗಿನ್ಯಾನ್ ಕಾಳಿಜ್ ಬುಡಯಾನಾ ಉಸಕ್ತಾ ತೆಂ ಕೀಟ್; ತೆಂ ಪಾಲ್ವಲೆಂ ಮ್ಹಣ್ಚ್ ಕೂಡ್ ಗೊಬೊರ್ ಜಾತಾ ಆನಿ ಅತ್ಮೊ ವಾರ್ಯಾ ಸಾರ್ಕೊ ಇರೊನ್ ವೆತಾ. ಆಮ್ಚ್ಯಾ ನಾಂವಾಚಿ ವೆಗಿಂಚ್ ವಿಸರ್ ಪಡ್ಲಿ ಆನಿ ಆಮ್ಚ್ಯಾ ಕಾರ್ಯಾಂಚೊ ಕೊಣ್ಚ್ ಉಗ್ಡಾಸ್ ದವರೊನಾ; ಆಮ್ಚಿ ಜಿಣಿ ಕುಪಾಂಚೆ ವಾಟೆಭಾಶೆನ್ ನಪಂಯ್ಚ್ ಜಾತೆಲಿ, ಸುರ್ಯಾಚ್ಯಾ ಕಿರ್ಣಾಂನಿ ಧಾಂವ್ಡಾಯ್ಲೆ ಆನಿ ತಾಚೆ ಗರ್ಮೆನ್ ಶೆವ್ಪೊನ್ ವೆತಲೆ ಧುಂವೆಭಾಶೆನ್ ತಿ ಇರ್ತಲಿ. ಆಮ್ಚೆಂ ಆವ್ಕ್ ಏಕ್ ಸರ್ತಿ ಸಾವಿ, ಮರ್ಣಾಕ್ ಪರ್ತವ್ಣ್ ನಾ, ಕಿತ್ಯಾಕ್ ತಾಚೆರ್ ಮ್ಹೊರ್ ಮಾರ್ಯಾ ಆನಿ ಕೊಣ್ಚ್ ಪಾಟಿಂ ಯೇನಾ” (ಜಾಣ್ವಾಯ್ 2:1-5).

ಅಶೆಂ ಪರ್ನ್ಯಾ ಸೊಲ್ವಾಂತ್ ಆಮ್ಕಾಂ ಪಳೆಂವ್ಕ್ ಮೆಳ್ಳೆ ಪ್ರವಾದಿ ಆನಿ ಪಾತ್ರಿಯಾರ್ಕ್ ಆಮಿ ಆತಾಂ ಸಮ್ಜೊಂಚ್ಯಾ ಪುನರ್ಜಿವಂತ್ಪಣಾಚ್ಯಾ ಜೀವಿತಾ ವಿಶ್ಯಾಂತ್ ಸಂಪೂರ್ಣ್ ನೆಣಾರಿ ಜಾವ್ನಾಸ್ಲೆ. ಬಾಬಿಲೊನಾಚೆ ಬಂದಡೆ ವೆಳಾರ್ (ಕ್ರೀ.ಪು. ಪಾಂಚ್ವ್ಯಾ ಶತಮಾನಾಂತ್) ಎಜೆಕಿಯೆಲ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ (ಅಧ್ಯಾಯ್ 37) ಪಯ್ಲೆಪಾವಿಂ ಆಮ್ಕಾಂ ಪುನರ್ಜಿವಂತ್ಪಣಾಚಿ ಸಾವಿ ಪಳೆಂವ್ಕ್ ಮೆಳ್ತಾ. ಪುಣ್ ಸರ್ವ್ ಜುದೆವಾಂನಿ ಹೆಂ

ಆಮಿ ಆಪ್ಲಿತ್ ಜಲ್ಮಲ್ಯಾಂವ್, ಆನಿ ಫುಡೆಂ ಆಮಿ ನಾತ್ಲ್ಯಾಂವ್ಚ್ ಮ್ಹಳ್ಳೆಭಾಶೆನ್ ಜಾತೆಲ್ಯಾಂವ್; ಕಿತ್ಯಾಕ್ ಆಮ್ಚ್ಯಾ ನಾಕಾಚ್ಯಾ ಫುಡಾಂತ್ಲೊ ಸ್ವಾಸ್ ಧುಂವೊರ್, ಆಮ್ಚೆಂ ಗಿನ್ಯಾನ್ ಕಾಳಿಜ್ ಬುಡಯಾನಾ ಉಸಕ್ತಾ ತೆಂ ಕೀಟ್; ತೆಂ ಪಾಲ್ವಲೆಂ ಮ್ಹಣ್ಚ್ ಕೂಡ್ ಗೊಬೊರ್ ಜಾತಾ ಆನಿ ಅತ್ಮೊ ವಾರ್ಯಾ ಸಾರ್ಕೊ ಇರೊನ್ ವೆತಾ.

ಮಾನುನ್ ಘೆಂವ್ಕ್ ನಾ. ಸಾದುಸೆವ್, ಮೆಲ್ಯಾ ಉಪ್ರಾಂತ್ ಜಿವಿತ್ ಆಸಾ ಮ್ಹಣ್ ಬಿಲ್ಕಲ್ ಪಾತ್ಯೆನಾತ್ಲೆ. (ಲೂಕ್ 20:27)

ಜಾಣ್ವಾಯೆಚೆಂ ಪುಸ್ತಕ್ (ಬುದೆವ್ ತಶೆಂ ಪೊಟೆಸ್ಪೆಂಟ್ ಹೆಂ ಪುಸ್ತಕ್ 'ಪ್ರೇರಿತ್' ಮ್ಹಣೊನ್ ಮಾನುನ್ ಘೆನಾಂತ್) ಪುನರ್ಜಿವಂತ್ಪಣಾ ವಿಶ್ಯಾಂತ್ ಪರ್ಯಾ ಸೊಲ್ವಾಚ್ಯಾ ಸರ್ವ್ ಪುಸ್ತಕಾಂಚ್ಯಾಕೀ ಚಡ್ ಅಖಂಡ್ ರಿತಿನ್ ಸಾಕ್ಸ್ ದಿತಾ. "ದೇವಾಚೆ ಘುಟ್ ತಾಂಕಾಂ (ದುಶ್ಪಾಂಕ್) ಸಮ್ಜನಾಂತ್, ಭಾಗೆವಂತ್ಪಣಾಕ್ ಇನಾಮ್ ಮೆಳ್ತೆಲೆಂ ಮ್ಹಣ್ ತಾಂಕಾಂ ಭರ್ವಸೊ ನಾ. ಕಿತ್ಯಾಕ್ ದೇವಾನ್ ಮನ್ಶಾಕ್ ಅಮರ್ ಜಿವಿತಾಖಾತಿರ್ ರಚ್ಲೊ, ಆಪ್ಲ್ಯಾಚ್ ಸಂಯ್ಜಾಚ್ಯಾ ಸಾಕ್ಯಾ ರುಪಾಚೊ ತಾಕಾ ಕೆಲೊ. ಪುಣ್ ದೆಂವ್ಕಾರಾಚ್ಯಾ ಮೊಸ್ತಾನ್ ಮರಣ್ ಸಂಸಾರಾಂತ್ ರಿಗ್ಲೆಂ ಆನಿ ತಾಚ್ಯಾ ಅಧೀನ್ ಆಸ್ಲಲ್ಯಾ ಸಕ್ತ್ಯಾಂಕ್ ತಾಚೊ ಅನ್ವೇಗ್ ಮೆಳ್ತಾ. ಪ್ರಾಮಾಣಿಕ್ ಮನ್ಶಾಂಚೆ ಅತ್ಮೆ ದೇವಾಚ್ಯಾ ಹಾತಾಂತ್ ಆಸಾತ್ ಆನಿ ಕಸಲೆಚ್ ದಗ್ಧ್ ತಾಂಕಾಂ ಲಾಗ್ತೆನಾಂತ್. ಪಿಶ್ಯಾಂಚ್ಯಾ ದೊಳ್ಯಾಂಮುಕಾರ್ ತಿಂ ಮೆಲ್ಯಾಂತ್ಲಿಂ ದಿಸ್ಲಿಂ... ತರೀ, ಅಮರ್ ಜಿವಿತಾಚೊ ಪೂರ್ಣ್ ಭರ್ವಸೊ ತಾಂಕಾಂ ಆಸ್ಲೊ" (ಜಾಣ್ವಾಯ್ 2: 22-3:4).

ಕ್ರಿಸ್ತಾಂಥಂಯ್ ಆಸ್ಲಲ್ಯಾಂಕ್ ಮರಣ್ ನಾ: ನವೊ ಸೊಲ್ವೊ ಪ್ರತ್ಯೇಕ್ ಜಾವ್ನ್ ಸಾಂ. ಪಾವ್ಲುಚೆಂ ಪತ್ರಾಂ ಪುನರ್ಜಿವಂತ್ಪಣಾ ವಿಶ್ಯಾಂತ್ ಉಂಚ್ಲೆಂ ಶಿಕಪ್ ಶಿಕಯ್ತಾತ್ ಮಾತ್ ನ್ಹಯ್, ಮರ್ಣಾಕ್ ಸಂತೊಸಾನ್, ಸ್ವೀಕಾರ್ ಕರುಂಕ್ ಆಪವ್ಣೆಂ ದಿತಾತ್. ಸಾಂ. ಪಾವ್ಲ್ ಮ್ಹಣ್ತಾ: "...ಆಮಿ ಕುಡಿಂತ್ ವಸ್ತಿ ಕರಿಸರ್ ಸೊಮಿಯಾ ಥಾವ್ನ್ ಪಯ್ಸ್ ಆಸಾಂವ್ ಮ್ಹಣ್ ಆಮಿ ಜಾಣಾಂವ್... ದೆಕುನ್ ಆಮ್ಚೆಂ ಹೆಂ ಕುಡಿಚೆಂ ಬಿಡಾರ್ ಸೊಡ್ನ್ ಸೊಮಿಯಾಚ್ಯಾ ಘರಾ ವಚೊನ್ ರಾಂವ್ಚೆಂ ಬರೆಂ ಮ್ಹಣ್ ಆಮ್ಕಾಂ ದಿಸ್ತಾ" (2ಕೊರಿ 5:6-8).

"ಕ್ರಿಸ್ತಾಕ್ ಹಾಂವೆಂ ಒಳ್ಳೆಚೆ ಆನಿ ತಾಚ್ಯಾ ಜಿವಂತ್ಪಣಾಚಿ ಪದ್ವಿ ಹಾಂವೆಂ ಭೋಗಿಚೆ ಮ್ಹಣ್ ಮ್ಹಜಿ ಆಶಾ. ತಾಚ್ಯಾ ಕಶ್ಟಾಂಚೊ ವಾಂಟೆಲಿ ಜಾವ್ನ್ ತಾಚ್ಯಾ ಮರ್ಣಾ ಪರ್ಯಾಂತ್ ತಾಚೆಸಾಕೊ ಹಾಂವ್ ಜಾಯ್ನ್ ಜಾಲ್ಯಾರ್, ಮೆಲ್ಯಾಂತ್ಲೊ ಹಾಂವ್ ಪುನರ್ಜಿವಂತ್ ಜಾತೊಲೊಂ ಮ್ಹಣ್ ಮ್ಹಜೊ ಎಕೆಚ್ ಭರ್ವಸೊ ಆನಿ ಆಶಾ" (ಫಿಲಿಪ್ಪಿ 3:10-11).

"ಮ್ಹಾಕಾ ವಾಂಚ್ಲೆಂ ಮ್ಹಳ್ಯಾರ್ ಕ್ರಿಸ್ತಾ: ಮರಣ್ ಮ್ಹಳ್ಯಾರ್ ಘಾಯ್ಲೊ... ಎಕೆ ವಾಟೆನ್ ಹೆಂ ಜೀವನ್ ಸಂಪೂರ್ಣ್ ಆನಿ ಕ್ರಿಸ್ತಾ ಸಾಂಗಾತಾ ಆಸೊಂಕ್ ಹಾಂವ್ ಆಶೆತಾಂ ಆನಿ ಹೆಂ ಕಿತ್ಯಾಕೀ ಚಡ್ ಬರೆಂ." (ಫಿಲಿಪ್ಪಿ 1:21-23).

ಸಂಸಾರಾಚ್ಯಾ ಚಿಂತ್ನಾಪ್ರಕಾರ್ ಜೀವ್ ವಾಂಚೊಂವ್ಚೊ ವರ್ತೊ ಶೆವೊಣ್: 'ಕಿತೆಂಯ್ ಹರ್ ಜೀವ್ ವಾಂಚಯ್' ಹೆಂ ಮನ್ಶಾಚೆಂ ಧೋರಣ್; ಪುಣ್ ಕ್ರಿಸ್ತಾಂವಾಂಚೆಂ ನ್ಹಯ್! ದೇವಾಚ್ಯಾ ಖುಶೆಕ್ ಖಾಲ್ತೆಮಾನ್ ಘಾಲ್ಚೊ ಆಮ್ಚೊ ಜೀವ್ ವಾಂಚೊಂವ್ಚಾಕೀ ಚಡ್ ಪ್ರಮುಕ್: ಕಿತ್ಯಾಕ್, "ಜೊ ಕೋಣ್ ಆಪ್ಲೊ ಜೀವ್ ವಾಂಚೊಂವ್ಕ್ ಸೊಧ್ತಾ, ತೊ ಆಪ್ಲೊ ಜೀವ್ ಹೊಗ್ಡಾಯ್ತಾ; ಪುಣ್ ಜೊ ಕೋಣ್ ಕ್ರಿಸ್ತಾಪಾಸತ್ ಆಪ್ಲೊ ಜೀವ್ ಹೊಗ್ಡಾಯ್ತಾ, ತೊ ಆಪ್ಲೊ ಜೀವ್ ನಿಜಾಕೀ ವಾಟಯ್ತಾ" (ಮಾತೆವ್ 16:25), ಮ್ಹಣ್ ಆಮ್ಕಾಂ ನೀಜ್ ಜಿವಿತ್ ದಿಲ್ಲ್ಯಾ ಸೊಮಿಯಾನ್‌ಚ್ ಸಾಂಗ್ಲಾಂ.

ಭಾವಾಡ್ಲಿ ಲೋಕ್ ಮರ್ಣಾಕ್ ಭಿಯೆಂವ್ಚೊ ನ್ಹಯ್. ಸಾಂ. ಪಾವ್ಲ್ ವಿಚಾರ್ತಾ, "ಕ್ರಿಸ್ತ್ ಜೆಜು ಮೆಲೊ, ಜಿವಂತ್ ಜಾಲಾ, ದೇವಾಚ್ಯಾ ಉಜ್ವಾಕ್ ಬಸ್ಲಾ, ಆನಿ ಆಮ್ಚೆಪಾಸತ್ ವಿನತಿ ಕರ್ತಾ. ಅಶೆಂ ಆಸ್ತಾಂ, ಕೋಣ್ ತೊ ಆಮ್ಕಾಂ ಕ್ರಿಸ್ತಾಚ್ಯಾ ಮೊಗಾಥಾವ್ನ್ ವೆಗ್ಳಿಂ ಕರ್ತಲೊ? ಮರಣ್ ಜಾಂವ್, ಜಿವಿತ್ ಜಾಂವ್... ಕೋಣೀ ಜಾಂವ್, ಕಿತೆಂಯ್ ಜಾಂವ್ ಜೆಜು ಕ್ರಿಸ್ತಾ ಆಮ್ಚ್ಯಾ ಸೊಮಿಯಾಂಥಂಯ್ ಆಮ್ಕಾಂ ಮೆಳ್ತಲ್ಯಾ ದೇವಾಚ್ಯಾ ಮೊಗಾಥಾವ್ನ್ ಆಮ್ಕಾಂ ವೆಗ್ಳಿಂ ಕರುಂಕ್

ಮರಣ್ ಮ್ಹಳ್ಯಾರ್ ಭೈಂ ಕಿತ್ಯಾಕ್?

1. ಸರ್ವ್ ಸಂಗಿ ಆಮ್ಕಾಂ ಶಿಕಯ್ತಾತ್ ಆನಿ ಆಮ್ಕಾಂಚ್ ಶಿಕ್ಯೆತ್. ಪುಣ್ ಮರೊಂಕ್ ಶಿಕೊಂವ್ಕ್ ಕೊಣ್‌ಚ್ ನಾ (ಜೆಜು ಶಿವಾಯ್).
2. ಎಕೆಚ್ ಪಾವ್ಟಿಂ ಮರೊಂಕ್ ಆಸ್ಲೆಂ. Trial and error ರೀತ್ ಚಲನಾ. ಚೂಕ್ ಜಾಲ್ಯಾರ್ ತಿದ್ದುಂಕ್ ಬಿಲ್ಕಲ್ ಆವ್ಕಾಸ್ ನಾ.
3. ಮರ್ಣಾಂತ್ ಸಂಪೂರ್ಣ್ ಜಾವ್ನ್ ಆಮ್ಕಾಂ, ಆಮ್ಚೆ ಖುಶೆಕ್ ಸಾಂಡಿಚೆ ಪಡ್ತಾ. ಆನ್ಯೆಕ್ಲ್ಯಾಚ್ಯಾ ಹಾತಾಂತ್ ಆಮಿ ಪಡ್ತಾಂವ್.

ಹ್ಯಾ ಕಾರಣಾಂಕ್ ಲಾಗೊನ್ ಮರಣ್ ಮ್ಹಳ್ಯಾರ್ ಚಡಾವತ್ ಸಕ್ತೆಡ್ ಭಿಯೆತಾತ್. ಪುಣ್ ಆಮ್ಚೆಂ ಜಿವಿತ್ ಬರೆಂ ಕರ್ನ್ ಜಿಯೆಲ್ಲ್ಯಾ ವೆಳಾ, ಮರಣ್ ಸಯ್ ತ್ಯಾ ಜಿವಿತಾಚೊ ಪರ್ಮಳ್ ಆನಿ ಪರ್ಜಳ್ ಕಾಡ್ನ್ ವ್ಹರುಂಕ್ ಸಕನಾ. ಹಂಕಾರಾನ್, ಅಧಿಕಾರ್ ಚಲೊವ್ನ್, ಮಸ್ತುನ್ ನ್ಹಯ್, ಬಗಾರ್ ಖಾಲ್ತಿಕಾಯೆನ್; ಆಬ್ಲೆಸಾನ್ ನ್ಹಯ್ ದಾದೊಶಿ ಜಾವ್ನ್; ಮ್ಹಣ್ಣೆ ಪರ್ತುನ್ ಪರ್ತುನ್ ಆಮಿ ಮೆಲ್ಲ್ಯಾ ವೆಳಾ ಆಮಿ ಮರ್ಣಾಕ್ ಭಿಯೆನಾಂವ್.

ಸಕ್ತೆನಾ" (ರೋಮ 8:35-38).

ಪಾತ್ಕಾಚ್ಯಾ ಆನಿ ಮರ್ಣಾಚ್ಯಾ ಭಿಯಾಚ್ಯಾ ಜುಂವಾಥಾವ್ನ್ ಸುಟ್ಕಾ ದೀಂವ್ಕ್ ಕ್ರಿಸ್ತ್ ಮೆಲೊ (ಹೆಬ್ರೆ 2:15). ಜೆಜು ಕ್ರಿಸ್ತಾಚೆಂ ಮರಣ್ ತಾಚೆರ್ ಭಾವಾಡ್ತ್ ದವರ್ತಲ್ಯಾಂಚೆರ್ ನವೊ ಪ್ರಕಾಸ್ ಘಾಂಕಯ್ತಾ ಆನಿ ನವ್ಯಾ ಜಿವಿತಾಚಿ ಖಾತ್ರಿ ದಿತಾ. ಜಶೆಂ ತೊ ಮೆಲೊ ಆನಿ ಪುನರ್ಜಿವಂತ್ ಜಾಲೊ, ತಶೆಂಚ್ ತಾಚೆರ್ ಭಾವಾಡ್ತ್ ದವರ್ತಾತ್ ತಿಂಯ್ ಪುನರ್ಜಿವಂತ್ ಜಾತೆಲಿಂ ಮ್ಹಣೊನ್ ನವೊ ಸೊಲ್ವೊ ಶಿಕಯ್ತಾ.

ಪುಲ್ಗತ್ ಖಂಯ್ ಥಾವ್ನ್ ಆಯ್ಲಿ?

ಪುನರ್ಜಿವಂತ್ಪಣಾ ವಿಶ್ಯಾಂತ್ ಜುದೆವಾಂಥಂಯ್ ಜಾಯಿತ್ಲೊ ಗೊಂದೊಳ್ ಆಸ್ಲೊ. ಪುಣ್ ಜೆಜುಚ್ಯಾ ಕಾಳಾರ್ ಹೆಂ ಚಿಂತವ್ ಸವ್ಕಾಸ್ ನಿತ್ಯೊನ್ ಆಯ್ಲೆಂ ಆನಿ ಸೊಮಿಯಾಚ್ಯಾ ದಿಸಾ, ಮೆಲ್ಲೆ ಘೊಂಡಾಥಾವ್ನ್ ಉಟ್ಲೆಲೆ: ಬರೆಂ ಕೆಲ್ಲೆ ಜಿವಿತಾಕ್ ಆನಿ ವಾಯ್ಟ್ ಕೆಲ್ಲೆ ಯೆವ್ಕೊಡಾಚ್ಯಾ ಉಜ್ವಾಕ್ ವೆತೆಲೆ ಮ್ಹಳ್ಳಿ ಪಾತ್ಯೆಣಿ ಚಡ್ ಘಟ್ ಜಾಲಿ. ಜೆಜುಯ್ ಸಾಧಾರ್ಣ್ ಅಸಲಿಚ್ ಸಮ್ಜಣಿ ಆಪ್ಲ್ಯಾ ಬೊಕ್ಟಾಂ ಆನಿ ಬೊಕ್ಟಾಂಚೆ ಒಪಾರಿಂತ್ (ಮಾತೆವ್ 25:31-46) ದಿಂವ್ಚೆಬರಿ ದಿಸ್ತಾ. ಅಶೆಂ ಸರ್ಗ್ ಆನಿ ಯೆವ್ಕೊಂಡ್ ಸೊಡ್ನ್ ಪುಲ್ಗತ್ ಮ್ಹಳ್ಳೊ ಆನ್ಯೇಕ್ ಜಾಗೊ ಆಸಾ ಮ್ಹಣ್ ಜುದೆವ್ ಬಿಲ್ಕಲ್ ಪಾತ್ಯೆನಾತ್ಲೆ. ಪುಲ್ಗತ್ತಿವಿಶ್ಯಾಂತ್ ಜೆಜು ಕಾಂಯ್ ಉಲ್ಲೇಖ್ ಕರಿನಾ. ಪುಲ್ಗತ್ತಿವಿಶ್ಯಾಂತ್ ಪವಿತ್ರ್ ಪುಸ್ತಕ್ ಮಾವ್ನ್ ಸಾಂಬಾಳ್ತಾ ಮ್ಹಣ್ಣೆತ್. ತರ್ ಪುಲ್ಗತ್ ಖಂಯ್ ಥಾವ್ನ್ ಆಯ್ಲಿ?

ಪುಲ್ಗತ್ತಿವಿಶ್ಯಾಂತ್ಲಿ ಸಮ್ಜಣಿ ಆನಿ ಶಿಕವ್ಣಿ ವೆಳಾ-ಕಾಳಾಪರ್ಮಾಣೆಂ ಪವಿತ್ರ್ ಸಭೆಕ್ ಮೆಳ್ತೆಲೆಂ ಉಗ್ಡಾಪಣ್. ಜಿಂ ಕೋಣ್ ದೇವಾಚ್ಯಾ ಕುರ್ಪೆಂತ್ ಆನಿ ಇಶ್ಟಾಗೆಂತ್ ಆಸೊನ್ ಅಂತರ್ತಾತ್, ತಾಣಿಂ ಸಾಸ್ಣಿಕ್ ಸೊಡ್ವಣೆಚಿ ಖಾತ್ರಿ ಆಪ್ಣಾಯ್ಲ್ಯಾ. ಪುಣ್ ಜಾಂಚೆಥಂಯ್ ಪಾತ್ಕಾಚೊ ಧಿಬೊ ಆನಿಕೀ ಆಸಾ, ಕುಮ್ತಾರಾಂತ್ ತಾಂಚಿಂ ಪಾತ್ಕಾಂ ಭೊಗ್ತಲ್ಯಾಂತ್ ತರೀ, ತ್ಯಾ ಪಾತ್ಕಾಂಚೆಂ ಪ್ರಾಚಿತ್ ತಾಣಿಂ ಕರುಂಕ್ ಆಸಾ. ಹೊ ಜಾವ್ನಾಸಾ ಜಾಗೊ ಪುಲ್ಗತ್, ಜಂಯ್ ಅತ್ಯಾಥಂಯ್

ಆಸ್ತಿ ಸರ್ವ್ ಖತಾಂ ನಿತಳ್ ಕರುನ್, ಪವಿತ್ರ್ ದೆವಾಚ್ಯಾ ದರ್ಶನಾಕ್ ತಯಾರ್ ಜಾಂವ್ಚೊ. ಹೆಂ ಸತ್ ಪವಿತ್ರ್ ಪುಸ್ತಕಾಂತ್ ಸಂಪೂರ್ಣ್ ರಿತಿನ ಉಗ್ಡಾಪೆಂ ಜಾಲ್ಲೆಂ ನ್ಹಯ್ ತರೀ, ಪವಿತ್ರ್ ಸಭೆಚ್ಯಾ ದೋನ್ ಮ್ಹಾಸಭಾಂನಿ (ಫ್ಲೋರೆನ್ಸಾಚಿ ಮ್ಹಾಸಭಾ 1431-1445; ಆನಿ ಟ್ರೆಂಟಾಚಿ ಮ್ಹಾಸಭಾ 1545-1563) ಪವಿತ್ರ್ ಅತ್ಯಾಚ್ಯಾ ಪ್ರೇರಣಾನ್ ಉಗ್ಡಾಪೆಂ ಜಾಲ್ಲೆಂ ಭಾವಾಡ್ತಾಚೆಂ ಸತ್.

ಪುಲ್ಕಿತಿಂತ್ಲಾ ಅತ್ಯಾಂಪಾಸತ್ ಮಾಗ್ಣೆಂ

ಪುಲ್ಕಿತಿಂತ್ಲೆ ಅತ್ರೆ ತಾಂಚೆಪಾಸತ್ ಮಾಗ್ಣೆಂಕ್ ಸಕ್ತಾತ್? ದೆವಾಸಂಗಿ ಏಕ್ ಜಾಂವ್ಚಿ ವಾ ಸರ್ಗಾಕ್ ವೆಚಿ ತಾಂಚಿ ಆಶಾ ತಾಣೆಂ ಉಚಾರ್ಯತ್? ತಾಂಚೆಸಕ್ತಿಂ ಕಿತೆಂಯ್ ಕರುಂಕ್ ವಾ ಪಾತ್ಕಾಂಚೆಂ ಫಾರಿಕ್ಪಣ್ ಜೊಡುಂಕ್ ತೆ ಸಕ್ತಾತ್? ತಾಣೆಂ ಆಮ್ಚೆಪಾಸತ್ ಮಾಗ್ಣೆತ್? ಹ್ಯಾ ವಿಶ್ಯಾಂತ್ ಸಹಮತ್ ನಾ. ಅಕ್ಟಿನಾಚೊ ಸಾಂ. ತೊಮಾಸ್ ಮ್ಹಣ್ತಾ, “ತೆ ಆಮ್ಚಾಕೀ ಸಕಯ್ತ್ ಆಸ್ಲೆಲ್ವೆವಿಂ ಆಮ್ಚೆಖಾತಿರ್ ತೆ ಮಾಗ್ಣೆಂಕ್ ಸಕನಾಂತ್.” ಥೊಡೆ ಸಾಂಗ್ತಾತ್ ಆಮ್ಚೆಖಾತಿರ್ ತೆ ಮಾಗ್ಣೆನ್ ಧಾಡುಂಕ್ ಸಕ್ತಾತ್ ಮ್ಹಣೊನ್. ತರೀ ಇಗರ್ಜೆಮಾತಾ, ಆಪ್ಲ್ಯಾ ಮಾಗ್ಣ್ಯಾಂತ್, ಲಿತುರ್ಜಿಂತ್ ಕೆದಿಂಚ್ ಪುಲ್ಕಿತಿಂತ್ಲಾ ಅತ್ಯಾಂಕಡೆನ್ ಮಾಗನಾ, ಬಗಾರ್ ತಾಂಚೆಖಾತಿರ್ ಮಾಗ್ತಾ.

ಮೆಲ್ಲ್ಯಾಂಕ್ ಮಿಸಾಂ

ಸುರ್ದೇರ್ ಥಾವ್ನ್‌ಚ್ ಮೆಲ್ಲ್ಯಾಂಖಾತಿರ್ ಮಾಗ್ಣೆಂ ಭೆಟೊಂವ್ಚೊ ಪರಿಪಾಟ್ ಪವಿತ್ರ್ ಸಭೆಂತ್ ಆಸ್ಲೊ. ಪ್ರತ್ಯೇಕ್ ಜಾವ್ನ್ ಆಸ್ಲಿಂ ಮಾಗ್ಣಿಂ ಭೆಟೊವ್ನ್ ವಿಶೇಸ್ ಜಾವ್ನ್ ಎವ್ಕರಿಸ್ತಾಚ್ಯಾ ಪವಿತ್ರ್ ಬಲಿದಾನಾ ಮುಕಾಂತ್ ಪುಲ್ಕಿತಿಂತ್ಲಾ ಅತ್ಯಾಂಕ್ ಕುಮೊಕ್ ಕರ್ಯೆತ್ ಮ್ಹಣ್ ಇಗರ್ಜೆಮಾತಾ ಶಿಕಯ್ತಾ. ಹಾಚೆಬರಾಬರ್ ದಾರ್ನ್‌ಧರ್ಮ್ ಕರ್ನ್ ವಾ ಪ್ರಾಚೀತಾಚ್ಯೊ ಕರ್ಯೊ ಆಧಾರ್ನ್ ತಾಂಚೆಪಾಸತ್ ಶಿಕ್ವಾ ಮಾಫಿ (ಇಂದುಲ್ಲೆನ್ನಾಂ) ಜೋಡ್ನ್ ಕುಮೊಕ್ ಕರ್ಯೆತ್. (ಪವಿತ್ರ್ ಸಭೆಚಿ ದೊತೊನ್ 1032). ಮೆಲ್ಲ್ಯಾನ್ ಸಾಂಗ್ಲೆಂ ತರ್, ಪುಲ್ಕಿತ್ ಶಿಕ್ವೆಚೊ ಜಾಗೊ ನ್ಹಯ್, ಬಗಾರ್ ದೆವಾಕ್ ಭೆಟೊಂಕ್ ಅತ್ಯಾಕ್ ಶುದ್ಧ್, ನಿತಳ್, ನಿರ್ಮಳ್, ಪವಿತ್ರ್ ಕರ್ಯೊ ಜಾಗೊ. (ಸರ್ಗಿಂಚೆಂ ‘ಬ್ಯೂಟಿ ಪಾರ್ಲರ್’).

ಪೊಟೆಸ್ಟೆಂಟಾಂಕ್ ಪುಲ್ಕಿತ್ ನಾ! ಕ್ರಿಸ್ತಾನ್ ಖುರ್ಸಾನ್ ಆಮ್ಚ್ಯಾ ಪಾತ್ಕಾಂಚೆಂ ಸಂಪೂರ್ಣ್ ಫಾರಿಕ್ಪಣ್ ದೀವ್ನ್ ಜಾಲಾಂ; ತಾಚ್ಯಾ ರಗ್ತಾನ್ ಆಮ್ಕಾಂ ಸಂಪೂರ್ಣ್ ನಿತಳ್ ಕೆಲಾಂ; ಅಶೆಂ ಆಸ್ತಾಂ ಪವಿತ್ರ್ ಸ್ನಾನ್ ಘೆತ್ಲೊ ಹಕ್ಯೆಕ್ಲೊ ಆಪ್ಲ್ಯಾ ಪಾತ್ಕಾಂಚೆಂ ಭೊಗ್ತಾಣೆಂ ಜೊಡ್ತಾ. ಪವಿತ್ರ್ ಪುಸ್ತಕ್ ಆನಿ ಜೆಜುಚ್ ಪುಲ್ಕಿತಿವಿಶ್ಯಾಂತ್ ಉಲ್ಲೇಖ್ ಕರಿನಾಂತ್ ದೆಕುನ್ ಪುಲ್ಕಿತ್ ಪವಿತ್ರ್ ಸಭೆನ್ ಆಪ್ಲ್ಯಾ ಫಾಯ್ದಾಕ್ ಸೊಧುನ್ ಕಾಡ್ಲೆಂ ಏಕ್ ಕಾಳೆಂ ಸತ್ ಮ್ಹಣ್ತಾತ್ ಮಾಟೆನ್ ಲೂಥರ್ ಆನಿ ತಾಚೆ ಪೊಟೆಸ್ಟೆಂಟ್ ಪಾಟ್ಲಾವ್ಲಾರಿ. (ಪವಿತ್ರ್ ಸಭೆಚಿ ಪುಲ್ಕಿತಿವಿಶ್ಯಾಂತ್ಲಿ ಶಿಕವ್ಣ್ ತಶೆಂ ಇಂದುಲ್ಲೆನ್ನಾಂ ಮುಕಾಂತ್ ಜಾಂವ್ಚೊ ಅವೆವ್ವಾರ್, ಮಾಟೆನ್ ಲೂಥರ್ ಕಥೊಲಿಕ್ ಪವಿತ್ರ್ ಸಭೆಥಾವ್ನ್ ಪಯ್ಸ್ ಸರೊಂಕ್ ಜಾಲ್ಲ್ಯಾ ಜಾಯ್ತ್ಯಾ ಕಾರಣಾಂಪಯ್ಕಿ ಏಕ್).

ಮರಣ್ಕ್ ತಯಾರಾಯ್

ಸರ್ವ್ ಸಂಗಿಂಕ್ ಆಮಿ ತಯಾರಾಯ್ ಕರ್ತಾವ್, ಮರಣ್ಕ್ ಕಿತ್ಯಾಕ್ ತಯಾರಾಯ್ ಕರುಂಕ್ ನ್ಹಜೊ? ನೈಸರ್ಗಿಕ್ ಜಾವ್ನ್ ಕುಡಿಂತ್ ತ್ರಾಣ್ ಉಣೆಂ ಜಾತಾ, ದೀಶ್ತ್ ಗಯ್ತಿ ಜಾತಾ, ದಾಂತ್ ಹಾಲ್ತಾತ್, ಕೇಸ್ ಪಿಕ್ತಾತ್, ಪೊಲ್ಯಾಂಕ್ ಮಿರಿಯೊ ಪಡ್ತಾತ್, ಪಾಟ್ ಬಾಗ್ತಾತಾ, ಕಾನ್ ದಾಟ್ ಜಾತಾತ್, ಉಗ್ಡಾಸ್ ಮಾಜ್ತಾತಾ... ಪಾವ್ನ್ ಆದಿಂ ಮೊಡಾಂ ಜಮೊ ಜಾವ್ನ್ ಬೊಬೊ ಫಾಲ್ಸ್ (ಫಡ್ಗಡೊ) ತಯಾರ್ ರಾವೊಂಕ್ ಸಾಂಗ್ಲೆಬರಿ ಮರಣ್ಕ್ ತಯಾರ್ ರಾವೊಂಕ್ ಹಿಂ ಖುಣಾಂ ಮ್ಹಣ್ಣೆತ್. ಹಾಚೊ ಅರ್ಥ್ ನ್ಹಯ್ ಕೀ ತರ್ನಾಟ್ಪಣಾರ್ ಮರಣ್ ಯೆಂವ್ಚೆನಾ

ಮ್ಹಣ್. ಮರಣ್ಕ್ ಪ್ರಾಯ್ ನಾ ತರೀ, ಪವಿತ್ರ್ ಪುಸ್ತಕಪರ್ಮಾಣೆಂ ಚಡಾವತ್ ಆಮ್ಚಿ ಪ್ರಾಯ್ ಸತ್ತರ್, ಚಡ್ ಮ್ಹಳ್ಳಾರ್ ಅಯ್ಕಿಂ (ಕೀ. 90:10). ಹಾಕಾ ಆನಿ ಚಾರ್ಲಿಂ ಕುಡ್ಲಿಲ್ಯಾರೀ ಮನ್ಯಾಕ್ ಮರೊಂಕ್ ಮನ್ ಯೆಂವ್ಚೆನಾ, ಹೆಂ ಬಿಲ್ಕುಲ್ ಸತ್.

ಸಕ್ರಡ್ ಸಾಂಗ್ತಾತ್, “ಮ್ಹಾಕಾ ವಳ್ಳಳೊನ್ ಮರೊಂಕ್ ನಾಕಾ, ಉಟೊನ್ ಗೆಲ್ಲೆಬರಿಂ ವಚಚೆ” ಮ್ಹಣ್. ಪುಣ್ “ಹಾಂವ್ ಕ್ಯಾನ್ಸರ್ ಜಾವ್ನ್ ಕಶ್ಟೊನ್ ಮರೊಂಕ್ ಆಶೆತಾಂ: ಕಿತ್ಯಾಕ್ ಅಶೆಂ ಜಾಲ್ಯಾರ್ ಮ್ಹಾಕಾ ‘ಚೂಕ್ ಮಾಗೊಂಕ್’, ‘ದೇವ್ ಬರೆಂ ಕರುಂ’ ಮ್ಹಣೊಂಕ್ ಆನಿ ಆದೇವ್ನ್ ಮಾಗೊಂಕ್ ಸಾಧ್ ಜಾಲೆಂ” ಮ್ಹಣೊನ್ ಜಿವಿತಾಚ್ಯೆ ನಿಮಾಣ್ಯೆ ಘಡಿಯೆಚ್ಯೆ ಸುಶೂಲೆಂತ್ (ಪಾಲಿಟಿಕ್ ಕೇರ್) ಕ್ರಾಂತಿ ಕೆಲ್ಲಿ ಸಿಸಿಲಿ ಸೊಂವ್ಡರ್ ಸಾಂಗ್ತಾ. ಜಶೆಂ ಲ್ಹಾನ್ ಭುರ್ಗ್ಯಾನ್ ಮ್ಹಾತಾರ್ಯಾಂಬರಿ ಉಲೊಂವ್ಚೆಂ ಸೊಭನಾ, ಜಶೆಂ ವ್ಹಡಾಂನಿ ಭುರ್ಗ್ಯಾಂಬರಿ ಕರ್ಚೆಂಯ್ ಸೊಭನಾ, ತಶೆಂಚ್ ಪ್ರಾಯ್ ಜಾತಾನಾ ತಿ ಲಿಪೊವ್ನ್ (ಕೇಸ್ ಕಾಳೆ ಕರ್ನ್...) ತರ್ನಾಟ್ಪಾಂಬರಿ ಉಡ್ಕಾಣಾಂ ಮಾರ್ಚೆಂಯ್ ಸೊಭನಾ. ಮರಾ ಮ್ಹಣಸರ್ ಗಾಂಟ್ ಸೊಡ್ತಾಸ್ತಾನಾ ರಾಂವ್ಚೆಂ, ಜಾವಿ ಪೆಂಕ್ಟಾಕ್ ಖೊವೊವ್ನ್ ಮರಾಚ್ಯಾ ಹಾಂತುಳ್ಳಾರ್ ಥಾವ್ನ್‌ಚ್ ಅಧಿಕಾರ್ ಚಲೊಂವ್ಚೊ ಸೊಭಾ? ಸವ್ಯಾಸ್ ಮೂಟ್ ಸೊಡೊಂವ್ಕ್ ದೆವಾನ್ ತಯಾರಿ ಕರ್ತಾನಾ, ಆಮಿ ತಿ ಸೊಡುಂಕ್ ಶಿಕಚೆ ನ್ಹಯ್‌ಗಿ? ಉತರ್‌ಪ್ರಾಯ್, ಪಿಡಾ ಆನಿ ಅಸ್ಕತ್ಯಾಯ್ ಆಮ್ಕಾಂ ಬರಿ ತಯಾರಾಯ್ ಕರುಂಕ್ ಆಮ್ಚಾಸ್ ಕರುನ್ ದಿತಾತ್.

ಸಂಪೂರ್ಣ್ ರಿತೆಪಣ್ (emptiness) ಅನ್ಬೋಗ್ ಕೆಲ್ಲ್ಯಾ ತೆದಾಳಾ ಮಾತ್ ದೆವಾಕ್ ಸಂಪೂರ್ಣ್ ಭೊಗುಂಕ್ ಆನಿ ಅನ್ಬೋಗ್ ಕರುಂಕ್ ಸಾಧ್. ಖುರ್ಸಾ ಉಮ್ಕೊಳಾನಾ ಜೆಜುನ್ ಹೆಂ ರಿತೆಪಣ್ ಭರ್ಚೆನ್ ಭೊಗ್ಲೆಂ. (ಮಾತೆವ್ 27:46) ಮರಣ್ ಮ್ಹಳ್ಳಾ ಸಂಪೂರ್ಣ್ ಅನಾರ್ಥಪಣಾವರ್ವಿಂ ಮಾತ್ ಸಂಪೂರ್ಣ್ ಸಾಸ್ಣಾಚೆಂ ಜಿವಿತ್ ಜೊಡ್ತಾತ್.

ಪರೀಕ್ಶೆಕ್ ತುಂ ಕಿಲ್ಲಿ ಚಡ್ ತಯಾರಾಯ್ ಕರ್ತಾಯ್, ತಿತ್ಲೆಂ ಉಣೆಂ (ಪರೀಕ್ಶೆಚೆಂ) ಭ್ಯೆಂ. ತಶೆಂಚ್ ಜರ್ ಮರಣ್ಕ್ ಬರಿ ತಯಾರಾಯ್, ಸತಾನಿತಿಚೆಂ ಜಿವಿತ್ ಜಿಯೆಂವ್ಕ್ ಪ್ರಯತ್ನ್ ಕರ್ತಾಯ್, ತಿತ್ಲೆಂ ಉಣೆಂ ಜಾಲೆಂ ಮರಣ್ಚೆಂ ಭ್ಯೆಂ.

ಪಿಡೆಸ್ತಾಂಚಿ, ಮರಣ್ಚ್ಯಾ ತಣಿರ್ ಆಸ್ಚಾಂಚಿ ಭೆಟ್, ತಾಂಚೆಸಂಗಿ ಮಾಗ್ಣೆಂ

“ಮ್ಹಜ್ಯಾ ಬಾಪಾ ಕಿತ್ಯಾಕ್ ತುವೆಂ ಸಾಂಡ್ಲಾಯ್ ಮ್ಹಾಕಾ?” ಸುಸ್ಮಾರ್ಲೊ ಜೆಜು. ಜರ್ ಜೆಜುಕ್‌ಚ್ ಇತ್ಲೆಂ ಎಕ್ಸುರ್‌ಪಣ್ ಭೊಗ್ಲೆಂ, ತರ್ ಆಮ್ಕಾಂ ಕಿತ್ಲೆಂ ಭೊಗನಾ ಜಾಯ್? ಜಾಯಿತ್ತೆಪಾವ್ತಿಂ ಮರಣ್ಚ್ಯಾ ಹಾಂತುಳ್ಳಾರ್ ಆಸ್ಚಾಂಚಿ ಮಾನಸಿಕ್ ಆನಿ ಭಾವನಾತ್ಮಕ್ ದೂಕ್ ಆನಿ ಆಟಿವಿಟಿ ಕುಡಿಚ್ಯೆ ದುಕಿಚ್ಯಾಕೀ ಚಡ್ ಫೊಡಾಫಡೆಚಿ ಜಾವ್ನಾಸ್ತಾ.

ಮ್ಯಾಗಿ ಕಾಲಾನನ್ ಆಪ್ಲ್ಯಾ ‘ಫಾಯ್ಲ್ ಗಿಫ್ಟ್’ ಮ್ಹಳ್ಳಾ ಪುಸ್ತಕಾಂತ್ ಮ್ಹಣ್ತಾ, “ಮರಣ್ಚ್ಯಾ ಹಾಂತುಳ್ಳಾರ್ ಆಸ್ಲಿಂ ಜಾಯಿತ್ತಿಂ ಎಕ್ಸುರ್‌ಪಣ್ ಭೊಗ್ತಾತ್: ಥೊಡ್ಯಾಂಕ್ ಭೆಟ್ ದೀಂವ್ಕ್ ಕೊಣ್‌ಚ್ ಯೇನಾ ಜಾಂವ್ಕ್ ಪುರೊ: ಪುಣ್ ಭೆಟ್ ದಿಲ್ಲಿಂಯ್ ತಾಂಚೆಲಾಗಿಂ ಕಾಂಯ್ ಗರ್ಜೆಚೆಂ ಉಲಯ್ತಾಸ್ತಾನಾ, ರಾಜಕೀಯ್, ಹವಾಮಾನ್, ಕ್ರಿಕೆಟ್... ಇತ್ಯಾದಿ ವಿಶ್ಯಾಂತ್ ಉಲೊವ್ನ್ ತಾಂಚೆಭಿರ್ ಘಡ್ವೆತಸಲೆಂ ಸಾಂಗೊಂಕ್ ಆವ್ಯಾಸ್‌ಚ್ ದೀನಾಂತ್.” ಪಿಡೆಸ್ತಾಂ ಸಾಂಗಾತಾ ಇಲ್ಲೊ ವೇಳ್ ಖರ್ಚುಂಚೊ, ಮಾಗ್ಣೆಂ ಕರ್ಚೆಂ, ಪವಿತ್ರ್ ಪುಸ್ತಕಾಚೆಂ ವಾಚಪ್ ವಾಚ್ಚೆಂ... ಅಶೆಂ ಕರ್ಚೆನಿಮ್ಚಿಂ ಆಮಿ ವರ್ತೆಂ ಮಿಸಾಂವ್ ಕಾಮ್ ಕೆಲ್ಲೆಬರಿ ಜಾತಾ; ಚಿಂತುಂಕ್ ಅಸಾಧ್ ಮ್ಹಣ್ಣೆತಿತ್ಲ್ಯಾ ಧಯಾನ್ ತಾಂಕಾಂ ಭರ್ಲೆಬರಿ ಜಾತಾ.

ಸಂಘಿ

“...ಮರಾಪರ್ಯಾಂತ್ ತುಮಿ ವಿಶ್ವಾಸಿ ರಾವಾ ಆನಿ ಹಾಂವ್ ತುಮ್ಕಾಂ ಜಯ್ತಾಚೊ ಮುಕುಚ್, ಮ್ಹಣ್ಣೆ ಜಿವಿತ್ ದಿತೊಲೊಂ”.

(ಉಗ್ತಾ 2:10) ಭಾವಾಡ್ತಿ ಮನ್ಯಾಕ್ ಮರಣ್ ನಾ, ಜಿವಂತ್ವಣ್ ಮಾತ್, ತ್ಯಾ ಜಿವಂತ್ವಣಾಕ್ ಹೆಂ ಜಿವಿತ್ ಏಕ್ ಪ್ರಸ್ತಾವನ್. ಭಿಯಾನ್ ನ್ಹಯ್, ಸಂತೋಸಾನ್ ಆನಿ ಅತ್ರೇಗಾನ್ ಸೊಮಿಯಾಕ್ ಮೆಳೊಂಕ್ ರಾಕೊನ್ ರಾಂವ್ಚೆಂ. ಕ್ರಿಸ್ತಾಚ್ಯಾ ಎಕ್ವಟಾಂತ್ ಜಿಯೆತಲ್ಯಾಂಕ್ ಆತಾಂ 'ಗುನ್ಯಾಂವ್ಕಾರ್' ಮ್ಹಣ್ಜೆಂ ಫಾಯ್ಲ್ ಲಾಬನಾ. (ರೊಮ 8:1) ಲಿಯೊನಾರ್ಡೊ ದೆ ಪಿಂಚಿ ಮ್ಹಣ್ತಾ, "ಜಶೆಂ ಬರ್ಯಾನ್ ಖರ್ಚಿಲ್ಲೊ ದೀಸ್ ಬರಿ ಸಂತೊಸ್ಕರಿತ್ ನೀದ್ ಹಾಡ್ತಾ, ತಶೆಂಚ್ ಬರ್ಯಾನ್ ಜಿಯೆಲ್ಲೆಂ ಜಿವಿತ್ ಬರೆಂ ಸಂತೊಸ್ಕರಿತ್ ಮರಣ್ ಹಾಡ್ತಾ."

ಜಾಂವ್ ಆಮ್ಚೆಂ ಜಿವಿತ್ ಸತಾನಿತಿಚೆಂ, ಮೆಳೊಂ ಆಮಿ ಸೊಮಿಯಾಕ್ ಘೆವುನ್ ದಿವ್ ಜಳ್ಳೆ. "ಏ ಮರ್ಯಾ, ಖಿಯಾ ಆಸಾ ತುಜೆಂ ಜಯ್ತ್? ಏ ಮರ್ಯಾ, ಖಿಯಾ ಆಸಾ ತುಜೆಂ ಕೂಂಸ್?"

ಇಮಾಜಿಕ್ ಧುಂಪ್ ಭೆಟಂವ್ಚೆಂ ಬರೆಂ ದಿಸನಾ

ಅಕ್ಟೊಬರ್ ಮ್ಹಯ್ಜ್ಯಾ ನಮಾನ್ ಬಾಟೊಕ್ ಜೆಜು ಅಂಕ್ಯಾಂತ್ ಮೂರ್ತಪುಜೆವಿಲ್ಯಾಂತ್ ಜಾರ್ವಣಿ, ಬೂದ್‌ಬಾಳ್, ಬರೆಂ ವಾಯ್ಟ್, ಬರೆಂ ಕರ್ನ್ ಮತಕ್ ಲಿಡ್ಲೆಬಲಿ, ಕಾಲ್ಜಾಕ್ ಥಾಪುಡ್ಲೆಬಲಿ ಸಾಂಗ್ತಾಂ.

ಥೊಡ್ಯಾಚ್ ವರ್ಸಾಂ ಆದಿಂ ಧಾರ್ಮಿಕ್ ಮುಖೆಲಿ ಗಣಿಲೋತ್ವಾವಾಕ್ ಭೆಟ್ ದಿಲ್ಲ ಭಾಲಿಚ್ ಜರ್ಜಿಕ್ ವೆಳಗ್ ಜಾಲ್ಲ. ಹುನ್ ಜರ್ಜಾ ಜಾತಾನಾ ಭಾವಾಡ್ತಾಂಕ್ ಕಿಂತೆಂ ಸಂದೇಲ್ ವಜಾತ್ ಮ್ಹಣ್ ಜಾಯ್ತೊ ವಿರೋಧಾಂಖಲಿ ದಾಕಲಿಲ್ಲೊ. ಆತಾಂ ಭಾವಾಡ್ತಿ ಮುಖೆಲಿ, ಸಂಸ್ಕಾರ್ಜೆ ಅಧಿಕಾರಿ ಸೌಹಾರ್ದಾಚ್ಯಾ ನಿಬಾನ್ ಭೆಟ್ ದಿತಾತ್. ಕಾಂಯ್ ಫುಲಾಂ ಆರ್ಪುನ್, ಹಾತ್ ಜೊಡ್ನ್ ನಮಾಸ್ಕಾರ್ ಕರ್ತಾತ್, ಪರ್ಕಿ ದೆವಾಕ್ ಭೆಟಯಿಲ್ಲೆಂ ಖಾಣ್ ಪ್ರಸಾದ್ ಸೆಂವ್ನ್ ಪುರೊ.

ಸೌಹಾರ್ದಿಚಿ ಭೆಟ್ ದಿಂವ್ಚಾ ಬದ್ಲಾಕ್ ಶುಭಾಶಯ್ ಪಾಟಾವ್ನ್ ಬ್ಯಾನರ್ ಘಾಲ್ತಾ. ಪತ್ರಿಕಾ ಗೋಡ್ಲಿ ಮುಖಾಂತ್ ಶುಭಾಶಯ್ ಪಾಟಾವ್ತಾ. ಎಕಾ ಸಂಸ್ಕಾರ್

ಭೆಟ್ ದಿಲ್ಯಾರ್ ದುಸ್ರ್ಯಾ ಸಂಘ್ ಸಂಸ್ಥೆಚೆ ಜಿಮ್ಚೆ ಕಾಡ್ಲೆ ನಾಂತ್ ಮ್ಹಣ್ತೊ ಕಾಂಯ್ ಭರ್ವಾಸೊ ನಾ. ಪರ್ವಾ ನೋಲ್ಲ್ಯಾ ಪ್ರಕಾರ್ ದೆವಾಚಾ ಮೊಗಾಚಿ ಇಜ್ಜಾಯಿಲ್ ಪರ್ಜಾ ಫಡ್ಲೆ ಫಡ್ಲೆ ಪಾತ್ಕಾಂತ್ ಪಡ್ತಾಲಿ. ತಾಂಚೆಂ ಪ್ರಮುಖ್ ಪಾತಾಕ್ ಜಾವ್ನಾನ್ಲೆಂ ಎಕಾ ನಿಜಾ ದೆವಾಕ್ ಖಿನ್ನೊನ್ ಹೆರ್ ನಿರ್ಜವ್ ಮೂರ್ತಾಂಕ್ ಆರಾಧಾನ್ ಕೆಲ್ಲಿಂ. ಹ್ಯಾ ಕಾರಣಾಂನಿ ಇತರ್ ದೆಶಾಂನಿ ತಾಂಚೆರ್ ಕೆಲ್ಲಿಂ ಆಕ್ರಮಣ್ ದೆವಾನ್ ನಿಮಿಲ್ಲೆಂ ಮ್ಹಣ್ ಜುದೆವಾಂಕ್ ಪ್ರವಾದಿ ಸಾಂಗ್ತಾತ್, ಮಾತ್ ನ್ಹಯ್ ತಾಣಿಂ ಬಾಪಿಲೊನಾಕ್ ನಿರಾಶ್ರಿತ್ ಜಾವ್ನ್ ವಜಾಜೆ ಪಡ್ಲೆಂ.

ಸರ್ವ್ ಕ್ರಿಸ್ತಿ ಭಾವಾಡ್ತಾಂನಿ ಸಗ್ಳೊ ಬಾಯ್ಲರ್ ವಾಚುಂಕ್ ನಾ ಜಾಂವ್ಕ್ ಪುರೊ. ಧಾರ್ಮಿಕ್ ವ್ಹಡಿಲಾಂನಿಂ ವಾಚ್ಲಾ. ತರ್ ಇತರ್ ದೆವಾಂಕ್ ತಕ್ಲಿ ಬಾಗಾಯ್ಲಾಯಿ. ಆಮಿ ಮೂರ್ತ ಪೂಜಾ ಕಲಿನಾಂವ್. ಪುಣ್ ಮೊಂತಿ ಫೆಸ್ತಾ ವೆಳಾರ್ ಬಾಟೊಕ್ ಮರೈಚಾ ಇಮಾಜಿಕ್ ವಾ ನತಾಲಾಂಚಾ ಫೆಸ್ತಾವೆಳಾರ್ ಬಾಟೊಕ್ ಜೆಜುಚ್ಯಾ ಇಮಾಜಿಕ್ ಧುಂಪ್ ಭೆಟಯ್ತಾತ್, ವಾ ಸಾಂತಾಂಚ್ಯಾ ಫೆಸ್ತಾ ವೆಳಾರ್ ಉಮೊ ದಿತಾತ್. ದೆವಾಚಾ ಉಪಾದೆಸಾ ಪ್ರಕಾರ್ ಹೆಂಯ್(ನಿರ್ಗಮನ್ 20:4) ಸಾರ್ಕೆಂ ನ್ಹಯ್ ಮ್ಹಣ್ತಿ ಮ್ಹಜಿ ಅಭಿಪ್ರಾಯ್. ತಶೆಂಚ್ ಅನ್ಯೇಕ ವಿಶಯ್ - ಯೋಗ, ಭರತನಾಟ್ಯಮ್ ಫ್ರಾಕ್ಶಿನ್ ಪೊಟೆನ್ಷಿಯಲ್ ಕ್ರಿಸ್ತಾಂವ್ ಖಾಯ್ನ್ ಕಲಿನಾಂತ್. ಪೂಣ್ ಕಥೊಆಕಾಂಕ್ ಹಾಚೆರ್ ಬಂಧಡ್ ನಾ.

- ಹೆನ್ನಿ ಡಿ ನೊಜಾ, ಕಾಣಪಳ್ಳೆ



ಉಗ್ತೆಂ ಉಲೊಣೆಂ

ಕೊಂಕ್ಣಿ ಕ್ಲಿಜ್ - 52

ಕ್ರಿಸ್ತಾಂವ್ ಕಾಜಾರಾ ಭೊಂವಾರಿಂ

1. ಕಾಜಾರಾ ಸೊಭಾಣಾಂಕ್ ಆಂಗ್ಲಾಂತ್ ಘಾಲ್ಚೊ —
2. ಮ್ಹಾಲ್ಯಾನ್ ವ ವ್ಹಡಿಲಾಂನಿ ಲಗ್ನ್ ನಿಶ್ಚಯ್ ಕರ್ಚಿ ಪ್ರಕ್ರಿಯಾ —
3. ಕಾಜಾರಾ ವೆಳಾ ಚಲಿಯೆಚ್ಯಾ ಕುಟ್ಮಾನ್ ಚಲ್ಯಾಚಾ ಕುಟ್ಮಾಕ್ ದಿಂವ್ಚಿ —
4. ಖರಾರಾಚಿ ಮುದಿ ಘಾಲ್ಚಿ ಸುವಾತ್ —
5. ಖರಾರ್ ಕಾಜಾರ್ ಸಿಂಧ್ ಜಾಯ್ತೆ ತರ್ ತಾಕಾ ದೊಗಾಂಚಿ — ಜಾಯ್ತೆ.
6. ನವ್ಯಾಚಾ ಮಾಂಯ್ಸ್, ಪಾಗುರ್ ಮಾಂಯ್ಸ್ ನವ್ಯಾಕ್ ಮಾನ್ ಕರ್ಚಿ ಪ್ರಕ್ರಿಯಾ —
7. ಕಾಜಾರಾ ಸೊಭಾಣಾಂಕ್ ಆದಿಂ ವಾಜಾವ್ನ್ ಆಸ್‌ಲ್ಲೆಂ ಪಾರಂಪರಿಕ್ ವಾಜಾಂತ್ —
8. ಸಾವ್ಯಕ್ ಹೊಕ್ಲೆ ನವ್ಯಾಕ್ ಧರ್ಚಿ ರಸ್ತಾ ಲುಗ್ವಾನ್ ಕೆಲ್ಲಿ ಸತ್ರಿ —
9. ಸಂಭ್ರಮ್ ಚಡಂವ್ಕ್ ಲೊಕಾಕ್ ಕಳಂವ್ಕ್ ಘಟಂವ್ಚಿ ಧಾರು —
10. ಕಾಜಾರಾ ಸಂಭ್ರಮಾ ವೆಳಾ ನಿಮಾಣೆಂ ಗಾಂವ್ಚೆಂ ಲಾತ್ಯಾ ಬಾಶೆಂತ್ಲೆಂ ಕೀರ್ತನ್ —

ನಾಂವ್: _____

ವಿಳಾಸ್: _____

ಪೊನ್: _____

ನಿಯಮಾಂ: 1) ಜಾಪ್ ಹ್ಯಾಚ್ ಕುಪನಾರ್ ಬರವ್ನ್ ದಾಡ್ಲಿ; 2) ಜಾಪ್ ಪಾವೊಂಕ್ ನಿಮಾಣಿ ತಾರಿಕ್ 18.11.2022; 3) ಇನಾಮ್ ಸೊಡ್ತರ್ ಕಾಡ್ತಲ್ಯಾಂವ್; 4) ಇನಾಮಾಂ: ಪಯ್ಲೆಂ: ರು. 600 ಆನಿ ದುಸ್ರೆಂ: ರು. 400; 5) ಜಾಪಿ ಧಾಡುಂಕ್ ವಿಳಾಸ್: The Editor, Naman Ballok Jesu, Infant Jesus Shrine, Carmel hill, Bikarnakatte, Mangaluru – 575005 (India)

ಕೊಂಕ್ಣಿ ಕ್ಲಿಜ್ 51 – ಫಲಿತಾಂಶ್

1.ಹಾಣ್ಲೆಂ, 2.ಕೊಟಿಂ, 3.ಪಾಂತಿ, 4.ಮೊವ್ಚಾಂ, 5.ಜಾಂವ್ಚೆಂ, 6.ಪಾಕ್ತಾತ್, 7.ಚರ್ರಾ, 8.ಮೊಡ್ಲಿ, 9.ತೊಂದೊರ್, 10.ಮೊಂಕ್ತಾ.

ಪಯ್ಲೆಂ ಇನಾಮ್: ಲೀನಾ ತಾವ್ರೊ, ಕುಂದಾಪುರ್

ದುಸ್ರೆಂ ಇನಾಮ್: ಬೆನೆಡಿಕ್ಟ್ ಫರ್ನಾಂಡಿಸ್, ಸಿದ್ಧಕಟ್ಟೆ

ಸಾರ್ಕಿ ಜಾಪ್ ದಿಲ್ಲಿ: ಎನ್ ವಾಸ್, ದೇರಳಕಟ್ಟೆ, ಫಿಲೋಮಿನ ಡಿಸಿಲ್ವಾ, ಕುಲೇಕರ್, ವೀಣಾ ಡಿಸೋಜ, ಕಂಕನಾಡಿ, ಲೂವಿಸ್ ಡಿಸೋಜ, ಕೊಡಿಯಾಲ್‌ಗುತ್ತು, ಹರಿ ಲಸಾದೊ, ಫರಂಗಿಪೇಟೆ, ಜೋಸೆಫ್ ಅರೋರಾ, ಕುಲೇಕರ್, ಪೀಟರ್ ಫರ್ನಾಂಡಿಸ್, ಕುಲೇಕರ್, ಸಿಸಿಲಿಯಾ ಡಿಸೋಜ, ಕರ್ರಿ, ಮೌರಿಸ್ ಮೊಂತೆರೊ, ಮಾರ್ಕಮ್‌ಕಟ್ಟೆ, ಫ್ಲೋರಾ ಪಿಂಟೊ, ಕರ್ರಿ, ಜೆರೆಮಿ ಡಿಸೋಜ, ಕೈಕಂಬ, ಸ್ವಾನಿ ಡಿಸೋಜ, ದಾಮಸ್‌ಕಟ್ಟೆ, ಜೂಡಿತ್ ಕಾರ್ಡೊರಾ, ಉಡುಪಿ, ಬೆನ್ನಿ ನೊರೊನ್ಟಾ, ಕುಲೇಕರ್, ಸೈಮನ್ ಡಿಸೋಜ, ಉಡುಪಿ, ಜೋಸೆಫ್ ಡಿಸೋಜ, ಬಿಜೆ, ಎಲಿಯಾಬೆತ್ ರೋಚ್, ಜೆಪ್ಪು, ಜೇಸಸ್ ವಾಸ್, ನೀರ್ಮಾರ್ಗ, ಆಶಲ್ ಫರ್ನಾಂಡಿಸ್, ಬಂಟ್ವಾಳ, ಕಾರ್ಲೊಸ್ ಸಲ್ವಾನ್, ಕೈಕಂಬ, ಲೆತಿಷ್ಫ ಫರ್ನಾಂಡಿಸ್, ಕುಲೇಕರ್, ಸ್ವಲ್ಪಾ ಪಿಂಟೊ, ಶಂಕರಪುರ್, ರೋಚ್ ಡಿಸೋಜ, ಜೆಪ್ಪು, ಕ್ಲಿಂಟನ್ ರೇಬೆರೊ, ಕುಂದಾಪುರ್, ಇಲೆಕ್ಟಾ ಪಿಂಟೊ, ಕಂಕನಾಡಿ, ಫ್ಲೋರಿನ್ ಪಾಯ್, ಕಿನ್ಯಾ, ಪೀಟರ್ ಲೋಬೊ, ಬಿಸಿ ರೋಡ್. ಅಗ್ಲೇಸ್ ಮೊಂತೆರೊ, ಕುಲೇಕರ್, ಜುಲಿಯಾನ ರೊಡ್ರಿಗಸ್, ಉಡುಪಿ, ಗ್ರೇಸ್ ರಸ್ತೆ, ಬಜ್ಜೋಡಿ. ಗೀತಾ ಡಿಸೋಜ, ಸಂತೆಕಟ್ಟೆ, ಆಶ್ವಿನಿ ಲೋಬೊ, ಫರಂಗಿಪೇಟೆ, ರೊನಾಲ್ಡ್ ಡಾಯಸ್, ಸುರತ್ಕಲ್, ಫ್ಲಾವಿಯಾ ಮಂಡೊನ್ಯಾ, ಉಡುಪಿ, ಸುನಿತಾ ನಜರೆತ್, ಗಾಂಧಿನಗರ್, ಲಿಲ್ಲಿ ಮಾರ್ಕಿಸ್, ಪುತ್ಲೂರ್.

ವಿಸೂ: ಇನಾಮಾಂ ದಪ್ತರಾಥಾವ್ನ್ ಹ್ಯಾಚ್ ಮ್ಹಯ್ಜ್ಯಾಚ್ಯಾ 15

ತಾರಿಕೆಭಿತ್ ಘೆಂವ್ಚಿಂ. ಉಪ್ರಾಂತ್ ಕಸ್ಲಿಯ್ ವಿಲೆವಾರಿ ಆಸ್ಲಿನಾ.

ನ್ಯಾಯದರ್ಶನ

ಐವನ್, ಮಿಯಾರ್



ದರ್ಶನ



ಚಾಲ್ಕ್ಯಾ ಭಾಶೆನ್ ನ್ಯಾಯ ಮ್ಹಳ್ಳಾರ್ ನೀತ್, ಕಾಯ್ಲೊ, ಸತ್, ಸಾತ್ವಿಕಣ್, ಯೋಗ್ಯ್ ಮ್ಹಳ್ಳೆ ಆರ್ಥ್ ಆಸಾತ್. ಪುಣ್ ಹಿಂದು ಚಿಂತ್ನಾ ಪ್ರಕಾರ್ ನ್ಯಾಯ್ ಮ್ಹಳ್ಳಾರ್ ವಾದ್, ತರ್ಕ್, ಚರ್ಚಾ, ಭಾಶೆಚಿಂ ನಿಯಮಾಂ ಆಶೆಂ ಮ್ಹಣ್ ಸಮ್ಜವ್ಯೆತ್. ನ್ಯಾಯದರ್ಶನ್ ತರ್ಕ್, ವಾದ್, ಯುಕ್ತಿ (ಟರಿಯುಟಿ), ಸಿದ್ಧಾಂತ್ ಆನಿ ಜ್ಞಾನ್ಶಾಸ್ತ್ರಾಕ್ (ಜಿಫಿಣಜಟರಟರಂಥಿ) ಸಂಬಂಧ್ ಜಾಲ್ಲೆಂ ಭಾರತಾಚೆಂ ಏಕ್ ದರ್ಶನ್. ತಾಕಾ 'ನ್ಯಾಯಶಾಸ್ತ್ರ', 'ವಾದವಿದ್ಯಾ', 'ಹೇತುವಿದ್ಯಾ', 'ತರ್ಕ್ಶಾಸ್ತ್ರ', 'ಪ್ರಮಾಣಶಾಸ್ತ್ರ', 'ಅನ್ವೇಷಕೀ' ಅಸಲಿಂ ನಾಂವಾಂ ಆಸಾತ್. ನ್ಯಾಯದರ್ಶನಾಚೊ ಪ್ರತಿಪಾದಕ್ ಅಕ್ಷಪಾದ ಗೌತಮ. ತಾಣೆಂ ಲಿಕ್ಲೆಲ್ಯಾ ಗ್ರಂಥಾಚಿಂ ನಾಂವ್ 'ನ್ಯಾಯಸೂತ್ರ'. ತಾಚೆ ವಯ್ರ್ 'ನ್ಯಾಯಭಾಷ್ಯ', 'ನ್ಯಾಯವಾರ್ತಿಕ', 'ನ್ಯಾಯಮಂಜರಿ', 'ನ್ಯಾಯವಾರ್ತಿಕ ತಾತ್ಪರ್ಯ ಟೀಕೆ' ಅಸಲೆ ವಿವರ್ ದಿಂವ್ಚೆ ಪುಸ್ತಕ್ ಲಿಕ್ಲಾತ್.

ನ್ಯಾಯದರ್ಶನಾಂತ್ 'ಪ್ರಾಚೀನ ನ್ಯಾಯ' ಆನಿ 'ನವ್ಯ ವಾ ನವೀನ ನ್ಯಾಯ' ಮ್ಹಳ್ಳೆ ದೋನ್ ಭಾಗ್ ಆಸಾತ್. ನವ್ಯ ನ್ಯಾಯಾಂತ್ ಗಂಗೇಶೋಪಾಧ್ಯಾಯಾಚೊ ಗ್ರಂಥ್ 'ತತ್ತ್ವಚಿಂತಾಮಣಿ' ಜ್ಞಾನ್ಶಾಸ್ತ್ರಾವಯ್ರ್ ಉಂಚ್ಲೊ ಗ್ರಂಥ್. ಅನ್ಯೇಕ್ ಗ್ರಂಥ್ 'ನ್ಯಾಯಕುಸುಮಾಂಜಲಿ'ಂತ್ ಉದಯನ ಮ್ಹಳ್ಳೊ ತತ್ತ್ವಶಾಸ್ತ್ರಿ ದೇವಾಚ್ಯಾ ಅಸ್ತಿತ್ವಾವಿಶಿಂ ನೋವ್ ಪುರಾವೆ ದಿತಾ. ಅನ್ನಂಭಟ್ಟಾಚಿಂ 'ತರ್ಕ್ಸಂಗ್ರಹ' ಅನ್ಯೇಕ್ ಪ್ರಮುಖ್ ಗ್ರಂಥ್.

ನ್ಯಾಯದರ್ಶನಾಚ್ಯಾ ಮೂಳ್ತತ್ತ್ವಶಾಸ್ತ್ರಾ (Metaphysics) ಪರ್ಮಾಣೆಂ 16 ವಿಭಾಗ್ ವಾ ಪ್ರಕಾರ್ (Categories) ಆಸಾತ್. ತೆ ಜಾಣಾ ಚಾಲ್ಕ್ಯಾರ್ ಜೊಕ್ತೆಂ ಜ್ಞಾನ್ ಜೊಡ್ಯೆತ್ ಆನಿ ತೆಂ ಸುಟ್ಕಿಕ್ ಪೂರಕ್. ನ್ಯಾಯದರ್ಶನಾಚೊ ಮುಳಾವೊ ಶೆವೊಟ್ಚ್ ಜೊಕ್ತೆಂ ಜ್ಞಾನ್ ಜೊಡ್ಯೆಂ ಆನಿ ಚುಕಿಚಿ ಜಾಣ್ವಾಯ್ ಪಯ್ಸ್ ಕರ್ಚೆಂ. ದೆಕುನ್ ಸಾರ್ಕಾ ಜ್ಞಾನಾವರ್ವಿಂ ಮುಕ್ತಿ ವಾ ಸುಟ್ಕಾ ಜೊಡ್ಯೆತ್ ಮ್ಹಣ್ ನ್ಯಾಯ್ಶಾಸ್ತ್ರ ಶಿಕಯ್ತಾ.

ನ್ಯಾಯದರ್ಶನಾಚ್ಯಾ ಮೂಳ್ತತ್ತ್ವ ಶಾಸ್ತ್ರಾಂತ್ ಪ್ರಮುಖ್ ಜಾವ್ನ್ ತೀನ್

ರಿತಿಂಚ್ಯಾ ಚರ್ಚಾವಿಶಿಂ ವಿವರ್ ಆಸಾ: ವಾದ, ಜಲ್ಮ ಆನಿ ವಿಶಂಡ. ವಾದ ಮ್ಹಳ್ಳಾರ್ ಸತ್ ಸಮ್ಜೆನ್ ಘೆಂವ್ಕ್ ಕರ್ಚಿ ಪ್ರಾಮಾಣಿಕ್ ಆನಿ ಭಲಾಯ್ಕೆವಂತ್ ಚರ್ಚಾ. ಜಲ್ಮ ಮ್ಹಳ್ಳಾರ್ ಅರೆಂಜುಂಚಿಂ ಉಲವ್ನ್ ವಾ ಹಿಕ್ಕತಿಚಿ ಚರ್ಚಾ. ಹಾಂತುನ್ ಚತುರಾಯ್ ಆನಿ ಕಪಟಣ್ ಆಟಾಪ್ತಾ. ಜೀಕ್ ಆಪ್ಣಾಂವ್ಚೆಂ, ನಾಂವ್ ಜೊಡ್ಯೆಂ ವಾ ಮುನಾಪೊ ಜೊಡ್ಯಾಂತ್ ಚರ್ಚಾ ಕರ್ಚೊ ಅಸಕ್ತ್ ದಾಕಯ್ತಾ. ವಿಶಂಡ ಮ್ಹಳ್ಳಾರ್ ವಿನಾಶ್ಕಾರಿ ಚರ್ಚಾ ವಾ ಸತಾಧಾವ್ನ್ ಚುಕೊನ್ ಘೆಂವ್ಕ್ ಕರ್ಚಿ ಚರ್ಚಾ.

ನ್ಯಾಯದರ್ಶನ್ ಚಾರ್ ಪ್ರಮಾಣಾಂ ವಾ ಜ್ಞಾನಾಂಚ್ಯಾ ಸಾಧನಾಂಚೊ ವಿವರ್ ದಿತಾ ಚಾಲ್ಕ್ಯಾನ್ ತಾಕಾ 'ಪ್ರಮಾಣಶಾಸ್ತ್ರ' (ಜಿಫಿಣಜಟರಟರಂಥಿ) ಮ್ಹಳ್ಳೆಂ ನಾಂವ್ ಆಸಾ. 'ಪ್ರಮಾ' ಮ್ಹಳ್ಳಾರ್ ಜೊಕ್ತೆಂ ವಾ ಖರೆಂ ಜ್ಞಾನ್. 'ಅನ' ಮ್ಹಳ್ಳಾರ್ ಜ್ಞಾನಾಚಿಂ ಸಾಧನ್. 'ಭ್ರಮಾ' ಮ್ಹಳ್ಳಾರ್ ಜೊಕ್ತೆಂ ನ್ಹಯ್ ಆಸ್ಲೆಲೆಂ ಜ್ಞಾನ್. ನ್ಯಾಯಸೂತ್ರಾಂತ್ ಉಲ್ಲೇಕ್ ಕೆಲ್ಲಿಂ ಚಾರ್ ಪ್ರಮಾಣಾಂ ಹಿಂ: ಪ್ರತ್ಯಕ್ಷ (perception), ಅನುಮಾನ (inference), ಶಬ್ದ (verbal testimony) ಆನಿ ಉಪಮಾನ (comparison).

ಪ್ರತ್ಯಕ್ಷ ಮ್ಹಳ್ಳಾರ್ ಭಾಯ್ಲ್ಯೊ ವಸ್ತು ಆನಿ ಇಂದ್ರಿಯಾಂ ಮಧ್ವಾ ಸಂಪರ್ಕಾ ಥಾವ್ನ್ ಉಬ್ಜಂವ್ಚೆಂ ಜ್ಞಾನ್. ದೊಳ್ಕಾಂ ಥಾವ್ನ್ ರಂಗ್, ಕಾನಾ ಥಾವ್ನ್ ಅವಾಜ್, ಜಿಬಿ ಥಾವ್ನ್ ರೂಚ್, ನಾಕಾ ಥಾವ್ನ್ ಗ್ರಹಣ್ ಆನಿ ಕಾತಿ ಥಾವ್ನ್ ಸ್ಪರ್ಶ್ ಆಮಿ ಜೊಡ್ತಾನಾ, ತಾಚೆಂ ಜ್ಞಾನ್ ಆಮ್ಚೆಂ ಉಬ್ಜಾತಾ.

ಅನುಮಾನ ಮ್ಹಳ್ಳಾರ್ ಪರೋಕ್ಷ್ ಜಾವ್ನ್ ಉಬ್ಜಂಚಿಂ ಜ್ಞಾನ್. ದಾಕ್ಲ್ಯಾಕ್, ಮಾಸ್ಕೆಕ್ ಉದ್ಕಾಂತ್ಲೆಂ ಕಾಡ್ಲ್ಯಾರ್ ಕೆತೆಂ ಜಾತಾ? ಮಾಸ್ಕಿ ಮರ್ತಾ. ಹಿ ಜಾಪ್ ಆಮ್ಕಾಂ ಕಶೆಂ ಕಳಿತ್? ಹಾಚ್ಯಾಕಯಿ ಆದಿಂ ಆಶೆಂ ಜಾಲ್ಲ್ಯಾಚಿ ಜಾಣ್ವಾಯ್ ಆಮ್ಕಾಂ ಆಸಾ. ಹ್ಯಾ ಜಾಣ್ವಾಯೆಚೆರ್ ಹೊಂದೊನ್ ಆಮಿ ಮಾಸ್ಕಿ ಮರ್ತಾ ಮ್ಹಣ್ತಾಂವ್. ದೆಕುನ್ ಅನುಮಾನ ಮ್ಹಳ್ಳಾರ್ ಎಕಾ ಜ್ಞಾನಾಚೆರ್ ಹೊಂದೊನ್ ಯೆಂವ್ಚೆಂ ಅನ್ಯೇಕ್ ಜ್ಞಾನ್. ಅನುಮಾನ ಭಾರತೀಯ್ ರಾಜಾಂವ್

ವಾ ತರ್ಕ್ಶಾಸ್ತ್ರಾವಿಶಿಂ (logic) ಜಾಯ್ತೊ ವಿವರ್ ದಿತಾ. ನ್ಯಾಯದರ್ಶನಾಂತ್ ರಾಜಾಂವಾವಿಶಿಂ ಜಾಯ್ತೆ ಸೂಕ್ತ್ ರಿತಿಂಚಿ ವಿಚಾರ್ ಆನಿ ವಿವರ್ ಆಸಾತ್. ಪಾಶ್ಚಾತ್ಯ್ ತತ್ತ್ವಶಾಸ್ತ್ರಾಚ್ಯಾ ದಿಶ್ಟಿನ್ ಅರಿಸ್ಟಾಟಲಾನ್ ಶಿಕಯಿಲ್ಲ್ಯಾ ರಾಜಾಂವಾಂತ್ (syllogism), ದೋನ್ ರಾಜಾಂವಿಕ್ ವಾಕ್ಯಾಂ (premise) ಆನಿ ಏಕ್ ಸಮಾಪ್ತಿ (conclusion), ತರ್, ನ್ಯಾಯಾಚ್ಯಾ ದಿಶ್ಟಿನ್ ಭಾರತೀಯ್ ರಾಜಾಂವಾಂತ್ ಚಾರ್ ರಾಜಾಂವಿಕ್ ವಾಕ್ಯಾಂ ಆನಿ ಏಕ್ ಸಮಾಪ್ತಿ ಆಸಾ.

ಶಬ್ದ ವಾ ಶಾಬ್ದಿಕ್ ಸಾಕ್ಸ್ ಮ್ಹಳ್ಳಾರ್ ಪಾತ್ಯೆಣೆಕ್ ಫಾವೊ ಚಾಲ್ಲ್ಯಾ ಮುಳಾಂ ಥಾವ್ನ್ ಮ್ಹಣ್, ಗ್ರಂಥ್ ವಾ ವ್ಯಕ್ತಿ ಥಾವ್ನ್ ಉಬ್ಜಂಚೆಂ ಜ್ಞಾನ್. ದಾಕ್ಟರಾನ್ ಆಮ್ಚಿ ತಪಾಸ್ತಿ ಕರ್ನ್ ದಿಂವ್ಚಿ ಸಲಹಾ ಆಮಿ ಪಾತ್ಯೆಂತಾಂವ್. ನ್ಯಾಯದರ್ಶನಾಂತ್ ಶಬ್ದ ಮ್ಹಳ್ಳಾರ್ ವೇದ್ಶಾಸ್ತ್ರಾಥಾವ್ನ್ ವಾ ಗುರು ಥಾವ್ನ್ ಮೆಳ್ಚೆಂ ಜ್ಞಾನ್. ಉಪಮಾನ ಮ್ಹಳ್ಳಾರ್ ಸಬ್ದ್ ಆನಿ ತಾಚ್ಯಾ ಅರ್ಥಾಚ್ಯಾ ಸಂಬಂಧಾ ಥಾವ್ನ್ ಉಬ್ಜಂಚೆಂ ಜ್ಞಾನ್.

ನ್ಯಾಯದರ್ಶನ್ ಕಾರಣಾಚೆಂ ಸಿದ್ಧಾಂತ್ (theory of causality) ಪ್ರತಿಪಾದನ್ ಕರ್ತಾ. ಕಾರಣ್ (cause) ಹರ್ಯೆಕಾ ಸ್ಥಿತೆಂತ್ ಪರಿಣಾಮ್ ವಾ ಕಾರ್ಯಾಚ್ಯಾ ಪಯ್ಲೆಂ ಯೆತಾ ಆನಿ ಕಾರ್ಯ (effect) ಕಾರಣಾಚ್ಯಾ ಉಪಾಂತ್ ಯೆತಾ. ನ್ಯಾಯಶಾಸ್ತ್ರಾಚ್ಯಾ ಕಾರಣಾಚ್ಯಾ ಸಿದ್ಧಾಂತಾಕ್ 'ಅಸತ್ಕಾರ್ಯವಾದ' ಮ್ಹಣ್ತಾತ್. 'ಅಸತ್' ಮ್ಹಳ್ಳಾರ್ ಅಸ್ತಿತ್ವಾಂತ್ ನಾತ್ಲೆಲೆಂ, 'ಕಾರ್ಯ' ಮ್ಹಳ್ಳಾರ್ ಪರಿಣಾಮ್ ವಾ ಫಳ್ ಆನಿ 'ವಾದ' ಮ್ಹಳ್ಳಾರ್ ಸಿದ್ಧಾಂತ್. ಪರಿಣಾಮ್ ಅಸ್ತಿತ್ವಾಕ್ ಯೆಂವ್ಚ್ಯಾ ಪಯ್ಲೆಂ ತೆಂ ಕಾರಣಾಂತ್ ಅಸ್ತಿತ್ವಾಂತ್ ಆಸನಾ. ಕಾರ್ಯ ಪುರ್ತೆಂ ಜಾವ್ನ್ ನವಿಚ್ ವಸ್ತ್ ವಾ ರಚ್ಕಾಂ (ಆರಂಭ್). ದೆಕುನ್ ಹ್ಯಾ ಸಿದ್ಧಾಂತಾಕ್ 'ಆರಂಭವಾದ' ಮ್ಹಣ್ತಾಯಿ ಅಪಯ್ತಾತ್. ಕಾರಣಾಂತ್ ಮೂಳ್ವಸ್ತ್ ಕಾರಣ್ ವಾ ಭೌತಿಕ ಕಾರಣ್ (ಉಪಾದಾನ/ material cause) ಆನಿ ಕರ್ತುಬಿ ಕಾರಣ್

ಕಾಜಾರಾ ಮಾಟ್ವಾಂತ್ ಖುಶಾಳಿ ರೆಜಾಳಿ



ಮನೋಜ್ ಫರ್ನಾಂಡಿಸ್, ಕಿರಂ

ದೋನ್ ಮಿನುಟಾಂ
ರಾಕ್ಲಾಂವ್, ಹೊಕ್ಲೆಚೊ
ರೀಸ್ ನಾ....

ಆನಿ ವಯ್ಲಾನ್ ಮ್ಹಾಕಾ
ದೊಳಿ ಪ್ಲಡ್ ಕರ್ನ್
'ಕೊಣಾಲಾಗಿಂ ಖಜಾರ್ನ್
ತುವೆಂ ರೀಸ್ ಎನೊನ್ಸ್
ಕೆಲೆಯ್' ಮ್ಹಳ್ಳಿ ರಿತಾನ್
ಪಳೆವ್ನ್ ಆಸಾ.

ಮೀಟ್ ನಾಸ್ತಾನಾ ನಿಸ್ತೆಂ ಜಾಯ್, ಲಾಂಕುಡ್ ನಾಸ್ತಾನಾ ಉಜೊ ಜಾಯ್, ಪುಣ್ ಎಮ್‌ಸಿ ನಾಸ್ತಾನಾ ಆಜ್ ಮಂಗ್ಳುರಿ ಕ್ರಿಸ್ತಾಂವಾಂಚೆಂ ಕಾರ್ಯೆಂ ನಾ. ಮಾಟ್ವಾಂತ್-ಸಾಲಾಂತ್ ಭಿತರ್ ಸರ್‌ಲ್ಲಾ ತಕ್ರಣ್ ಹೊಕಲ್-ನೊವ್ರಾಪ್ರಾಸ್ ಪಯ್ಲೆಂ ಆಮ್ಚಿ ದೀಶ್ ಪಡ್ಲಿ ಕಾರ್ಯಾ ನಿರ್ವಾಹಕಾಚೆರ್. ತಾಕಾ ಪಳೆಲ್ಲಾ ತಕ್ರಣ್ ಹೊ ಆಜ್ ಕಶೆಂ ಉಲಯ್, ಕಿತ್ಲೆಂ ಉಲಯ್, ಕಶೆಂ ಆಮ್ಕಾಂ ನಾಜಯ್, ಕಿತ್ಲ್ಯಾ ವೆಳಾರ್ ಜೆವಣ್ ದೀತ್ ಮ್ಹಣ್ ಆಮಿ ಲೆಕಾಚಾರ್ ಘಾಲುಂಕ್ ಸುರು ಕರ್ತಾವ್. ವೃತ್ತಿಪರ್ ಕಾರ್ಯೆಂ ನಿರ್ವಾಹಕ್ ಜಾವ್ನ್ ಸಾಂಗ್ಲೆಂ ತರ್ ಮ್ಹಾಕಾ ಹರೈಕ್ ಕಾರ್ಯೆಂ ವಿಶೇಸ್‌ಚ್. ಮಾಟ್ವಾಂತ್ ಮೆಳ್ಳೊ ಹರೈಕ್ ಮನಿಸ್ ವಿಭಿನ್ನ ಘಡಿತಾಂಕ್ ಕಾರಣ್ ಜಾಲ್ಲೊಯ್ ಆಸಾ.

ಎಮ್‌ಸಿ ಜಾವ್ನ್ ಮ್ಹಜೆ ಸುರ್ದಿಲೆ ದೀಸ್. ಎಕಾ ಕಾಜಾರಿ ಜೊಡ್ಯಾಚೊ ಪಂಜ್ಜೀಸ್ ವರ್ಸಾಂಚೊ ಜುಬ್ಲೆವ್. ಕಾರ್ಯಾಪಯ್ಲೆಂ ಎಂಸಿ-ನ್ ಫರ್ಪಾಂಕ್ ಮೆಳೊನ್ ಕಾರ್ಯಾವಿಶ್ವಾಂತ್ ಸಂವಾದ್ ಚಲೊಂವ್ಚಿ ರಿವಾಜ್. ಅಶೆಂ ಮ್ಹಜೆಮುಕಾರ್ ಬಸೊನ್ ಆಸ್‌ಲ್ಲಿ ಲಗ್ವುಗ್ ಪನ್ನಾಸಾಂವಯ್ ಪ್ರಾಯ್ ಜಾಲ್ಲಿ ಸಿಲ್ವರ್ ಜುಬಿಲಿ ಹೊಕಲ್ ಬಾಯ್. ಅಪ್ರಾಂ ವರ್ಸಾಂಚ್ಯಾ ಹಾಂವೆಂ ಕಿತ್ಲ್ಯಾ ಪೂರಾರ್ ಕಾರ್ಯೆಂ ಸುರು ಕರ್ಚೆಂ 'ಆಂಟಿ' ಮ್ಹಣ್ ವಿಚಾರ್ಲೆಂ. ತಿಕಾ ಕಿಶೆಂ ಭೊಗ್ಲೆಂಗಿ- "ಡೋಂಟ್ ಕಾಲ್ ಮಿ ಆಂಟಿ, ಐ ಆಮ್ ಸಿಲ್ವಿಯಾ" ಮ್ಹಣಾಲಿ. ತ್ಯಾ ದಿಸಾಧಾವ್ನ್ ಮ್ಹಜ್ಯಾ ಡಿಕ್ಟನರಿಂತ್ಲೊ 'ಆಂಟಿ' ಸಬ್ದ್ ಡಿಲೀಟ್ ಕರ್ನ್ ಆಜಿಕ್ ಧಾ ವರ್ಸಾಂ ಜಾಲಿಂ.

ಆಮ್ಚ್ಯಾ ಕಾಜಾರಾಂನಿ ವಿಶೇಸ್ ಆಕರ್ಶಣ್, ಪೇಜ್ ಬಾಯ್ಸ್ ಆನಿ ಫ್ಲವರ್ ಗರ್ಲ್ಸ್ ಮ್ಹಳ್ಳಿಂ ಆಂಜಾಳ್ ಭುಗಿಂ. ಖಿಂಯ್ಚ್ಯಾಚಿಯ್ ಪರ್ವಾಜ್ ನಾತ್‌ಲ್ಲಾ ಹ್ಯಾ ಭುರ್ಗ್ಯಾಂಚಿಂ ನಾಂವಾ ಜಾಣಾಂ ಜಾಂವ್ಚಿಂ ಆನಿ ತಾಂಕಾಂ ಎಕಾಚ್ ಜಾಗ್ಯಾರ್ ರಾವೊಂವ್ಚೆಂ ಎಮ್‌ಸಿ-ಕ್ ಆಸ್ಚಿ ಏಕ್ ತಕ್ಲಿ ಫಡಾಫಡ್. ಎಕಾ ಕಾರ್ಯಾಂತ್ ತ್ಯಾ ಆಜಿಯೆಕಡೆ ಹಾಂವೆಂ ಭುರ್ಗ್ಯಾಚೆಂ ನಾಂವ್ ವಿಚಾರ್ಲೆಂ. ಆಜಿ ಘುಸ್ಪಡೊನ್ ಮ್ಹಳ್ಳೆಬರಿ "ತೆಂ ಕಾಲೆಂಗಿ ದೊಯಿ ಕಂಯ್ ಪುತಾ"

ಮುಣಾಲಿ. ಮುಜ್ಯಾ ನಶೀಬಾಕ್ ಹಾಂವೆಂ ಭುರ್ಗ್ಯಾಚೆ ಆವಯ್ ಕಡೆನ್ ನಾಂವ್ ವಿಚಾರ್ತಾನಾ ಕಳ್ಳೆಂಕೀ ತೆಂ ನಾಂವ್ 'ರೋಯಿ ಡಿಸೋಜ್' ಮುಣ್. ಆಜಿಯೆಕ್ ಪಾತ್ಯೆವ್ನ್ ಹಾಂವೆಂ ದೋಯಿ, ಕುಂಢ್ಲೆಂ, ಮೊಡ್ಡಿ ಮುಣ್ ಮಾಯ್ಕಾರ್ ಸಾಂಗ್ಲೆಂ ತರ್ ಮುಜಿ ಗತ್ ಪಾಡ್ ಜಾತಿ. ಆತಾ'ತಾಂ ಆಮ್ಚ್ಯಾ ಡೆಕೋರೆಬರಾಂನಿ ಕಾಜಾರಾಚ್ಯಾ ವೆದಿಚೆರ್ ಸರ್ಗ್‌ಚ್ ದೆಂವ್ಲೆಬರಿ ಸೊಭಯ್ತಾನಾ ತೆಂ ಪಳೆಲ್ಲಿಂ ಭುರ್ಗಿಂ ಥಟಕ್ ಜಾತಾತ್. ಎಕಾ ಕಾರ್ಯಾಂತ್ ಗರ್ನಾಳಿಚ್ಯಾ ಆವಾಜಾನ್ ಪಾರ್ಟಿ ಬ್ಲಾಸ್ಕ್ ಫುಟ್ತಾನಾ, ವೆದಿಥಾವ್ನ್ ಉಟೊನ್ ಧಾಂವ್ಲೆಂ ಪ್ಲವರ್ ಗರ್ಲ್ ಒಪ್ಸುನ್ ದಿಂವ್ಚೆಮುಣಸರ್ ಸಾಲಾಭಿತರ್ ಯೇಂವ್ಕ್ ನಾ!

ವೆದಿ ಸೊಭೊಂವ್ಚ್ಯಾಕೀ ಚಡ್ ಕಶ್ಟಾಂಚೆಂ ಹೊಕ್ಲೆಚೆಂ ಡೆಕೋರೇಶನ್, ಮಾಫ್ ಕರಾ ಹೊಕ್ಲೆಚೆಂ ಮೇಕ್‌ಅಪ್. ಹ್ಯಾ ದಿಸಾಂನಿ ವಯ್ರ್ ಫಾಲ್ಲ್ಯಾ ಶಾಮಿಯಾನಾಚ್ಯಾಕೀ ಲಾಂಬ್ ಹೊಕ್ಲೆಚೆ ಗಾವ್ನ್ ಆಸ್ತಾತ್. ತೆ ಸಾಂಬಾಳುಂಕ್ ಸಾತ್ ದೆಡಿಯೊ. ತಾಚ್ಯಾ ವಯ್ಲ್ಯಾನ್ ಏಕ್ ಬ್ಯೂಟಿಶಿಯನ್. ಏಕ್ ಪಾವ್ಲಿಂ ಹ್ಯಾ ಬ್ಯೂಟಿಶಿಯನ್ ಮೇಡಮಾಚ್ಯಾ ಸೂಚನಾಕ್ ಲಾಗೊನ್ ಹೊಕ್ಲೆಕ್ ಓಪನ್ ಜಿಪಾರ್ ಆಪೊವ್ನ್ ಹಾಡುಂಕ್ ಚಿಂತ್ಲೆಂ. ಹೊಕಲ್ ಬಾಯ್ ಕಶಿಯ ಜಿಪಾರ್ ಚಡ್ಲಿ. ಪುಣ್ ದೆಂವ್ತಾನಾ ಬಾಂಯ್ಕ್ ಫಾಲ್ಲ್ಯಾ ರಿಂಗಾಚೆಂ ವಿನ್ಯಾಸ್ ಆಸ್ಲೊ ಗಾವ್ನ್ ಸಕಯ್ಲ್ಯಾ ಧಾವ್ನ್ ಪೆಂಕ್ಪಾಪರ್ಯಾಂತ್ ಪಿಂಜ್ಲೊ. ತಕ್ಲೆನ್ ಭಲಾಯ್ಕಿ ಸಯ್ತ್ ಮಾಗಿನಾಸ್ತಾನಾ ಹೊಕ್ಲೆಕ್ ಸಾಡ್ಯಾಕ್ ಧಾಡಿಚೆ ಪಡ್ಲೆಂ.

ಕಾರ್ಯಾಂತ್ ಭಲಾಯ್ಕಿ ಮಾಗ್ಣಿ ವರ್ತಿ ಜವಾಬ್ದಾರಿ. ಪುಣ್ ಥೊಡ್ಯಾ ಭಲಾಯ್ಕಿ ಮೆಸ್ತ್ರಿಂ ಆಪೊಪ್ ಮಾಯ್ಕ್ ಹಾತಾಕ್ ಮೆಳ್ತಾನಾ ಖಂಯ್ ಸುರು ಕರ್ಚೆಂ ಕೆದಾಳಾ ಸಂಪೊಂವ್ಚೆಂ ಮುಣ್ ಕಳನಾ. ಎಕಾ ಕುಮ್ಗಾರಾಚ್ಯಾ ಕಾರ್ಯಾಂತ್ ಹಿ ಜವಾಬ್ದಾರಿ ದಿಲ್ಲಿ ಎಕಾ ಮಾಲ್ಹಡ್ಯಾ ವಕೀಲಾಕ್. "ಹ್ಯಾ ಭುರ್ಗ್ಯಾಚೊ ಆಜೊ, ಮುಜೊ ಚಡ್ಲಿ ದೋಸ್ತ್" ಮುಣ್ ವಕೀಲಾನ್ ಸುರ್ವಾತ್ಲೆಂ. ಆಜ್ಯಾಕ್ ಬರಿ ಪುರ್ಸೊತ್ ಆಸ್ಲಿ ಮುಣ್ ದಿಸ್ತಾ. ತಶೆಂ ತಾಕಾ ಸಾತ್ ಭುರ್ಗಿಂ. ವಕೀಲಾನ್ ಹ್ಯಾ ಸಾತ್‌ಯೊ ಜಣಾಂಚ್ಯಾ ಕುಟ್ಮಾಚೆಂ ಜಾತಕ್‌ಚ್ ಸವಿಸ್ತಾರ್ ರಿತಿನ್ ಲೊಕಾಮುಕಾರ್ ದವರ್ನ್ ಜಾತಾನಾ ಪಂಚ್ವೆಸ್ ಮಿನುಟಾಂ ಜಾಲ್ಲಿಂ. ಕುಮ್ಗಾರಾಚ್ಯಾ ಭುರ್ಗ್ಯಾವಿಶ್ಯಾಂತ್ ಆನಿ ಸುರು ಕರಿಜೆ. ಮುಣಾ ಆಜ್ ಜೆವ್ಣಾಬದ್ಲಾಕ್ ಸಾಂಜೆಚ್ಯಾ ಚಾಯೆಚಿ ವೆವಸ್ತಾ ಕರಿಜೆಗೀ ಮುಳ್ಳೊ ಆಕ್ಲಾಸ್. ಉಪಾಯ್ ನಾಸ್ತಾನಾ 'ಟೈಮ್‌ಅಪ್' ಮುಣ್ ಬರೊವ್ನ್ ಏಕ್ ಚೀಟ್ ಹಾಂವೆಂ ವಕೀಲಾಚ್ಯಾ ಹಾತಾಂತ್ ಚೆಪ್ಲಿ. ಹಾಂವೆಂ ಕಾಂಯ್ ತಾಚಿ ಕಿಡ್ನಿಚ್ ವಿಚಾರ್ಚೆಬರಿ ದೊಳೆ ತಾಂಚ್ಲೆ ಕರ್ನ್ ವಕೀಲಾನ್ ಚಾಳಿಸ್ ಮಿನುಟಾಂಚಿ ಭಲಾಯ್ಕಿ ಆಖೇರ್ ಕರ್ತಾನಾ ಸಾಲಾಂತ್ ಬಸ್‌ಲ್ಲ್ಯಾಂಚಿ ಭಲಾಯ್ಕಿ ಭಿಗ್ಡಲ್ಲಿ.

ಆನಿ ಥೊಡ್ಯಾ ತರ್ನಾಟ್ಯಾಂಕ್ ಕಾಜಾರಾಚ್ಯಾಕೀ ಚಡ್ ಗಮತ್ ರೊಸಾಂತ್. ತಾಂತುಂಯ್ ವೊಜೆಂ ಬಾಂದ್ಲೊ ಡ್ರಾಮಾ ಆಸ್ಲಾರ್ ತರ್ನಾಟೆ ತೆಮೆಟ್ಯಾಂನಿ ಉಬೆ ಜಾತಾತ್! ಶ್ವೆರಾಂತ್ಲಾ ರೊಸಾಚ್ಯಾ ಕಾರ್ಯಾಕ್ ಏಕ್ (NRI) ತರ್ನಾಟೊ ಪಾವ್ಲೊ. ಸಕ್ಡಾಂನಿ ಎಮ್‌ಸಿ-ಕ್ ಸಲಹಾ ದಿತಾನಾ ತಾಚೆಂಯ್ ಏಕ್ ಸೂಚನ್ ಆಸೊಂದಿ ಮುಳ್ಳೆಬರಿ ಮುಜೆಲಾಗಿಂ ತಾಚ್ಯೆ ಕೊಂಗ್ಲಿತ್ ಭಾಶೆಂತ್ ಮುಣಾಲೊ, "ಆವಾಳೊ... ಆವಾಳೊ ಕಾತ್ರಂಕ್ ಕೆದಾಳಾ".

ಹಾಂವ್ ಏಕ್ ಘಡಿ ಚಿಂತುಂಕ್ ಪಡ್ಲೊಂ, ಮುಣಾ ಕಳಿತ್ ನಾತ್‌ಲ್ಲಿ ಆವಾಳೊ ಕಾತರ್ಲಿ ನವಿ ರೀತ್ ಖಂಯ್ಚಿ... ಮಾಗಿರ್ ಕಳ್ಳೆಂ ತಾಕಾ ಆವಾಳೊ ಆನಿ ಕುವಾಳ್ಯಾಮದ್ಲೊ ಫರಕ್ ಸಮ್ಜೊಂಕ್ ನಾತ್‌ಲ್ಲೊ ಕಂಯ್. ಹಿ ಆಪ್ಣಿ ಮುಕ್ತಿ ಪಿಳ್ಳಿ... ತಿತ್ಲಾರ್ ರಾವಯ್ತಾತ್‌ಲ್ಲಾ ಹ್ಯಾ ಮಾನೆಸ್ತಾನ್ ನವ್ಯಾ ಸಯ್ರಾಂಕ್ ಸುಧಾರ್ಚೆ ಜಬಾಬ್ದಾರಿಯ್ ಆಪ್ಲ್ಯಾ ಮಾತ್ಯಾರ್ ವೋಡ್ಸ್ ಘೆತ್ಲಿ. ನಾಕಾ-ನಾಕಾ ಮುಣ್ ಪರಾತ್ಯಾರೀ ತಾಂಕಾಂ ವೆದಿಚ್ಯಾ ಬಗ್ಗೆಕ್‌ಚ್ ಕದೆಲಾಂ ಫಾಲ್ನ್ ಬಸಯ್ಲೆಂ. ಇತ್ಲೆಂ ಜಾಲ್ಯಾರೀ ವ್ಹಡ್‌ನಾ, ಆಖೇರಿಕ್ ಹ್ಯಾ ಮಿಸ್ಟರ್ ಎಕ್ಸ್‌ಟೆಡ್ ವೆಕ್ಸಿನ್ ನೊವ್ರಾಕ್ ಅಭಿಶೇಕ್ ಕರುಂಕ್ ಧಂಯಾಂಚಿ ಪ್ಯಾಕೆಟ್ ಚರ್ಚಿತಾನಾ ನವ್ಯಾ ಸಯ್ರಾಂಚೊಯ್ ಅಭಿಶೇಕ್ ಜಾಲ್ಲೊ. ನೊವ್ರಾಚೆಂ ಮಾತೆಂ ಪುಸ್ತ್ಯಾ ಪಯ್ಲೆಂ ನವ್ಯಾ ಸಯ್ರಾಂಪಾಟ್ಲ್ಯಾನ್ ತುವಾಲೊ ಘೆವ್ನ್ ಯೆಜ್ಜಾನಿ ಧಾಂವ್ಲೊ. ಆನ್ಯೆಕ್ ಸ್ತ್ರೀಯೆನ್ ದಾಕಯಿಲ್ಲಿ ಸವಾಯ್ ಬುದ್ಧಂತಾಯ್ ಮುಣಾ ಉಡಾಸ್ ಆಸಾ. ರೊಸಾಚ್ಯಾ ಮಾಟ್ವಾಂತ್ ಆಪುಣ್‌ಯೀ ಇಲ್ಲಿ ಖೆಳ್ ಮಾಂಡುನ್ ಹಾಡ್ತಾಂ ಮುಣ್ ಮುಕಾರ್ ಆಯ್ಲಿ. ಕುಟ್ಮಾಚಿಚ್ ಜಾಲ್ಲ್ಯಾನ್ ಹಾಂವೆಂ ಮುಜೆಂ ಕಾಮ್ ತಿಕಾ ಸೊಡ್ನ್ ದೀವ್ನ್, ಹೆಂ ಸರ್ಕಸ್ ಪಳೆಂವ್ಕ್ ಲಾಗ್ಲೊಂ. ಕೊರೊನಾ ಕಾಳಾರ್ ಶೆಂಭೊರ್ ಜಣಾಂಕ್ ಸಾಂಗಾತಾ ಫಾಲ್ನ್ ಭಿಯೆವ್ನ್ ಭಿಯೆವ್ನ್ ಆಯೋಜಿತ್ ಕೆಲ್ಲೆಂ ಕಾರ್ಯಂ ತೆಂ. ಹಿಚೊ ಗೇಮ್ ವಿಚಿತ್ರ್, ಸಯ್ರಾಂಚ್ಯಾ ಥೊಂಡಾರ್ ಆಸ್ಲೆಂ ಮಾಸ್ಕ್ ಆಪ್ಲ್ಯಾ ಹಾತಾಂನಿ ವೋಡ್ಸ್ ಮುಳ್ಳೆಬರಿ ಕಾಡ್ನ್, ಕೊಣಾಚ್ಯಾ ಮಾಸ್ಕಾಂತ್ ಚಡ್ ಕಲರ್ನ್ ಆಸಾತ್ ತಾಂಕಾಂ ಇನಾಮ್ ಮುಣ್ ಕಲರ್ ಮೆಜುಂಕ್ ಲಾಗಿ. ಹೆಂ ಪಿಶೆಂಪಣ್ ಪಳೆವ್ನ್ ಕೊರೊನಾಕ್ ಅಕ್ಮಾನ್ ಜಾಲೊ ದಿಸ್ತಾ. ಎಕಾ ಹಫ್ತಾ ಭಿತರ್ ತಿಚೊ ರಿಪೋರ್ಟ್ ಪೊಜಿಟಿವ್ ಆಯಿಲ್ಲಿ ಖಬರ್ ಮುಜ್ಯಾ ಕಾನಾಂತ್ ಪಡ್ಲಿ.

ಅಸಲ್ಯಾ ಸರ್ವ್ ವೆಕ್ತಿಂಮದೆಂ ಸಾಲಾಂತ್ ಇಲ್ಲಿಂ ವೆಗ್ಳೆಂಚ್ ದಿಸ್ತಿಂ ಮುಳ್ಳಾರ್ ಹೊಕಲ್-ನೊವ್ರೊ, ಚಡಾವತ್ ತಾಣಿಂ ಪಯ್ಲೆಪಾವ್ಲಿಂ ಕಾಜಾರ್ ಜಾಂವ್ಚೆಂ ಜಾಲ್ಲ್ಯಾನ್ ತಿಂ ಇಲ್ಲಿಂ ನರ್ವಸ್ ಆಸ್ತಾತ್. ಏಕ್ ಪಾವ್ಲಿಂ ಸಾಡೊ ನ್ಹೆಸೊಂಕ್ ಗೆಲ್ಲಿ ಹೊಕಲ್ ನ್ಹೆಸೊನ್ ತಯಾರ್ ಜಾಲ್ಯಾ ಮುಣ್ ಕುಟ್ಮಾಚ್ಯಾಂನಿ ಕಳಯ್ಲೆಂ. ಪುಣ್ ತಿಚೆಸಾಂಗಾತಾ ಯೇಜೆ ಆಸ್ಲೊ ನೊವ್ರೊ ದಿಸನಾ. ಆಖೇರಿಕ್ ಭಾಯ್ರ್ ಮಯ್ದಾನಾರ್ ಎಕಾ ಕೊನ್ಯಾಕ್ ಪಾರ್ಕ್ ಕೆಲ್ಲ್ಯಾ ಕಾರಾಂತ್ ನೊವ್ರೊ ಬಸ್ಲಾ. ಹಾಂವೆಂ ಆಪಯ್ತಾನಾ 'ಮುಜೊ ಈಶ್ಟ್ ಏಕ್ ಬೊಂಡೊ ಹಾಡುಂಕ್ ಗೆಲಾ, ಇಲ್ಲೊ ವೇಳ್ ದೀ' ಮುಣಾಲೊ. ಕಾಜಾರಾಚ್ಯಾ ದಿಸಾ ಬೊಂಡ್ಯಾಚಿ ಇತ್ಲಿ ಆಶಾ ಕಿತ್ಯಾಕ್ ಮುಣ್ ಹಾಂವ್ ಚಿಂತುಂಕ್ ಪಡ್ಲೊಂ. ಇಲ್ಲಾ ವೆಳಾನ್ ಬೊಂಡೊ ಪಾವ್ಲೊ ಮುಣ್ಯಾಂ. ಹಾಂವೆಂ ವಿಚಾರ್ನ್ ಸೊಡ್ಲೆಂ, "ಬೊಂಡೊ ಮಾಗಿಯೇ ಪಿಯೆವ್ತೆನೇ, ಸಗ್ಳಿಂ ರಾಕ್ತಾತ್". ತೆದಾಳಾ, ನೊವ್ರಾನ್ ಜಾಪ್ ದಿಲಿ. "ಭಾಯ್ರಾನ್ ಮಾತ್ ಬೊಂಡೊ, ಭಿತರ್ಲ್ಯಾನ್ ಓಲ್ಡ್ ಮೊಂಕ್, ಕರಿಯಮಣಿ ಬಾಂದ್‌ಲ್ಲೆಂಚ್ ಹೊಕ್ಲೆಕ್ ಕೀಸ್ ದೀಂವ್ಕ್ ಆಸಾನೆ. ಇಲ್ಲಿಂ ನರ್ವಸ್ ಜಾತಾ." ಹಾಂವೆಂ ಚಿಂತ್ಲೆಂ ಕೀಸ್ ದೀಂವ್ಕ್‌ಚ್ ಬೊಂಡೊ ಪಿಯೆಂವ್ಚೊ!! ಪುರೊ, ಹೊಕ್ಲೆಚ್ಯಾ ವಿಶಯಾಕ್ ಇಲ್ಲಿಂ ಯಾ. ಕಪಲಾಕ್, ಗಾಲಾಕ್, ವೊಂಟಾಕ್ ಅಶೆಂ ವಿವಿಧ್ ಕೀಸ್ ಆಸಾತ್. ದಿಂವ್ಚಿ ಸೊಡ್ಲಿ ಹೊಕಲ್-ನೊವ್ರಾಚಿ ವಿಂಚೊವ್ಣ್. ಪುಣ್ ತಾಂಚ್ಯೆ ಮತಿಂತ್

(37 ವ್ಯಾ ಪಾನಾರ್)



ಮೊಂವಾ ಕೃಷಿ ಜಣಿ ಗೊಡ್ಡಿ

ಎಲೆಕ್ಟ್ರಿಕ್ ಕಾರ್ಮ್ ಕರ್ನ್ ಆಸ್‌ಲ್ಲ್ಯಾ ಮನಮೋಹನಾನ್, ರಾನಾಮೊಲ್ಯಾಂನಿ ಭೊಂವೊನ್ ನವಿಂ ಮೊಂವಾ ಕುಟ್ಮಾಂ ಸೊದುನ್ ಹಾಡ್ನ್, ತಾಂಕಾಂ ಪೆಟಿಂ ಭಿತರ್ನ್ ದವರ್ನ್ ಪೊಸುಂಕ್ ಸುರು ಕೆಲೆಂ!

ಭಾರತೀಯಾಂಕ್ ಮೊಂವಾ ಕೃಷಿ ಕಾಂಯ್ ನವಿ ನ್ಹಯ್. ಆಜ್ ಸಂಸಾರ್‌ಭರ್ ವ್ಯವಸ್ಥಿತ್ ಕೃಷಿ ಜಾವ್ನ್ ವಾ ಕೃಷೆಚೊ ವಾಂಟೊ ಜಾವ್ನ್ ಪಾಸಾರ್‌ಲ್ಲಿ ಮೊಂವಾ ಕೃಷಿ, ಶೆಕ್ಡ್ಯಾ ಆದಿಂಚ್ ಮೊಡ್ಲಿ, ಬೆತಾಂ-ವಾಶ್ಯಾಂಚ್ಯಾ ಭಾಟಿಯಾಂನಿ ಮೊಂವಾ ಮೂಸ್ ಪೊಸುನ್, ಕರ್ಚಿಂ ಪ್ರೇತನಾಂ ಚಲ್ತಾಲಿಂ. ತೆಂ ಪ್ರಾಚೀನ್ ವಿಧಾನ್ ಎಕಾಚ್ ಮೊಂವಾ ಮುಸಾ ಕುಟಮ್ ಪೆಟಿಂನಿ ಉರೊವ್ನ್ ವಾಗೊವ್ನ್ ಪರತ್ ಪರತ್ ಮೊಂವ್ ಉತ್ಪನ್ನ ಕರ್ಚಿ ಸುಧಾರಿತ್ ಕೃಷಿ ಜಾವ್ನ್ ನಾತ್‌ಲ್ಲಿ. ಏಕ್ ಕುಟಮ್ ಎಕಾಚ್ ಬೆಳ್ಳಾಕ್ ಸೀಮಿತ್ ಜಾವ್ನ್‌ಲ್ಲೆಂ.

ನಾಗರಿಕತಾ ವಾಡ್‌ಲ್ಲೆಬರಿಚ್ ರುಕಾಚ್ಯಾ ಪೆಟಿಂನಿ ಬಸೊವ್ನ್, ಮುಸಾಂಕ್ ನಿಯಂತಂತ್ರಿತ್ ಕರ್ನ್, ಪೊಸುನ್, ಎಕಾಚ್ ಕುಟ್ಮಾಧಾವ್ನ್ ಎಕಾ ಪ್ರಾಸ್ ಚಡ್ ವರ್ಸಾಂಕ್ ಬೆಳೆಂ ಕಾಡ್ಲಿ ಪದ್ಧತ್ ಜಾರ್ಯೆಕ್ ಆಯ್ಲಿ. ತಶೆಂಚ್ ರಾಣ್ಯೆಕ್ ಮೆಕ್ಳಿ ಕರ್ನ್, ಕುಟ್ಮಾಕ್ ವಾಂಟಿ ಕರ್ನ್, ದುಸ್ರ್ಯಾ ದುಸ್ರ್ಯಾ ಪೆಟಿಂನಿ ಬಸೊವ್ನ್, ಗುಮಾನ್ ದವರ್ನ್, ಜತನ್ ಘೆವ್ನ್ ಕೃಷಿ ಕರ್ಚಿ ಪದ್ಧತ್ ಜ್ಯಾರಿಯೆಕ್ ಆಯ್ಲಿ. ಅಸಲ್ಯೊ ಪೆಟೊ ತೊಟಾಂನಿ, ಗಾದ್ಯಾಂನಿ, ರಾನಾಂ ಮದೆಂ ದವರ್ನ್ ನಿಯಮಿತ್ ಜಾವ್ನ್

ಮೊಂವ್ ಕಾಡ್ನ್ ವಿಕುನ್, ಮೊಲ್ ವಾಡೊನ್ ಆರ್ಥಿಕ್ ಜಾವ್ನ್ ತಾಂಕಿವಂತ್ ಜಾಲ್ಲೆ ಕೃಷಿಕ್ ದೇಶಾಂತ್ ಆಸಾತ್. ಚಾರ್-ಪೆಟಿಂಧಾವ್ನ್ ಧರ್ನ್ ಹಜಾರೊಂ ಘುಡಾಂ ಪರ್ಯಾಂತ್ ಕುಟ್ಮಾಂ ವಾಡೊವ್ನ್ ತಾಂಕಾಂಚ್ ಜಿವಿತಾ ಆಧಾರ್ ಜಾವ್ನ್ ಘೆತ್‌ಲ್ಲಿಯ್ ಆಸಾತ್. ಅಸಲ್ಯಾ ಕೃಷಿಕಾಂಕ್ ಪಾಟಿಂಬೊ ದೀಂವ್ಚೆ ಮ್ಹಣ್ ತರ್ಬೆತಿ, ಸಬಿಡಿ, ವಿಕೆಂ ಘೆವಪ್, ವಿಕೊ, ಸಾಹೆತಿ ಲಾಬಯಿಲ್ಲ್ಯಾನ್ ಮೊಂವಾ ಸಹಕಾರಿ ಸಂಘ್, ತರ್ಬೆತಿ ಕೇಂದ್ರಾಂ, ಉಪಉತ್ಪನ್ನಾಂಚಿಂ ಉದ್ಯಮಾಂ ಜಲ್ಮಲ್ಯಾಂತ್.

ದೇಶಾಚ್ಯಾ, ರಾಜ್ಯಾಚ್ಯಾ ಮೊಂವಾ ಕೃಷೆಚ್ಯೆ ನಕ್ಷೆಂತ್ ಮುಕ್ತ್ಯೆ ಪಂಗ್ಡಿರ್ ರಾವೊಂಕ್ ಸಕ್ಲೆಂ ನಾಂವ್ ಮನಮೋಹನ ಅರಂಬ್ಯ ಹಾಚೆಂ. ಪುತ್ತೂರ್ ತಾಲುಕಾಚ್ಯಾ ಇರ್ಡೆಚ್ಯಾ ಹ್ಯಾ ತರ್ನಾಟ್ಯಾನ್ ಎದೊಳ್‌ಚ್ ದೇಡ್ ಹಜಾರ್ ಮೊಂವಾ ಪೆಟೊ-ಕುಟ್ಮಾಂ ದವರ್ನ್ ವರ್ಸಾಕ್ 20 ಲಾಕ್ ರುಪ್ಯಾಂಚೊ ವ್ಯವಹಾರ್ ಕರ್ನ್ ದಾಖೊ ರಚ್ಲಾ! ಪಾಟ್ಲ್ಯಾ ಆಟಾ ವರ್ಸಾಂಧಾವ್ನ್ ಮೊಂವಾ ಕೃಷಿ ಚಲೊವ್ನ್ ಆಸ್ಲೊ ಮನಮೋಹನ ಫಕತ್ ಎಕ್ ಪೆಟಿಂಧಾವ್ನ್ ಸುರು ಕರ್ನ್ ಹ್ಯಾ ಹಂತಾಕ್ ವಾಡೊನ್ ರಾವ್ಲಾ.



ಅಮಿ ನಾಡಾರ್
ವಚುಯಾಂ

ಟೊನಿ ಫೆರೊಸ್ ಜೆಪ್ಪು

ಹಾಚೊ ಆಚೊ 101 ವರ್ಸಾಂ ವಾಂಚುನ್ ಉರ್‌ಲ್ಲೊ ಆದ್ಲೊ ಸೊಜೆರ್ ಮದನ ಮೆಸ್ಸಿ ಪೇರಾಜೆ ಹಾಚ್ಯೆ ಗೊಡ್ಡ್ಯೆ ಕೃಷೆಚೊ ಪ್ರೇರಕ್. ಆಜ್ಯಾ ಹಾತಿಂ 45 ಮ್ಹೊಂವಾ ಕುಟ್ಮಾಂ ಆಸ್‌ಲ್ಲಿಂ. ಮನಮೋಹನಾಚ್ಯಾ ಬಾಪಾಯ್ಕಿ ಹಿ ಉಮದ್ ಆಸ್‌ಲ್ಲಿ. ವ್ಹಡಿಲಾಂಚಿ ಹಿ ವೋಡ್ ಹಾಚೆಥಂಯ್ ಸಯ್ತ್ ಉಬ್ಲೊನ್, ಎಲೆಕ್ಟ್ರಿಕ್ ಕಾಮ್ ಕರ್ನ್ ಆಸ್‌ಲ್ಲ್ಯಾ ಮನಮೋಹನಾನ್, ರಾನಾಮೊಲ್ಯಾಂನಿ ಭೊಂವೊನ್ ನವಿಂ ಮ್ಹೊಂವಾ ಕುಟ್ಮಾಂ ಸೊದುನ್ ಹಾಡ್ನ್, ತಾಂಕಾಂ ಪೆಟಿಂ ಭಿತರ್ನ್ ದವರ್ನ್ ಪೊಸುಂಕ್ ಸುರು ಕೆಲೆಂ. ಇತ್ಲೆ ವೆಗಿಂ ಕುಟ್ಮಾಂ ವಾಡೊನ್ ಹಜಾರಾಕ್ ವಿಕೊನ್ ವಚತ್ ಮ್ಹಳ್ಳೆಂ ಕಲ್ತನ್ ತಾಕಾ ನಾತ್‌ಲ್ಲಿಂ. ಬೊವ್‌ಶಾ ಕರ್ನಾಟಕಾಂತ್ ಇತ್ಲ್ಯಾ ವ್ಹಡ್ ಮಟ್ವಾರ್ ಮೊಂವಾ ಕೃಷಿ ಕರ್ಚೆ ಚಡ್ ಆಸ್ಲೆನಾಂತ್.

ಮೊಂವಾ ಕೃಷೆಕ್ ಪಾಚ್ಲಿ ಭುಂಯ್ ಬುನ್ಯಾದ್. ತಶೆಂ ಮ್ಹಣ್ ಮನಮೋಹನಾಕ್ ವ್ಹಡ್ ತೋಟ್ ಕಾಂಯ್ ನಾ. ಚಡ್ ಮ್ಹಳ್ಳಾರ್ ಫಕತ್ ದೇಡ್ ಎಕ್ರೆ ತೋಟ್. ತ್ಯಾ ಸೀಮಿತ್ ಪಾಚ್ಲ್ಯಾ ಭೊಂವಾರಾ ಭಿತರ್ ತಿತ್ಲೊ ಪೆಟೊ ತಾಣೆ ರಾಸ್ ಘಾಲುಂಕ್ ನಾಂತ್. ದೇಡ್ ಹಜಾರ್ ಪೆಟೊ ತಾಣೆ ದೋನ್-ತೀನ್ ತಾಲುಕಾಂನಿ ತಾಚ್ಯಾ ಸಯ್ತ್ಯಾಂಚ್ಯಾ ಇಷ್ಟಾಂಚ್ಯಾ ತೊಟಾಂನಿ ದವರ್ಲ್ಯಾತ್. ತೆಂ ಏಕ್ ನಯ್ಕಿಕ್ ತೊಂಡ್ಪಾಶಿಂ ಕರಾರ್. ಮೊಂವಾ ಕುಟಮ್ ತೊಟಾ ಭಿತರ್ ದವುಂಕ್ ಸೊಡ್‌ಲ್ಯಾಂಕೀ, ಮೊಂವಾ ಮುಸಾಂಧಾವ್ನ್ ಪರಾಗಸ್ಪರ್ಶ್ ಚಡೊನ್ ಕೃಷಿ ಬೆಳೆಂ ವಾಡ್ಲಾ ಮ್ಹಳ್ಳೆಂ ಕಳಿತ್ ಆಸಾ. ಪಾವ್ನ್ ಸಂಪೊನ್ ಗೀಮ್ ಯೆತಾನಾ ರಬ್ಬರ್, ಬೆಣ್ಣಾಂಚ್ಯಾ ರೂಕರುಡಾಂಚೆರ್ ಫುಲ್ ಪಡ್ಜಾ ವಗ್ತಾ ಪೆಟೊ ಕುಟ್ಮಾ ಸಮೇತ್ ರಾತಿಂಚ್ಯಾ ವೆಳಾ ದುಗ್ಗೆ ಕಡೆ ಶಿಫ್ಟ್ ಜಾತಾತ್. ಥೊಡೆಪಾಪ್ಪಿಂ ಕೇರಳಾ ಕುಶಿನ್ ವ್ಹರ್ಚಿಯೀ ಆಸಾ. ರಾತ್ಯಾಚಿ ವೆಳಾರ್‌ಚ್ ಹಾಂಚೊ ಜಾಗೊ ರರಾಯ್. ಪೆಟಿಂಧಾವ್ನ್ ಪೆಟೆಕ್ ನಿಗದಿತ್ ಅಂತರ್ ಆಸಚೆ. ಎಕಾಚ್ ದೀಸ್ ಪುರೊ. ದುಸ್ರ್ಯಾ ದಿಸಾಚ್ ಕಾಮೆಲಿ ಮೂಸ್ ಕಾಮ್ ಸುರು ಕರ್ತಾತ್. ಸಕ್ಲಡ್ ಸಮಾ ಜಾಲ್ಯಾರ್ ಗಿಮಾಂತ್ ಚಾರ್-ಪಾಂಚ್ ಪಾಪ್ಪಿಂ ಮ್ಹೊಂವ್ ಕಾಡ್ಯೆತ್. ಎಕಾ ಕುಟ್ಮಾಧಾವ್ನ್ ಚಡ್ ಮ್ಹಳ್ಳಾರ್ ದೋನ್-ತೀನ್ ಹಜಾರಾಂ ಪರ್ಯಾಂತ್ ಆದಾಯ್ ಜೊಡ್ಯೆತ್.



ನಿರಂತರ ಗುಮಾನ್ ಆನಿ ಸೂಕ್ ವೀಕ್ಷಣೆ ಮ್ಹೊಂವಾ ಕೃಷೆಚ್ಯಾ ಜಯ್ತಾಚೊ ಬೊವ್ ಮುಕೆಲ್ ಭಾಗ್. ತೊಟಾಂತ್ ಆಸ್ತಾನಾ ಸೊವ್ನ್, ರುಕಾಚಿ ಫಾಂಟಿ, ಮಡ್ಲಾಂ ಪಡೊಂಕ್ ಪುರೊ. ನ್ಹಯ್ ಆಸ್ತಾಂ ಕಿಡಿ-ಕಿಟಾಂ, ಮೊನ್ವಾತಿ ಸುಕ್ಲಾಂಚಿ ದಾಡ್, ಮುಯಾಂಚಿ ಉಪಾದ್, ಪಿಡಾ, ಕುಟಮ್ ಕುಟಿಂ - ಅಶೆಂ ವೆವೆಗ್ಳೆ ಸಮಸ್ತೆ ಆಸಾತ್. ಹ್ಯಾಚ್ ಕಾರಣಾಂಕ್ ಲಾಗೊನ್ ಕಿತ್ಲಾಂಗೀ ಕೃಷಿಕಾಂಚಿ ಸುರ್ದೆಚಿ ಉಮೆದ್ ನಿಂವೊನ್, ಕುಟ್ಮಾಂ ಪೋಳ್ನ್ ವಚೊನ್, ಪೆಟೊ ಪಾಡ್ ಪಡ್ಲೆಂಯಿ ಆಸಾ. ಹಾಕಾ ಮುಕೆಲ್ ಕಾರಣ್ ನಿರಂತರ ಗುಮಾನ್ ಆನಿ ಅಧ್ಯಯನಾಚೊ ಉಣವ್. ಮನಮೋಹನ ತಸೊ ನ್ಹಯ್. ತಾಚ್ಯೊ ಮ್ಹೊಂವಾ ಪೆಟೊ ಖಂಯ್ಚ್ಯಾಯ್ ಗಾಂವಾಂತ್, ತೊಟಾಂತ್, ರಾನಾಂತ್ ಖಂಯ್ಚಿ ಆಸೊಂದಿತ್ ತಾಂಚ್ಯಾ ಸ್ಥಿತಿಗಿಂಚೊ ವಿವರ್ ತಾಚ್ಯಾ ಮನಾಂತ್ ಥಿರೊನ್ ಆಸ್ತಾ. ನಿರಂತರ ಗುಮಾನ್ ದವರ್ಚೆ ಆಸ್ತಾ. ಕುಟ್ಮಾ ಸಾಂದೆ ಮೆಳೊನ್ ಒಟ್ಟು ಪಾಂಚ್ ಜಣಾಂಚೊ ಏಕ್ ಪಂಗಡ್ ಆಸಾ.

ಮ್ಹೊಂವಾ ಕೃಷೆಂತ್ ತೀನ್ ಪ್ರಮುಖ್ ಆವ್ಲಿ-ಕಾಳ್ ಆಸಾತ್ -

ಏಕ್, ಕುಟ್ಮಾ ವೃದ್ಧಿಚೊ ಕಾಳ್. ಮ್ಹಳ್ಳಾರ್ ಮುಸಾಂಚೊ ಸಂಖ್ಯೊ ವಾಡೊನ್ ಕುಟಮ್ ವಾಂಟಿ ಜಾಂವ್ಚೊ ವೇಳ್. ತವಳ್ ಕೃಷಿಕಾಂಥಂಯ್ ಸೂಕ್ ಗುಮಾನ್ ಚಡ್ ಆಸಚೆ. ಹೆಂ ಸರ್ವ್ ಏಕ್-ದೋನ್ ದಿಸಾಂನಿ ಫಡೊನ್, ಕುಟಮ್ ದೋನ್ ವಾಂಟಿ ಜಾತಾ ಜಾಲ್ಲ್ಯಾನ್ ಚಡಿತ್ ಕುಟ್ಮಾಕ್ ಆನ್ಯೆಕ್ ಪೆಟೆಂತ್ ಬಸೊಂವ್ಕ್ ಕಳಿತ್ ಆಸಚೆ. ಖಂಯ್‌ಗೀ ರಾನಾಮೊಲ್ಯಾಂನಿ, ಗುಡೆ, ರುಕಾಂತ್ಲ್ಯಾ ಬಿಳಾಂನಿ ಸೊದುನ್, ನವ್ಯಾ ಮುಸಾಂಥಾವ್ನ್ ಚಾಬೊವ್ನ್ ಘೆಂವ್ಚ್ಯಾ ಪ್ರಾಸ್, ಆಸ್‌ಲ್ಲ್ಯಾ ಫುಡಾಂಥಾವ್ನ್‌ಚ್ ಕೃಷಿ ವೃದ್ಧಿ ಕರ್ಚೆಂ ಸಲೀಸ್ ಆನಿ ಫಾಯ್ದಾಚೆಂ ಮ್ಹಳ್ಳೊ ಅನ್ವೊಗ್ ಮನಮೋಹನಾಚೊ. ತಾಣೆ 2019-ಂತ್ ಲಗ್ಗುಗೆ 1500 ನವಿಂ ಕುಟ್ಮಾಂ ವಾಂಟಿ ಕರ್ನ್ ದುಸ್ರ್ಯಾಂಕ್ ದಿಲ್ಯಾಂತ್. ಹೆಂ ಹೈ ಕೃಷೆಚ್ಯಾ ಫಾಯ್ದಾಚಿ ಆನ್ಯೆಕ್ ಕೂಸ್.

ಏಕ್ ಕುಟಮ್ ಏಕ್ ಹಜಾರಾ ಲೆಕಾರ್, ನವ್ಯೆ ಪೆಟಿ ಸಾಂಗಾತಾ 2800 ರುಪ್ಯಾಂಕ್ ತೊ ವಿಕ್ತಾ!

ಮ್ಹೊಂವಾ ಕೃಷೆಚಿ ದುಸ್ರಿ ಆವ್ಲಿ - ಅಭಾವಾಚೊ ಕಾಳ್. ಕರಿಣ್ ಪಾವ್ನ್, ರೂಕ್‌ಝಾಡಾಂನಿ ಫುಲಾಂ ಜಾಯ್ತ್‌ಲ್ಲ್ಯೊ ಕಾಳ್. ಮುಸಾಂಕ್ ತಾಂಚೆಂ ಘರ್ ಸೊಡ್ನ್ ವಚೊಂಕ್ ಜಾಯ್ತ್‌ಲ್ಲ್ಯಾ ಕಾಳಾರ್ ತಾಂಕಾಂ ಸಾಕ್ರಿಮೇಲ್ ಖಾಣ್ ಜಾವ್ನ್ ದೀಜಿ ಪಡ್ತಾ. ಹೆಂ ಕೃತಕ್ ಖಾಣ್. ಖಾಣ್ ನಾಸ್ತಾಂ ಮೂಸ್ ಘಡ್ ಸೊಡ್ನ್ ವಚನಾತ್ಲೆಪರಿಂ ಪಳಯ್ತೆ ಪಡ್ತಾ. ಸಂಖ್ಯೊ ಉಣೊ ಜಾವ್ನ್ ಕುಟಮ್ ಅಸ್ತತ್ ಜಾಯ್ತ್‌ಲ್ಲೆಪರಿಂ ಪಳಯ್ತೆ. ಹ್ಯಾ ವೆಳಾ ಕಾಂಯ್ ಪ್ರತಿಫಳ್ ಲಾಬನಾ. ಉದಕ್ ಆನಿ ಸಾಕರ್ ಸಮಾನ್ ಪ್ರಮಾಣಾರ್ (1:1) ಭರ್ನ್ ಘಡಾಭಿತರ್ ದವಿಜೆ. ತಶೆಂ ಮ್ಹಣ್ತಚ್ ಸಾಕ್ರಿಮೇಲಾಂತ್ ಮೂಸ್ ಬುಡೊನ್ ಪಡನಾತ್ಲೆಪರಿಂ ಗುಮಾನ್ ದೀಜಿ. ಫಕತ್ ಪಾವ್ನಾಳ್ಕಾಂತ್ ಮಾತ್ ನ್ಹಯ್ ಖಂಚ್ಯಾಯಿ ಕಾಳಾ ಖಾಣಾಚೊ ಸಮಸ್ತೊ ಉದೆನಾಶೆಂ ಜಾಗ್ರುತ್ಕಾತ್ ಘೆಜೆ ಮ್ಹಣ್ತಾ ಮನಮೋಹನ.

ತಿಸ್ರೆಂ - ಲುಂವ್ಲಿ. ಫೆಬ್ರೆರಾಥಾವ್ನ್ ಮೇ ಪರ್ಯಾಂತ್ ಮ್ಹೊಂವಾ ಮುಸಾಂಕ್ ಪ್ರಕೃತಿಚ್ ಖಾಣಾಚೆಂ ಮೂಳ್. ತಾಂಕಾಂ ಖಂಯ್ಚರ್ ದವರ್ಲಾಂ ಮ್ಹಳ್ಳಾಚೆರ್ ಹಿ ಸಮುದ್ದಿ, ಗುಣಾಮಟ್ಟ್ ನಿರ್ಧಾರ್ ಜಾತಾ. ಪಾಟ್ಲ್ಯಾ ಸ-ಸಾತ್ ವರ್ಲಾಂನಿ ಕರಾವಳ್-ಮಲ್ಟಾಡಾಂತ್ ರಬ್ಬರ್ ಕೃಷಿ ವಾಡ್‌ಲ್ಲ್ಯಾನ್ ರಬ್ಬರ್ ಫುಲೊನ್ ಫುಲಾಂ ಸೊಡ್ತಾನಾ ಧಾರಾಳ್ ಮ್ಹೊಂವ್ ಮೆಳ್ತಾ. ಪುಣ್ ದುಸ್ರ್ಯಾ ಫುಲಾ ಮುಳಾಚ್ಯಾ ಮ್ಹೊಂವಾ ಪ್ರಾಸ್ ರಬ್ಬರ್ ಮುಳಾಚೆಂ ಮ್ಹೊಂವ್ ಪಾತಳ್. ರಂಗ್ ದಾಟ್ ಆಸನಾ. ಮೊಲ್‌ಯೀ ಇಲ್ಲೆಂ ಉಣೆಂ. ಬೆಣ್ಣಾಂ ರುಕಾಚ್ಯಾ ಫುಲಾಂಚೆಂ ಮ್ಹೊಂವ್, ಅಂಟುವಾಳ ಮುಳಾಚ್ಯಾ ಮ್ಹೊಂವಾಕ್ ಮೊಲ್ ಚಡ್. ಪಾವ್ನ್ ಸುರು ಜಾಂವ್ಕ್ ದೋನ್-ತೀನ್ ಮಹಿನ್ ಆಸ್ಚ್ಯಾ ಪರ್ಯಾಂತ್ ಮ್ಹೊಂವಾಚಿ ಲುಂವ್ಲಿ ಕರ್ಚ್ ರಾವ್ತಾ.

ಪುತ್ತೂರ್ ತಾಲುಕಾಚ್ಯಾ ಇರ್ದೆ-ಆರ್ಲಪದವು ಪ್ರದೇಶ್ ಕರಾವಳಿಂತ್‌ಚ್ ಚಡ್ ಮ್ಹೊಂವ್ ಉತ್ಪಾದನ್ ಕರುಂಕ್ ಮನಮೋಹನ್‌ಚ್ ಕಾರಣ್. ಭೊಂವ್ಣೆಚ್ಯಾ ಸಬಾರ್ ಕೃಷಿಕಾಂನಿ ಹಾಕಾ ಗುಮಾನ್ ದೀವ್ನ್, ಪ್ರಜೋದಿತ್ ಜಾವ್ನ್ ಹಾಚೆಥಾವ್ನ್‌ಚ್ ಘಡ್, ಕುಟ್ಮಾಂ ಘೆವ್ನ್ ಮ್ಹೊಂವಾ ಕುಟ್ಮಾಂಕ್ ಪೊಸುನ್ ಆಸಾತ್. ಥಳೀಯ್ ಲೊಕಾಕ್ ಘರಾ ಘರಾ ವಚುನ್ ತರ್ಬೆತಿ, ಮಾರ್ಗದರ್ಶನ್ ತೊ ದಿತಾ. ಪಾಂಚ್-ಸ ಪೆಟೆಂಥಾವ್ನ್ ಧರ್ನ್ ಶೆಂಬರೊಂ ಪೆಟೊ ದವರ್‌ಲ್ಲೆ ಸಬಾರ್

ಕೃಷಿಕ್ ಹ್ಯಾ ಪ್ರದೇಶಾಂತ್ ಆಸಾತ್.

ಮುಜಂಟಿ ಮ್ಹಳ್ಳೆ ಧಾಕ್ಟೆ ಮ್ಹೊಂವಾ ಮೂಸ್‌ಯೀ ಮನಮೋಹನ ಪೊಸ್ತಾ. ಮುಜಂಟಿಚೆಂ ಮ್ಹೊಂವ್ ಬೊಟಾಥಾವ್ನ್ ದೆಂವನಾ ತಿತ್ತೆಂ ದಾಟ್. ಒಕ್ತಾಂಕ್‌ಯೀ ವಾಪರ್ ಜಾತಾ. ಮೊಲ್ ಮಸ್ತ್ ಚಡ್. ಉತ್ಪಾದನ್ ಮಾತ್ ಏಕಾ ಘುಡಾಂತ್ 200 ಎಂ.ಎಲ್. ಮಾತ್, ಹಾಚ್ಯೆ ಕೃಷೆಕ್ ಸುಧಾರಿತ್ ಪೇಟ್, ತಾಂತ್ರಿಕತಾ ಗರ್ಜ್ ನಾ. ಧಾಕ್ಟೆ ಪೆಟೆಂನಿ ಸಯ್ತ್ ದವರ್ತಾ. ದವರ್ಲ್ಯಾ ಉಪ್ರಾಂತ್ ಸಬಾರ್ ವರ್ಲಾಂ ಪರ್ಯಾಂತ್ ಹಾಲನಾಂತ್. ಎಕಾಚ್ ಕಡೆ ಜಿಯೆತಾತ್. ವರ್ಲಾಕ್ 15ಥಾವ್ನ್ 20 ಕಿಲೊ ಮುಜಂಟಿ ಮ್ಹೊಂವ್ ತೊ ಉತ್ಪಾದನ್ ಕರ್ತಾ.

ಮನಮೋಹನ ಪ್ರಯೋಗ್ ಕರ್ಪಿ ಮ್ಹೊಂವಾ ಕೃಷಿಕ್ ಜಾಲ್ಲ್ಯಾನ್ ತಾಚ್ಯಾ ಘರಾ ಫಕತ್ ಎಕ್ಚೆ ರಿತಿಚಿ ಘಡ್ ನಾಂತ್. 30 ಹಜಾರ್ ಮೊಲಾಚ್ಯಾ ವಿದೇಶಿ ಫುಡಾಥಾವ್ನ್ ಧರ್ನ್ ನಾರ್ ಕಟ್ಟಿ ಪರ್ಯಾಂತ್ ದುಸ್ರೆ ದುಸ್ರೆ ಘಡ್ ಪಳವ್ತಾ. ಹಾಚೆಂ ಘರ್-ಘರ್ಚೆಂ ಆಂಗಣ್‌ಚ್ ಉರ್ಬಸ್ತಾಂಕ್ ಏಕ್ ಅಧ್ಯಯನ್ ಕೇಂದ್ರ್, ಘಡ್, ಕುಟಮ್, ಅನ್ವೊಗ್ ಜೊಡುಂಕ್ ಪಯ್ಲಿಲ್ಯಾ ಗಾಂವಾಂಥಾವ್ನ್, ಕೃಷಿ-ತೊಟಾ ಇಲಾಖ್ಯಾಂಥಾವ್ನ್ ತರ್ಬೆತಿಖಾತಿರ್, ಪಳೆಂವ್ಚೊಖಾತಿರ್ ಹಾಂಗಾ ಭೆಟ್ ದಿತಾತ್. ಕೋಣೀ ಆಯ್ಲ್ಯಾರ್‌ಯೀ ಮನಮೋಹನ ತಾಂಕಾಂ ಪ್ರಾಯೋಗಿಕ್ ತರ್ಬೆತಿ, ಮಾಹೆತ್ ದಿತಾ. ಆಪ್ಲಿಂ ಉತ್ಪನ್ನಾಂ ಮುಂದ್ ಆಪ್ಣೆಂಚ್ ವಿಕ್ಲಿ ವ್ಯಾವಹಾರಿಕ್ ಕುಶಲತಾಯ್ ತಾಕಾ ಆಸಾ. ಮ್ಹೊಂವಾ ಸೊಸಾಯಿಕ್ ವಿಕ್ಲಿ ಸವೆಂ ಘರಾಚ್ ಚುಂಗ್ಲಿ ವಿಕೃಪ್‌ಯೀ ಕರ್ತಾ.

ತರ್ನೈ ಪ್ರಾಯೆಚ್ಯಾ, ಮೊವಾಳ್ ಸ್ವಭಾವಾಚ್ಯಾ ಮನಮೋಹನಾಕ್ ತಾಚ್ಯೆ ಮ್ಹೊಂವಾ ಕೃಷೆಖಾತಿರ್ ರಾಜ್ಯ-ರಾಷ್ಟ್ರ ಮಟ್ಟಾರ್ ಸಬಾರ್ ಪ್ರಶಸ್ತಿ-ಪುರಸ್ಕಾರ್ ಲಾಬ್ಲಾತ್. ಜಿಲ್ಲಾ ಮಟ್ಟಾರ್ ಬೊವ್ ಚಡ್ ಮ್ಹೊಂವಾ ಉತ್ಪಾದಕ್ ಮ್ಹಳ್ಳೊ ಪುರಸ್ಕಾರ್ ಪಾಟಾಪಾಟ್ ಪಾಂಚ್ ಪಾವ್ಪಿಂ ತಾಕಾ ಲಾಬ್ಲಾ. ಮುಸಾಂಚ್ಯೆ ಜಾತಿಚೆಂ ಸುದ್ರಾಪ್, ಉತ್ತಮ್ ರಾಣ್ಯೆಚೆಂ ನಿರ್ವಹಣ್, ಗ್ರಾಫ್ಟ್ ತಾಂತ್ರಿಕತಾ, ನವ್ಯಾ ಘುಡಾಂಚೊ ವಿನ್ಯಾಸ್, ಸುದ್ರಾಪ್ - ಅಶೆಂ ವೆವೆಗ್ಳೆ ರಿತಿನ್ ವಾಂವ್ಕ್ ಕಾಡ್ಲೊ ಮನಮೋಹನ್ ರಾಷ್ಟ್ರ ಮಟ್ಟಾರ್‌ಯೀ ಪರ್ಜಳೊಂದಿ. ಮ್ಹೊಂವಾಪರಿಂ ತಾಚೊ ಘುಡಾರ್ ಗೊಡ್ಲೊ ಜಾಂವ್ಪಿ.

(ಡೊ. ನರೇಂದ್ರ ರೈ ದೇರ್ಲ ಹಾಚ್ಯಾ ಕೊರೋನ ನಂತರದ ಗ್ರಾಮ ಭಾರತ ಪುಸ್ತಕಾಂತ್ ಪರ್ಗಟ್ ಜಾಲ್ಲ್ಯಾ ಲೇಖನಾಚೆಂ ತರ್ಜುಂ.)

ತಸ್ವಿರೆ ಕುರ್ಪಾ: deccanherald.com ●



ರಿಜೆಲ್ ಅಲಡಾ ಡಿ'ಸೋಜಾ, ಕುಲೈಕರ್

ಹ್ಯಾಚ್ ಅಕ್ಟೋಬರ್ 15 ಆನಿ 16ವೆರ್ ಕುಂದಾಪುರಾಂತ್ ಚಲ್ಲೆಲ್ಯಾ ರಾಷ್ಟ್ರೀಯ ಹಂತಾಚ್ಯಾ ಚೆಸ್ ಸ್ಪರ್ಧ್ಯಾಂತ್ ಕುಲೈಕರ್ ಫಿರ್ಗಜೆಚ್ಯಾ ರಿಜೆಲ್ ಅಲಡಾ ಡಿ'ಸೋಜಾನ್ ಅಂಡರ್ 9 ಚಲಿಯಾಂಚ್ಯಾ ವಿಭಾಗಾಂತ್ ಪಯ್ಲೆಂ ಸ್ಥಾನ್ ಆಪ್ಣಾಯ್ಲಾಂ. ಲ್ಹಾನ್ ಥಾವ್ನ್ ಚೆಸಾಂತ್ ಆಸಕ್ತ್ ದಾಕಯಿಲ್ಲ್ಯಾ ರಿಜೆಲಾನ್ ಹಾಚೆ ಆದಿಂ ಜಾಯ್ತಿಂ ಇನಾಮಾಂ ಆಪ್ಣಾಯ್ಲಾಂತ್. ತ್ಯಾ ಪಯ್ಲಿ, ರಾಜ್ಯಮಟ್ಟಚ್ಯಾ ಸ್ಪರ್ಧ್ಯಾಂತ್ ಜೂನಾಂತ್ ಅಂಡರ್ 9, ತೃತೀಯ್, ಸಪ್ಟೆಂಬ್ರಾಂತ್ ಅಂಡರ್ 8 ವಿಭಾಗಾಂತ್ ಪ್ರಥಮ್, ತಶೆಂ ಸ್ಥಳೀಯ್ ಆನಿ ಜಿಲ್ಲಾ ಹಂತಾಂನಿ ಚಲ್ಲ್ಯಾ ಸ್ಪರ್ಧ್ಯಾಂನಿ ಇನಾಮಾಂ ಆಪ್ಣಾಯ್ಲಾಂತ್.

ಆಟ್ ವರ್ಸಾಂ ಪ್ರಾಯೆಚಿಂ ರಿಜೆಲ್, ಕೊರ್ಡೆಲ್ ಫಿರ್ಗಜೆಚ್ಯಾ ಮಾನೆಸ್ತ್ ರೋಹನ್ ಆನಿ ಅನಿಶಾ ಡಿ ಸೋಜಾ ಹಾಂಚಿ ಧುವ್. ರೋವಿಶಾ ಡಿ ಸೋಜಾ ತಾಚಿ ವ್ಹಡ್ ಭಯ್ಣ್. ರಿಜೆಲ್ ಪ್ರಸ್ತುತ್ ಸೈಂಟ್ ತೆರೆಸಾ ಸ್ಕೂಲ್ ಬೆಂದೂರ್ ಹಾಂಗಾ ತಿಸ್ರಾ ಕ್ಲಾಸಿಂತ್ ಶಿಕ್ತಾ.

ಆಶೆರ್ ಆನಿ ಆಶ್ಯಾ ಸಾಧನಾಂಕ್ ಹಾಂಚ್ಯಾ ಮೀತ್ ನಾ!

ಕಿನ್ನಿಗೋಳಿಚ್ಯಾ ಸಂದೀಪ್ ಫೆರ್ನಾಂಡಿಸ್ ಆನಿ ಶಾಲಿನಿ ಲಸ್ರಾದೊ ಜೊಡ್ಯಾಚಿಂ ಹಿಂ ದೊಗಾಂ ಭುರ್ಗಿಂ ಬೋವ್ ಲ್ಹಾನ್ ಪ್ರಾಯೆರ್ ವ್ಹಡ್ ವ್ಹಡ್ ಮೆಟಾಂ ಕಾಡುನ್ ಚಲ್ಲೆ ಆಸಾತ್! ಆಶೆರ್ ಫೆರ್ನಾಂಡಿಸ್ ಆನಿ ಆಶ್ಯಾ ಸಶಾ ಫೆರ್ನಾಂಡಿಸ್, ದೊಗಾಂಯ್ಚಿ ಕರಾಟೆ ಆನಿ ನಾಚಾಂತ್ ಬರೀ ವೋಡ್ ಆಸಾ. ರಾಜ್ಯ ಮಟ್ಟಾರ್ ಚಲ್ಲೆಲ್ಯಾ ಡಾನ್ಸ್ ಚಾಂಪಿಯನ್‌ಶಿಪ್ಪಾಂತ್ ಸತತ್ 2020 ಆನಿ 2021ವ್ಯಾ ವರ್ಸಾ ಭಾಂಗ್ರಾಪದಕ್ ಜಿಕ್ಲೆಲಿ ಕೀರ್ತ್ ಆಶೆರಾಚಿ. ಸೂಪರ್ ಡಾನ್ಸರ್ ಆಫ್ ಕರ್ನಾಟಕ ಸೀಸನ್ 4 - ಹಾಂತುಂ 2021ವ್ಯಾ ವರ್ಸಾ ಪಯ್ಲೆಂ, ಕೊಂಕ್ಣಿ ನಾಟಕ್ ಸಭಾ, ಮಂಗ್ಳೂರ್ ಹಾಂಗಾ ಚಲ್ಲೆಲ್ಯಾ ಸ್ಪರ್ಧ್ಯಾಂತ್ ಯೀ ಜೊಡ್ಯಾ ನಾಚ್ಪಾಂತ್ ಪಯ್ಲೆಂ ಸ್ಥಾನ್ ಜೊಡ್ಲಾಂ. ಕರಾಟೆಂತ್ ಅಂಬಲ್ವಾಡಿ ಟೋಫಿ 21-22, ರಾಜ್ಯ ಮಟ್ಟಾಚ್ಯಾ 2022ವ್ಯಾ ವರ್ಸಾಚ್ಯಾ ಕರಾಟೆ ಪಂದ್ಯಾಂತ್ ಪಯ್ಲೆಂ ಸ್ಥಾನ್ ತಾಣೆಂ ಜೊಡ್ಲಾಂ. ಬ್ಯಾಡ್‌ಮಿಂಟನ್(ಅಂಡರ್ 9) 2022-ಂತ್ ಜೀಕ್ ಆಪ್ಣಾಯಿಲ್ಲ್ಯಾ ಆಶೆರಾನ್ ಪರತ್ 2022ವ್ಯಾ ವರ್ಸಾ ಬೆಂಗ್ಳುರಾಂತ್ ಜೂನಿಯರ್ ಹಂತಾರ್ ದುಸ್ರೆಂ ಇನಾಮ್ ಜೊಡ್ಲಾಂ.

ಭಾವಾಕ್ ಸಾರ್ಕೆಂ ಭಯ್ಣ್ ಆಶ್ಯಾ. ಆಶೆರಾಬರಿಚ್ ಸೂಪರ್ ಡಾನ್ಸರ್ ಆಫ್ ಕರ್ನಾಟಕ ಸೀಸನ್ 4 - ಹಾಂತುಂ 2021ವ್ಯಾ ವರ್ಸಾ ಪಯ್ಲೆಂ, ಕೊಂಕ್ಣಿ ನಾಟಕ್ ಸಭಾ, ಮಂಗ್ಳೂರ್ ಹಾಂಗಾ ಚಲ್ಲೆಲ್ಯಾ ಸ್ಪರ್ಧ್ಯಾಂತ್ಯೀ ಜೊಡ್ಯಾ ನಾಚ್ಪಾಂತ್ ಪಯ್ಲೆಂ ಸ್ಥಾನ್ ಜೊಡ್ಲಾಂ. ಕರಾಟೆಂತ್ ಅಂಬಲ್ವಾಡಿ ಟೋಫಿ 21-22, ರಾಜ್ಯ ಮಟ್ಟಾಚ್ಯಾ 2022ವ್ಯಾ ವರ್ಸಾಚ್ಯಾ ಕರಾಟೆ ಪಂದ್ಯಾಂತ್ ದುಸ್ರೆಂ ಸ್ಥಾನ್ ಆನಿ ರಾಜ್ಯ ಮಟ್ಟಾಚ್ಯಾ ಬುಡೊಕೊಣ್ ಕರಾಟೆ ಚಾಂಪಿಯನ್‌ಶಿಪ್ 2022-ಂತ್ ಪಯ್ಲೆಂ ಸ್ಥಾನ್ ಜೊಡ್ಲಾಂ. ರಾಜ್ಯ ಮಟ್ಟಾರ್ ಚಲ್ಲೆಲ್ಯಾ ಡಾನ್ಸ್ ಚಾಂಪಿಯನ್‌ಶಿಪ್ಪಾಂತ್ 2020ವ್ಯಾ ವರ್ಸಾ ಭಾಂಗ್ರಾ ಪದಕ್ ಆನಿ 2021ವ್ಯಾ ವರ್ಸಾ ರುಪ್ಯಾಳೆಂ ಪದಕ್ ಜೊಡ್ಲಾಂ.

ಆಶೆರ್ ಆನಿ ಅಶ್ಯಾ, ಪ್ರಸ್ತುತ್ ಕಿನ್ನಿಗೋಳಿ, ಸೈಂಟ್ ಮೇರಿಸ್ ಸೆಂಟ್ರಲ್ ಇಸ್ಕೂಲಾಂತ್ ಆಪ್ಲೆಂ ಶಿಕ್ಪೆ ಜೊಡುನ್ ಆಸಾತ್.



ಏಕ್ ಕಾಳ್ ಆಸ್‌ಲ್ಲೊ, ಭುರ್ಗಿಂ ಜಲ್ಮಲ್ಲ್ಯಾ ಉಪ್ರಾಂತ್ ದೊಳೆ ಉಗ್ಗೆ ಕರುಂಕ್ ದೋನ್ ದೀಸ್ ಲಾಗ್ತಾಲೆ. ಆತಾಂ ತಶೆಂ ನ್ಹಯ್, ಭುರ್ಗಿಂ ಜಲ್ಮಲ್ಲ್ಯಾಫರ್ತಾ ಜರ್ ಮೊಬಾಯ್ಲ್ ವರ್ಸ್ ತಾಂಚೆ ಮುಕಾರ್ ದವರ್ಲೆಂ ತರ್ ತಿಂ ತಕ್ಣಾ ದೊಳೆ ಉಗ್ಗೆ ಕರುಂಕ್ ಆಸಾತ್. ಮುಕ್ಲೊ ಕಾಳ್ ಸಾಂಗೊಂಕ್ ಜಾಯ್ನಾ, ಗರ್ಭಾಂತ್ ಆಸ್‌ಲ್ಲ್ಯಾ ಭುರ್ಗ್ಯಾಕ್‌ಚ್ ಮ್ಹಣ್ ಏಕ್ ಆಪ್ ಯೆಂವ್ಚಿ ಪುರೊ ಆನಿ ಭುರ್ಗಿಂ ತಾಕಾ ಜಾಯ್ ಜಾಲ್ಲ್ಯಾ ದಿಸಾ ಹ್ಯಾ ಸಂಸಾರಾಕ್ ಜಲ್ಮೊನ್ ಆವಯ್ಕ್ ದೊಳೆ ಮೊಡುಂಕ್ ಪುರೊ.

ಆಯ್ಚ್ಯಾ ಫಾಸ್ತ್ ಪುಡ್ತಾವರ್ವಿಂ ಆಯ್ಚಿಂ ಭುರ್ಗಿಂ ಹರ್ಯೆಕಾಂತ್ಯಾ ಎಕ್ದಮ್ ಫಾಸ್ತ್, ಹ್ಯಾ 'ಫಾಸ್ತ್'ಕ್ ಲಾಗೊನ್ ಭುರ್ಗಿಂ ಎಕ್ದಮ್ ಪೊಕ್ರಿ ಜಾಲ್ಯಾಂತ್ ಆನಿ ಆಮಿ ಗತಿಪಾಸ್ತ್ ಜಾಲ್ಯಾಂವ್. ಮ್ಹಜೊ ಚೆರ್ಕೊ ತೀನ್ ವರ್ಸಾಂಚೊ ತರೀ ಪೋರ್ ತಾಚ್ಯಾ ಪೊಕ್ರಿಪಣಾಮುಕಾರ್ ಹಾಂವ್ ತೀನ್ ಕಾಸಾಂಚೊ ಜಾಲೊಂ. ಕಶೆಂಗೀ ಮ್ಹಳ್ಯಾರ್.. ಆಯ್ಕಾ. ತಾಕಾ ಮೊಬಾಯ್ಲ್ ದೀನಾ ಜಾಲ್ಯಾರ್ ತಾಣೆಂ ಅಂಗ್ಲಾಂತ್ ಯೆವ್ನ್ ಫಾತ್ರಾಂನಿ ಖೆಳ್ಲೆಂ. ಥಂಯ್ ಹಾಂಗಾ ಫಾತೊರ್ ಉಡಂವ್ಚೆ. ತಾಣೆಂ ಉಡಯಿಲ್ಲೊ ಫಾತೊರ್ ಗಾಡ್ಯಕ್ ವಾ ಫರ್ಚ್ಯಾ ಜನೆಲಾಚ್ಯಾ ಆಸ್ಕಾಂಕ್ ಪಡಾನಾ ಜಾಂವ್ಚ್ಯಾಕ್ ಹಾಂವ್ ತಾಚ್ಯಾ ಫಾತ್ರಾಂಕ್ 'ಫಾತೊರ್ ಕೀಪರ್'. ಏಕ್ ದೀಸ್ ಒಳ್ಳೆಚಿ ಏಕ್ ಸೊಭಿತ್ ಬಾಯ್ಲ ಮನಿಸ್ ದೊನೀ ಹಾತಾಂನಿ ಪೊತಿಂ ಘೆವ್ನ್ ಫರ್ಚ್ಯಾ ಕುಶಿಚ್ಯಾ ವಾಟೆಂತ್ಲಾನ್ ಪಾಶಾರ್ ಜಾತಾಲಿ. ಚೆರ್ಕೊ



ರೋಶು ಬಜ್ಜೆ

ಫಾತ್ರಾಂನಿ ಖೆಳ್ತಾಲೊ. ತಾಣೆಂ ಉಡಯಿಲ್ಲೊ ಏಕ್ ಫಾತೊರ್ ಶೀದಾ ತಿಚ್ಯಾ ಆಂಗಾರ್ ಪಡೊನ್ ಭಾಜ್ಚೆ ಭಿತರ್ ಗೆಲೊ. ತಿ ಅಶಿ ರಾಗಾನ್ ಪಳಯ್ಲಾಗಿ ಕೀ ಮ್ಹಾಕಾ ಕಿತೆಂ ಕರ್ಚೆಂ ಮ್ಹಣ್ ಕಳೊಂಕ್ ನಾ. ಚೆರ್ಕ್ಯಾಕ್ ಜೋರ್ ಕರ್ಚಾಂ ಮ್ಹಳ್ಯಾರ್ ಫಾತೊರ್ ಉಡವ್ನ್ ತೊ ಖಿಂಯ್ಚ್ಯಾನ್ ಮಾಯಾಗ್ ಜಾಲೊ ಮ್ಹಣ್ ಗೊತ್ತುನಾ. ವಯ್ಚ್ಯಾನ್ ತಿಚ್ಯಾ ದೊನೀ ಹಾತಾಂನಿ ಪೊತಿಂ ಆಸ್‌ಲ್ಲ್ಯಾನ್ ಭಾಜ್ಚೆ ಭಿತರ್ಲೊ ಫಾತೊರ್ ತಿಕಾ ಕುಚಿಲ್ಯೊ ಕರುಂಕ್ ಲಾಗ್ಲೊ. ತಿ ಮ್ಹಾಕಾ ಅಶಿ ರಾಗಾನ್ ಪಳಯ್ತಾನಾ ಹಾಂವೆಂಚ್ ವಚೊನ್ ಒದ್ದಾಡುನ್ ಭಾಜ್ಚೆ ಭಿತರ್ಲೊ ತೊ ಫಾತೊರ್ ಕಾಡ್ನ್ ದಿಲೊ. ಫಾತೊರ್ ಲ್ಹಾನ್ ತರೀ ತೊ ಕಾಡುಂಕ್ ಮ್ಹಾಕಾ ಕಶಿಂ ಪಂದ್ರಾ ಮಿನುಟಾಂ ಲಾಗಿಂ ಮ್ಹಣ್ ಕಳಿತ್ ನಾ. ಪೂಣ್ ಹಾಂವ್ ತೀನ್ ಕಾಸಾಂಚೊ ಜಾಲೊಂ ಖಿಂಯ್‌ಗೀ ಮ್ಹಳ್ಯಾರ್ ಹೊ ಫಾತೊರ್ ಕಾಡ್ಲೊ ಪ್ರಸಂಗ್ ಮ್ಹಜಿ ಬಾಯ್ಲ ಹುನೊನಿ ಚ್ಹಾ ಕರ್ತಾನಾ ಕುಜ್ವಾಂತ್ ಥಾವ್ನ್ ಪಳೆವ್ನ್‌ಚ್ ಆಸ್‌ಲ್ಲಿ. ಚಾ ಗ್ಯಾಸಾರ್ ಆಸ್‌ಲ್ಲಿ ತರೀ ಉಜ್ಯಾಚೊ ಧುಂವರ್ ತಿಚ್ಯಾ ದೊಳ್ಯಾಂತ್ ಥಾವ್ನ್ ಭಾಯ್ ಸರ್ತಾಲೊ.

ಪಳೆಯಾ, ಭುರ್ಗ್ಯಾಂಚ್ಯಾ ಕರುಂವಾಂಕ್ ವ್ಹಡಿಲಾಂಕ್ ಶಿಕ್ತಾ! ಮ್ಹಜ್ಯಾ ಪುತಾಕ್ ಆನ್ಯೇಕ್ ಪಾಡ್ ಸವಯ್ ಮ್ಹಳ್ಯಾರ್ ಆಮಿ ವ್ಹಡಾಂ ಖಿಂಯ್ ಪುಣೀ ಕಾಕ್ಲಾಕ್ ವಾ ನ್ಹಣ್ಣೆಕ್ ಗೆಲ್ಲೆ ತವಳ್ ಭಾಯ್ಲ್ಯಾನ್ ಥಾವ್ನ್ ಖಿಳ್ ಫಾಲ್ಚಿ ಮ್ಹಜಿ ಬಾಯ್ಲ ಟೀಚರ್ ಆನಿ ವ್ಹಡ್ಲೆಂ ಧುವ್ ದುಸ್ರೆ ಕ್ಲಾಸಿಂತ್ ಶಿಕ್ತಾ. ಮ್ಹಾಕಾ ಹ್ಯಾ ದಿಸಾಂನಿ ವರ್ಕ್ ಫ್ರಾಮ್ ಹೋಮ್. ಏಕ್ ದೀಸ್ ಮ್ಹಜಿ ಬಾಯ್ಲ ಆನಿ ಧುವ್ ಇಸ್ಕೊಲಾಕ್ ಗೆಲ್ಲಾ ತವಳ್ ಮ್ಹಾಕಾ ಆಫಿಸಾಕ್ ವಚೊಂಕ್ ಆಸ್‌ಲ್ಲೆಂ. ದೆಕುನ್ ಹಾಂವ್ ನಾಂವ್ ನಾಣ್ಯೆಕ್ ಗೆಲೊಂ. ಅತಾಂ ಹಾಂವ್ ನಾಂವ್ ಗೆಲ್ಲಾ ವೆಳಾರ್ ಚೆರ್ಕ್ಯಾನ್ ಭಾಯ್ಲ್ಯಾನ್ ಖಿಳ್ ಫಾಲಿ ತರ್ ಮ್ಹಜಿ ಆವಸ್ಥಾ ಜಾಯ್ ಮ್ಹಣ್, ವಯ್ಚ್ಯಾನ್ ಫರಾಯೀ ಕೊಣೀ ನಾತ್‌ಲ್ಲ್ಯಾನ್ ಹಾಂವ್ ದಾರ್ ಉಗ್ಗೆಂ ದವರ್ನ್‌ಚ್ ನ್ಹಾತಾಲೊಂ. ಶಾಂಪೂ

“ಅಕೀ ಪುತಾ ಮ್ಹಜ್ಯಾ ಸ್ಕೂಟಾರ್ ಕೊಣೀ ಬಸ್ಸಾರ್ ತುವೆಂ ಅಶೆಂ ಜಿಲ್ಮಲ್ ಸವಾಲ್ ಕರುಂಕ್ ನಜೊ ವಾ ಮಮ್ಮಿಕ್ ಕಿತೆಂಚ್ ಸಾಂಗೊಂಕ್ ನಜೊ, ತೆಂ ಬ್ಯಾಡ್ ಮ್ಯಾನರ್ಸ್”. ಪುತಾನ್ ವ್ಹಯ್ ಮ್ಹಜೆಬರಿಂ ತಕ್ಲಿ ಹಾಲಯ್ಲಿ.

ಪೊಕ್ರಿ ಭುರ್ಗ್ಯಾಂಚಿ ಫಿಕ್ರಿರ್



ಫಾಲ್ಸ್ ಅಂಗಾಪಾಂಗಾರ್ ಸಾಬು ಫಾಲ್ಸ್ ಆಂಗ್‌ಭರ್ ಸಗ್ಯಾನಿ ಫೆಂಡ್ ಆಸಾ. ಮ್ಹಜೊ ಪೂತ್ ಭಾಯ್ರ್ ಮ್ಹಜ್ಯಾ ಮೊಬಾಯ್ಲಾರ್ ಖೆಳ್ನ್ ಆಸ್‌ಲ್ಲೊ. ಸುಮಾರ್ ಧಾ ಮಿನುಟಾಂ ಜಾಯ್ತೆ ತರ್ ಮ್ಹಜ್ಯಾ ಮೊಬಾಯ್ಲಾಥಾವ್ನ್ ಜಾಯ್ತ್ಯಾ ಚೆಡ್ವಾಂಚೊ ಆವಾಜ್ ಯೆತಾ. ಹಾಂವೆಂ ವಳೊ ಕಾನ್ ದಿಲೆ. ಆವಾಜ್ ಆತಾಂ ಜೋರ್ ಆಸಾ. ಹಾಂವೆಂ ಮ್ಹಜ್ಯಾ ದೊಳ್ಕಾಂಚೊ ಫೆಂಡ್ ಉದ್ಯಾಂತ್ ಪುಸುನ್ ದೊಳೆ ಫಸ್ತುನ್ ಪಳಯ್ಲೆಂ. ತೆದ್ನಾಂ ಕಿತೆಂ ಪಳೆಂವ್ಚೆಂ, ಮ್ಹಜ್ಯಾ ಪುತಾನ್ ಕೆಮರಾ ಓನ್ ಕರ್ನ್ ಮ್ಹಜ್ಯಾ ಮೊಬಾಯ್ಲಾಥಾವ್ನ್ ಮ್ಹಜ್ಯಾ ಆಫಿಸಾಚ್ಯಾ ವಾಟ್ಸಾಪ್ ಗ್ರೂಪಾಕ್ ವಿಡಿಯೋ ಕಾಲ್ ಕೆಲಾಂ. ಆನಿ ಸಕ್ಕಡ್ ಆಫಿಸಾಂತ್ಲಿಂ ಪೊಡೊಲ್ ಥಾವ್ನ್ ಮ್ಹಜಿ ನಾಂವ್ಚಿ ಸೀನ್ ಫುಂಕ್ಯಾಕ್ ಪಳೆವ್ನ್ ಆಸಾತ್ ಆನಿ ಮ್ಹಜೊ ಪೂತ್ ಜೋರಾನ್ ಹಾಸೊನ್ ಆಸಾ. ರಾಗಾನ್ ಎಕ್‌ಚ್ ಪಾವ್ಪಿಂ ಆಂಗಾರ್ ಉದಾಕ್ ಫಾಲ್ಸ್ ಫೆಂಡ್ ಧುಲೊ. ತಿತ್ಲ್ಯಾರ್ ಆಫಿಸಾಥಾವ್ನ್ ಕಿತೆಂ ತಾಳಿಯೊ, ಶಿಳೆಣ್ಯೊ. ಹಾಂವೆಂ ಫಡ್ಯೆನ್ ಚೆರ್ಕ್ಯಾಚ್ಯಾ ಹಾತಾಂತ್ಲೆಂ ಮೊಬಾಯ್ಲ್ ಫೆವ್ನ್ ಬಂಧ್ ಕೆಲೆಂ ಮಾತ್ ನ್ಹಯ್ ಮ್ಹಜೆಂ ತೋಂಡ್‌ಯೀ ಬಂಧ್ ದವರ್ಚ್ಯಾಕ್ ಸಾತ್ ದೀಸ್ ಆಫಿಸಾಕ್ ರಜಾ ಘಾಲಿಜೆ ಪಡ್ಲಿ.

ಮ್ಹಾಕಾ ಕಳಾನಾ ಅಸಲಿಂ ಅವ್ಹಡಾಂ ಜಾಂವ್ಪಿಂ ಭುರ್ಗ್ಯಾಂಥಾವ್ನ್‌ಗೀ ವಾ ಮೊಬಾಯ್ಲ್ ಥಾವ್ನ್‌ಗೀ ಮ್ಹಣೊನ್. ಆದಿಂ ಆಮಿ ಶಿಕ್ತಾನಾ ಆಮ್ಚ್ಯಾ ಶಿಕ್ಪಾವಿಶಿಂ ಆಮ್ಚಿ ಮಾಂಯ್ ಬಾಬ್ ಫಕತ್ ವರ್ಸಾಂತ್ ಏಕ್ ದೀಸ್ ಯೇವ್ನ್ ಆಮ್ಚ್ಯಾ ಟೆಚೆರಿಲಾಗಿಂ ಉಲಯ್ತಾಲಿಂ. ಪೂಣ್ ಆತಾಂ ತಶೆಂ ನ್ಹಯ್. ಆತಾಂ ವಾಟ್ಸಾಪ್ ಗ್ರೂಪ್ ಕೆಲ್ಯಾತ್. ಹರೈಕ್ ದೀಸ್ ಮ್ಹಳೆಬರಿಂ ತಾಂಚ್ಯಾ ಶಿಕ್ಪಾ ಸಂಬಂಧಿ ಆಮ್ಕಾಂ ಅಪ್‌ಡೇಟ್ ಮೆಳ್ತಾತ್. ಮ್ಹಜಿ ಬಾಯ್ಲ್ ತ್ಯಾಚ್ ಇಸ್ಕೂಲಾಂತ್ ಟೀಚರ್ ತರೀ, ತಕ್ರಾರ್ ಜಾಯ್ನ್ ಜಾಂವ್ಚ್ಯಾಕ್ ಮ್ಹಜ್ಯಾ ಧುವೆಚ್ಯಾ ಗ್ರೂಪಾಕ್ ಮ್ಹಜೆಂ ನಂಬರ್ ಘಾಲಾಂ. ಅಶೆಂ ಮ್ಹಜ್ಯಾ ಧುವೆಚಿ ಟೀಚರ್ ಡಾಯ್ನ್ ಮ್ಹಜ್ಯಾ ಧುವೆಚ್ಯಾ ಶಿಕ್ಪಾವಿಶಿಂ ಅಪ್‌ಡೇಟ್ ದೀವ್ನ್ ದೀವ್ನ್ ಮ್ಹಜ್ಯಾ ಖಾಸ್ ಸಂಗಿವಿಶಿಂ ಆಸಕ್ತ್ ದಾಕವ್ನ್ ಅಪ್‌ಡೇಟ್ ಜಾಂವ್ಕ್ ಲಾಗಿ. ಮ್ಹಜ್ಯಾ ಧುವೆಚ್ಯಾ ಇಸ್ಕೂಲಾ ಸಂಬಂಧಿತ್ ಕಸಲ್ಯೊಯೀ ಮೆಸೆಜಿ ಗ್ರೂಪಾ ಭಾಯ್ರ್ ಯೇವ್ನ್ ತಿ ಮ್ಹಾಕಾ ಪರ್ಸನಲ್ ಮೆಸೆಜ್ ಕರಿಲಾಗಿ. ಅತಾಂ ಮ್ಹಜೆಂ ಆದಾಂವ್ಚೆಂ ಸಂಯ್ಭ ಮ್ಹಳ್ಯಾ ಉಪ್ರಾಂತ್ ಏವ್ ಖಿಂಯ್ಚ್ ರುಪಾರ್ ಯೆತಾ ಮ್ಹಣ್ ಕೋಣ್ ಜಾಣಾ. ಆಮ್ಚೆಂ ಹೆಂ ಸದಾಂಚೆಂ ಅಪ್‌ಡೇಟ್, ಚಾಟಿಂಗಾಂತ್ ಬದ್ದಾಲೆಂ. ತಿ ಮ್ಹಜಿ ಖಾತಿರ್‌ಚ್ ಮ್ಹಣೊನ್ ಸದಾಂನೀತ್ ಸೊಭಿತ್ ಸೊಭಿತ್ ಡಿಪಿ ಬದ್ಲಿತಾನಾ ಹಾಂವೆಂಯೀ ಸ್ಟೇಟಸಾರ್ ರೋಮ್ಯಾಂಟಿಕ್ ಕೋಟ್ಸ್ ಫಾಲುಂಕ್ ಸುರು ಕೆಲೆ. ಅಶೆಂ ಪಾಟ್ಲ್ಯಾ ಎಕಾ ಮ್ಹಯ್ಯಾಥಾವ್ನ್ ಮ್ಹಜ್ಯಾ ಧುವೆಚ್ಯಾ ಶಿಕ್ಪಾ ಸಂಬಂಧಿ ಕಸಲಿಚ್ ಮೆಸೆಜ್ ನಾಸ್ತಾಂ ಫಕತ್ ಆಮ್ಚಿ ಫೆಂಡ್‌ಶಿಪ್ ವಾಡೊನ್ ಆಸ್‌ಲ್ಲಿ. ಏಕ್ ದೀಸ್ ಚಾಟಿಂಗ್ ಚಾಟಿಂಗ್ ಮ್ಹಣೊನ್ ತಿಣೆಂ ಮ್ಹಾಕಾ ಡೇಟಿಂಗಾಕ್ ಆಪಯ್ಲೆಂಚ್. ಸದಾಂನೀತ್ ಇಸ್ಕೂಲಾಕ್ ಭಾಯ್ರ್ ಸರ್ತಾನಾ ಭಾಯ್ಲೆಲಾಗಿಂ ಝಗಡ್ನ್ ಝಗಡ್ನ್ ಮ್ಹಾಕಾಯೀ ಏಕ್ ಬ್ರೇಕ್ ಜಾಯ್ ಆಸ್‌ಲ್ಲಿ. ಡೇಟಿಂಗ್ ಕರ್ಚ್ಯಾ ಪಯ್ಲೆಂ “ಮ್ಹಾಕಾಯ್ ಮ್ಹಜ್ಯಾ ಬಾಯ್ಲೆಥಾವ್ನ್ ಉಬ್ಗೊಣ್ ಜಾಲ್ಯಾ, ಮ್ಹಾಕಾಯೀ ನವೊ ಸಾಂಗಾತ್ ಜಾಯ್. ಜಿವಿತಾಕ್ ತುಜೆ ತಸಲಿಚ್ ಏಕ್ ಸೊಭಾಯ್ ಜಾಯ್” ತಶೆಂ ಅಶೆಂ ಮ್ಹಣೊನ್ ಮ್ಹಜ್ಯಾ ಮತಿಂತ್ ಕಿತೆಂ ಆಸಾ ವಾಟ್ಸಾಪಾರ್ ಟೈಪ್ ಕರ್ನ್ ಫಾಲುಂಕ್ ಕೊಂಕ್ಣಿ ವ್ಯಾಕರಣಾಂತ್ ಗುಸ್ಕೊಡ್ ಜಾವ್ನ್ ಆವಾಂತರ್ ಜಾಯ್ನ್ ಜಾಂವ್ಚ್ಯಾಕ್ ಏಕ್ ಸೊಭಿತ್ ಕಾಗತ್ ಬರಯ್ಲೆಂ ಆನಿ ಏಕ್ ದೀಸ್ ಸಕಾಳಿಂ ಮ್ಹಜ್ಯೆ ಧುವೆಕ್ ಆಪವ್ನ್ ಏಕ್ ಚಾಕ್ಲೆಟ್ ದೀವ್ನ್ ವಳೊ ಸಾಂಗ್ಲೆಂ. ಹೆಂ

ಕಾಗತ್ ವರ್ನ್ ಲೋವ್ ತುಜ್ಯಾ ಕ್ಲಾಸ್ ಟೀಚರಿಕ್ ದೀಸ್ ತ್ಯಾ ದೀಸ್ ಹಾಂವ್ ಆಫಿಸಾಂತ್ ಸಂತೊಸಾನ್ ನಾಚೊನ್ ನಾಚೊನ್ ಕಾಮ್ ಕರ್ನ್ ಆಸ್‌ಲ್ಲೊಂ. ಆತ್ತಾಂ ಯೆತಾ, ಮಾಗಿರ್ ಯೆತಾ ಮ್ಹಣ್ ತ್ಯಾ ಡಾಯ್ನ್ ಟೀಚರಿಚ್ಯಾ ಜಾಪಿಕ್ ಫಡ್ಯೆ ಫಡ್ಯೆ ಮೊಬಾಯ್ಲ್ ಪಳೆವ್ನ್ ಆಸ್‌ಲ್ಲೊಂ. ಪೂಣ್ ಸಾಂಜ್ ಜಾತಾ ಮ್ಹಣಾಸರ್ ಜಾಪ್ ನಾ. ಡೇಟಿಂಗ್ ಕರ್ಚ್ಯಾಂ ಮ್ಹಳಿ ಟೀಚರ್ ಅಶೆಂ ಫಡ್ಯೆನ್ ಇರಾದೊ ಬದಲ್ತಿನಾ ಮ್ಹಣ್ ಮ್ಹಾಕಾ ಭರ್ವಸೊ ಆಸ್‌ಲ್ಲೊ. ತಿಣೆಂ ಕಿತೆಂಯ್ ಮ್ಹಾಕಾ ಗುನ್ಯಾಂವ್ಕಾರ್ ಕೆಲೊ ತರ್ ತಿಚ್ಯೊ ಚಾಟಿಂಗ್ ಮೆಸೆಜಿ ಮ್ಹಜೆಕಡೆನ್ ಸಾಕ್ಶಿಕ್ ಆಸ್‌ಲ್ಲೊ. ಸಾಂಜ್ ಜಾವ್ನ್ ಘರಾ ಯೆತಾನಾ ಮ್ಹಜೆಂ ಧುವ್ ಹೋಮ್ ವರ್ಕ್ ಕರ್ನ್ ಆಸ್‌ಲ್ಲೆಂ. ಸಕಾಳಿಂ ಬಾಯ್ಲೆಕಡೆನ್ ಝಗಡ್ಲ್ಯಾನ್ ತಿ ಆನಿಕೀ ಭಿತರ್ ಕುಜ್ವಾಂತ್ ಹಾಂವ್ ಆಯ್ಲೊಂ ಮ್ಹಣ್ ಕಳ್ಚ್ ವ್ಹಡ್ ವ್ಹಡ್ ಆವಾಜಾನ್ ಆಯ್ಲಾನಾಂ ಧುಂವ್ಕ್ ಲಾಗಿ. ಪರತ್ ಏಕ್ ಚಾಕ್ಲೆಟ್ ಧುವೆಕ್ ದೀವ್ನ್ ಹಾಂವೆಂ ತಾಚೆಲಾಗಿಂ ವಿಚಾರ್ಲೆಂ. “ಮ್ಹಜೆಂ ಕಾಗತ್ ತುಜ್ಯಾ ಕ್ಲಾಸ್ ಟೀಚರಿಕ್ ದಿಲೆಂಯ್ಲೀ ಪುತಾ”. ತಾಕಾ ತೆಂ ಮ್ಹಣಾಲೆಂ.

“ವ್ಹಯ್ ಡಾಡಾ, ಹಾಂವೆಂ ದಿಲಾಂ. ಪಾಟ್ಲ್ಯಾ ಏಕ್ ಮ್ಹಯ್ಯಾಥಾವ್ನ್ ಮ್ಹಜಿ ಕ್ಲಾಸ್ ಟೀಚರ್ ಬದ್ಲುನ್ ಮಮ್ಮಿಂಚ್ ಆಸ್‌ಲ್ಲ್ಯಾನ್ ತೆಂ ಕಾಗತ್ ಹಾಂವೆಂ ತಿಕಾ ದಿಲಾಂ”. ಧುವೆನ್ ಸಾಂಗೊನ್ ಮುಗ್ತಾಜೆ ತರ್ ಮ್ಹಜಿ ಬಾಯ್ಲ್ ಹುನ್ ಕಾಯ್ಲಾತೊ ಫೆವ್ನ್ ಮ್ಹಜ್ಯಾ ಮುಕಾರ್ ಆಸ್‌ಲ್ಲಿ. ಹಾಂವೆಂ ಬಚಾವ್ ಜಾಂವ್ಚ್ಯಾಕ್, ಮ್ಹಾಕಾ ಕೆಲ್ಲ್ಯೊ ಡಾಯ್ನ್ ಟೀಚರಿಚ್ಯೊ ಸಕ್ಕಡ್ ಮೆಸೆಜಿ ತಿಕಾ ದಾಕಯ್ಲೊ.

“ಡಾಯ್ನ್ ಟೀಚರಿಚೊ ಘೊವ್ ಇನ್ಸೂರೆನ್ಸ್ ಕಂಪೆನಿಂತ್ ಕಾಮ್ ಕರ್ತಾ. ತಶೆಂ ತುಜೆಥಾವ್ನ್ ಕಾಂಯ್ ಏಕ್ ಪೋಲಿಸಿ ಮೆಳಾತ್‌ಗೀ ಮ್ಹಣ್ ಮ್ಹಜೆಕಡೆನ್ ವಿಚಾರ್ಲ್ಯಾಕ್ ಹಾಂವೆಂಚ್ ಪರ್ಸನಲಿ ತುಂಚ್ ಮ್ಹಜ್ಯಾ ನೊವ್ರಾಕ್ ವಿಚಾರ್ ಮ್ಹಣ್ ಸಾಂಗ್‌ಲ್ಲೆಂ. ಹಾಂಗಾ ಪಳಯ್ಲ್ಯಾರ್ ತುಂ ಕಾಜಾರಾಚಿ ಪೊಲಿಸಿಚ್ ಬದ್ಲುಂಕ್ ಭಾಯ್ರ್ ಸರ್ತಾಯ್” ಮ್ಹಣ್ ಕಾಯ್ಲಾತೊ ಉಬ್ತಾಯ್ತಾನಾ ಹಾಂವೆಂ ಧುವೆಕ್ ಶಿರಾಪ್ಲೆಂಯೆ ವಾ ಮೊಬಾಯ್ಲ್ ಶಿರಾಪ್ಲೆಂಯೆ ಮ್ಹಣ್ ಗುಸ್ಪಡ್ಲೊಂ.

ಅತಾಂಚ್ಯಾ ಭುರ್ಗ್ಯಾಂಚಿಂ ಪೊಕ್ರಿಪಣಾಂ ಕಶಿಂಯೀ ಜಾಲಿಂಮೂ, ತಾಂಕಾಂ ಖಿಂಯ್ಚ್ ಕಸಲಿಂ ಸವಲಾಂ ವಿಚಾರಿಜೆ ಮ್ಹಣೊನ್ಯೀ ಕಳನಾ. ಮ್ಹಜೊ ಚೆರ್ಕೊ ಮ್ಹಜ್ಯಾ ಸ್ಕೂಟರಾರ್ ಮುಕ್ಲ್ಯಾನ್ ಉಬೊ ರಾವ್ತಾಲೊ. ಏಕ್ ದೀಸ್ ಚೆರ್ಕ್ಯಾಕ್ ಫೆವ್ನ್ ಇಗರ್ಜೆಕ್ ಗೆಲ್ಲೊ ಹಾಂವ್ ಪಾಟಿಂ ಯೆತಾನಾ ವಾಟಿರ್ ಸುತ್ತುಪುದೆಲಾಂತ್ಲೆಂ ಗ್ರೇಸಿ ಮೆಳ್ಳೆಂ. ತಾಕಾ ಘರಾ ಮ್ಹಣಾಸರ್ ಪಾಯ್ತಾಂ ಮ್ಹಣ್ ಬಸಯ್ಲೆಂ. ತಾಕಾ ಸ್ಕೂಟರಾರ್ ಬಸ್ಚಿ ಭಿರಾಂತ್ ದೆಕುನ್ ಮ್ಹಾಕಾ ಘಟ್ ಧರ್ನ್ ಬಸ್ಲೆಂ. ಅಶೆಂ ಗ್ರೇಸಿಕ್ ಪಾವ್ನ್ ಆಮಿ ಘರಾ ಪಾವ್ತಾನಾ ಮ್ಹಜ್ಯಾ ಬಾಯ್ಲೆ ಮುಕಾರ್ ಚೆರ್ಕ್ಯಾಚಿಂ ಸವಾಲಾಂಚ್ ಸವಾಲಾಂ.

“ಡಾಡಾ, ತುವೆಂ ಸ್ಕೂಟರಾರ್ ಆಪವ್ನ್ ಹಾಡ್‌ಲ್ಲಿ ತಿ ಆಂಟಿ ಕೋಣ್?”

ಚೆರ್ಕ್ಯಾಚೆಂ ಸವಾಲ್ ಪೂಣ್ ಮ್ಹಜಿ ಜಾಪ್ ಮ್ಹಜ್ಯೆ ಬಾಯ್ಲೆಕ್. “ವಾಟಿರ್ ಗ್ರೇಸಿ ಮೆಳ್ಳೆಂ, ಯೆತಾಂ ಮ್ಹಣಾಲೆಂ, ದೆಕುನ್ ಪಾಯ್ಲೆಂ”.

“ಡಾಡಾ, ತಿ ತುಕಾ ಕಿತ್ಯಾಕ್ ಪೊಟ್ಲುನ್ ಧರ್ನ್ ಬಸ್‌ಲ್ಲಿ?”

ಹಾಂವ್ ಬಾಯ್ಲೆಕ್ ಪಳೆವ್ನ್ “ಗ್ರೇಸಿಕ್ ಭೆಂ ದಿಸ್ತಾ ಮ್ಹಣ್ ಚಿಕ್ಕಶೆಂ ಮ್ಹಾಕಾ ಧರ್ನ್ ಬಸ್‌ಲ್ಲೆಂ”.

ಪರತ್ ಚೆರ್ಕೊ “ಡಾಡಾ, ತಿಣೆಂ ತುಕಾ ಕಿತ್ಯಾಕ್ ತಿಚೆಂ ನಂಬರ್

ದಿಲೆಂ”.

ಮ್ಹಾಕಾ ಚೆರ್ಕ್ಯಾ ವಯ್ರ್ ಆತಾಂ ರಾಗ್ ಆಯ್ಲೊ. ಮ್ಹಾಕಾ ಬಾಯ್ಲೆಕ್ ಕಿತೆಂ ಜಾಪ್ ದಿಂವ್ಪಿ ಮ್ಹಣ್ ಕಳೊಂಕ್ ನಾ.

“ಡಾಡಾ, ತಿಣೆಂ ತುಕಾ ಕಿತ್ಯಾಕ್ ಫ್ಲೈಯಿಂಗ್ ಕಿಸ್ನ್ ದಿಲೊ”

“ಅರೇ, ತಿಣೆಂ ಮ್ಹಾಕಾ ನ್ಹಯ್‌ರೇ, ತುಕಾ ಫ್ಲೈಯಿಂಗ್ ಕಿಸ್ನ್ ದಿಲ್ಲೊ”.

ತಿತ್ಲಾರ್ ಬಾಯ್ಲೆನ್ ರಾಗಾನ್ ಮ್ಹಜ್ಯಾ ಮೊಬಾಯ್ಲಾಂತ್ಲೆಂ ಗ್ರೇಸಿಚೆಂ ನಂಬರ್ ಡಿಲೀಟ್ ಕೆಲೆಂ. ಹ್ಯಾ ಘಡಿತಾ ಉಪ್ರಾಂತ್ ಏಕ್ ದೀಸ್ ಹಾಂವೆಂ ಚೆರ್ಕ್ಯಾಕ್ ಅಂಗ್ಲಿ ಐಸ್‌ಕ್ರೀಮ್ ಖಾಂವ್ಕ್ ದೀವ್ನ್ ಅಶೆಂ ಸಾಂಗ್ಲೆಂ. “ಅಳೇ ಪುತಾ ಮ್ಹಜ್ಯಾ ಸ್ಕೂಟರಾರ್ ಕೊಣೀ ಬಸ್ತಾರ್ ತುವೆಂ ಅಶೆಂ ಬಿಲ್ಕುಲ್ ಸವಾಲ್ ಕರುಂಕ್ ನಜೊ ವಾ ಮಮ್ಮಿಕ್ ಕಿತೆಂಚ್ ಸಾಂಗೊಂಕ್ ನಜೊ, ತೆಂ ಬ್ಯಾಡ್ ಮ್ಯಾನರ್ಸ್”. ಪುತಾನ್ ವ್ಹಯ್ ಮ್ಹಳೆಬರಿಂ ತಕ್ಲಿ ಹಾಲಯ್ಲಿ. ತ್ಯಾ ದೀಸ್ ಘರಾ ಪಾಟಿಂ ಯೆತಾನಾ ಹ್ಯಾ ಪಾಪ್ಲಿಂ ಸುತ್ತುಪುದೆಲಾಂತ್ಲೊ ಜೊನಿ ಮೆಳ್ಳೊ, ಪೋರ್ಚ್ ತಾಚೊ ಪಾಂಯ್ ಒಪರೇಶನ್ ಜಾವ್ನ್ ಚಲುಂಕ್ ಕಶ್ವಾತಾಲೊ ದೆಕುನ್ ತಾಕಾ ಹಾಂವೆಂ ಸ್ಕೂಟರಾರ್ ಪಾಯ್ಲ್ಯಾ ಮ್ಹಳೆಂ. ಪಾಂಯಾಚ್ಯಾ ದುಕಿವರ್ವಿಂ ತಾಕಾ ತೆವ್ಪಿನ್ ಹೆವ್ಪಿನ್ ಪಾಂಯ್ ಫಾಲ್ಸ್ ಬಸ್ತೊಂಕ್ ಜಾಯ್ನಾಸ್ತಾಂ ಎಕಾಚ್ ಕುಶಿಕ್ ಪಾಂಯ್ ಫಾಲ್ಸ್ ಬಸ್ತೊ ಮಾತ್ ನ್ಹಯ್ ಬಳ್ ಉಣಿ ಆಸ್‌ಲ್ಲ್ಯಾನ್ ತಾಣೆಂ ಮ್ಹಾಕಾ ವೆಡ್ಕೊಳ್ ಘಾಲೊ. ಅಶೆಂ ತಾಕಾ ತಾಚ್ಯಾ ಘರಾ ಪಾಯ್ಲ್ಯಾ ಉಪ್ರಾಂತ್ ಮ್ಹಜ್ಯಾಯೀ ಎಕಾ ಇಷ್ಟಾಕ್ ಪಾಂಯಾ ಘಾಂಟಿಚಿ ದೂಕ್ ಆಸ್‌ಲ್ಲ್ಯಾನ್ ಜೊನಿಚ್ಯಾ ದಾಕ್ಟರಾಚೆಂ ನಂಬರ್ ವಿಚಾರ್ಲೆಂ. ಉಪ್ರಾಂತ್ ತೊ ಚೆರ್ಕ್ಯಾಕ್ ಫ್ಲೈಯಿಂಗ್ ಕಿಸ್ನ್ ದೀವ್ನ್, ಉಪ್ರಾರ್ ಬಾವ್ಲೆನ್ ಚೆಲ್ಲೊ. ಆಮಿಂ ಘರಾ ಪಾವಾಚೆ ತರ್ ಮ್ಹಜಿ ಬಾಯ್ಲೆ ಪೊಲೀಸ್ ಇನ್‌ಸ್ಪೆಕ್ಟರಾಬರಿಂ ರಾವ್ಲಾ.

“ಕಿತೆಂ ತುಮ್ಕಾಂ ವೇಳ್ ಜಾಲೊ, ಆಜ್ ಪರತ್ ಗ್ರೇಸಿ ಮೆಳ್ಳೆಂಗೀ”.

“ನಾಬಾ, ಗ್ರೇಸಿ ಮೆಳ್ಳೊಂಕ್ ನಾ, ಹ್ಯಾ ಪಾಪ್ಲಿಂ ಜೊನಿ ಮೆಳ್ಳೊ”

ತಿತ್ಲಾರ್ ತಿಕಾ ಸಮಾದಾನ್ ಜಾಂವ್ಕ್ ನಾ ತಿಣೆಂ ಚೆರ್ಕ್ಯಾಳಾಗಿಂ ವಿಚಾರ್ಲೆಂ.

“ಪುತಾ ಆಜ್ ಸ್ಕೂಟರಾರ್ ತೆವ್ಪಿನ್ ಹೆವ್ಪಿನ್ ಪಾಂಯ್ ಫಾಲ್ಸ್ ಬಸ್ತೊ ಆಸ್‌ಲ್ಲೊಗೀ ವಾ ಎಕಾಚ್ ಕುಶಿನ್ ಪಾಂಯ್ ಫಾಲ್ಸ್ ಬಸ್ತಿ?”

ತೊ ತಕ್ಲಿ ಹಾಲವ್ನ್ ಮ್ಹಣಾಲೊ “ಹಾಂವ್ ಸಾಂಗಿನಾ”

“ತಾಣೆಂ ಡಾಡಾಕ್ ಪೊಟ್ಲೆನ್ ಧರ್‌ಲ್ಲೆಂಗೀ?”

“ಹಾಂವ್ ಸಾಂಗಿನಾ”

“ಆಜ್ ಡಾಡಾನ್ ಪರತ್ ನಂಬರ್ ಕಾಣ್ಲೆಲೆಂಗೀ”

“ಹಾಂವ್ ಸಾಂಗಿನಾ”

ಆಜ್‌ಯೀ ಫ್ಲೈಯಿಂಗ್ ಕಿಸ್ನ್ ದಿಲೊಗೀ”

“ಹಾಂವ್ ಸಾಂಗಿನಾ”

ಅರೇ, ಸಾಂಗ್‌ರೇ, ತೊ ಜೊನಿ, ಗ್ರೇಸಿ ನ್ಹಯ್ ಮ್ಹಣೊನ್.

ತಾಕಾ ಚೆರ್ಕೊ ಮ್ಹಣಾಲೊ, “ತುವೆಂಚೆನೇ ಡಾಡಾ ಮ್ಹಾಕಾ ಹೆಂ ಸಕ್ಕಡ್ ಸಾಂಗೊಂಕ್ ವಾ ವಿಚಾರುಂಕ್ ನಜೊ ಮ್ಹಣ್ ಐಸ್‌ಕ್ರೀಂ ಕಾಣ್ಲೆವ್ನ್ ದಿಲ್ಲೆಂಯ್”. ಹ್ಯಾ ಭುರ್ಗ್ಯಾಂಚ್ಯಾ ಚುಕಿ ವರ್ವಿಂ ಮಾರ್ ಮಾತ್ ಖಾಂವ್ಚೆ ಹಾಂವೆಂ.

ಕಫೊಲಿಕ್ ಸಭೆನ್ ಭುರ್ಗ್ಯಾಂ ಖಾತಿರ್ ಭಾಶಣ್ ಸ್ಪರ್ಧೊ ಮಾಂಡುನ್ ಹಾಡ್‌ಲ್ಲೊ ದೆಕುನ್ ಮ್ಹಜಿ ಬಾಯ್ಲೆ ಮ್ಹಣಾಲಿ ಆಮ್ಚ್ಯಾ ಚೆಡ್ವಾಕ್ ‘ಮ್ಹಜೊ ಡಾಡಾ’ ಮ್ಹಳ್ಳ್ಯಾ ವಿಶಯಾಚೆರ್ ಭಾಶಣ್ ಕರುಂಕ್ ಆಸಾ, ತುಂ ತಾಕಾ ಬರವ್ನ್ ದೀ. ಹಾಂವೆಂ ಮ್ಹಜ್ಯಾ ಕಾಮಾವಿಶಿಂ,

ಆಮ್ಚ್ಯಾ ಘರಾವಿಶಿಂ, ಹಾಂವ್ ಏಕ್ ಲೇಖಿಕ್ ಚಾಲ್ಲ್ಯಾನ್ ಮ್ಹಜ್ಯಾ ಬರ್ಟಾಂ ಆನಿ ಕಾಣಿಯಾಂವಿಶಿಂ ಬರವ್ನ್ ತಾಕಾ ದಿಲೆಂ.

ತ್ಯಾಚ್ ಸಾಂಜೆರ್ ಆಮ್ಚ್ಯಾ ಸೆಜಾರಾ ವಾಡ್ಯಾಚ್ಯಾ ಜೆನಿಫರಾಚೆಂ ಫೋನ್.

“ತುಂ ಏಕ್ ಲೇಖಿಕ್‌ನೇ, ಪ್ಲೀಜ್ ಮ್ಹಜ್ಯಾಯೀ ಧುವೆಕ್ ‘ಮ್ಹಜೊ ಡಾಡಾ’ ವಿಶಯಾಚೆರ್ ಏಕ್ ಭಾಶಣ್ ಬರವ್ನ್ ದೀ” ಮ್ಹಣ್ ಪರಾತ್ತಿಲಾಗ್ಲೆಂ.

ಪಯ್ಲೆಂಚ್ ಹ್ಯಾ ಜೆನಿಫರಾಕ್ ಆನಿ ಮ್ಹಜ್ಯಾ ಬಾಯ್ಲೆಕ್ ಜಾಯ್ನಾ. ವಯ್ಲಾನ್ ಕೊರೋನಾ ಆಯ್ಲ್ಯಾ ಉಪ್ರಾಂತ್ ತಾಚ್ಯಾ ಭುರ್ಗ್ಯಾಚೊ ಡಾಡಾ ಗಾಂವಾಕ್ ಯೇನಾಸ್ತಾಂ ತೀನ್ ವರ್ಸಾಂ ಉತ್ರಾಲ್ಲಿಂ. ತಾಂಗೆರ್ ಕೋಣ್ ಕೋಣ್ ತರ್ನಾಟಿ ಯೆತಾತ್ ಮ್ಹಣ್ ವಾಡ್ಯಾಚೆಂ ವಾಡ್ಯಾ ಜಮಾತೆ ವೆಳಾರ್ ತಿಚಿಚ್ ಖಬರ್ ಉಲಯ್ತಾತ್. ಅಸಲ್ಯಾಕ್ ಭಾಶಣ್ ಬರವ್ನ್ ದಿಲ್ಯಾರ್ ಮ್ಹಾಕಾ ಸಂಚಿಕಾರ್.

ಪೂಣ್ ಜೆನಿಫರ್ ಮ್ಹಜೆಂ ಪಾಟ್‌ಚ್ ಸೊಡಿನಾ. ಅಖ್ರೀಕ್ ಹಾಂವೆಂ ತಾಕಾ ಅಶೆಂ ಸಾಂಗ್ಲೆಂ.

“ಅಳೆ ಹಾಂವೆಂ ಮ್ಹಜ್ಯೆ ಧುವೆಕ್ ಭಾಶಣ್ ಬರವ್ನ್ ದಿಲಾಂ. ತೆಂಚ್ ತುಕಾ ಧಾಡ್ತಾಂ. ತುಂ ಮಾತ್ ತಾಚ್ಯಾ ಡಾಡಾವಿಶಿಂ ಬದ್ಲೆನ್ ಸಾಂಗ್, ತಾಚೆಂ ಕಾಮ್ ತಾಚೆ ಹವ್ಯಾಸ್ ಬರಯ್ ಆನಿ ಹಾಂವೆಂ ಬರವ್ನ್ ದಿಲ್ಲೆಂ ಮ್ಹಣ್ ಖಂಡಿತ್ ಸಾಂಗಿನಾಕಾ”

“ಒಹೋ ಖಂಡಿತ್.. ಖಂಡಿತ್” ಮ್ಹಣ್ ಒಪ್ಪಾಲೆಂ.

ಭಾಶಣಾ ದಿಸಾ ಮ್ಹಜ್ಯಾ ಧುವೆನ್ ಬರೇಂ ಕರ್ನ್ ಸಾಂಗ್ಲೆಂ. ಸರ್ವಾಂಕ್ ಖುಶಿ ಜಾಲಿ. ಶನಿ ಲಾಗ್‌ಲ್ಯಾಕ್ ಮ್ಹಜ್ಯೆ ಧುವೆ ಉಪ್ರಾಂತ್ ಜೆನಿಫರಾಚೆಂಚ್ ಧುವಾ! ತೆಂ ಆಯ್ಲೆಂ ಆನಿ ತಾಣೆಂ ತೆಂಚ್ ಭಾಶಣ್ ಸಾಂಗೊಂಕ್ ಸುರು ಕೆಲೆಂ. ಪೂಣ್ ತಾಚ್ಯಾ ಬಾಪಾಯ್‌ವಿಶಿಂ ಸಾಂಗ್ಲೆಂ ಸೊಡ್ನ್ ಮ್ಹಜ್ಯಾಚ್ ಕಾಮಾವಿಶಿಂ, ಮ್ಹಜ್ಯಾ ದಿಸ್ತಡ್ತ್ಯಾ ಜಿಣ್ಯೆವಿಶಿಂ ಸಾಂಗೊನ್‌ಂಚ್ ಗೆಲೆಂ. ಬಾಯ್ಲೆ ಮ್ಹಾಕಾ ರಾಗಾನ್ ಪಳೆಂವ್ಕ್ ಪಡ್ಲಿ.

ಹಾಂವ್ ಶೀದಾ ಉಟೊನ್ ಜೆನಿಫರಾ ಸರ್ತಿಂ ಗೆಲೊಂ “ಹೆಂ ಕಿತೆಂ ಜೆನಿಫರ್, ಹಾಂವೆಂ ತುಕಾ ತಾಚ್ಯಾ ಡಾಡಾವಿಶಿಂ ತಿದ್ದುನ್ ಸಾಂಗ್ ಮ್ಹಳೆಂನೇ, ತೆಂ ಮ್ಹಜ್ಯಾಚೆವಿಶಿಂ ಸಾಂಗೊನ್ ಆಸಾ, ಆತಾಂ ಲೋಕ್ ಕಿತೆಂ ಮ್ಹಣ್ತಾಲೊ”

“ಸೊರಿ ಡಿಯರ್, ಹಾಂವ್ ಕಾಮಾಂತ್ ಇತ್ತಿಂ ಬಿರ್ಪಿ ಜಾಲಿಂಗೀ, ಮ್ಹಾಕಾ ಭಾಶಣ್ ಕರೆಕ್ತನ್ ಕರುಂಕ್ ವೇಳ್‌ಚ್ ಮೆಳ್ಳೊಂಕ್ ನಾ. ಪುಣ್ ಅಖ್ರೀಕ್ ತಾಕಾ ಹಾಂವೆಂ ತಾಚ್ಯಾಚ್ ಡಾಡಾಚೆಂ ನಾಂವ್ ಸಾಂಗೊಂಕ್ ಸಾಂಗ್ಲಾಂ. ತಶೆಂ ತುಂ ಡೋಂಟ್ ವರ್ತಿ”

ತಿತ್ಲಾರ್ ಜೆನಿಫರಾಚ್ಯಾ ಧುವೆಚೆಂ ಭಾಶಣ್ ಮುಗ್ಗೊನ್ ಆಯ್ಲೆಂ. ಹಾಂವ್ ಅಖ್ರೀಕ್ ಪುಣೀ ತೆಂ ತಾಚ್ಯಾಚ್ ಡಾಡಾಚೆಂ ನಾಂವ್ ಸಾಂಗ್ಲ್ಯಾರ್ ಪುರೊ ಮ್ಹಣ್ ಜೀವ್ ಹಾತಾಂತ್ ಧರ್ನ್ ರಾಕೊನ್ ರಾವ್‌ಲ್ಲೊಂ. ತಿತ್ಲಾರ್ ಜೆನಿಫರಾಚ್ಯಾ ಧುವೆಚಿ ದೀಶ್ ತಾಚ್ಯಾ ಆವಯ್ ಜೆನಿಫರಾ ವಯ್ರ್ ಪಡ್ಲಿ. ಆನಿ ಜೆನಿಫರಾಚ್ಯಾ ಕುಶಿಕ್ ಹಾಂವ್‌ಚ್ ಆಸ್‌ಲ್ಲ್ಯಾನ್ ತಾಕಾ ತೀನ್ ವರ್ಸಾಂಥಾವ್ನ್ ಯೇನಾತ್‌ಲ್ಲ್ಯಾ ತಾಚ್ಯಾ ಡಾಡಾವಿಶಿಂ ಗುಸ್ವೊಡ್ ಜಾವ್ನ್ ಅಖ್ರೀಕ್ ಮ್ಹಣಾಲೆಂ.

“ತೊಚ್ ಮ್ಹಜೊ ಮೊಗಾಚೊ ಡಾಡಾ, ರೋಶನ್ ಸಿಕ್ಲೆರಾ, ಮೊಗಾಚೊ ರೋಶು, ಬಜ್ಜೆ”.



ತೋ ನಿಮಾಣ್ಯ ಚಾರ್ ಸಂಗಿ



ಬಾಪ್ ರೂಪೇಶ್ ಮಾಡ್ತಾ

ಸಂಸಾರಾಂತ್ ಆಸ್ತಿಂ ಆಮಿ 'ಯಾತ್ರಿಕ್ ಪವಿತ್ರ ಸಭಾ', ಸರ್ಗಾಕ್ ಗೆಲ್ಲಂ 'ಜಯೆವಂತ್ ಪವಿತ್ರಸಭಾ' ತರ್ ಪುಲ್ಕಿಂತ್ ಆನ್‌ಲ್ಲಂ 'ಕಲೆಣ್ಣಂಚಿ ಪವಿತ್ರಸಭಾ'. ಆಮಿ ಸರ್ವಾಂ ದೆವಾಚಿಂ ಭುರ್ಗಿಂ ಆನಿ ಕ್ರಿಸ್ತಾಚ್ಯೆ ಸಭೆಚೆ ಸಾಂದೆ. ದೆಕುನ್ ಜರ್ ಆಮಿ ಕಚ್ಚತಲ್ಯಾ ಐತ್ಯಾಂಕ್ ಕುಮೊಕ್ ಕಲಿನಾಂವ್ ತರ್ ಆನಿ ಕೊಣೆಂ ಕಲ್ಜಿ?

ಸರ್ಗ್ ಮ್ಹಳ್ಯಾರ್ ಪರಮೋನ್ಮತ್ ಆನಿ ನಿಶ್ಚಿತ್ ಸಂತೊಸಾಚಿ ಏಕ್ ಸ್ಥಿತಿ. ಜಿಂ ಕೋಣ್ ದೆವಾಚ್ಯೆ ಕುರ್ಪೆಂತ್ ವಾ ಪವಿತ್ರ್ ಸ್ನಾನಾಚ್ಯೆ ನೆಣೆಕಾಯೆಂತ್ ಮರ್ತಾತ್ ಆನಿ ಜಾಂಕಾಂ ಸಂಪೂರ್ಣ್ ಧರಾನ್ ಶುದ್ಧ ಕೆಲಾಂ ತಿಂ ಜೆಜು, ಮರಿ, ದೇವ್‌ದುತಾಂ ಆನಿ ಸಾಂತಾಂ-ಭಕ್ತಾಂ ಭೊಂವಾರಿಂ ಎಕ್ಪಾಂಯ್ ಜಾತಾತ್. ಥಂಯ್ಸರ್ ತಿಂ ದೆವಾಕ್ ಮುಕಾಮುಕಿಂ ಪಳೆತಾತ್.

ಹರೈಕಾ ವರ್ಸಾ ನವೆಂಬರ್ ಮ್ಹಯ್ನೊ ಆಯ್ಲೊ ಮ್ಹಣ್ತಾನಾ ಆಮ್ಚ್ಯಾ ಕುಟ್ಮಾಂತ್ ದೆವಾಧೀನ್ ಜಾಲ್ಲ್ಯಾ ಸಾಂದ್ಯಾಂಚೊ ಉಡಾಸ್ ಆಮ್ಚೆ ಮತಿಕ್ ಚಡ್ ಆದಾಳ್ತಾ. ಆಮ್ಚ್ಯಾ ಮೊಗಾಚ್ಯಾಂಚೆ ಘೊಂಡ್ ನಿತಳ್ ಕರ್ಚೆ, ಘರ್ಜಾ ಆಲ್ಮಾಂಕ್ ಮಿಸಾಂ ದಿಂವ್ಪಿಂ, ತಾಂಚೆಖಾತಿರ್ ಏಕ್ ಚಡಿತ್ ನಮಾನ್ ಮರಿಯೆ ಭೆಟೊಂವ್ಚೆಂ ಹೆಂ ಸಗ್ಳೆಂ ಚಲ್ತಾ. ಆಮ್ಚ್ಯಾ ಮೊಗಾಚಿಂ ಹ್ಯಾ ಸಂಸಾರಿಂ ಆಸ್ತಾನಾ ಘಡ್‌ಲ್ಲಿಂ ವಿಶೇಸ್ ಘಡಿತಾಂ ಆನಿ ತಾಂಚ್ಯಾ ಮರ್ಣಾಚೊ ದೀಸ್ ಚಿಂತ್ತಾನಾ, ದೊಳ್ಕಾಂನಿ ದೋನ್ ದುಕಾಂ ಆಪ್ಣಿಂಚ್ ಪೊಲ್ಯಾರ್ ದೆಂವೊನ್ ಸಕ್ಲಾ ಗಳ್ಯಾತ್. ತರ್ ಹ್ಯಾ ಜೊಕ್ಟಾ ವೆಳಾ ಸರ್ವ್ ಆಮ್ಚ್ಯಾ ಸರ್‌ಲ್ಲ್ಯಾ ಭಾವಾಭಯ್ಣಿಂಕ್ ಸಾಸ್ಣಿಕ್ ವಿಶೆವ್ ಆಮಿ ಮಾಗ್ಯಾಂ.

ಸಬಾರ್ ಪಾವ್ತಿಂ ಮ್ಹಜೆಲಾಗಿಂ ಥೊಡ್ಯಾಂನಿ ವಿಚಾರ್‌ಲ್ಲೆಂ ಆಸಾ, “ಮೆಲ್ಯಾ ಉಪ್ರಾಂತ್ ಕಿತೆಂ ಜಾತಾ? ಮೆಲ್ಲ್ಯಾ ಮನ್ಶಾಕ್ ಪೆಟೆಂತ್ ದವರ್ತಾತ್, ರಡ್ತಾತ್, ಬ್ಯಾಂಡ್ ಫುಂಕ್ತಾತ್, ರೀಡ್, ಫುಲಾಂ ದವರ್ತಾತ್, ಘಾಂಟಿ ವ್ಹಾಜ್ತಾತ್, ಘೊಂಡ್ ಖೊಂಡ್ತಾತ್, ಶೃದ್ಧಾಂಜಲಿ, ಮಿಸಾಂ... ಸಾತ್ವಾ ದಿಸಾಚೆಂ, ಮ್ಹಯ್ವ್ಯಾಚೆಂ, ವರ್ಸಾಚೆಂ... ಆನಿ ಥೊಡ್ಯಾಂಗಿರ್ ಜೆವಣ್ ಸಾತ್ವಾ ದಿಸಾಚೆಂ ಸನ್ನಾ ಮಾಸಾಚೆಂ...” (ತಶೆಂಯ್ ಆಸಾ).

“ಹಿ ಸಂಸಾರೀ ಗಜಾಲ್... ಪುಣ್, ಮೆಲ್ಲ್ಯಾ ಮನ್ಶಾಕ್ ಕಿತೆಂ ಜಾತಾ ಫಾದರ್... ಸಾರ್ಕೆಂ ಸಾಂಗ್ತಾತ್‌ಗೀ?”

ಅಸಲ್ಯಾ ಸಂದರ್ಬಾರ್ ಮ್ಹಜ್ಯೆ ಮತಿಕ್ ಯೆಂವ್ಚೊ ವಿಶಯ್ ತೊಚ್ ತೋ ನಿಮಾಣ್ಯ ಚಾರ್ ಸಂಗಿ - ಮರಣ್, ಝಡ್ಡಿ, ಯೆಮ್ಕೊಂಡ್, ಸರ್ಗ್. ಪಯ್ಲ್ಯಾ ಕುಮ್ಗಾರಾಚ್ಯೆ ದೊತೊರ್ನಿಕ್ ವೆತಾ ಪರ್ಯಾಂತ್ ಹ್ಯಾ ವಿಶಿಂ ಕಾಂಯ್ ಚಡ್ ಕಳಿತ್ ನಾತ್ಲೆಂ. ದೆಕುನ್ ಪಯ್ಲೆಪಾವ್ತಿಂ ದೊತೊರ್ನಿಚ್ಯಾ ಶಿಕ್ವಕಾನ್ ನಿಮಾಣ್ಯ ಚಾರ್ ಸಂಗಿ ಖಂಯ್ಚೊ ಮ್ಹಣ್ ಭುರ್ಗ್ಯಾಂಲಾಗಿಂ ವಿಚಾರ್ತಾನಾ ಟಿಪ್ಪ್ ಕರ್ನ್

ಮುಚ್ಚಿ ಮತಿಕ್ ಆಯಿಲ್ಲೊ ಚಾರ್ ನಿಮಾಣೊ ಸಂಗಿ ಹ್ಯೊ - ಆಂಬಡೆ, ಚೆಟ್ಟಿ, ಶೀರಾ, ಆನಿ ಮಾಲ್! ಭುರ್ಗ್ಯಾಪಣಾಲ್ಯಾ ನೆಣ್ಣಾ ಆನಿ ಸತ್ತಿಕ್ ಪುಣ್ ಪೊಕ್ರಿ ಜಾಣ್ವಾಯೆಚೊ ಫಳ್ ಹೊ. ಕಿತೆಂ ಪಳಯ್ಲಾಂ ತೆಂ ಉಚಾರ್ಲಾಂ! ಉಚಾರ್ಲಾಂ ತೆಂ ಉಚಾರ್ನ್ ಜಾಲಾಂ. ಪುಣ್ ಉಪ್ರಾಂತ್ ಮ್ಹಾಕಾ ಸಮ್ಜಲೆಂ, ತ್ಯೊ ನಿಮಾಣೊ ಚಾರ್ ಸಂಗಿ ಖಿಂಯ್ಚೊ ಮ್ಹಣ್: ಯೆಮ್ಕೊಂಡ್ ಮ್ಹಳ್ಯಾರ್ ರಾಂಧ್ಲಿಂತ್ಲಾ ಉಜ್ಯಾಬರಿ ಮ್ಹಣ್ ಪಾದ್ರ್ಯಾಬಾನ್ ಸಾಂಗ್ಲೆಂ. ದೆಕುನ್ ಹರೈಕ್ ಪಾವ್ಲಿಂ ಹ್ಯೊ ನಿಮಾಣೊ ಚಾರ್ ಸಂಗಿ ಚಿಂತಾನಾ ತಕ್ಲೆಂತ್ ಉಜೊ ಪೆಟ್ಲೆಬರಿ ಭೈಂ ದಿಸ್ತಾಲೆಂ. ಪುಣ್ ಉಪ್ರಾಂತ್ ಸೆಮಿನರಿಂತ್ ಹ್ಯೊ ಸಂಗಿ ಗುಂಡಾಯೆನ್ ಶಿಕ್ಲ್ಯಾ ಉಪ್ರಾಂತ್ ಜಾಣ್ವಾಯ್ ಚಡ್ಲ್ಯಾ ವ್ಹಯ್, ಪುಣ್ ಭೈಂ ಖಂಡಿತ್ ಉರ್ಲಾಂ! ಮರಣ್, ಝಡ್ಲಿ ಯೆಮ್ಕೊಂಡ್, ಸರ್ಗ್ - ಹೆಂ ಹಾಂವೆಂ ಮ್ಹಜೆಥಂಯ್ ದೆಕೊಂಕ್ ನಾ ಆನಿ ಭೊಗುಂಕ್ಯೊ ನಾ. ತರೀ ಪವಿತ್ರಸಭೆಚೊ ಮಣಿಯಾರಿ ಜಾವ್ನ್ ಕಥೊಲಿಕ್ ಪವಿತ್ರಸಭಾ ಕಿತೆಂ ಶಿಕಯ್ತಾ ತೆಂ ತುಮ್ಚೆಡೆನ್ ವಾಂಟುನ್ ಘೆಂವ್ಕ್ ಹೊ ಆವ್ಕಾಸ್ ವಾಪಾರ್ತಾಂ ಆನಿ ಹಿ ಮ್ಹಜಿ ಜವಾಬ್ದಾರಿ ಮ್ಹಣ್ಕೊಯಿ ಸಮ್ಜಾತಾಂ.

ಮರಣ್ ಮ್ಹಳ್ಯಾರ್ ಕಿತೆಂ?

ಮರಣ್ ಹರೈಕ್ ಜೀವಿಕ್ ಸ್ವಾಭಾವಿಕ್. (ಕಥೊಲಿಕ್ ಪವಿತ್ರ ಸಭೆಚಿ ದೊರ್ತೊನ್ 1007) ಮನ್ಯಾಕ್ ದೆವಾನ್ ಏಕ್ ಅತ್ಮೊ ಆನಿ ಕೂಡ್ ದೀವ್ನ್ ವಿಶೇಸ್ ರಿಶಿನ್ ರಚ್ಲಾಂ ಆಸ್ತಾಂ ಮರಾಚ್ಯಾ ವೆಳಾರ್ ಕುಡಿಥಾವ್ನ್ ಅತ್ಮೊ ವೆಗ್ಳೊ ಜಾತಾ. ವಿನಾಶಿ ಕೂಡ್ ಧುಳಿಕ್ ಪಾಟಿಂ ವೆತಾ ತರ್ ಅನಿವಿನಾಶಿ ಅತ್ಮೊ ದೆವಾಚ್ಯಾ ಝಡ್ಲೆಕ್ ವೆತಾ ಆನಿ ಜೆದ್ನಾ ಸೊಮಿ ಪರತ್ ಯೆತಾ, ತೆದ್ನಾ ಕೂಡ್ ರುಪಾಂತರ್ ಜಾತಾ ಆನಿ ಅತ್ಮೊಯ್ ಕುಡಿಥಂಯ್ ಪರತ್ ಎಕ್ವಟೊಂಕ್ ರಾಕೊನ್ ಆಸ್ತಲೊ. ಮರಾಚೊ ಮಿಸ್ತರ್ ಮ್ಹಳ್ಯಾರ್ ಆಮ್ಕಾಂಚ್ ಆಮಿ ದೆವಾಚ್ಯಾ ಮೊಗಾ ಆನಿ ಕಾಕುಳ್ಳೆಥಂಯ್ ನಿಮಾಣೆಪಾವ್ಲಿಂ ಸಂಪೂರ್ಣ್ ಸಮರ್ಪಣ್ ಕರ್ಚೆಂ. ಮರಣ್ ಮ್ಹಳ್ಯಾರ್ ಸಾಸ್ಣಿಕ್ ಜಿವಿತಾಕ್ ಭಿತರ್ ಸರ್ಚೆಂ. (ಕ.ಪ. ದೊ. 1020) ಆನ್ಯೆಕಾ ಅರ್ಥಾನ್, ಮರಣ್ ಮನ್ಯಾಚ್ಯಾ ಪಾತ್ಕಾಂಚಿಂ ಫಳ್ಕೊಯಿ ವ್ಹಯ್. (ರೊಮಾ 6:23, ಉತ್ಪತ್ತಿ 2:17; ಕ.ಪ.ದೊ. 1008)

ಕ್ರಿಸ್ತೀ ಮರಾಚಿ ವಿಶೇಶತಾ ಕಿತೆಂ ಮ್ಹಳ್ಯಾರ್ ನವೆಂ ಜಿವಿತ್ ಜಿಯೆಂವ್ಚೆಖಾತಿರ್ ಪವಿತ್ರ ಸ್ನಾನಾಚ್ಯಾ ಸಂಸ್ಕಾರಾಮುಕಾಂತ್ ಹರೈಕ್ ಕ್ರಿಸ್ತಾಂವ್ 'ಕ್ರಿಸ್ತಾಸವೆಂ ಮರ್ತಾ' ಆನಿ ಜರ್ ಆಮಿ ಕ್ರಿಸ್ತಾಚ್ಯಾ ಕುರ್ಪೆಂತ್ ಮರಣ್ ಪಾವ್ತಾಂವ್ ತರ್ ಹೆಂ ನಿಮಾಣೆಂ ಮರಣ್ 'ಪವಿತ್ರ ಸ್ನಾನಾಂತ್ ಕ್ರಿಸ್ತಾಸವೆಂ ಮರ್ಚೆಂ' ಸಂಪೂರ್ಣ್ ಕರ್ತಾ ಆನಿ ಅಶೆಂ ತಾಚ್ಯಾ ಸೊಡ್ವಣೆಚ್ಯಾ ಕಾಮಾಂತ್ ಆಮಿ ಏಕ್ ಜಾಲ್ಲೆಂ ಭಾಗ್ ಸಂಪೂರ್ಣ್ ಕರ್ತಾ. (ಕ.ಪ.ದೊ. 1010) ಆಮಿ ಖಿಂಯ್, ಕೆದಾಳಾ, ಕಶೆಂ ಮರ್ತಾಂವ್ ಮ್ಹಳೆಂ ಆಮ್ಕಾಂ ಕಳಿತ್ ನಾ ತರೀ, ಹರೈಕ್ಲಿಂ ಆಮಿ ಮರ್ತಾಂವ್ ಮ್ಹಳೆಂ ಖರೆಂ. ದೆಕುನ್ ಆಮಿ ಕೆದಾಳಾಯ್ ತಯಾರ್ ಆಸಚೆ.

ಸಿಮಿಸ್ಟ್ರ್ ಮ್ಹಳ್ಯಾರ್ ಕಿತೆಂ?

ಸಿಮಿಸ್ಟ್ರ್ ಹೊ ಸಬ್ದ್ ಗ್ರೀಕ್ ಮುಳಾಥಾವ್ನ್ ಯೆತಾ. ಹಾಚೊ ಅರ್ಥ್ 'ನಿಧಿ ವಾ ವಿಶೆವ್ ಘೆಂವ್ಪಿ ಸುವಾತ್' ಮ್ಹಣ್ ಜಾತಾ. ದೆಕುನ್ ಹಿ ಸುವಾತ್ ಆಮಿ ಕೆದಾಳಾಯ್ ನಿತಳ್ಕಾ ದವರುಂಕ್ ಜಾಯ್. ಸಿಮಿಸ್ಟ್ರಿಕ್ ವೆತಾನಾ ಭೈಂ ವಾ ಹಳ್ಳಿಕ್ ನ್ಹಯ್, ಬಗಾರ್ ಮಾಗ್ಣ್ಯಾಚೊ ಅನ್ವೊಗ್ ಯೇಂವ್ಕ್ ಜಾಯ್. ಜಿವಂತ್ ಆಸ್ತಾನಾ ಕಶೆಂ ಆಮಿ ಜಿಯೆಂವ್ಚೆಂ ಘರ್, ಆಮ್ಚೆಂ ಹಾಂತುಳ್ಳೆ ಆಮಿ ನಿತಳ್ಕಾ

ಸಾಂಬಾಳ್ತಾಂವ್ ತಶೆಂ ಸಿಮಿಸ್ಟ್ರಿಯೀ ಸಾಂಬಾಳಿಚೆ. ದೆಕುನ್ ಚ್ ಘೊಂಡ್ ಪವಿತ್ರ ಕರ್ತಾತ್.

ಯೆಮ್ಕೊಂಡ್ ಮ್ಹಳ್ಯಾರ್ ಕಿತೆಂ?

ಜಿಂ ಕೋಣ್ ಆಪ್ಲೆ ಸ್ವಂತ್ ಖುಶೆನ್ ಮ್ಹಾಪಾತ್ಕಾಂತ್ ಮರ್ತಾತ್, ತಾಂಕಾಂ ಸಾಸ್ಣಾಚಿ ಖ್ಯಾಸ್ತ್ ಫಾವೊ ಜಾತಾ. ಯೆಮ್ಕೊಂಡಾಚಿ ಶಿಕ್ವಾ ಮ್ಹಳ್ಯಾರ್, ಸಂಪೂರ್ಣ್ ಸಂತೊಸ್ ಆನಿ ಜಿವಿತ್ ಜಾವ್ನ್ ಆಸ್ಚೊ ದೆವಾಥಾವ್ನ್ ವಿಂಗಡ್ ಸರ್ಚೆಂ. ಆನ್ಯೆಕಾ ಉತ್ರಾನ್ ಸಾಂಗ್ಲೆಂ ತರ್, ಜರ್ ಮನಿಸ್ ಆಪ್ಲ್ಯಾ ಮರಾಚ್ಯಾ ಘಡಿಯೆ ಮ್ಹಾಪಾತ್ಕಾಂತ್ ಆಸೊನ್, ಆಪ್ಲ್ಯಾ ಪಾತ್ಕಾಂಚಿ ದೊಕ್ ಧರಿನಾಸ್ತಾನಾ ದೆವಾಚ್ಯಾ ಕಾಕುಳ್ಳೆಚೊ ಆನಿ ಭೊಗ್ವಾಣ್ಯಾಚೊ ಇನ್ಕಾರ್ ಕರ್ತಾ ತರ್ ಮನಿಸ್ಚ್ ಸ್ವತಂತ್ರಾಯೆನ್ ದೆವಾಚ್ಯಾ ಎಕ್ವಟಾ ಆನಿ ಮೊಗಾಥಾವ್ನ್, ತಶೆಂಚ್ ಸಾಂತಾಂ-ಭಕ್ತಾಂಚ್ಯಾ ಸಾಂಗಾತ್ವಣಾಥಾವ್ನ್ ಭಾಯ್ರ್ ವೆತಾ. ಹಾಕಾ ಯೆಮ್ಕೊಂಡ್ ಮ್ಹಣ್ತಾತ್. (ಕ.ಪ.ದೊ. 1033-1035) ಏಕ್ ವೆಕ್ರಿ ಜರ್ ಆಪ್ಣಾಕ್ ದೇವ್ ವಾ ದೆವಾಚಿ ಕಾಕುಳ್ಳೆ ನಾಕಾ ಮ್ಹಣ್ತಾ ತರ್ ದೆವಾನ್ ವಾ ಕೊಣೆಂಯ್ ತಾಕಾ ಕಸೊ ಬಚಾವ್ ಕರ್ಯೆತ್? ಸಾಸ್ಣಾಚಿ ಖ್ಯಾಸ್ತ್ ತೊ ಮಾಗೊನ್ ಘೆತಾ ಆನಿ ದೆವಾಚೆಂ ದಣೆಂ ಹೊಗ್ಡಾಯ್ತಾ. ಯೆಮ್ಕೊಂಡ್ ದೆವಾನ್ ದಿಂವ್ಚೆಂ ನ್ಹಯ್, ಬಗಾರ್ ಆಮಿ ಜೋಡ್ನ್ ಘೆಂವ್ಚೆಂ ಹೆಂ ಆಮಿ ಸಮ್ಜೊಂಕ್ ಜಾಯ್. ಆಮಿ ಸರ್ವಾಂನಿ ಬಚಾವ್ ಜಾಯ್ ಮ್ಹಣ್ಚೆ ಬಾಪಾಚಿ ಖುಶಿ. (2ಪೆದ್ರು 3:9) ಯೆಮ್ಕೊಂಡಾಕ್ ವಿವಿಧ್ ಸಂಗಿಂಕ್ ಸರ್ ಕೆಲಾಂ. 'ಪಾಲ್ಟಾನಾ ತಸಲೊ ಸಾಸ್ಣಾಚೊ ಉಜೊ' (ಮಾತೆವ್ 5: 22; 13: 42; 9: 43; ಉಗ್ಡಾಪಣ್ 14:11), 'ಭಾಯ್ಲೊ ಕಾಳೊಕ್' (ಮಾತೆವ್ 22:13), 'ರಡ್ಲೆಂ ಆನಿ ವಿಳಾಪಾಚೊ ಜಾಗೊ'. (ಮಾತೆವ್ 25:30) 'ಯೆಮ್ಕೊಂಡಾಚೊ ಉಜೊ' ಮ್ಹಳ್ಯಾರ್, ಇತ್ತಿಂ ವರ್ಸಾಂ ಸಂಸಾರಾಂತ್ ಜಿಯೆವ್ನ್, ಇತ್ತೆ ಆಮ್ಕಾಸ್ ಆಸೊನ್, ನಿಮಾಣೆಂ ಆಪುಣ್ ಸಾಸ್ಣಿಕ್ ದೆವಾಕ್ ಹೊಗ್ಡಾಂವ್ಕ್ ಪಾವ್ಲೆಂ/ಪಾವ್ಲಿಂ ಮ್ಹಳೆಂ ಪಶ್ಚಾತ್ತಾಪಾಚೆಂ ಭೊಗಪ್ಚೆ ತೊ ಉಜೊ.

ಸರ್ಗ್ ಮ್ಹಳ್ಯಾರ್ ಕಿತೆಂ?

ಸರ್ಗ್ ಮ್ಹಳ್ಯಾರ್ ಪರಮೋನ್ನತ್ ಆನಿ ನಿಶ್ಚಿತ್ ಸಂತೊಸಾಚಿ ಏಕ್ ಸ್ಥಿತಿ. ಜಿಂ ಕೋಣ್ ದೆವಾಚ್ಯಾ ಕುರ್ಪೆಂತ್ ವಾ ಪವಿತ್ರ ಸ್ನಾನಾಚ್ಯಾ ನೆಣೆಕಾಯೆಂತ್ ಮರ್ತಾತ್ ಆನಿ ಜಾಂಕಾಂ ಸಂಪೂರ್ಣ್ ಧರಾನ್ ಶುದ್ಧ್ ಕೆಲಾಂ ತಿಂ ಜೆಜು, ಮರಿ, ದೇವ್‌ದುತಾಂ ಆನಿ ಸಾಂತಾಂ-ಭಕ್ತಾಂ ಭೊಂವಾರಿಂ ಎಕ್ವಾಂಯ್ ಜಾತಾತ್. ಥಂಯ್ಸರ್ ತಿಂ ದೆವಾಕ್ ಮುಕಾಮುಕೆಂ ಪಳೆತಾತ್. (1 ಕೊರಿಂಥ್ 13:12) ತಿಂ ದೆವಾಬರಿ. ತಿಂ ಭಾಗೆವಂತ್ ತ್ರಿತ್ವಚ್ಯಾ ಮೊಗಾಂತ್ ಎಕ್ವಟೊನ್ ಜಿಯೆತಾತ್ ಆನಿ ಆಮ್ಚೆಪಾಸತ್ ವಿನತಿ ಕರ್ತಾತ್. ಹಾಕಾ ಅಂತ್ ನಾ ದೆಕುನ್ ಸಾಸ್ಣಾಚೆಂ ಜಿವಿತ್ ಮ್ಹಣ್ತಾತ್. ಪವಿತ್ರ ಪುಸ್ತಕಾಂತ್ ಸರ್ಗಾಕ್ ಸಬಾರ್ ಸಂಗಿಂಕ್ ಸರ್ ಕೆಲಾಂ - ಜಿವಿತ್, ಉಜ್ವಾಡ್, ಶಾಂತಿ, ಲಗ್ನಾಚೊ ಉತ್ಸವ್, ಬಾಪಾಚೆಂ ಘರ್, ಸರ್ಗಿಂಚೆಂ ಚೆರುಜಲೆಮ್ ಇತ್ಯಾದಿ. "ದೊಳ್ಯಾಂನಿ ಪಳೆಂವ್ಕ್ ನಾ, ಕಾನಾಂನಿ ಆಯ್ಕೊಂಕ್ ನಾ, ಮನ್ಯಾಂಚ್ಯಾ ಕಾಳ್ಜಾಂತ್ ರಿಗೊಂಕ್ ನಾ, ಕಿತೆಂ ಸಕ್ಳಡ್ ದೆವಾನ್ ತಯಾರ್ ಕರ್ನ್ ದವರ್ಲಾಂ ಮ್ಹಣ್ ಆಪ್ಣಾಚೊ ಮೋಗ್ ಕರ್ತಲ್ಯಾಂಕ್". (1ಕೊರಿಂಥ್ 2:9) ಹೆಂ ಆಮ್ಚೆ ಸಮ್ಜಣೆಭಾಯ್ಲೆಂ, ಮನ್ಯಾನ್ ಆಟಾಪುಂಕ್ ಜಾಯ್ನಾ ತಸಲೆಂ. (ಕ.ಪ.ದೊ. 1023-1029)

ಕುಡಿಚೆಂ ಪುನರ್ಜಿವಂತ್ಪಣ್ ಮ್ಹಳ್ಯಾರ್ ಕಿತೆಂ?

ಕುಡಿಚೆಂ ಪುನರ್ಜಿವಂತ್ಪಣ್ ಮ್ಹಳ್ಯಾರ್ ಅನಿವಿನಾಶಿ ಅತ್ಮೊ ಮರಾ ಉಪ್ರಾಂತ್ ಶಾಶ್ವಿತ್ ಜಿಯೆತಾ ಮಾತ್ ನ್ಹಯ್, ವಿನಾಶಿ ಕೂಡ್

ಸಯ್ ಜಿವಿತಾಕ್ ಪಾಟಿಂ ಯೆತೆಲಿ. ನಿಮಾಣ್ಯಾ ದಿಸಾ ತಿಂ ಜಿವಂತ್ ಉಟ್ಟೆಲಿಂ. (ಕ.ಪ.ದೊ. 997-1001) ಪುಣ್ ಪುನರ್‌ಜಿವಂತ್ ಕೂಡ್ ಕಶಿ ಆಸ್ತಲಿ? ತಿ ಅತ್ತೀಕ್ ಕೂಡ್ ಮ್ಹಣ್ತಾ ಪವಿತ್ರ್ ಪುಸ್ತಕ್. ಸಾಂ. ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ 15: 35-49 ತೊ ಬರೆಂ ಕರ್ನ್ ವಿವರಿತಾ.

ಪುಲ್ಗತ್ ಮ್ಹಳ್ಳಾರ್ ಕಿಂತೆಂ?

ಜಿಂ ಕೋಣ್ ದೆವಾಚ್ಯೆ ಇಶ್ಟಾಗತೆಂತ್ ಮರ್ತಾತ್ ತಾಣಿಂ ಸಾಸ್ಣಿಕ್ ಸೊಡ್ವಣೆಚಿ ಖಾತ್ರಿ ಆಪ್ಣಾಯ್ಲ್ಯಾ. ಪುಣ್ ಸರ್ಗಿಂಚ್ಯಾ ಸಂತೊಸಾಕ್ ತಾಣಿಂ ಪ್ರವೇಶ್ ಜಾಂವ್ಕ್ ಶುದ್ಧಪಣಾಚಿ ಗರ್ಜ್ ಆಸ್ಚೆ ಸ್ಥಿತೆಕ್ ಪುಲ್ಗತ್ ಮ್ಹಣ್ತಾತ್. (ಕ.ಪ.ದೊ. 1030) ಕುಮ್ಮಾರಾಚ್ಯಾ ಸಂಸ್ಕಾರಾಂತ್ ಆಮ್ಚಿಂ ಪಾತ್ಕಾಂ ಭೊಗ್ತಾತ್ ತರೀ, ನಿತಿವಂತ್ ದೆವಾಮುಕಾರ್ ತ್ಯಾ ಪಾತ್ಕಾಂಖಾತಿರ್ ಆಮಿ ಜೋಡ್ನ್ ಘೆತ್ಲಾ ನಿತಿಚಿ ಶಿಕ್ಯಾ ಆಮಿ ಭೊಗುಂಕ್ ಆಸಾ. ತ್ಯೆ ಸ್ಥಿತೆಕ್ ಪುಲ್ಗತ್ ಮ್ಹಣ್ತಾತ್.

ಪುಲ್ಗತ್ ಹ್ಯಾ ಉತ್ರಾಕ್ ಇಂಗ್ಲಿಶಾಂತ್ Purgatory ಮ್ಹಣ್ತಾತ್. ಹಾಚೊ ಮೂಳ್ ಅರ್ಥ್ purging ಮ್ಹಳ್ಳಾರ್ ನಿತಳ್ ಕರ್ಚೊ. ಪಾತ್ಕಾಂವರ್ವಿಂ ಮ್ಹಳೊ ಜಾಲ್ಲೊ ಅತ್ಲೊ ನಿತಳ್ ಜಾಂವ್ಪಿ ಸ್ಥಿತಿ. ದೇವ್ ಸಂಪೂರ್ಣ್, ಪವಿತ್ರ್ ಆನಿ ಸರ್ಗ್ ಸರ್ವ್ ನಿತಳ್. ಪುಣ್ ಪಾತ್ಕಾಂಚ್ಯಾ ಮ್ಹಳ್ಳಾಸವೆಂ ಆಮಿ ಸರ್ಗಾರ್ ಪವಿತ್ರ್ ದೆವಾಕ್ ಮೆಳೊಂಕ್ ಫಾವೊ ನ್ಹಯ್ ದೆಕುನ್ ಆಮ್ಕಾಂ ನಿತಳ್ ಕರ್ಪಿ ಸ್ಥಿತಿ ಹಿ. ಹಾಂಗಾ ನಿತಳ್ ಜಾಲ್ಯಾ ನಂತರ್ ಸರ್ಗಾಕ್ ವೆಚೆಂ ಭಾಗ್ ಆಮ್ಕಾಂ ಲಾಬ್ತಾ.

ಹೆಂ ಏಕಾ ದಾಖ್ಣ್ಯಾಮುಕಾಂತ್ ಸಮ್ಜೆವ್ಪತ್. ಏಕ್ ಆವಯ್ ಘರ್ ನಿತಳ್ ಕರ್ನ್ ದವರ್ತಾ. ಇಸ್ಕೊಲಾಕ್ ಗೆಲ್ಲಿಂ ಭುರ್ಗಿಂ ಪಾಟಿಂ ಘರಾ ಯೆತಾನಾ ಹಾತ್, ಪಾಂಯ್, ಮುಸ್ತಾಯ್ ಮ್ಹಳೊನ್ ಯೆತಾ ತರ್ ಭುರ್ಗ್ಯಾಕ್ ಶೀದಾ ಘರಾಭಿತರ್ ವಚೊನ್ ಘರ್ ಮ್ಹಳೊಂವ್ಕ್ ಆವಯ್ ಸೊಡಿನಾ. ಬದ್ಲಾಕ್ ಹಾತ್, ಪಾಂಯ್, ತೋಂಡ್ ಧುವ್ನ್ ವಾ ನ್ಹವ್ನ್ ಭಿತರ್ ವಚ್ ಮ್ಹಣ್ತಾ. ಕಿತ್ಯಾಕ್, ಘರ್ ನಿತಳ್ ಆಸಾ. ತಶೆಂಚ್ ಆಮಿಯ್ ಹ್ಯಾ ಸಂಸಾರಾಂತ್ ಯಾತ್ರಿಕ್. ಸಂಸಾರೀ ಪಾತ್ಕಾಂಚೆಂ ಮ್ಹಳೆಂ ಘೆವ್ನ್ ಸರ್ಗ್ ಮ್ಹಳೊಂವ್ಕ್ ಜಾಯ್ನಾ. ದಕುನ್ ಧುವ್ನ್ ನಿತಳ್ ಜಾಲ್ಯಾ ಉಪ್ರಾಂತ್‌ಚ್ ಭಿತರ್ ಸರಜೆ. ಹ್ಯಾ ಖಾತಿರ್ ಆಸ್ಚಿ ನಿತಳ್ ಕರ್ಪಿ ಸ್ಥಿತಿ ಪುಲ್ಗತ್.

ಪವಿತ್ರ್ ಪುಸ್ತಕಾಂತ್ ಹಾಕಾ ಶೀದಾ ರುಜ್ವಾತ್ ದಿಸನಾ ತರೀ “ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾಂ, ಪಯ್ಲ್ಯಾಕ್ ಪಯ್ಲೊ ಫಾರೀಕ್ ಕರಿಸರ್ ಥಂಯ್ಚೊ ತುಂ ಭಾಯ್ರ್ ಸರ್ದೊನಾಯ್” (ಮಾತೆವ್ 5:26) ಹಿಂ ಉತ್ರಾಂ ಪುಲ್ಗತ್ ತಾಳ್ ಪಡ್ತಾತ್ ಮ್ಹಣ್ತಾತ್. ತಶೆಂಚ್, “...ಪವಿತ್ರ್ ಅತ್ಮಾ ವಿರೋಧ್ ಉಲಯ್ತಲ್ಯಾಕ್, ಜಾಂವ್ ಹ್ಯಾ ಸಂಸಾರಾಂತ್, ಜಾಂವ್ ಫುಡ್ಲ್ಯಾ ಸಂಸಾರಾಂತ್ ಭೊಗ್ತಾಣೆಂಚ್ ಮೆಳ್ಳೆನಾ”. (ಮಾತೆವ್ 12:32) ಮ್ಹಳ್ಳಾರ್ ಸಂಸಾರಾಂತ್ಯೀ, ಸರ್ಗಾರ್ಯೀ ಭೊಗ್ತಾಣೆಂ ನಾ ಮ್ಹಣ್ ಜಾಲೆಂ. ಭೊಗ್ತಾಣೆಂ ನಾಸ್ತಾನಾ ಸರ್ಗಾರ್ ಜಾಗೊ ಆಮ್ಕಾಂ ನಾ. ತರ್ ಭೊಗ್ತಾಂಚಿ ಏಕ್ ಸ್ಥಿತಿ ಖಿರಿಚ್ ಆಸಾ ಮ್ಹಳೆಂ ಸತ್ ಹ್ಯೆ ವೊಳಿಂತ್ ಆಟಾಪ್ಲಾಂ ಮ್ಹಣ್ತಾತ್. ತಾಕಾಚ್ ಪುಲ್ಗತ್ ಮ್ಹಣ್ತಾತ್. (2 ಮಕ್ಕ 12:43-46 ವಾಚ್)

ಪುಲ್ಗತ್ ನಿತಳ್ ಜಾಂವ್ಚೆಂ ಮ್ಹಳ್ಳಾರ್ ದೆವಾಥಾವ್ನ್ ಇಲ್ಲಿ ಪಯ್ ಉರ್‌ಲ್ಲಿ ದೂಕ್ ತಾಂಕಾಂ ಧೊಸ್ತಾನಾ ದೆವಾಥಂಯ್ ಏಕ್ ಜಾಯ್ ಮ್ಹಳ್ಳೆ ಆಶಾ ತಾಂಕಾಂ ಆನೀ ಭೊಗ್ತಾ ಆನಿ ಹಿ ಆಶಾ ಕಿತ್ತಿ ಚಡ್ತಾ, ತಿತ್ಲೊ ಸ್ವಾರ್ಥ್ ಸುಟ್ತಾ ಆನಿ ಮೊಗಾಚೊ ಅರ್ಥ್

ಸೈಬರ್ ಇನ್ಸೂರೆನ್ಸಾಚಿ ಗರ್ಜ್ ತುಮ್ಮಾಂ ಆಸಾಗೀ?

(9ವ್ಯಾ ಪಾನಾರ್‌ಥಾವ್ನ್)

‘ಬಾಯಾಮ್, ಡೆಲ್ಲಿಡ್ ಮೋದಿ 15 ಲಕ್ಷ ರುಪಯ್ ಈರೆನಾ ಬ್ಯಾಂಕ್ ಅಕೌಂಟ್‌ಡ್ ಪಾಡುವೆರ್, ಎಕ್ಸೆಂಟ್ OTP ಕೊರ್ಲೆ’ ಮ್ಹಳ್ಳೆಂ ಕಂಯ್. ಸೆವಿನ್ ಬಾಯೆನ್ ಪಂದ್ರಾ ಲಾಕ್ ಆಪ್ಲ್ಯಾ ಅಕೌಂಟಾಂತ್ ಯೆತಾತ್ ಮ್ಹಣ್ ಓಟಿಪಿ ದಿಲ್ಯಾ ಉಪ್ರಾಂತ್ ತಿಚಾ ಬ್ಯಾಂಕ್ ಅಕೌಂಟಾಂತ್ ಆಸ್‌ಲ್ಲೆ 2 ಲಾಕ್ ಮಾಯಗ್! ಹಿಂ ಫಕತ್ ದ್ರಶ್ಯಾಂತಾಂ ಮಾತ್! ತಶೆಂ ಜಾಲ್ಲ್ಯಾನ್ ದುಡ್ಡಾ ವೆವ್ವಾರಾಚ್ಯಾ ಜಾಣ್ಯಾಂ ಪ್ರಕಾರ್ ತುಮ್ಮೆ ಕಡೆ ಕ್ರೆಡಿಟ್/ಡೆಬಿಟ್ ಕಾರ್ಡ್ ಆಸಾಜೆ ಮ್ಹಣ್ ನಾ. ಆಜ್ ಟೆಕ್ನೊಲೊಜಿ ಕಶಿ ಆಸಾ ಮ್ಹಳ್ಳಾರ್ ತುಮ್ಮೊ ಆಂಗ್ಲೊ ದಾಂಬುನ್ ತುಮ್ಮಾಚ್ಯಾ ಬ್ಯಾಂಕಾಂತ್ಲೆಂ ಪಯ್ಲೆ ಘೆವ್ಪತ್. ತಶೆಂ ಜಾಲ್ಲ್ಯಾನ್ ತುಮ್ಮಾಂ ಫಸಂವ್ಚೆ ಮನಿಸ್ ಹ್ಯಾ ಕಾಳಾರ್ ಮಸ್ ಅಸ್ತಾತ್. ಸೈಬರ್ ಇನ್ಸೂರೆನ್ಸ್ ಘೆತ್ಲ್ಯಾರ್ ತುಮ್ಮಾಂ ಹ್ಯಾವಿಶಿಂ ಚಿಂತಾ ಕರಿಜೆ ನಾ ಮ್ಹಣ್ತಾತ್.

ಪುಣ್ ಸೈಬರ್ ಇನ್ಸೂರೆನ್ಸ್ ಹ್ಯಾ ದಿಸಾನಿಂ ಚಲ್ಲ್ಯಾ ಸೈಬರ್ ಅಫ್ರಾದಾಂಕ್ ಪರಿಹಾರ್ ನ್ಹಯ್. ತುಮಿ ಸೈಬರ್ ಇನ್ಸೂರೆನ್ಸ್ ಘೆತ್ಲ್ಯಾರೀ ಫಾಲ್ಯಾಂ ತುಮಿ ತೆಂ ಕ್ಲೇಯ್ ಕರುಂಕ್ ವೆತನಾ ತಾಂತುಂ ಕಸ್ಲಿಂ ಶರ್ತಾಂ ಆಸಾತ್ ಮ್ಹಣ್ ತುಮಿ ಪಯ್ಲೆಂಚ್ ಸಮ್ಜಾಜೆ. ಸೈಬರ್ ಅಫ್ರಾದಾವಿಶಿಂ ತುಮ್ಮಾಂ ಸಂಪೂರ್ಣ್ ಮಾಹತ್ ಆಸೊನ್ ತುಮಿ ಜಾಗ್ರುತ್ ಆಸ್ಚಾರ್ ತುಮ್ಮಾಂ ಭಿಲ್ಕುಲ್ ಸೈಬರ್ ಇನ್ಸೂರೆನ್ಸಾಚಿ ಗರ್ಜ್ ನಾ.

ಸಮ್ಜೆನ್ ದೆವಾಚ್ಯಾ ಮೊಗಾಂತ್ ಏಕ್ ಜಾತಾತ್, ಮ್ಹಳ್ಳಾರ್ ಸರ್ಗ್ ಜೊಡ್ತಾತ್. ಪುಲ್ಗತ್ ಆಸಲ್ಲಿಂ ಸರ್ವಾಂ ಏಕ್ ದೀಸ್ ಸರ್ಗಾರ್ ದೆವಾಚೆಂ ಮುಕಮುಕ್ ಪಳೆತೆಲಿಂ.

ಪುಲ್ಗತ್ತಿಂತ್ಲೆ ಅತ್ಮೆ ಅಸಹಾಯಕ್. ದೆಕುನ್ ಆಮಿ ತಾಂಕಾಂ ಕುಮೊಕ್ ಕರ್ತೆ? ಕಶೆಂ? ಸಂಸಾರಾಂತ್ ಆಸ್ಚಿಂ ಆಮಿ ‘ಯಾತ್ರಿಕ್ ಪವಿತ್ರ್ ಸಭಾ’, ಸರ್ಗಾಕ್ ಗೆಲ್ಲಿಂ ‘ಜಯೆವಂತ್ ಪವಿತ್ರ್‌ಸಭಾ’ ತರ್ ಪುಲ್ಗತ್ತಿಂತ್ ಆಸ್‌ಲ್ಲಿಂ ‘ಕಶ್ಟೊಂಚಿ ಪವಿತ್ರ್‌ಸಭಾ’. ಆಮಿ ಸರ್ವಾಂ ದೆವಾಚೆಂ ಭುರ್ಗಿಂ ಆನಿ ಕ್ರಿಸ್ತಾಚ್ಯೆ ಸಭೆಚಿ ಸಾಂದೆ. ದೆಕುನ್ ಜರ್ ಆಮಿ ಕಶ್ಟತಲ್ಯಾ ಅತ್ಮಾಂಕ್ ಕುಮೊಕ್ ಕರಿನಾಂವ್ ತರ್ ಆನಿ ಕೊಣೆಂ ಕರ್ಪಿ? ತಿಂಯ್ ಆಮ್ಚೆಂಚ್. ಜರ್ ತಿಂ ಸಂಸಾರಾಂತ್ ಆಸ್ತಾನಾ ಕಶ್ಟಲ್ಲಿಂ ಜಾಲ್ಯಾರ್ ತಾಂಚ್ಯೆ ಕುಮ್ಕೆ ಆಮಿ ಧಾಂವ್ತಾಂವ್ ನ್ಹಯ್‌ಗೀ? ಆಮಿಯ್ ಏಕ್ ದೀಸ್ ಪುಲ್ಗತ್ ಪಾಂವ್ಚ್ಯಾ ದಿಸಾ ಆಮ್ಚೆಂಯ್ ಕುಮ್ಕೆ ಕೋಣೀ ಪಾವಜೆ ನ್ಹಯ್‌ಗೀ? ದೆಕುನ್ ಆಮಿ ತಾಂಚಿಖಾತಿರ್ ಮಾಗ್ತೆ, ವಿಶೇಸ್ ಕರುನ್ ಎವ್ಕರಿಸ್ತಾಚ್ಯಾ ಬಲಿದಾನಾ ಮಾರಿಫಾತ್. ತಶೆಂಚ್ ಧಾನ್‌ಧರ್ಮ್ ಕರ್ನ್ ವಾ ತಾಂಚಿಪಾಸತ್ ‘ಶಿಕ್ಯಾಮಾಫಿ’ (ಇಂದುಲ್ಲೆನ್ನಾಂ) ಭೆಟೊವ್ನ್ ವಾ ಪ್ರಾಚಿಂತಾಚ್ಯೊ ಕರ್ಮ್ ಆಧಾರ್‌ಯೀ ತಾಂಕಾಂ ಕುಮೊಕ್ ಕರ್ತೆತಾ. ಪುಣ್ ಸಗ್ಳೆಂ ದೆವಾಚ್ಯಾ ಹಾತಾಖಾಲ್ ಆಸಾ, ತಾಚ್ಯೆ ವ್ಹಡ್ ಕಾಕುಳಿಚೆರ್ ಹೊಂದೊನ್ ಆಸಾ.

ತರ್ ಮರಣ್, ಸಿಮಿಸ್ತ್, ರುಡ್ಡಿ, ಯೆವ್ಕೊಂಡ್, ಸರ್ಗ್, ಪುನರ್‌ಜಿವಂತ್ಪಣ್ ಆನಿ ಪುಲ್ಗತ್ - ಹ್ಯಾ ವಿಶಿಂ ಸಮ್ಜಲ್ಲಿಂ ಆಮಿ ದೆವಾಕ್ ಮಾನ್ಸೊನ್ ಜಿಯೆವ್ಪಾಂ.



ವಾವ್ರಾಢಛಾರ್ ಸ್ತ್ರೀ-ದಾದ್ಲ್ಯಾಢದೆಂ ಸಢಾಸಢ್ಪಣ್



ನೊಲಟ ಸಲ್ಗುನ್ಢಾ,
ಬೆಂಗ್ಲೂರ್

ಸಗ್ಳೊ ಸಂಸಾರ್ ಆಢುನಿಕ್ ರಿತಿ-ರಿವಾಜೆಂನಿ ಬದ್ಲುನ್ ಆಸಾ ತಶೆಂಚ್ ಪ್ರಗತಿಪರ್ ಚಿಂತ್ಪಾನ್ ಮುಕಾರ್ ವಚೊನ್ ಆಸಾ. ಶಿಕಪ್, ಕಾಮ್, ಸ್ಪರ್ಧೆ, ಖೆಳ್ ಇತ್ಯಾದಿ ವಿಶಯಾಂನಿ ಚಲೆ ಆನಿ ಚಲಿಯೊ ಸಢಾನ್ ರಿತಿರ್ ವಾಂಟೊ ಘೆತಾತ್. ವಾವ್ರಾ ಶೆತಾಂತ್ ಸ್ತ್ರೀಯೊ ಆನಿ ದಾದ್ಲೆ ಎಕೆಚ್ ರಿತಿನ್ ಜವಾಬ್ದಾರೆಚೆಂ ಕಾಮ್ ವಾ ಹುದ್ದೊ ಸಜೊವ್ನ್ ಆಸಾತ್. ತರಿಕೀ ಭಾಯ್ಲಾನ್ ಜೆರಾಲ್ ರಿತಿನ್ ದಿಸ್ಚೆಂ ಹೆಂ ಸಢಾಸಢ್ಪಣ್, ನೀಜ್ ಜಾವ್ನ್ ವಾವ್ರಾಢಛಾರ್(ಜ್ಯಾರಿಯೆಂತ್) ಚಾಲ್ತೆರ್ ಆಸಾಗೀ ಮ್ಹಳ್ಳೆಂ ಸವಾಲ್. ಹಾಚೆಸಂಗಿ ಪಯ್ಲೆಂಚ್ಯಾ ಕಾಳಾಕ್ ಸರ್ ಕೆಲ್ಯಾರ್ ಆಢುನಿಕ್ ಶತಮಾನಾಂತ್ ಸ್ತ್ರೀಯೊ ಸಕ್ರಿಯ್ ಜಾವ್ನ್ ವಾವ್ರಾ ಶೆತಾಂತ್ ವಾಂಟೊ ಘೆತಾತ್. ಉಂಚ್ಚೆ ಶಿಕಪ್ ಜೊಡುನ್, ಥೊಡ್ಯೊ ಸ್ತ್ರೀಯೊ ಬರ್ಯಾ ಹುದ್ದಾರ್ ಆಸಾತ್. ಬರಿ ಸಢಾಜ್ ಸೆವಾ ಕರ್ತಾತ್, ಸ್ವಂತ್ ಉದ್ಯಮ್ ಚಲೊವ್ನ್ ಆಸಾತ್, ಗಾಡಿಯೊ ಚಲಯ್ತಾತ್, ಬಸ್ ಕಂಡಕ್ಟರ್, ಡ್ರೈವರ್, ಡೆಲಿವರಿ Girl ಇತ್ಯಾದಿ ಜಾವ್ನ್ ತಿ ತಾಂಚೊ ವಾವ್ರ್ ದೀವ್ನ್ ಆಸಾತ್. ಪುಣ್ ಹೆಂ ಸಗ್ಳೆಂ ಕಿತ್ಲ್ಯಾ ಮಾಪಾನ್ ಜಾತಾ ಮ್ಹಳ್ಳೆಂ ಬೊವ್ರಾ ಸಕ್ಡಾಂಕ್ಯೀ ಕಳಿತ್ ಆಸಾ.

ಹರೈಕ್ ಮನಿಸ್ ಸಂಸಾರಾಂತ್ ಜಿಯೆತಾನಾ ಸುಖಾ ಸಂತೊಸಾನ್ ಆಸೊಂಕ್ ಪೆಚಾಡ್ತಾ. ಆಪ್ಲ್ಯಾ ಶಿಕ್ವಾಕ್ ವಾ ಆಪ್ಲೆ ಸಾಮರ್ಥ್ಯಕ್ ಫಾವೊ ಜಾಲ್ಲೊ ಹುದ್ದೊ ಕಾಣ್ವೆವ್ನ್ ಆನಿ ಜೀವನಾಂತ್ ಯಶಸ್ವಿ ಜಾಂವ್ಕ್ ಖುಶಿ ವ್ಹರ್ತಾ. ಹೈ ದಿಶೆನ್ ಸ್ತ್ರೀಯೊಯ್ ಹ್ಯಾಚ್‌ಪರಿಂ ಚಿಂತ್ಪಾತ್ ಆನಿ ಹ್ಯಾ ದಿಶಿಂ ತಾಂಚಿಂ ಮೆಟಾಂ ಕಾಡ್ನ್ ಆಸಾತ್ ತರೀ, ಹೈ ಸಢಾಜೆಚ್ಯೊ ನಿರ್ಬಂದ್, ತಾಚೆ ಚಿಂತಪ್ ಆನಿ ಸ್ತ್ರೀಯಾಂಚ್ಯಾ ಭೊಂವ್ಡಣಿ ಉಬಾರ್‌ಲ್ಲೆ ವ್ಹಡ್ ದೊರೆ ಕೊಸ್ತಾವ್ನ್ ಫಾಲ್ಸ್ ಫುಡೆಂ ಸರೊಂಕ್ ತ್ಯೊ ಪೆಚಾಡ್ನ್ ಆಸಾತ್. ಹೆಂ ಕಾಮ್ ಬೊವ್ ಕಶ್ಟಾಂಚೆಂ ಜಾಲಾಂ. ಸ್ತ್ರೀಯಾಂಚೊ ವಿಶಯ್ ಎಕೆ ರಿತಿನ್ ಜಾಲ್ಯಾರ್, ಆತಾಂಚ್ಯಾ ಪ್ರಗತಿಪರ್ ಸಢಾಜೆಂತ್ ತ್ರತೀಯ್ ಲಿಂಗ್ ಹಾಂಕಾಯ್ ಮಾನ್ ದಿಂವ್ಚೆವಿಶಿಂ, ತಾಂಕಾಂಯ್ ಶಿಕಪ್ ಆನಿ ಕಾಮ್ ದಿಂವ್ಚೆವಿಶಿಂ ಸುಧಾರಾಣಾಚಿಂ ಮೆಟಾಂ ಚಲೊನ್‌ಚ್ ಆಸಾತ್. ಪುಣ್ ಕಿತ್ಲ್ಯಾ ಮಾಪಾನ್ ಹೆಂ ಯಶಸ್ವಿ ಜಾಲಾಂ? ಆಜ್ ಕಿತ್ಲ್ಯಾ ಕಂಪೆನಿಂತ್

ತೃತೀಯ ಲಿಂಗಾಚ್ಯಾಕ್ ಕಾಮ್ ದಿಲಾಂ? ಆಮ್ಚೆಂ ಚಿಂತಪ್ ತಾಂಚೆವಿಶಿಂ ಖಿಂಯ್ಚೊ ರಿತಿರ್ ಆಸಾ? ಹ್ಯಾ ಸವಾಲಾಂಕ್ ಜಾಪಿ ಸೊಧುಂಕ್ ಕಾಂಯ್ ಕಶ್ ನಾಂತ್. ಕಿತ್ಯಾಕ್ ಹಿ ವಾಸ್ತವಿಕತಾ. ಪುಣ್ ಹ್ಯಾ ವಿಶಿಂ ಚಡ್ ಹಾಂಗಾ ಬರೊಂವ್ಕ್ ವಚನಾ, ಕಿತ್ಯಾಕ್ ಮ್ಹಳ್ಯಾರ್ ಸ್ತ್ರೀಯೊ ಆನಿ ದಾದ್ಲ್ಯಾಂಮದೆಂ ಸಮಾಸಮ್‌ಪಣ್ ನಾ ತರ್ ತಿಸ್ತ್ಯಾ ಜಾತಿಂವಿಶಿಂ ಗುಮಾನ್ ದೀಂವ್ಕ್ ಆನಿ ಕಿಲ್ಲಿಂ ವರಾಂ ಜಾಯ್ ಪಡ್ತಿತ್ ಮ್ಹಣ್ ಸಾಂಗೊಂಕ್ ಅಸಾಧ್.

ಸ್ತ್ರೀಯಾಂಚ್ಯಾ ವಿಶಯಾಕ್ ಯೆಂವ್ಚೆಂ ತರ್, ಆದಿಂಮಾಗಾಥಾವ್ನ್ ಸ್ತ್ರೀಯೊ ಮ್ಹಳ್ಯಾರ್ ಘರ್ದೆಂ ಕಾಮ್ ಕರ್ನ್, ಕುಟಮ್ ಸಾಂಬಾಳುಂಕ್ ಮಾತ್ ಸೀಮಿತ್ ಮ್ಹಳ್ಯೆಂ ಚಿಂತಪ್ ಆಮ್ಚೆ ಸಮಾಜೆಚೆಂ. ಹೆಂ ಚಿಂತಪ್ ಬೊವ್ಯಾ ಭುರ್ಗ್ಯಾಪಣಾರ್ ಥಾವ್ನ್‌ಚ್ ಘಟ್ ಜಾತಾ. ಹೈ ದಿಶೆನ್ policy makers ಆನಿ ರಾಜಕಾರಿಣಿ Celebrities ದಾದ್ಲ್ಯಾ ಆನಿ ಸ್ತ್ರೀಯಾಂಮದ್ಲ್ಯಾ ಸಮಾಸಮ್‌ಪಣಾವಿಶ್ಯಾಂತ್ ಜಾಗಾರಣ್ ದೀವ್ನ್ ಆಸಾತ್. ತಿತ್ಲೆಂ ಮಾತ್ ನ್ಹಯ್, ಥೊಡಿಂ ರಿತಿ-ನಿಯಮಾಂಯ್ ರಚ್ಚಾಂತ್. ಪುಣ್ ಹೆಂ ಕಿತ್ಯಾ ಮಾಪಾನ್ ತಾಂಚ್ಯಾಚ್ ವಾವ್ರಾಥಳಾರ್ ಜ್ಯಾರಿ ಆಸಾ ಮ್ಹಳ್ಯೆಂ ಆಮಿ ಸರ್ವಾಂ ಜಣಾಂವ್. ಏಕ್ ಸ್ತ್ರೀ ಖಿಂಯ್ಚೊ ಶೆತಾಂತ್, ಖಿಂಯ್ಚೊಯ್ ಉಂಚ್ಲ್ಯಾ ಹುದ್ದಾರ್ ಆಸ್ಲಾರೀ, ತಿಚಿ ಪ್ರಾಥಮಿಕ್ ಜವಾಬ್ದಾರಿ ಕುಟಮ್ ಆನಿ ಘರ್ದಾದಾರ್ ಸಾಂಬಾಳ್ಪಿ ಆನಿ ರಾಂದಪ್ ಕರ್ಪಿ ಮ್ಹಳ್ಯೆಂ ಚಿಂತಪ್ ತಿಚ್ಯಾಚ್ ಕುಟ್ಮಾಚೆ ಆನಿ ತಿ ಜಿಯೆಂವ್ಚೊ ಭೊಂವಾರಾಚೆಂ ಜಾವ್ನಾಸ್ತಾ. ದಾಖ್ಲ್ಯಾಕ್ ಸಾಂಗ್ಲೆಂ ತರ್, ಏಕ್ ಹೀರೋಯಿನ್ ಕಾಜಾರ್ ಜಾಲಿ ತರ್, ಮಾಗಿರ್ ಫಿಲ್ಮಾಂತ್ ತಿಕಾ ಆವ್ಕಾಸ್ ಭಾರಿ ಉಣ್. (ಗರ್ಬೆಸ್ತ್ ಸ್ತ್ರೀಯಾಂಕ್ ಫಿಲ್ಮಾಕ್ ಘೆನಾಂತ್) ಗರ್ಬೆಸ್ತ್ ಜಾಲ್ಯಾರ್ ತಾಂಕಾಂ ಫಿಲ್ಮಾಂಥಾವ್ನ್ ವಾ ತಿಚ್ಯಾ ಪಾತ್ರಾಥಾವ್ನ್ ಸುಟ್ಕಾ ದಿತಾತ್. ಹೆಂ ಕಿತ್ಯಾಕ್? ಮನ್ಶಾಂಚೆಂ ಚಿಂತಪ್ ಹ್ಯಾಪರಿಂ ಕಿತ್ಯಾಕ್ ಘುಂವ್ತಾ? ಜೆದ್ವಾಂ ಹ್ಯಾ ಸಂಸಾರಾಂತ್ ಫಕತ್ ದಾದ್ಲ್ಯೊ, ಸ್ತ್ರೀ ಆನಿ ತೃತೀಯ ಲಿಂಗ್ ಮ್ಹಳ್ಯೆ ಮಾತ್ ತೀನ್ ಥರ್ ಆಸ್ತಾನಾ ಸ್ತ್ರೀಯೆಥಂಯ್ ಹೆಂ ಸಹಜ್ ಮ್ಹಳ್ಯೆಂ ಕಿತ್ಯಾಕ್ ಸಮ್ಜನಾಂತ್? ದಾದ್ಲ್ಯಾಬರಿಚ್ ಹರೈಕಾ ವೆಳಾರ್ ಎಕ್‌ಚ್ ಲೇಕ್ ಆಸಜೆ ಮ್ಹಳ್ಯೆಂ ಚಿಂತಪ್ ತರೀ ಕಿತ್ಯಾಕ್?

2020 ವ್ಯಾ ವರ್ದಾಚ್ಯಾ Global Gender gap report ಪ್ರಕಾರ್ ಅಖ್ಯಾ ಸಂಸಾರಾಂತ್ ದಾದ್ಲ್ಯಾ ಆನಿ ಸ್ತ್ರೀಯೆಚ್ಯಾ ಸಮಾಸಮ್‌ಪಣಾಕ್ ಸಾಧಾರಣ್ ಶೆಂಭೂರ್(100) ವರಾಂ ಲಾಗಿತ್ ಮ್ಹಣ್ ವರ್ದಿ ಕೆಲ್ಯಾ ಆನಿ ಹಿ ವರ್ದಿ ಸರ್ವ್ ರಾಶ್ಟ್ರಾಂಕ್, ತಾಂಚ್ಯಾ ಸರ್ಕಾರಾಂಕ್, NGOಂಕ್, ಇನ್ವೆಸ್ಟರಾಂಕ್ ತಶೆಂಚ್ ಸಂಘಟನಾಂಕ್ ಆನಿ ಕಂಪೆನಿಂಕ್ ಹೈ ದಿಶೆನ್ ಘಡ್ತಿಂ ಮೆಟಾ ಕಾಡುಂಕ್ ಆನಿ ಮಹತ್ವಾಚಿಂ ಯೋಜನಾಂ ಜ್ಯಾರಿ ಕರುಂಕ್ Shock treatment ದಿಲ್ಲೆಬರಿ ಜಾಲ್ಯಾ. ಹಾಚೆಸಂಗಿ ಭಾರತ್ ದೇಶ್ 153 ದೆಶಾಂಪಯ್ಕಿ 112 ವ್ಯಾ ಸ್ಥಾನಾರ್ ಆಸಾ ಮ್ಹಳ್ಯೆ ವರ್ದಿ 2020 ವ್ಯಾ ವಾರ್ಡೆಕ್ Gender gap index-ಂತ್ ಫಾಯ್ನ್ ಜಾಲ್ಯಾ. 2021 ವ್ಯಾ ವರ್ದಾ ಭಾರತ್ 156 ದೆಶಾಂಪಯ್ಕಿ 140 ವ್ಯಾ ಸ್ಥಾನಾರ್ ಆಸ್ಲೆಂ ಆನಿ ಹ್ಯಾ ದಿಸಾಂನಿ ಫಾಯ್ನ್ ಜಾಲ್ಲ್ಯಾ 2022 ವ್ಯಾ ವರ್ದಾಚೆ ವರ್ದೆಂತ್ ಭಾರತ್ 146 ದೆಶಾಂಪಯ್ಕಿ 135 ವ್ಯಾ ಸ್ಥಾನಾರ್ ಪಾವ್ಲಾಂ. ಹಿ ಏಕ್ ಸಮಾಧಾನಾಚಿ ಗಜಾಲ್, ಕಿತ್ಯಾಕ್ ಮ್ಹಳ್ಯಾರ್ ಆಮ್ಚೊ ದೇಶ್ ಹ್ಯಾ ವಿಶಯಾಚೆರ್ ಸುಧೊನ್ ಆಸಾ ತರೀ ಆನೀ ಸಬಾರ್ ವರಾಂಚಿ ಮ್ಹಿನತ್ ಗರ್ಜ್ ಆಸಾ - ಸಂಪೂರ್ಣ ರಿತಿನ್ ನಾಸಮಾಸಮ್‌ಪಣ್ ಉಣೆಂ ಕರುಂಕ್ ವಾ ನಪಂಯ್ಚ್ ಕರುಂಕ್.

ಹೈ ಬದ್ಲಾವಣೆಕ್ ಸಬಾರ್ ಕಾರಣಾಂ ಆಸಾತ್. ದಾಖ್ಲ್ಯಾಕ್ ಸಾಂಗ್ಲೆಂ ತರ್, ಆಮ್ಚೊ ಘರಾಂನಿ ಕುಲಿ ಕಾಮಾಕ್ ಯೆಂವ್ಚೊ ಆಳಾಂಕ್ ಆಮಿ ಖಿಂಯ್ಚೊ ರಿತಿರ್ ಮಜೂರಿ ದಿತಾಂವ್? ತಾಂತುಂ ದಾದ್ಲೆ ಆನಿ ಸ್ತ್ರೀಯೊ ಆಸಾತ್ ಜಾಲ್ಯಾರ್ ದಾದ್ಲ್ಯಾಂಕ್ ಚಡ್ ಪಾಗ್ ಆನಿ ಬಾಯ್ಲ ಮನ್ಶಾಂಕ್ ಉಣೊ ಪಾಗ್ ಮ್ಹಣ್ ನಿರ್ಧಾರ್ ಜಾವ್ನ್ ಜಾತಾ. ಬಾಯ್ಲ ಮನ್ಶಾಂಚೆಂ ಕಾಮ್ ಆನಿ ದಾದ್ಲ್ಯಾ ಮನ್ಶಾಂಚೆಂ ಕಾಮ್ ಮ್ಹಣೊನ್ ಪಯ್ಲೆಂಚ್ ವಾಂಟೆ ಕರ್ನ್ ಜಾತಾ. ತರ್ ದಾದ್ಲ್ಯಾ ಆನಿ ಸ್ತ್ರೀಯೆನ್ ಕರ್ಪಿ ಕಾಮಾಚಿ ಆವ್ಲಿ ಎಕ್‌ಚ್ ಆಸ್ಲಾರೀ ಪಾಗಾಂತ್ ಕಿತ್ಯಾಕ್ ಫರಕ್? ಸ್ತ್ರೀಯಾಂಕ್ ದಾದ್ಲ್ಯಾಂಚೆಂ ಕಾಮ್ ಕರುಂಕ್ ಜಾಯ್ನಾ ಮ್ಹಣೊನ್ ನಾ, ತರೀ ತಾಂಕಾಂ ಏಕ್ ಆವ್ಕಾಸ್ ನಾ. ದುಸ್ರೆಂ, ತಿಣೆಂ ಕಾಮ್ ಕೆಲ್ಯಾರೀ ಸಮಾನ್ ಪಾಗ್ ನಾ. ಜರ್ ತರ್ ಆಮ್ಚೊ ಘರಾಭೊಂವ್ಣೆ ಅಶೆಂ ತರ್ ಉರಲ್ಲೆಕಡೆ ಕಶೆಂ ಮ್ಹಳ್ಯೆಂ ಏಕ್ ಸವಾಲ್. ಕಂಪೆನಿಂತ್ ಕಾಮ್ ಕರ್ಪಾ ಸ್ತ್ರೀಯಾಂಕ್ ದುಸ್ರ್ಯಾ ತರಾಚಿ ತಫಾವತ್. ಏಕ್ promotion ದೀಂವ್ಕ್ ಪಾಟಿಂ-ಫುಡೆಂ ಕರ್ಪೆಂ, ಸ್ತ್ರೀಯಾಂಥಂಯ್ ಅನುಚಿತ್ ವರ್ತನ್ ದಾಕೊಂವ್ಚೆಂ, ಗರ್ಬೆಸ್ತ್ ಸ್ತ್ರೀಯಾಂಕ್ ಕಾಮ್ ಕರುಂಕ್ ಜಾಯ್ನಾ ಮ್ಹಳ್ಯಾ ಚಿಂತಪ್ನ್ ತಾಂಕಾಂ ಕಾಮಾಥಾವ್ನ್‌ಚ್ ಕಾಡ್ಲೆಂ ಅಶೆಂ. ಎಕೆ ಸ್ತ್ರೀಯೆಚೆಂ ಗರ್ಬೆಸ್ತ್‌ಪಣ್. ಹೈ ಸಮಾಜೆಕ್ ಆನಿ ರಾಶ್ಟ್ರಾಕ್ ಎಕೆ ಪ್ರಜೆಕ್, ಎಕಾ productive human resource-ಕ್ ಜಲ್ಮ್ ದಿಂವ್ಚೆಂ ಮ್ಹಳ್ಯೆಂ ಧಾಕ್ಲೆಂ ಚಿಂತಪ್‌ಯೀ ಮನ್ಶಾಲಾಗಿಂ ನಾ. ಗರ್ಬೆಸ್ತ್ ಆಸ್ತಾನಾ ತಿಕಾ ಚಡ್ ಕಾಮ್ ಕರುಂಕ್ ಜಾಯ್ನಾ, ತಿಚ್ಯೆ ಭಲ್ಕಾಯೆಚಿ ಜವಾಬ್ದಾರಿ ತೈ ಕಂಪೆನಿಚಿ ಜಾತಾ ಮಾತ್ ನ್ಹಯ್, ತಿಕಾ ಜಾಯ್ ಆಸ್ಲಿ ವೆವಸ್ತಾ ಎಕೆ ಕಂಪೆನಿನ್ ಕರಿಜೆ ಮ್ಹಳ್ಯೆಂ ಸಾದೆಂ ಜ್ಞಾನ್ ಆನೀಕೀ ಯೇಂವ್ಕ್ ನಾ ಮ್ಹಳ್ಯೆಂ ವಿಪರ್ಯಾಸ್. ಜರ್ ಸ್ತ್ರೀ ರಚ್ಪಿಚ್ಯಾ ಕಾಮಾಂತ್ ವಾಂಟೊ ಘೆನಾ ತರ್, ಆನಿ ಬರೈ ಭಲಾಯ್ಕೆವಂತ್ ಭುರ್ಗ್ಯಾಕ್ ಜಲ್ಮ್ ದೀನಾ ತರ್ ತಿಕಾ, ತಿಚ್ಯಾ ಕುಟ್ಮಾಕ್, ಸಮಾಜೆಕ್ ಆನಿ ಸಗ್ಳ್ಯಾ ರಾಶ್ಟ್ರಾಕ್ ಕಿತೆಂ ನಶ್ಪ್ ಜಾತಾ ಮ್ಹಣ್ ಲೊಕಾಕ್ ಕಳಿತಾಚ್ ನಾ ಮ್ಹಳ್ಯೆಬರಿ ಭೊಗ್ತಾ. ಹರೈಕ್ ಮನಿಸ್ ರಾಶ್ಟ್ರಾಚಿ ಆಸ್ತ್, ಇತ್ಲೆಂ ಮಾತ್ ನ್ಹಯ್, ಕಾಮಾಥಳಾರ್ ಸ್ತ್ರೀಯಾಂಕ್ ಲಂಯ್ಗಿಕ್ ಶೋಶಣ್ ಕರ್ಪೆಂ, ತಾಂಕಾಂ promotion ಖಾತಿರ್ ವಾ ತಾಂಚೆ ಉದ್ಧರತೆಕ್ ವಾವುಂಚ್ಯಾಕೀ ಚಡ್, ತಾಂಕಾಂ ಶಾತಿ ಆಸ್ಲಾರೀ, ಸಂಪೂರ್ಣ ರಿತಿನ್ ತಾಂಚಿ ಶಾತಿ ದಾಕೊವ್ನ್ ಕಾಮ್ ಕೆಲ್ಯಾರೀ promotion ವಾ ಕಿತೆಂಯ್ ವಿಚಾರ್ತಾನಾ ತಾಂಕಾಂ ಲಂಯ್ಗಿಕೆಕ್ ವಾ ಲಂಯ್ಗಿಕ್ ಶೋಶಣಾಕ್ ವೊಳಗ್ ಕರ್ಪೆಂ ಆನಿ ತಶೆಂ ಕೆಲ್ಯಾರ್ ಮಾತ್ ಪ್ರೊಮೋಶನ್ ದಿತಾಂ ಮ್ಹಣ್ ಭಾಸೊಂವ್ಚೆಂ ಇತ್ಯಾದಿ ಚಲೊನ್ ಆಸಾ. ಲಂಯ್ಗಿಕ್ ಶೋಶಣ್ ಆನಿ ನಾಸಮಾಸಮ್‌ಪಣ್ ಎಕಾಮೆಕಾ ಲಿಂಕ್(Link) ಜಾವ್ನಾಸ್ತಾ. ಖಿಂಯ್ಚೆ ಲಂಯ್ಗಿಕ್ ಶೋಶಣ್ ಆಸಾ, ಥಂಯ್ಚೆ ನಾಸಮಾಸಮ್‌ಪಣ್ ಆಸ್ತಾ. ಜಾಂವ್ಕ್ ಪುರೊ ಲಂಯ್ಗಿಕ್ ಶೋಶಣ್ ವಾ ನಾಸಮಾಸಮ್‌ಪಣ್. ಪುಣ್ ಹೊ ಸಮಸ್ಲೊ ಚಾಲ್ತೆರ್ ಆಸಾ. ಶಿಕ್ವಾಂಕ್, ಅಶಿಕ್ವಾಂಕ್, ಲ್ಹಾನ್ ಹುದ್ದೊ ವಾ ವ್ಹಡ್ ಹುದ್ದೊ ಕಿತೆಂಯ್ ಆಸ್ಲಾರೀ ಹೈ ರಿತಿಚೊ ಭೊಂವಾರ್ ಮಾನಸಿಕ್ ಶಾಂತಿ ಭಿಗ್ಡಾಯ್ತಾ.

ಪಾಟ್ಲ್ಯಾ ದಶಕಾಂನಿ ಸಬಾರ್ ವೃತ್ತಿ ಶೆತಾಂನಿ ಹ್ಯಾ ವಿಶ್ಯಾಂಕ್ ಗುಮಾನ್ ದಿಲಾ ಆನಿ ತಸಲ್ಯಾ ಸಂಗಿಂಕ್ ಖಾಡುಂ ಘಾಲುಂಕ್ ಪಳೆಲಾಂ ಮಾತ್ ನ್ಹಯ್, ಸರ್ಕಾರಾಂನಿಯ್ ಹಾಚೆವಿಶಿಂ ಮೆತರ್ಪಣ್ ಘೆಲ್ಲಾಂ. ಹ್ಯಾ ಖಾತಿರ್ ಕಂಪೆನ್ಸೊ ತಾಂಚ್ಯಾ ವಾವ್ರಾಡ್ಯಾಂಕ್ ಸ್ತ್ರೀಯೆಚೆ ಭದ್ರತೆವಿಶಿಂ ಆನಿ ಸಮಾಸಮ್‌ಪಣಾವಿಶಿಂ ಜೊಕ್ತಿ

ಮಾಹೆತ್ ದೀವ್ನ್, ಟ್ರೇಯಿಂಗ್ ದೀವ್ನ್ ತಾಂಚಿ ಪರೀಕ್ಷಾ ಕರ್ನ್ (Assessment certificate) ದಿತಾತ್. ಪುಣ್ ಫುಡೆಂ ಹೆಂ ಕಿತ್ಲಾ ಮಾಪಾನ್ ಪಾಳ್ತಾತ್ ಮ್ಹಣೊನ್ ಸಾಂಗೊಂಕ್ ಜಾಯ್ನಾ. ಟ್ರೇಯಿಂಗ್ ಆನಿ ಸೆರ್ಟಿಫಿಕೇಟ್ ಏಕ್ ಖಡ್ಗಾಯ್ Formality ಮ್ಹಣ್ ನಾಂವಾತೆಕೇದ್ ಕೆಲ್ಯಾರ್ ಪಾವನಾ, ಬಗಾರ್ ವಿಶಯ್ ಸಮ್ಜೊನ್, ಅರ್ಥ್ ಕರ್ನ್ ಚಾಲ್ತ್ಯಾ ಜಿವಿತಾಂತ್, ವಾವ್ರಾಥಳಾರ್ ಪಾಳ್ಕಾರ್ ಮಾತ್ ಬದ್ಲಾವಣ್ ಹಾಡ್ತಾ.

ಹೈ ಬದ್ಲಾವಣೆಕ್ ಫಕತ್ ದಾದ್ಲ್ಯಾಂಚೊ ಪಾತ್ರ್ ನ್ಹಯ್, ಬಗಾರ್ ಸ್ತ್ರಿಯಾಂಚೊ ಪಾತ್ರ್ಯಾ ಪ್ರಮುಕ್ ಜಾವ್ನಾ. ಸ್ತ್ರಿಯಾಂನಿ ತಾಂಚೆಸಕ್ತಿಂ ತಿ ಅಬಲ್ ಮ್ಹಳ್ಳಿ ಚಿಂತಪ್ ಸೊಡಿಜೆ. ಹೆಂ ಕಾಮ್ ಆಪ್ಲಾಧಾವ್ನ್ ಅಸಾಧ್ ಮ್ಹಳ್ಳಾ ಮನೋಭಾವಾಧಾವ್ನ್ ಭಾಯ್ರ್ ಯೇಜೆ. ಹಾಂವೆಂ ತೆಂ ಕಾಮ್ ಕೆಲ್ಯಾರ್ ಲೋಕ್ ಕಿತೆಂ ಮ್ಹಣ್ತಾ ಮ್ಹಳ್ಳಿವಿಶಿಂ ಗುಮಾನ್ ದೀನಾಸ್ತಾನಾ, ಹಾಂವೆಂ ಹೆಂ ಕಾಮ್ ಕಶೆಂ ಬರ್ಯಾ ತರಾನ್ ಕರ್ಚೆಂ ಮ್ಹಳ್ಳಿವಿಶಿಂ ಚಿಂತಪ್ ಆಟಯ್ತೆ. ಹಾಕಾ ಜಾಯ್ ಜಾಲ್ಲೊ ಪಾಟಿಂಚೊ ಕುಟ್ಮಾದಾರಾಂನಿ ದೀಂವ್ಕ್ ಜಾಯ್. ಫಿರ್ಗಜೆಂತ್ ವಾಡ್ಲಾಂನಿ ಹ್ಯಾ ವಿಶಿಂ ಚರ್ಚಾ ಜಾಯ್. ಎದೊಳ್ ಆಸ್‌ಲ್ಲಾಚ್ಯಾಕೇ ಚಡ್ ಬಳಾಧಿಕ್ ಕಾನೂನ್ ಆಸಜೆ ಆನಿ ಹಿ ಪಾಳ್ವಿ ಜವಾಬ್ದಾರಿ ದೀವ್ನ್ ತಾಕಾ ನೇಮಕ್ ಕೆಲ್ಲೊ ವೆಕ್ತಿ ತೆಂ ಬರ್ಯಾ ಪಾಳ್ವಾ ಮ್ಹಳ್ಳಿ ಖಾತ್ರಿ ಕರಿಜೆ. ಹೆಂ ತಿಕ್ತೆಂ ಕಶ್ಟಾಂಚೆಂ ಜಾತಾ ತರೀ, ಜೊಕ್ಲಾ ಮಾಪಾನ್ ಜ್ಯಾರಿಯೆಕ್ ಹಾಡ್ಚಾಕ್ ಸರ್ವಾಂಕ್ ಪ್ರಯತ್ನ್ ಕರ್ತಾ.

ಸಂಸಾರ್ ಆನಿ ಆಮ್ಚೊ ದೇಶ್ ಆನಿ ಆಮ್ಚಿ ಸಮಾಜ್ ಹ್ಯಾ ವಿಶಿಂ ಮುಕೇಲ್ಪಣ್ ಘೆವ್ನ್ ಸುಧಾರಣ್ ಹಾಡುಂಕ್ ಪ್ರಯತ್ನ್ ಕರ್ನ್ ಆಸಾತ್. ತರೀ ಸಬಾರ್ ಮಯ್ಲಾಂ ಆಮಿ ಚಲೊಂಕ್ ಆಸಾ - ಆಮ್ಚೆಂ ಹೆಂ ಕಾಮ್ ಆನಿ ಧೈರ್ಯ್ ಜ್ಯಾರಿ ಜಾಂವ್ಕ್. ಸರ್ವ್ ಲೋಕಾನ್, ಪ್ರತ್ಯೇಕ್ ಥರಾನ್ ದಾದ್ಲ್ಯಾಂನಿ ಸ್ತ್ರಿಯಾಂಕ್ ಸಮಾನ್ ಮ್ಹಣ್ ಅರ್ಥ್ ಕರ್ನ್, ತ್ಯಾ ಪರ್ಮಾಣೆಂ ಜಿಯೆಂವ್ಚೆಂ ಹ್ಯಾ ದಿಶೆನ್ ಪಯ್ಲೆಂ ಮೇಟ್ ಜಾವ್ನಾ. ಹಿ ಸಮ್ಜಣಿ ಆನಿ ಹೆಂ ಚಿಂತಪ್ ಆಪ್ಲ್ಯಾ ಸ್ವಂತ್ ಘರಾಂತ್ ಆನಿ ಕುಟ್ಮಾಂತ್ ಉಬ್ಜಲ್ಯಾರ್ ಆನಿ ತ್ಯಾ ಪರ್ಮಾಣೆಂ ಘರಾಂತ್ ಜಿಯೆಲ್ಯಾರ್ ಮಾತ್ ಹರೈಕ್ ಮನಿಸ್ ಆನಿ ತಾಂಚೆಂ ಚಿಂತಪ್ ಭುರ್ಗ್ಯಾಧಾವ್ನ್ ವ್ಹಡಾ ಮ್ಹಣಿಸ್ ಬದ್ಲುಂಕ್ ಸಾಧ್ ಜಾತಾ. ನಾ ತರ್ ಆಮ್ಚಿಂ ಭುರ್ಗಿಂ ಹೆಂಚ್ ಮುಂದರುನ್ ವ್ಹರುಂಕ್ ಆಸಾತ್ ಆನಿ ತಿಂ 'ಮಾಮ್ನಿಚೆಂ ಕಾಮ್ ಒಫಿಸಾಕ್ ವೆಚೆಂ ಆನಿ ಘರಾ ಯೇವ್ನ್ ರಾಂದ್ಚೆಂ, ಡಾಡಾಚೆಂ ಕಾಮ್ ಒಫಿಸಾಕ್ ವೆಚೆಂ ಆನಿ ಘರಾ ಯೇವ್ನ್ ಪೇಪರ್ ವಾಚ್ಚೆಂ, ಟಿವಿ ಪಳೆಂವ್ಚೆಂ' ಮ್ಹಣ್ ಮತಿಂತ್ ದವರ್ನ್, ಮುಕಾರ್ ತಿಂಯ್ ತೆಂಚ್ ಪಾಳುನ್ ಗೆಲ್ಯಾರ್ ಹಜಾರ್ ವರಾಂ ಗೆಲ್ಯಾರೀ ಘರಾಂತ್ ತಶೆಂಚ್ ವಾವ್ರಾಥಳಾರ್ ಸಮಾಸಮ್ಪಣ್ ಯೆಂವ್ಚೆನಾ. ●

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ



ಖಿಲೈಡ್ ಆರ್ ಪಾಂಗ್ಲಾ
+919740844879

Roviza Shop, Hi Point Elite,
Opp. Church, Shakarapura

ಅಮ್ಚ್ಯಾ ಪತ್ತಾಚೊ ಅಧಿಕೃತ ಪ್ರತಿನಿಧಿ ಜಾವ್ನ್ ವಾವುರ್ತಾ.
ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ರಾತಾಂ ದಿವ್ಯತಾ
ಆನಿ ವರ್ಗಣಿ ನಖೀಕ್ಯತ್ ಕರ್ತಾ.

ಡಿಜಿಟಲ್ ಕಾಚಾರ್ ಬಾಲ್ಟಣ್

(11ವ್ಯಾ ಪಾನಾರ್‌ಥಾವ್ನ್)

ಕೆಲ್ಲೆಕೂಡ್ಲೆ ಸಕ್ಡ್ ಮೆಳ್ಚ್ಯಾ ಭುರ್ಗ್ಯಾಂಕ್ ಲೈನಿರ್ ರಾವೊನ್ ರಾಕ್ಚೆಂ ಕಿತೆಂ ಮ್ಹಣ್‌ಯೀ ಕಳೊಂದಿ.

- ವ್ಹಡಿಲಾಂನಿ ಜೊಕ್ಲಾ ಸಂದರ್ಭಾಂನಿ, ಆನಿ ಸದಾಂಯ್ ಭುರ್ಗ್ಯಾಂಸಂಗಿಂ ವೇಳ್ ಖರ್ಚುಂಚೊ ಗರ್ಜೆಚೊ. ಭುರ್ಗ್ಯಾಂಚೆರ್ ಪಯ್ಲೊ ಇನ್ವೆಸ್ಟ್ ಕರ್ಚೆತಿಲ್ಲೊ ವೇಳ್ ಇನ್ವೆಸ್ಟ್ ಕೆಲ್ಲೊ ತರ್ ಆಜ್ ಕಿತ್ಲೆತ್ ಸಮಸ್ತ ಭುರ್ಗಿಂ ಪುಡ್ ಕರುಂಕ್ ಶಿಕ್ತಿಂ ಆಸ್ಲಿಂ.
- ಸಾಂಗಾತಾ ಮಾಗ್ಣೆಂ, ಸಾಂಗಾತಾ ಜೆಂವ್ಚೆಂ ಆನಿ ಸಾಂಗಾತಾ ಭಂವ್ಚೆ ಸಂದರ್ಭ್ ಭಿಲ್ಕುಲ್ ಚುಕಂವ್ಚೆ ನ್ಹಯ್. ಹಿ ಬರಿ ಸವಯ್ ಸದಾಂಚ್ ಜ್ಯಾರಿಯೆರ್ ಆಸ್ಲಿ ಬರಿ. ●

ನ್ಯಾಯದರ್ಶನ್

(20ವ್ಯಾ ಪಾನಾರ್‌ಥಾವ್ನ್)

ವಾ ನಿಮಿತ್ತ ಕಾರಣ್ (efficient cause) ಮ್ಹಳ್ಳಿ ದೋನ್ ಭಾಗ್ ಆಸಾತ್. ದಾಕ್ಲ್ಯಾಕ್, ಮೊಡ್ಕೆಕ್ ಆವೆ ಮಾತಿ ಭೌತಿಕ ಕಾರಣ್ ತರ್, ಕುಂಬಾರ್ ತಾಕಾ ಕರ್ತುಬಿ ಕಾರಣ್. ನ್ಯಾಯದರ್ಶನಾಂತ್ ದೇವ್ ವಿಶ್ವಾಚೆಂ ಕರ್ತುಬಿ ಕಾರಣ್ ತರ್, ಭುಮಿ, ಉದಕ್, ಉಜೊ ಆನಿ ವಾರ್ಯಾಚೆ ಅಣು ಮೂಳ್‌ವಸ್ತ್ ಕಾರಣ್. ಸೃಷ್ಟಿ ಮ್ಹಳ್ಳಾರ್ ಚಾರ್ ರಿತಿಂಚ್ಯಾ ಅಣುಂಚೆಂ ಎಕಾಮೆಕಾ ನಿರ್ದಿಷ್ಟ ಮಾಪಾಚೆಂ ಮಿಲನ್ ಆನಿ ನಾಸ್ ಮ್ಹಳ್ಳಾರ್ ತ್ಯಾ ಅಣುಂಚೆಂ ವಿಭಜನ್.

ನ್ಯಾಯ್ ದರ್ಶನಾಂತ್ ಅತ್ಮೊ ವಾ ಆಪ್‌ಪಣಾಕ್ (self) ಸಂಯ್ಜಾನ್ ಪ್ರಜ್ಞಾ ನಾ. ಜೆದ್ನಾಂ ಅತ್ಮಾಕ್ ಜ್ಞಾನ್ ಲಾಬ್ತಾ ತೆದ್ನಾಂ ಅತ್ಮಾಕ್ ಪ್ರಜ್ಞಾ (consciousness) ಲಾಬ್ತಾ. ಪ್ರಜ್ಞಾ ಅತ್ಮಾಚೊ ಆಕಸ್ಮಿಕ್ (adventitious) ಗೂಣ್. ಜೆರಾಲ್ ಜಾವ್ನ್ ವಸ್ತುಂಚೆಂ ಜ್ಞಾನ್ ಇಂದ್ರಿಯ್ ಆನಿ ಮತಿ ಮುಖಾಂತ್ ಅತ್ಮಾಕ್ ಪಾವ್ತಾ ಆನಿ ಆಶೆಂ ಪ್ರಜ್ಞಾ ಉಬ್ಜತಾ. ಅಜ್ಞಾನಾವರ್ವಿಂ ಅತ್ಮೊ ಬಂಧಡೆಕ್ ಸಾಂಪ್ಡತಾ. ಜ್ಞಾನಾವರ್ವಿಂ ಮುಕ್ತಿ ಜೊಡುಂಕ್ ಜಾತಾ. ಮೋಕ್ಷ ವಾ ಪರಮ್ ಸುಟ್ಕೆಚ್ಯಾ ಹಂತಾರ್ ಅತ್ಮಾಕ್ ಸಂಯ್ಜಾನ್ ಪ್ರಜ್ಞಾ ನಾತ್ಲೆಲ್ಯಾನ್, ಆನಂದ್ ಭೊಗುಂಕ್ ಮೆಳಾನಾ. ಅತ್ಮೊ ಎಕಾ ಘಾತ್ರಾಪರಿಂ ಸುಕ್ ವಾ ದುಕಾವಿಣೆಂ ಆಸ್ತಾ ಮ್ಹಣೈತ್.

ನ್ಯಾಯದರ್ಶನ್ ಸಮ್ಜಿಕಾಯೆನ್ ಆನಿ ಶಾಣೆಂಪಣಿಂ ವಿಚಾರ್ ವಿಮರ್ಶೊ ಕರ್ಚ್ಯಾಕ್ ಮಹತ್ವ್ ದಿತಾ. ಹ್ಯಾ ದಿಶೆನ್ ಏಕ್ ತಮಾಸ್ಯಾಚೊ ಪ್ರಸಂಗ್ ಆಸೊ ಆಸಾ: ನೈಯಾಯಿಕಾನ್ (ನ್ಯಾಯದರ್ಶನಾಚೊ ಪಾಟ್ಲಾವ್ದಾರಿ) ದುಕಾನಾ ಥಾವ್ನ್ ತೂಪ್ ಹಾಡ್ಲೆಂ ಖಂಯ್. ವಾಟೆರ್ ಯೆತಾನಾ ತಾಕಾ ಸವಾಲ್ ಧೊಸ್ಲೆಂ: ತುಪಾಕ್ ಅಯ್ದಾನಾಚೊ ಆಧಾರ್ ಜಾಯ್? ವಾ ಅಯ್ದಾನಾಕ್ ತುಪಾಚೊ ಆಧಾರ್ ಜಾಯ್? ತಾಣೆಂ ಜಾಯ್ತೆಂ ಚಿಂತಪ್ ಆಟಯ್ಲೆಂ. ತಾಕಾ ಜಾಪ್ ಮೆಳ್ಳಿನಾ. ದೆಕುನ್ ತಾಣೆಂ ಅಯ್ದಾನ್ ವಯ್ರ್ ಪಂದಾ ಕರ್ನ್ ಧರ್ಲೆಂ. ತೂಪ್ ಖಾಲಿ ಜಾಲೆಂ ಆನಿ ತಾಕಾ ಜಾಪ್ ಮೆಳ್ಳಿ. ಪುಣ್ ತಾಚಿ ಬಾಯ್ಲಿ ರಿತೆಂ ಅಯ್ದಾನ್ ಪಳೆವ್ನ್ ತಾಪ್‌ಲಿ. ●

ಮೂಳೆ:

ಶೀಲಾ ನಯಂಪಲ್ಲಿ ಬಾರುವಾ



ಕೊಂಕ್ರಿಕ್: ಉಬ್ಬ, ಮೂಡಬಿದ್ರಿ

ಎಕ್ಕುರಿ



ಸಕಾಳಿಚಿಂ 7.30.

ವಿಲ್ಮಾನ್ ಜಾಗ್ರುತ್ತಾಯೆನ್ ಶಿತ್, ನಿಸ್ತೆಂ ಆನಿ ಕುವಾಳ್ಕಾಚಿ ಕಡಿ ಆಪ್ಲೆ ಭುತ್ಯೆಂತ್ ಫಾಲಿ. ತಿ ಸಕಾಳಿಂಚ್ ರಾಂದ್ತಾಲಿ. ರಾಂದ್ತಾ ಕುಡಾಂತ್ ಉಜ್ಯಾ ವರ್ವಿಂ ಜಾಂವ್ಪಿ ಗರ್ಮಿ ತಿಕಾ ಸೊಸುಂಕ್ ಕಶ್ಚೆ ಜಾತಾಲೆ. ಹೆಂ ಜಾಲ್ಯಾ ಉಪ್ರಾಂತ್ ತಿ ಸದಾಂಚ್ಯಾ ಆವಾಜಾಂಕ್ ರಾಕ್ತಾಲಿ.

ಸಕಾಳಿಚಿಂ 8.00

ಬಗ್ಲೆಚ್ಯಾ ಪ್ಲ್ಯಾಟಾಂತ್ ಆಸ್ಚಿಂ ಭುರ್ಗಿಂ ಇಸ್ಕೂಲಾಕ್ ವೆಚೊ ವೇಳ್. “ಬಾಯ್ ಮಮ್ಮೀ, ಬಾಯ್ ಡ್ಯಾಡೀ” ಮ್ಹಣ್ ಸಾಂಗುನ್ ಇಸ್ಕೂಲಾಚ್ಯಾ ಬಸ್ಸಾಕ್ ಧಾಂವ್ಚೊ ಆವಾಜ್. ಆಪ್ಲ್ಯಾ ಪ್ಲ್ಯಾಟಾಚಾ ವೊಣ್ಣೆ ಭಾಯ್ರ್ ಜಾಂವ್ಚೊ ಆವಾಜ್.

“ತುಂ ತುಜಿ ಉದ್ಕಾಚಿ ಬೋತ್ಲೆ ವಿಸ್ತಾಲಾಂಯ್”

“ಲೈಬ್ರೆರಿಚೊ ಬುಕ್ ಕಾಣ್ಲೆಲಾಯ್ತೊ?”

ತ್ಯಾ ಉಪ್ರಾಂತ್ ಲಿಫ್ಟಾಚಿ ಲೊಂಕ್ಡಾಚಿ ಗೇಟ್ ಉಗ್ತಿ ಆನಿ ಧಾಂವ್ಚೊ ಆವಾಜ್.

ಮೌನ್.

ಸಕಾಳಿಚಿಂ 8.30

ಮುಖ್ಯಾ ಪ್ಲ್ಯಾಟಾಂತ್ ಥಾವ್ನ್ ಅಗರ್ ಬತ್ತಿಚೊ ಪರ್ಮಳ್. ಮಿಸ್ಟರ್ ಹೆಗ್ಡೆಚೊ ಪುಜಾ ಕರ್ಚೊ ವೇಳ್. ಆರ್ಡ್ವರ್ ವೊರಾಉಪ್ರಾಂತ್ ತೊ ದಪ್ಪರಾಕ್ ಚಲ್ತಾ. “ಹಾಂವ್ ಆಜ್ ಯೆತಾನಾ ವೇಳ್ ಜಾತೊಲೊ” ಮ್ಹಣ್ ತೊ ಸದಾಂಚ್ ಸಾಂಗುನ್ ವೆತಾಲೊ. ತ್ಯಾ ಉಪ್ರಾಂತ್ ತೋಯ್ ವೆತಾನಾ ಜಾಂವ್ಚೊ ಲಿಫ್ಟಾಚೊ ಆವಾಜ್.

ಸಕಾಳಿಚಿಂ 9.30

ದಾವ್ಯಾ ಖುಶಿಚ್ಯಾ ಪ್ಲ್ಯಾಟಾಂತ್ ಆಸ್ಚೆಂ ನಂದಿತಾ ಧಪ್ಪಾರಾಕ್ ವೆಚೊ ವೇಳ್. ಮಾಲ್ಗಡೆಂ ತರೀ ಕುಟ್ಮಾಖಾತಿರ್ ತೆಂ ಅನಿಕೇ ಆಂಕ್ವಾರ್ ಉರ್ತಾಂ. ತಾಚೊ ನಿವೃತ್ ಬಾಪಯ್, ಉಸ್ತಡಿಚೊ ಪಿಡೇಸ್ತ್. ಧಾಕ್ಟೆಂ ಭಯ್ಣ್ ಮೂನ್ ಮೂನ್ ಎಕಾ ಚಲ್ಯಾಚೊ ಮೋಗ್ ಕರ್ತಾಲೆಂ. ನಂದಿತಾ ವೆತಚ್ ಘರಾಂತ್ ಚಲ್ಯಾಕ್ ಲಾಗೊನ್ ಲಡಾಯ್ ಜಾತಾಲಿ.

“ಹಾಂವ್ ತಾಚೆಲಾಗಿಂಚ್ ಕಾಜಾರ್ ಜಾತಾಂ. ಮ್ಹಜಿ ಜಿಣಿ ಪಾಡ್ ಕರಿನಾಕಾತ್” ಮ್ಹಣ್ ತೆಂ ಬೊಬಾಟ್ಲೊ ಆವಾಜ್. ನಂದಿತಾನ್ ಚಲೊನ್ ವೆಚೊ ಆವಾಜ್, ಜಾಗ್ರುತ್ತಾಯೆನ್ ಲಿಫ್ಟ್ ಉಗ್ತಿ ಕರ್ನ್ ಧಾಂಪ್ತಾನಾ ಜಾಂವ್ಚೊ ಆವಾಜ್ ವೆಗ್ಳೊಚ್.

ಹರ್ಯೆಕ್ಲ್ಯಾಂಕ್ ಆಪಾಪ್ಲಿ ಸವಯ್ ಆಸಾ. ಹರ್ಯೆಕ್ಲ್ಯಾಂಕ್ ತಾಣಿಂ ಲಿಫ್ಟ್ ಉಗ್ತಿ ಕರ್ನ್ ಧಾಂಪ್ತಾ ಆವಾಜಾನ್‌ಂಚ್ ವಿಲ್ಮಾ ಪಾರ್ಕಿತಾಲಿ.

ಅನೈಕಾ ಪ್ಲ್ಯಾಟಾಂತ್ ಸರಳಾಬಾಯ್ ರಾವ್ತಾ. ತಿ ಹರ್ಯೆಕಾ ವಗ್ತಾ ದೋನ್ ಪಾವ್ಲಿಂ ಲಿಫ್ಟಾಚಿ ಗೇಟ್ ಧಾಂಪ್ತಾಲಿ. ತಿಚಿ ಸೆಜಾರ್ನ್ ಶ್ರೀಮತಿ ಬೋಸ್ ಪಾದ್ವೆವ್ನ್ ತಶೆಂಚ್ ಕಶ್ಟಾಂನಿ ಮ್ಹಳ್ಳೆಬರಿ ಗೇಟ್ ವೊಡ್ನ್ ಧಾಂಪ್ತಾಲಿ. ಶ್ರೀ ಬೋಸ್ ಹಾಳ್ವಾಯೆನ್ ಧಾಂಪ್ತಾಲೊ. ತಾಂಚಿಂ ಭುರ್ಗಿಂ ಆವಾಜ್ ಕರ್ನ್ ಧಾಂಪ್ತಾಲಿಂ.

ಆಪ್ಲೆಂ ಗೇಟ್ ಉಗ್ತಿ ಕರ್ತಾನಾ ಯಾ ಧಾಂಪ್ತಾನಾ ಜಾಂವ್ಚ್ಯಾ ಆವಾಜಾಕ್ ಎಪಾರ್ಚೆಮೆಂಟಾಂತ್ಲಿಂ ಹೆರಾಂ ಕಸಲಿ ಪ್ರತಿಕ್ರಿಯಾ ದಿತಾತ್‌ಗಾಯ್ ಮ್ಹಣ್ ವಿಲ್ಮಾನ್ ಚಿಂತ್ಲೆಂ. ಹೆರಾಂಕ್ ತಿಚಿ ಪರ್ವಾ ಆಸಾ?

ಆಹಾ! ಮಾಸ್ತಿ ಭಾಜಾನಾ ಯೆಂವ್ಚೊ ಫರ್ಮಳ್. ಬೋಸ್ ಗೆಲ್ಯಾಂನಿ ಮಾಸ್ತಿ ಖಾಯ್ತಾತ್‌ಲ್ಲೊ ದೀಸ್‌ಚ್ ನಾ. ಸಾಸ್ವಾಚ್ಯಾ ತೆಲಾಂತ್ ಭಾಜಾನಾ ಯೆಂವ್ಚೊ ಸ್ವಾದಿಸ್ವ ಪರ್ಮಳ್.

ವಿಲ್ಮಾನ್ ಸಾಂಬಾಳ್ ದೀಂವ್ಕ್ ಕಶ್ಚ್ ಜಾಲ್ಯಾರೀ ಘರ್ದೆಂ ಕಾಮ್ ಕರುಂಕ್ ಕಾಮಾಚ್ಯೆ ಬಾಯ್ಲೆಕ್ ದವರ್ಲೆಂ. ರಮಾಬಾಯ್ ಸದಾಂಚ್ ಸಾಂಜೆರ್ ಪಾಂಚ್ ವೊರಾಂಕ್ ಯೆತಾ. ವಟ ವಟ ಕರ್ನ್ ಉಲಂವ್ಚಾ ತಿಕಾ ಆಯ್ಕೊಂಕ್, ತಿಚ್ಯೆ ಲಾಗಿಂ ಗಪ್ಪೆ ಮಾರುಂಕ್ ಹಿ ರಾಕೊನ್ ರಾವ್ತಾಲಿ.

ದೊಳ್ಯಾಂಚೆಂ ಕ್ಯಾಟರೇಕ್ ಆಪರೇಶನ್ ಜಾಲ್ಯಾ ಉಪ್ರಾಂತ್ ವಿಲ್ಮಾ ಬಾಯ್ಲೆಕ್ ಸಕ್ಲಾ ವಚೊನ್ ರಾಂದ್ವಯ್ ಇತ್ಯಾದಿ ಹಾಡುಂಕ್ ಕಶ್ಚ್ ಜಾತಾಲೆ. ದೆಕುನ್ ಹೆಂ ಕಾಮ್ ಸಯ್ ರಮಾಬಾಯ್ ಕರ್ತಾಲಿ. ಬ್ಯಾಂಕಾಕ್ ವಚೊನ್ ಕೌಂಟರಾರ್ ಬಸೊನ್ ಆಸ್ಚಾ ಚೆಡ್ವಾಲಾಗಿಂ ಉಲಂವ್ಚೆಂ, ಸ್ಟೀಟ್ ಯಾ ಮಿಟಾಯಿ ಖಾಂವ್ಚಿ ಇತ್ಯಾದಿ ಆತಾಂ ಉಣೆಂಚ್ ಜಾಲಾಂ. ದೂದ್, ಬ್ರೆಡ್ ಆನಿ ಹೆರ್ ವಸ್ತು ಘರಾ ಬಾಗ್ಲಾರ್ಚ್ ಆಂಗ್ಲಿಗಾರ್ ಹಾಡ್ನ್ ದಿತಾಲೊ. ಬೊಂಬಯ್ಲೆಂ ಜೀವನ್ ಯಾಂತ್ರಿಕಾಯೆಚೆಂ. ಸಕ್ಲೆಡ್ ಘರಾಚ್ ಯೆತಾ. ಪೂಣ್ ಎಕಾಮೆಕಾ ಉಲಂವ್ಕ್ ಯಾ ಪತ್ರಾಂ ಬರಂವ್ಕ್ ಕೊಣಾಯ್ ಲಾಗಿಂ ವೇಳ್ ನಾ, ಪುರ್ಸತ್ ನಾ.

ಶ್ರೀ ಬೋಸಾಚಿ ಉಸ್ಮಡ್ ಭಿಗೊನ್ ಯೆತಾಲಿ. ರಾತ್‌ಭರ್ ತೊ ಖೊಂಕ್ತಾಲೊ. ಆಪ್ಣಾಕ್ ಗೊತ್ತಾಸ್ಲೆಂ ಏಕ್ ಖೊಂಕ್ತೆಚೆಂ ವಕಾತ್ ಸಾಂಗೊನ್ ತಾಚಿ ಖೊಂಕ್ತಿ ಉಣಿ ಕರ್ಯಾಂ ಮ್ಹಣ್ ಭೊಗ್ಲಾರೀ ಶ್ರೀಮತಿ ಬೋಸ್ ಕಿತೆಂ ಚಿಂತಿತ್‌ಗಾಯ್ ಮ್ಹಣ್ ವಗಿಚ್ ರಾವ್ತಾಲಿ. ಶ್ರೀಮತಿ ಬೋಸ್ ಕೊಣಾಚಿಚ್ ಸಲಹಾ ಆಯ್ಕಾನಾಚಿ.

ಬೊಂಬಯ್ಲೆಚೊ ಪಾವ್ನ್ ಸುಖಾಳ್. ವಿಲ್ಮಾ ಬಾಯ್ ಜನಲಾಲಾಗಿಂ ಉಭಿ ರಾವೊನ್ ಪಾವ್ಲಾಂತ್ ಭಿಜ್ತಾಲಿ. ಭಿಜ್ಲೆಂ ವಸ್ತು ಸುಕ್ಚ್ಯಾಕ್ ಬೊಂಬಯ್ಲೆ ದೋನ್ ದೀಸ್ ಲಾಗ್ತಾತ್. ತ್ಯಾ ವಸ್ತುರಾಂಚೊ ವಾಸ್ ಸಗ್ಳ್ಯಾ ಫ್ಲಾಟಾಂತ್ ನಾಕಾಕ್ ಆದಾಳ್ತಾಲೊ. ಪಾವ್ನ್ ವರ್ವಿಂ ಶಹರಾಚಿ ಗರ್ವಿ, ಧುಳ್ ಉಣಿ ಜಾವ್ನ್ ಸಕ್ಲೆಡ್ ಪಾಚ್ಚೆಂ ಜಲ್ಮತಾಲೆಂ. ಹರ್ಯೆಕಾ ವರ್ಸಾ ಪಾವ್ಲಾಳ್ಕಾ ಕಾಳಾಕ್ ತಿ ರಾಕೊನ್ ರಾವ್ತಾಲಿ.

ದನ್ವಾರಾಚಿಂ 3.30

ಇಸ್ಕೂಲಾಕ್ ಗೆಲ್ಲಿಂ ಭುರ್ಗಿಂ ಪಾಟಿಂ ಯೆಂವ್ಚೊ ವೇಳ್. ಲಿಫ್ಟ್ ಗೇಟ್ ಉಗ್ತಿ ಕರ್ನ್ ಧಾಂವ್ಚೊ ಆವಾಜ್. ದಾರಾಚ್ಯೆ ಕಾಂಪಿಣೆಚೊ ಡಿಂಗ್ ಡೋಂಗ್ ಆವಾಜ್. ದಾರ್ ಉಗ್ತೆಂ ಜಾವ್ನ್ ಧಾಂವ್ಚೊ ಆವಾಜ್.

ದನ್ವಾರಾಚಿಂ 4.30

ಹುನ್ ರಗ್ತಾಚಿ ತರ್ನಾಟಿ ಕಾಲೆಜಿಥಾವ್ನ್ ಪಾಟಿಂ ಯೆತಾಲೆ. ಎಕಾಚ್ ವೆಳಾ ಸಕ್ಡಾಂನಿ ಉಲಂವ್ಚೊ ಆವಾಜ್. ಹಾಸೊ.

ಸಾಂಜೆಚಿಂ 5.00

ರಮಾಬಾಯ್ ಸದಾಂಚ್ಯೆಬರಿ ಭಿತರ್ ಆಯ್ಲಿ. ಏಕ್ ಚಾವಿ ತಿಚ್ಯೆ ಕಡೆ ಆಸಾ. ದೊಡ್ಲೆಲ್ಯೆ ಸತ್ರೆಥಾವ್ನ್ ಪಾವ್ಲಾಚಿ ಉದ್ಕಾ ಥೆಂಬೆ ದೆಂವ್ತಾಲಿ.

“ಆಯೀ, ವಾಟೆರ್ ಕಿತ್ಲೆಂ ಮೆಳೆಂ ಆಸಾ ಮ್ಹಣ್ ತುಂವೆ ಪಳೆಚೆ. ಅಳೆ, ಹಾಂವೆ ಹಾಡ್ಲೆಲಿಂ ಬೆಂಡಾಂ ಪಳೆ. ತರ್ನಿಂ”. ಮ್ಹಣಾತ್ ತಿ ಕಾಮಾಕ್ ಲಾಗ್ತಾಲಿ.

ಸಾಂಜೆಚಿಂ 7.00

ನಂದಿತಾ ಕಾಮಾಥಾವ್ನ್ ಪಾಟಿಂ ಯೆಂವ್ಚೊ ವೇಳ್. ಲಿಫ್ಟಾಚ್ಯೆ ಗೆಟೆಕ್ ಜಾಗ್ರುತ್ತಾಯೆನ್ ಉಗ್ತಿ ಕರ್ನ್ ಧಾಂವ್ಚೊ ಆವಾಜ್.

ಸಾಂಜೆಚಿಂ 7.30

ಲಿಫ್ಟ್ ಉಗ್ತಿ ಕರ್ನ್ ಧಾಂವ್ಚೊ ಫ್ಲಡ್ ಆವಾಜ್. ರಾಗಿಶ್ಪ್ ಹೆಗ್ಡೆ ಪಾಟಿಂ ಆಯ್ಲೊ. ಉಪ್ರಾಂತ್ ಸಕ್ಲೆಡ್ ಶಾಂತ್.

ವಿಲ್ಮಾಚಿ ಕಾಣಿ ಸಾಧಾರ್ಣ್ ಮನ್ಶಾಚಿ. ಮಧ್ಯಮ್ ವರ್ಗಾಚಿ. ಬೊಂಬಯ್ಲೆ ಚಡಾವತ್ ಎಕ್ಸುರಿಂ ಜಿಯೆತಲ್ಯಾಂಚಿ ಕಾಣಿ. ಆಪುಣ್ ತರ್ನಾಟಿಂ ಜಾವ್ನ್‌ಸಾನಾ, ಕಾಲೆಜಿಂತ್ಲ್ಯಾ ಪಯ್ಲ್ಯಾ ವರ್ಸಾ, ಫೆಡ್ರಿಕ್ ಮ್ಹಳ್ಳ್ಯಾ ಚೆಲ್ಯಾಚೊ ತಿಣೆಂ ಮೋಗ್ ಕೆಲ್ಲೊ ತಿಕಾ ಉಗ್ಡಾಸಾಕ್ ಆಯ್ಲೊ. ತರ್ನಾಟಿಣಾಲೆ ದೀಸ್ ತೆ. ಕಾಳ್ಜಾ ಉಡಿ, ಸಂತೊಸ್, ಸಂಭ್ರಮ್, ಹುನ್ ರಗತ್, ಲಿಪೊನ್ ಲಿಪೊನ್ ಎಕಾಮೆಕಾ ಪಳೆಂವ್ಚೆ ದೊಳೆ, ಹಾತ್ ಲಾಗ್ತಾನಾ ಲೋಂವ್ ಉಭಿ ಜಾಂವ್ಚಿ ಘಡಿ, ಹಾಸೊ....

ಕಾಜಾರ್ ಜಾವ್ಲಾಂ ಮ್ಹಣ್ ಚಿಂತ್ನಾಂಚ್, ವಿಲ್ಮಾಚೊ ಬಾಪಯ್ ಕಿಡ್ನಿ ಪಾಡ್ ಜಾವ್ನ್ ಖಿಟ್ಲಾರ್ ಪಡ್ಲೊ. ಸಕ್ಲೆಡ್ ಬದ್ಲಾಲೆಂ. ದಿಸಾ ಬದ್ಲಾಕ್ ಸಾಂಜೆರ್ ಕಾಲೆಜಿಕ್ ವೆಚೆಂ ಪಡ್ಲೆಂ. ಬಾಪಾಯ್ ಮೆಳ್ಳೊ ಪೆನ್‌ನಾಚೊ ಐವಜ್ ಪಾವನಾತ್ಯಾಕ್ ದಿಸಾಕ್ ಕಾಮ್ ಕರ್ಚೆಂ ಪಡ್ಲೆಂ. ಕುಟ್ಮಾಕ್ ದುಡ್ಡಾನ್ ಕುಮಕ್ ಕರ್ಚಿ ಪರಿಸ್ಥಿತಿ. ಹೈವರ್ವಿಂ ಫೆಡ್ರಿಕಾಕ್ ಮೆಳ್ಳೊಂಕ್ ಕಶ್ಚ್ ಜಾಲೆ. ತೊ ಚುಕ್ಲೊ. ರಾಟಾವಳಿನಿ, ಖಿಂತಿನಾ, ಬೆಜಾರಾಯೆನ್ ವಿಲ್ಮಾಚ್ಯಾ ಸೊಭಿತ್ ಕಪಾಲಾರ್ ಮಿರಿಯೊ ಪಡ್ಲೊ.

ಬಾಪಯ್ ಸರ್ವ್ಯಾ ಉಪ್ರಾಂತ್, ಉತರ್ ಪ್ರಾಯೆಚ್ಯೆ ಆವಯ್ಚಿ ಚಾಕ್ರಿ ಕರಿಚೆ ಪಡ್ಲಿ. ಮೋಗ್ ಅನಿ ಫೆಡ್ರಿಕ್ ಏಕ್ ಸಪಣ್ ಜಾಲೆಂ. ಭ್ರಾಂತ್! ಆವಯ್ ಸರ್ವ್ಯಾ ಉಪ್ರಾಂತ್ ವಿಲ್ಮಾಕ್ ಜಿಣ್ಯೆಂತ್ ಉರ್ಬಾಚ್ ಮಾಯಾಗ್ ಜಾಲಿ. ಜಾಲ್ಲೆಂ ಪೂರಾ ಏಕ್ ಹಣೆ ಬರಾಪ್ ಮ್ಹಣ್ ತಾಣೆಂ ಚಿಂತ್ಲೆಂ. ತಾಚಿ ಜಿಣಿ ಸುಖಿಚ್ ಉಲ್ಲಿ!

ಅಶಿಚ್ ತಾಚಿ ಜೀಣ್ ಚಲ್ತಾಲಿ. ಎಪಾರ್ಟ್‌ಮೆಂಟಾಂತ್ ಆಸ್ಚಿಂ ಹೆರ್ ಕುಟ್ಮಾಂ, ತ್ಯಾ ಕುಟ್ಮಾಂತ್ಲೊ ಲೋಕ್ ಯೇವ್ನ್ ವೆಚೊ ಆವಾಜ್ ಆಯ್ಕೊನ್‌ಚ್ ವಿಲ್ಮಾಬಾಯೆಚೊ ದೀಸ್ ಪಾಶಾರ್ ಜಾತಾಲೊ. ತಿಚ್ಯಾ ಫ್ಲಾಟಾಕ್ ಮಾತ್ ಕೊಣಾಂಚ್ ಯೆನಾಂತ್! ಅಪ್ಪೂಪ್‌ಶೆಂ ಮುಕ್ಲೆಂ ದಾರ್ ಉಗ್ತೆಂ ಕರ್ತಾನಾ ನಂದಿತಾ ವಾ ಸರಳಾಕ್ ಪಳೆವ್ನ್ ಹಾಸೊ ದಿತಾಲಿ ಮಾತ್.

ಸಕಾಳಿಂ 4.30

ಪಳೆಥಾವ್ನ್ ಮಾಗ್ಣಾಕ್ ‘ಅಲ್ಲಾಹು ಅಕ್ಬರ್’ ಮ್ಹಣ್ ಆಜಾನ್ ಉಲೊ ಯೆತಾನಾ ತಿಕಾ ಜಾಗ್ ಜಾಲಿ. ಪರ್ತುನ್ ನೀದ್ ಯೆನಾ. ಶಾಮ್‌ನಾಲಾಗಿಂ ಕಾಜಾರ್ ಜಾಲ್ಲೆಂ ತರ್ ತಿಚಿ ಜಿಣಿ ವೆಗ್ಳಿಚ್ ಜಾವ್ನ್‌ಸ್ತೆಲಿಗೀ ಮ್ಹಣ್ ತಿ ಚಿಂತುಂಕ್ ಲಾಗ್ಲಿ. ‘ಬೊವ್‌ಶಾ ಜಾವ್ನ್‌ಸ್ತೆಲಿ ಕೊಣ್ಣಾ’.

ಸಕಾಳಿಂ 6.00

ಭಾಯ್ಲ್ಯಾನ್ ಜಾಡ್ನ್ ಧರ್ನ್, ಮೆಟಾಂ ಪುಸ್ಕೊ ಆವಾಜ್. ಎಪಾರ್ಟ್‌ಮೆಂಟಾಚಿ ನಿತಳಾಯ್ ಕರೆಂಚಿ ಆಪ್ಲೆಂ ಕಾಮ್ ಕರ್ತಾಲೊ. ಎಕಾ ದಿಸಾ ಆಪ್ಲಿ ಜಿಣಿ ಸಯ್ ಕಾಭಾರ್ ಜಾವ್ನ್, ಕೂಡ್ ಧುಳ್ ಜಾತೆಚ್ ತೊಚ್ ಜಾಡ್ನ್ ವೆತಾ ಮ್ಹಣ್ ತಿಣೆಂ ಚಿಂತ್ಲೆಂ.

ಸಕಾಳಿಂ 9.00

ತೊ ದೀಸ್ ಸೊಮಾರ್. ತಿಕಾ ಏಕ್ ಕಾಗಾತ್ ಪೋಸ್ಟ್ ಕರುಂಕ್ ಆಸಾ. ಮಂಗ್ಳಾರಾ ಕರೆಂಟ್ ಬಿಲ್ ಆನಿ ಕಾರ್ಪೊರೇಶನ್ ಟ್ಯಾಕ್ಸ್ ಭಾಂದಿಚೆ. ತಿಣೆಂ ಬ್ಯಾಂಕಾಕ್ ವಚೊನ್ ಪಯ್ಲೆ ಹಾಡ್ಲೆ. ಎಪಾರ್ಟ್‌ಮೆಂಟಾಚೊ ನಿರ್ವಾಹಕ್ ಬಿಲ್ ಬಾಂಧ್ತಾಲೊ. ಬೊಂಬಯ್ಲೆ ಹಿ ಏಕ್ ಬರಿ ರಿವಾಜ್. ತೊ ದೊನ್ವಾರಾಂ ಮಾಗಿರ್ ಯೆತಾ. ವಿಲ್ಮಾನ್ ಪಯ್ಲೆ ಜಾಗ್ರುತ್ತಾಯೆನ್ ಮೆಜ್ಲೆ. ಉಪ್ರಾಂತ್ ವಿವಿಂಗಡ್ ಕರ್ನ್ ಕವರಾಂತ್ ಫಾಲ್ಸ್ ದವರ್ಲೆ.

ದನ್ವಾರಾಂ ದೋನ್ ವಾಜ್ತಾನಾ ದಾರಾಚಿ ಕಾಂಪಿಣ್ ವಾಜ್ಲಿ. ನಿರ್ವಾಹಕ್ ಆಯ್ಲೊ ಮ್ಹಣ್ ತಿಣೆಂ ದಾರ್ ಉಗ್ತೆಂ ಕೆಲ್ಲೆಂ ಮಾತ್, ದೋಗ್ ಜಣ್ ದಾದ್ಲೆ ತಿಕಾ ಲೋಟುನ್‌ಚ್ ಮ್ಹಳ್ಳೆಬರಿ ಭಿತರ್ ರಿಗ್ಲೆ.

ತಿಹಾ ಲೋಟ್ಟಿಲ್ಯಾ ಪೊರ್ಸಾಕ್ ತಿ ಪೋಣ್ತೆಕ್ ವಚೊನ್ ಆಪ್ತಾಲಿ. ದೊಗೀ ದಾದ್ಲಾನ್ ತೊಂಡ್ ವಸ್ತುರಾನ್ ಧಾಂಪ್ಲೆಂ. ಮಟ್ಲೊ ಆಸ್ಲೆಲ್ಯಾನ್ ದಾರ್ ಬಂಧ್ ಕೆಲೆಂ. ಲಾಂಬ್ ಆಸ್ಲೆಲ್ಯಾನ್ ತಿಚ್ಯಾ ಗಳ್ಯಾಂತ್ಲಿ ಭಾಂಗ್ತಾಚಿ ಚೇಯ್ನ್ ಪೋಡ್ನ್ ಕಾಡ್ಲಿ. ತಾಣೆಂ ಪೊಡ್ಲೆಲ್ಯಾ ರಭಾಸಾಕ್ ಗಳ್ಯಾಚೆರ್ ಘಾಯ್ ಜಾಲೊ. ಭಿಯಾನ್ ತಿ ನಿಸ್ತೇಜ್ ಜಾಲಿ.

“ತಿಚ್ಯಾ ಪೆಂಕ್ಪಾಂತ್ಲಿ ಚಾವಿ ಕಾಡ್” ಮಟ್ಲೊ ಮ್ಹಣಾಲೊ.

ಲಾಂಬ್ ಆಸ್ಲೆಲ್ಯಾನ್ ಚಾವಿಯಾಂಚೊ ಘೊಸ್ ಪೋಡ್ನ್ ಕಾಡ್ಲೊ. ಶೀದಾ ಆಲ್ತಾರಿಲಾಗಿಂ ಗೆಲೊ. ತ್ಯಾಚ್ ವಗ್ತಾ ವಿಲ್ಮಾ ರಾಗಾನ್ ಕಾಂಫಿ.

“ನಾ, ನಾ.. ಮ್ಹಜೆ ಕಶ್ಟಾಂಚೆ ಪಯ್ಲೆ ಆನಿ ಚೇಯ್ನ್ ಹಾಂವ್ ತುಮ್ಕಾಂ ದೀನಾ” ಮ್ಹಣೊನ್ ತಿಣೆಂ ಮೊಟ್ಯಾಕ್ ಚಾಪ್ಲೆಂ. ನಾಕ್ಲೆನ್ ಭೊಕುರ್ದೆಂ, ಮಾರ್ದೆಂ. ತಿ ಕಿಂಕ್ರಾಟ್ಲಿ, ದೊಗಾಯ್ಲೆ ತಿಹಾ ಧರ್ನ್ ವಯ್ರ್ ವಯ್ರ್ ಸರ್ಸರಿತ್ ಮಾರ್ದೆಂ. ಅಖೇಚ್ಯೆ ಘಡ್ಯೆ ತಿ ಏಕ್ ಪಾವ್ಲಿಂ ವ್ಹಡ್ಲಾನ್ ಕಿಂಕ್ರಾಟ್ಲಿ. ಸೆಜಾರ್ಚಾಂಕ್ ತಿ ಆಯ್ತಾಲಿ. ಮಿಸ್ತರ್ ಹೆಗ್ಡೆ ತ್ಯಾ ದಿಸಾ ವೆಗಿಂಚ್ ಘರಾ ಆಯಿಲ್ಲೊ. ಬೋಸ್ ಆನಿ ತಾಚಿ ಬಾಯ್ಲೆ ಕೋಣ್ ಎಕಾ ಸಯಾಕ್ ಬೈ ಬೈ ಮ್ಹಣೊಂಕ್ ದಾರಾ ಭಾಯ್ರ್ ಆಯಿಲ್ಲಿಂ. ತಾಣಿಂ ಕುಮ್ಕೆಕ್ ಬೋಬ್ ಮಾರ್ತಾನಾ ಹೆರಾಂ ಸಯ್ ಥಂಯ್ರ್ ಪಾವೊನ್ ದಾರಾಕ್ ಖೊಟ್ ಮಾರ್ನ್ ಉಗ್ತೆಂ ಕರ್ನ್ ಭಿತರ್ ಧಾಂವ್ಲಿಂ. ದೊಗೀ ದಾಡ್ಲೆ ವಿಲ್ಮಾಚ್ಯೆ ಸಕ್ಲಾ ಪಡ್ಲೆಲೆ ಕುಡಿಲಾಗ್ತಾರ್ ಉಭೆ ಆಸ್ಲೆ. ತಿಣೆಂ ತಾಂಚ್ಯೆ ಸಾಂಗಾತಾ ಒದ್ದಾಡ್ಲೆಲ್ಯೊ ಅಖೇಚ್ಯೊ ಘಡಿಯೊ ಕೊಣಾಕ್‌ಚ್ ಕಳ್ಳೊನಾಂತ್. ಪೊಲಿಸಾಂಚ್ಯಾ ಬುಕಾಂತ್ ತಿ ಆನ್ಯೆಕ್ ಸಂಖೊ ಜಾತೆಲಿ ತಿತ್ಲೆಂಚ್!

ದುಸ್ರ್ಯಾ ದಿಸಾ, ತಿಚ್ಯಾ ಲ್ಹಾನ್ ಫ್ಲಾಟಾಂತ್ ಲೋಕ್ ಜಮ್ಲೆಲ್ಲೊ. ಸೆಜಾರ್ಚಿಂ ಸಕ್ಲಾಂ ಕುಮ್ಕೆಚೊ ಹಾತ್ ದೀಂವ್ಕ್ ಮುಕಾರ್ ಆಯಿಲ್ಲಿಂ. ನಂದಿತಾ ಆನಿ ಮೂನ್ ಮೂನಾನ್ ವಿಲ್ಮಾಚ್ಯೆ ಕುಡಿಕ್ ನಾಣವ್ನ್ ತಯಾರ್ ಕರ್ತಾಂವ್ ಮ್ಹಳೆಂ. ಏಪಾರ್ಟ್‌ಮೆಂಟಾಚ್ಯಾ ಕೋ ಅಪರೇಟಿವ್ ಸೊಸೈಟಿನ್ ಮೊರ್ನಾಚಿ ವಿಲೆವರಿ ಕೆಲಿ. ತಿ ಜಿವಂತ್ ಆಸ್ತಾನಾ ಏಕ್ ಪಾವ್ಲಿಂ ಪುಣೀ ಪಳೆಂವ್ಕ್ ಯೇನಾತ್‌ಲ್ಲಿಂ ಸಕ್ಲಾಂ ಆಜ್ ಮೆಲ್ಲ್ಯಾ ತಿಚ್ಯಾ ಕುಮ್ಕೆಕ್ ಆಯಿಲ್ಲಿಂ.

ವಿಲ್ಮಾ ಸೊಭಿತ್ ಕಾಪ್ಡಾರ್ ಮೊಡೆಂ ಜಾವ್ನ್ ನಿಡ್ಲಿ. ಆಂಗ್‌ಭರ್ ಪುಲಾಂಚ್ಯೆ ತುರೆ. ಲ್ಹಾನ್ ಫ್ಲಾಟಾಂತ್ ಲೋಕಾಚಿ ಖೆಟ್! ಲೋಕ್ ಭಜನ್ ಗಾಯ್ತಾಲೊ.

ವಿಲ್ಮಾ ಎಕ್ಸರಿ ನ್ಹಯ್!

ಶಿಲಾ ನಯಂಪಲ್ಲಿ ಬಾರುವಾ, ಮದ್ರಾಸಾಂತ್ ಸನದ್ ಪದ್ವಿ ಜೊಡ್ಲೆಚ್ ಏಕಾ ಅಸ್ತಾಮಾಂತ್ಲ್ಯಾಚಾ ಎಸ್ಪೆಟಾಚ್ಯಾ ಮ್ಹಾಲಿಕಾಲಾಗಿಂ ಕಾಜಾರ್ ಜಾಲಿ. ಥೊಡೊ ತೇಂಪ್ ಏಕಾ ಕಾಲೆಜಿಂತ್ ಶಿಕ್ಷಕಿ ಜಾವ್ನ್ ಸೆವಾ ದಿಲ್ಯಾ. ತೆಗಾಂಚಿ ಆಜಿ ಜಾಲ್ಯಾ ಉಪ್ರಾಂತ್ ಆಪ್ಲ್ಯಾ ಸಾಟ್ ವರ್ಸಾಂಚ್ಯೆ ಪ್ರಾಯೆರ್ ಹಿಣೆಂ ಬರಂವ್ಕ್ ಸುರು ಕೆಲೆಂ. ●

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ



ಅಶೋಕ್ ಫ್ಯಾಂಕ್, ಮೊಡಂಕಾಪ್
(8095885809)

ಅಮ್ಚ್ಯಾ ಪತ್ರಾಚೊ ಅಧಿಕೃತ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ತಿ ವರ್ಗಣಿ, ಜಾಯ್ರತಾಂ ದಿವ್ತಾ ಆನಿ ವರ್ಗಣಿ ನವೀಕೃತ್ ಕರ್ತಾ.

ಕಾಜಾರಾ ಮಾಟ್ವಾಂತ್ ಖುಶಾಳಿ ಗಜಾಳಿ

(22ವ್ಯಾ ಪಾನಾರ್‌ಥಾವ್ನ್)

ಆಸ್ಲೆಂ ಪಯ್ಲೆಂಚ್ ಎಮ್‌ಸಿ-ಕ್ ಕಳಯ್ಲ್ಯಾರ್ ಬೊವ್ ಬರೆಂ. ನಾತ್ಲ್ಯಾರ್ ಆಮಿ ವಿಲನ್ ಚಾತಾಂವ್. ಎಕಾ ಕಾಜಾರಾಂತ್ ಕರಿಯಮಣಿ ಬಾಂದ್ಲೆಂಚ್ “ಆತಾಂ ತಿಂ ಪಾಶಾರ್ ಕರ್ತಾತ್ ದೋನ್ ಮೊಗಾಚೆ ಉಮ್” ಮ್ಹಣ್ ಹಾಂವೆಂ ಎನೊನ್ಸ್ ಕರ್ನ್ ಜಾಲಾಂ. ನೊವ್ರ್ಯಾನ್ ತಾಚೆಂ ಕಾಮ್ ಖುಶೆನ್ ಮುಗ್ಗಿಲೆಂ. ಹೊಕ್ಲೆಕ್ ಲಜ್‌ಗೀ ವಾ ದೀಂವ್ಕ್‌ಚ್ ನಾಕಾಗೀ ಹಾಂವ್ ನೆಣಾಂ. ದೋನ್ ಮಿನುಟಾಂ ರಾಕ್ಟಾಂವ್, ಹೊಕ್ಲೆಚೊ ಕೀಸ್ ನಾ.... ಆನಿ ವಯ್ಲ್ಯಾನ್ ಮ್ಹಾಕಾ ದೊಳೆ ವ್ಹಡ್ ಕರ್ನ್ ‘ಕೊಣಾಲಾಗಿಂ ವಿಚಾರ್ನ್ ತುವೆಂ ಕೀಸ್ ಎನೊನ್ಸ್ ಕೆಲೆಯ್’ ಮ್ಹಳ್ಳೆ ರಿಶಿನ್ ಪಳೆವ್ನ್ ಆಸಾ. ತೆಂಚ್ ಫಸ್ ಆಂಡ್ ಲಾಸ್, ಆತಾಂ ಸಾಡ್ಯಾಚ್ಯಾ ಕುಡಾಂತ್‌ಚ್ ಹಾಂವೆಂ ಹೊಕಲ್-ನೊವ್ರ್ಯಾಕ್ ಸಾಂಗಾತಾ ಬಸೊವ್ನ್, ‘ಕೀಸ್ ಆಸಾ ಮ್ಹಣ್ ಸಾಂಗ್ತಾನೆ’ ಮ್ಹಣ್ ತಾಂಚಿ ಪರ್ವಣಿ ಘೆಂವ್ಪಿ.

ಸುಟ್‌ಬೂಟ್ ಫಾಲ್ಸ್ ಮಾಯ್ಕ್ ಘೆವ್ನ್ ಕಾಯೆಂ ನಿರ್ವಹಣ್ ಕರ್ಚಿ ವೃತ್ತಂತ್ಲೆ ಮ್ಹಜೆದಾರ್ ಅನ್ಬೊಗ್ ಹೆ. ಥೊಡೆಪಾವ್ಲಿಂ ಗಮತ್. ಥೊಡೆಪಾವ್ಲಿಂ ಇಲ್ಲೆಂ ಕಶ್ಟಾಂಚೆಂಯ್ ಜಾಲ್ಲೆಂ ಆಸಾ. ಪುಣ್ ಕೊಣಾಚಿಂಗೀ ಕಾಯೆಂ, ‘ಘರ್ಚೆಂಚ್ ಕಾಯೆಂ’ ಮ್ಹಣ್ ಸುಧಾರ್ಪುಂಚೆಂ ಬೊವ್ ದಾದೊಸ್ಕಾಯೆಚೆಂ. ಕಾಯೆಂ ಸಂಪಯ್ತಾನಾ ಘರ್ಚ್ಯಾ ಯೆಜ್ಜಾನ್ಯಾನ್ ದಿಂವ್ಚೊ ಹಾಸೊ, ಮೆಳ್ಳಾಚಿ ಪಯ್ಕಾಂಚ್ಯಾಕೀ ಮೊಲಾಧಿಕ್. ಪುಣ್ ಏಕ್ ವ್ಹಡ್ಲೊ ಸಮಸ್ಯೊ ಮ್ಹಳ್ಯಾರ್ ವೆದಿವಯ್ರ್ ಆಸ್ಲಲ್ಯಾ ಆಮ್ಕಾಂ ಕೋಣ್ ಸಕ್ಲೆಡ್ ಪಳೆವ್ನ್ ಆಸಾತ್ ಮ್ಹಣ್ ಆಮ್ಕಾಂ ಉಡಾಸ್ ಉರನಾ. ಏಕ್ ಪಾವ್ಲಿಂ ಕೊರೊನಾಖಾತಿರ್ ಮ್ಹಜೆಂ ಸ್ವಾಬ್ ಟೆಸ್ಟ್ ಕರುಂಕ್ ಗೆಲ್ಲೊಂ. ಪಿಪಿಇ ಕಿಟ್ ಫಾಲ್ಸಿ ನರ್ಸ್ ಯೇವ್ನ್ “ತೋಂಡ್ ಆಂ... ಕರ್” ಮ್ಹಣಾಲಿ, ಮಾಸ್ಕ್ ಬಗ್ಗೆಕ್ ದವರ್ನ್ ತೋಂಡ್ ಉಗ್ತೆಂ ಕೆಲ್ಲ್ಯಾ ತಕ್ಲಣ್, “ತುವೆಂ ಎಂಸಿ ಕೆಲ್ಲಿ ನೆ” ಮ್ಹಣಾಲಿ. ರಿಪೋರ್ಟ್ ನೆಗೆಟಿವ್ ಆಯ್ಲಾರೀ ಮ್ಹಜ್ಯಾ ಎಮ್‌ಸಿ ವೃತ್ತಿ ವಾ ಪ್ರವೃತ್ತಿವಿಶ್ವಾಂತ್ ಪೊಜಿಟಿವ್ ಭೊಗ್ಣಾಂ ಮತಿಂತ್ ಆಯ್ಲಿಂ. ●



ಅಖ್ಯಾ ಸಂಸಾರಾರ್ ಬಾಳೊಕ್ ಜೆಜುಕ್ ಮಾನ್ ಲಾಭೊಂ. ಯೇ ಬಾಳೊಕ್ ಜೆಜು ತುಜೆಂ ರಾಜ್ ಯೇಂವ್ ಆನಿ ನಿರಾಣೆಲಿಂ ಮನಾಂ ಭರ್ವಣ್ಯಾನ್ ಭರುಂ. ಸರ್ವ್ ಹೊಗ್ಲಿಕ್ ತಾಕಾ ಫಾವೊ ಜಾಂವ್ ಆತಾಂ ಆನಿ ಸರ್ವದಾಂ, ಆಮೆನ್. ತುಜ್ಯೆ ಕಾಕುಟ್ರನ್ ಲಾಭೆಲ್ಯಾ ಸರ್ವ್ ಉಪ್ಕಾರಾಂಕ್ ಕಾಳ್ಜಾಂಥಾವ್ನ್ ಅರ್ಗಾಂ ದಿತಾಂ ಆನಿ ತುಕಾ ವಿಶ್ವಾಸಿ ರಾವುಂಕ್ ಪೆಜಾಡ್ತಾ.

- ವಿಲ್ಮಾ ತಾವೊ, ಕುಲೆಕರ್

ಕಠೀಣ್ ಭಲಾಯ್ಕಾ ಭಗ್ತೊನ್ ದೋನ್ ಮ್ಹಯ್ಣಿ ಕೊಮಾಂತ್ ಆಸ್ಲಿಂ ಬಾಳೊಕ್ ಜೆಜುಚಿ ದಯೆನ್ ಭಲಾಯ್ಕಾ ಪಾಣಿಂ ಮೆಳ್ಳಿ. ಬಾಳೊಕ್ ಜೆಜು, ತುಜ್ಯೆ ಕಾಕುಟ್ರನ್ ಲಾಭೆಲ್ಯಾ ಉಪ್ಕಾರಾಕ್ ಕಾಳ್ಜಾಂಥಾವ್ನ್ ಅರ್ಗಾಂ ದಿತಾಂ ಆನಿ ತುಕಾ ವಿಶ್ವಾಸಿ ರಾವುಂಕ್ ಪೆಜಾಡ್ತಾ. ಸರ್ವ್ ಹೊಗ್ಲಿಕ್ ತಾಕಾ ಫಾವೊ ಜಾಂವ್ ಆತಾಂ ಆನಿ ಸರ್ವದಾಂ, ಆಮೆನ್.

- ನಿಯೋನಾ ಪಾಯ್, ಕುಲೆಕರ್



ಪವಿತ್ರ ಸಭಿಚೈ ವಾಡಾವಳಿಕ್ ರಾಯಾಲ್ ಪೊದೊನ್‌ಪಣ್




ಜೊಸ್ಸಿ ಡಿಸೋಜಾ, ಆಂಜೆಲೊರ್

ತಿಣಿಂ ಜೆರುಜಲೆಮಾಥಾವ್ನ್
ಜೆಜು ಕ್ರಿಸ್ತಾನ್ ಪಿಲಾತಾಚ್ಯಾ
ಆಂಗ್ಲಾಕ್ ಜಡೊನ್ ಗೆಲ್ಲಂ
ಮೆಟಾಂ ಹಾಡ್ನ್ ರೋಮಾಚ್ಯಾ
ಎಕಾ ಬಾಸಿಲಿಕಾ ಸರ್ತೀನ್
ಆಸ್ಲ್ಯಾ ಎಕಾ ಲ್ಹಾನ್
ಬಾಂದ್ಪಾಂತ್ ಪ್ರತಿಸ್ಥಾಪಿತ್
ಕೆಲ್ಲಂ ತಿಂ ಆಮ್ಕಾಂ ಪಕೆಂವ್ಕ್
ಮೆಳ್ತಾತ್. ಹ್ಯಾ ಮೆಟಾಂಕ್
'ಸ್ಥಲಾ ಸಾಂತಾ' ಮ್ಹಣ್ತಾತ್

ಜೆಜು ಕ್ರಿಸ್ತಾಚ್ಯಾ ಜೆವಂತ್ಪಣಾ ಉಪ್ರಾಂತ್ ಆಮೊಸ್ತಲ್ ಜೆರುಜಲೆಮಾಥಾವ್ನ್ ಚಾರಾಂಯ್ ಕುಶಿಂನಿ ತಾಚೊ ವಾಂಜೆಲ್ ಪರ್ಗಟುಂಕ್ ಗೆಲೆ. ದುಸ್ರ್ಯಾ ದುಸ್ರ್ಯಾ ಗಾಂವಾಂನಿ ಸಬಾರಾಂಕ್ ಕ್ರಿಸ್ತಾಂವ್ ಕೆಲೆ. ಪುಣ್, ಜುವಾಂವ್ಕ್ ಸೊಡ್ಲಾರ್, ಉರ್ಲ್ಯಾಂಕ್ ಮಾಡ್ತಿರ್ ಮಾರ್ಲೆ. ಪೆದ್ರು ಆನಿ ಪಾವ್ಲ್ ತ್ಯಾ ದಿಸಾಂಚ್ಯಾ ಸಂಸಾರಾಚಿಂ ರಾಜ್‌ಧಾನಿ ಮ್ಹಣ್ ನಾಂವಾಡ್‌ಲ್ಲ್ಯಾ ರೋಮಾ ಶ್ವೆರಾಂತ್ ವಜೊನ್ ಸಬಾರ್ ಜಣಾಂಕ್ ಕನ್ವರ್ಟ್ ತಾಣಿಂ ಕೆಲೆಂ. ಉಪ್ರಾಂತ್ ಸೆಜಾರ್ ರಾಯ್ ನೀರೋನ್ ತಾಂಕಾಂ ಜಿವ್ಪಿಂ ಮಾರ್ಲೆಂ. ಕ್ರಮೇಣ್ ಪಯ್ಲ್ಯಾ ಶತಮಾನಾಥಾವ್ನ್ ಚವ್ತ್ಯಾ ಶತಮಾನಾ ಪರ್ಯಾಂತ್ ಹಜಾರೊಂ ಲೋಕ್ ಜಿಂತಿಲ್ ಧರ್ಮ್ ಸೊಡ್ನ್ ಕ್ರಿಸ್ತಾಂವ್ ಜಾಲೊ. ಪಯ್ಲೆಂ ಪಯ್ಲೆಂ ಕ್ರಿಸ್ತಾಂವಾಂಕ್ ದಗ್ಗಿಲ್ಲೆಂ ರೋಮಾ ಶ್ವೆರ್ ಕ್ರಮೇಣ್ ಕ್ರಿಸ್ತಾಚ್ಯಾ ಪಾಯಾಂ ಪಡ್ಲೆಂ ಆನಿ ಅಧಿಕೃತ್ ಕ್ರಿಸ್ತಾಂವ್ ಧರ್ಮಾಕ್ ಸೆರ್ವಾಲೆಂ.

ಹೆಂ ಘಡಿತೆ ಘಡ್ಲೆಂ, ರಾಯ್ ಕೊನ್‌ಸ್ತೆಂಟಾಯ್ಚ್ಯಾ ಕಾಳಾರ್. ತ್ಯಾ ಕಾಳಾರ್ ರೋಮಾಚೊ ಬಿಸ್ಪ್ (ಪಾಪ್‌ಸಾಯ್ಬ್) ಜಾವ್ನಾಸ್ಲೊ (ಸಾಂತ್) ಸಿಲ್ವೆಸ್ಟರ್ ಪಯ್ಲೊ (314 ಥಾವ್ನ್ 335) ಏಕ್ ಫಲಾಣ್ಯಾ ಘಡಿತಾವರ್ವಿಂ ರಾಯ್ ಕೊನ್‌ಸ್ತೆಂಟಾಯ್ಚ್ ಕ್ರಿಸ್ತಾಂವ್ ಜಾಲೊ ಮ್ಹಣ್ ಪಾತ್ಯೆತಾತ್. ತ್ಯಾ ದಿಸಾಂನಿ 312 ಇಸ್ರೆಂತ್ ರಾಯ್ ಜಾಲ್ಲ್ಯಾ ಕೊನ್‌ಸ್ತೆಂಟಾಯ್ಚ್ ಆನ್ಯೆಕ್ಲೊ ಮೆಕ್ಸೆಂಟಿಯಸ್ ಮ್ಹಳ್ಳೊ ರಾಯ್ ಧೊಸ್ತಾಲೊ ಆನಿ ತಾಂಚೆಮದೆಂ ಸಬಾರ್ ಲಡಾಯೊ ಜಾಲ್ಲ್ಯೊ. ತೆದೊಳ್ ಮ್ಹಣಸರ್ ಕೊನ್‌ಸ್ತೆಂಟಾಯ್ಚ್ ಸೊಲ್ ಇನ್ವಿಕ್ಟಸ್ (unconquered Sun) ಮ್ಹಳ್ಳೊ ದೆವಾಕ್, ಪಾತ್ಯೆತಾಲೊ. ಪುಣ್ ಏಕೆ ಲಡಾಯೆಚ್ಯಾ ಪಯ್ಲೆಂ ತಾಕಾ ಮಳ್ಬಾರ್ ಏಕ್ ದೃಶ್ಯ ಪಳೆಂವ್ಕ್ ಮೆಳ್ಳೆಂ. ಏಕ್ ಖುರ್ನಾಚೆಂ ರುಪ್ಣೆಂ ತಾಣೆಂ ಪಳಯ್ಲೆಂ ಆನಿ “ಹ್ಯಾ ರುಪ್ಣಾವರ್ವಿಂ ತುವೆಂ ಝುಜಜೆ” ಮ್ಹಳ್ಳೊ ಸಂದೇಶ್ ಮಳ್ಬಾವಯ್ ವಾಚುಂಕ್ ಮೆಳ್ಳೊ. ದುಸ್ರ್ಯಾ ದಿಸಾ ರಾಯಾನ್ ಹರೈಕಾ ಸೊಜೆರಾಚ್ಯಾ ಅಂಗ್‌ವಸ್ತುರಾವಯ್ ಖುರ್ನಾಕ್ ಪಿಂತ್ರಾಂವ್ಕ್ ಆದೇಶ್ ದಿಲ್ಲೊ ಆನಿ ಆಬ್ಲೆ ತಾಕಾ ಲಡಾಯೆಂತ್ ಜಿಕಾವಯ್ ಜೀಕ್ ಮೆಳ್ಳಿ. ಕ್ರಮೇಣ್ ರಾಯ್ ಕನ್ವರ್ಟ್ ಜಾವ್ನ್ ಕ್ರಿಸ್ತಾಂವ್



ರಾಯ್ ಕಾನ್ಸ್ಟಾಂಟೈನಾಚ್ಯಾ ಕಾಕಾಚ್ಯಾ ಬಾಸಿಲಿಕಾಚೆಂ ಪಿಂಚುರ್

ಜಾಲೊ ಆನಿ ಸಗ್ಳ್ಯಾ ತಾಚ್ಯಾ ರಾಜಾಂತ್ ಕ್ರಿಸ್ತಾಂವ್ ಸಮಡ್ ಅಧಿಕೃತ್ ಮ್ಹಣೊನ್ ಪಾಚಾರ್ಲೆಂ. ರಾಯಾಚ್ಯಾ ಕನ್ವೆರ್ಟ್‌ಪಣಾಕ್ ತಾಚಿ ಆವಯ್ ಹೆಲೆನಾನ್ ಪಾಟಂಬೊ ದಿಲೊ. (ಹೆಲೆನಾಕ್ ಸಾಂತ್ ಮ್ಹಣ್ ಪಾಚಾರ್ಲೆಂ ಆನಿ ಚರಿತ್ರಗಾರ್ ತಿಕಾ 'ಹೆಲೆನ್ ದಿ ಗ್ರೇಟ್' ಮ್ಹಣ್ ವೊಲಾಯ್ತಾತ್).

ಸಿಲ್ವೆಸ್ಟರ್ ಪಯ್ಲೊ, ತೆದಾಳಾ ಪಾಪ್‌ಸಾಯ್ ಜಾಲ್ಯಾರೀ, ಚರಿತ್ರಂತ್ ತೊ ಏಕ್ ಅಧಿಕಾರ್ ನಾತ್ಲೊ ಆನಿ ಅಸ್ತತ್ ಪಾಪ್‌ಸಾಯ್ ಮ್ಹಣೊನ್ ಪಾತ್ಯೆತಾತ್. ರೋಮಾಂತ್ ಅಂತಿಯೊಕಾಂತ್, ಅಲೆಕ್ಸಾಂಡ್ರಿಯಾಂತ್ ಆನಿ ಕೊನ್‌ಸ್ಟೆಂಟಿನೋಪಲ್ ಮ್ಹಳ್ಳ್ಯಾ ಕಡೆನ್ ತ್ಯಾ ದಿಸಾಂನಿ ಆಪುಣ್ ಪಾಪ್‌ಸಾಯ್ ಮ್ಹಣೊನ್ ಸಾಂಗ್ಲೆಲೆ ಬಿಸ್ಪ್ ಆಸ್‌ಲ್ಲೆ ಆನಿ ರೋಮಾಚ್ಯಾ ಬಿಸ್ಪಾಕ್ ಪಾಪ್‌ಸಾಯ್ ಮ್ಹಣೊನ್ ಮಾಂದಿನಾತ್‌ಲ್ಲೆ. ರಾಯ್ ಕೊನ್‌ಸ್ಟೆಂಟಿಯಾನ್ ರೋಮಾಚ್ಯಾ ಬಿಸ್ಪಾಕ್ ಅಧಿಕೃತ್ ನಿವಾಸ್ ಜಾವ್ನ್ ಸಾಂ. ಜುವಾಂವ್ ಲಾತೆರಾನಾಚಿ ಬಾಸಿಲಿಕಾ ಬಾಂದ್ಲಿ. ಸಬಾರ್ ದುಸ್ರೊ ಇಗರ್ಜೊ ತಾಣೆಂ ಬಾಂದ್ಲೊ ಆನಿ ಸಬಾರ್ ಆಸ್ತ್ ಹ್ಯೆ ಇಗರ್ಜೆಂಕ್ ದಾನ್ ದಿಲಿ. ಲಾತೆರಾನ್ ಬಾಸಿಲಿಕಾಕ್ ರಾಯಾನ್ ಸಾತ್ ರುಪ್ಯಾಚೊ ಆಲ್ತಾರಿ, ಶೆಂಭೊರ್ ರುಪ್ಯಾಚೊ ಕಾಲ್, ರುಪ್ಯಾಚಿ ಏಕ್ ಕ್ರಿಸ್ತಾಚಿ ಇಮಾಜ್ ಆನಿ ಭಾಂಗಾರಾಚೊ ಏಕ್ ಲ್ಯಾಂಪ್ (Chandelier) ದಾನ್ ದಿಲೊ.

ರಾಯ್ ಕೊನ್‌ಸ್ಟೆಂಟಿಯಾನ್ ಕ್ರಿಸ್ತಾಂವ್ ಜಾಲ್ಯಾರೀ ರೋಮಾಚ್ಯಾ ಬಿಸ್ಪಾಕ್ ಪಾಪ್‌ಸಾಯ್ ಮಾನ್ಯತಾ ತಾಣೆಂ ದೀಂವ್ಕ್ ನಾ. ಕ್ರಮೇಣ್ ತಾಚಿ ರಾಜ್‌ಧಾನಿ ತಾಣೆಂ ಕೊನ್‌ಸ್ಟೆಂಟಿನೋಪಲ್ (ಆತಾಂ ಟರ್ಕಿಚೆಂ ಇಸ್ತಾಂಬುಲ್) ಮ್ಹಳ್ಳ್ಯಾ ಕಡೆನ್ ಸ್ಥಾಪಿತ್ ಕೆಲೆಂ ಆನಿ ಥಂಯ್ಚ್ಯಾ ಬಿಸ್ಪಾಕ್ ಅಧಿಕೃತ್ ಮಾನ್ಯತಾ ದಿಲಿ. ಉತ್ತರ್ ಆಫ್ರಿಕಾಚ್ಯಾ ಸಬಾರ್ ಬಿಸ್ಪಾಂನಿ ರಾಯ್ ಕೊನ್‌ಸ್ಟೆಂಟಿಯಾನ್ ಆಪ್ಣಾಮದ್ಲಿ ಭಿನ್ನಾಭಿಪ್ರಾಯ್ ಕಾಡಿಚೆ ಮ್ಹಣೊನ್ ಪರಾತ್ತಾನಾ, ರಾಯಾನ್ ಏಕ್ ಬಿಸ್ಪಾಂಚಿ ಸಭಾ ಆಪಯ್ಲಿ. ಪುಣ್ ತಿ ಸಭಾ ತಾಣೆಂ ರೋಮಾಂತ್ ಆಪೊಂವ್ಕ್ ನಾ, ಬಗಾರ್, ಆಕ್ಲಿಸ್ ಮ್ಹಳ್ಳ್ಯಾ ಕಡೆನ್ ಆಪಯ್ಲಿ. ಆಕ್ಲಿಸಾಚ್ಯಾ ಬಿಸ್ಪಾಕ್ ತ್ಯೆ ಸಭೆಚೊ ಅಧ್ಯಕ್ಶ್ ಜಾವ್ನ್ ನೇಮಕ್ ಕೆಲೊ ಆನಿ ರೋಮಾಚ್ಯಾ ಬಿಸ್ಪಾಕ್ ಸಿಲ್ವೆಸ್ಟರಾಕ್ ತ್ಯೆ ಸಭೆಕ್ ಏಕಾ ಸಾದ್ಯಾ ಬಿಸ್ಪಾಬರಿ ಆಮಂತ್ರಣ್ ಪಾಟಯ್ಲೆಂ.

ರಾಯ್ ಕೊನ್‌ಸ್ಟೆಂಟಿಯಾನ್ 325 ಇಸ್ರೆಂತ್ 'ನಿಸೇಯಾ' ಮ್ಹಳ್ಳ್ಯಾ ಕಡೆನ್ ಬಿಸ್ಪಾಂಚಿ ಸಭಾ ಆಪಯ್ಲಿ ಆನಿ ತ್ಯೆ ಸಭೆಕ್ ರಾಯಾನ್‌ಚ್ ಅಧ್ಯಕ್ಶ್‌ಪಣ್ ಘೆತ್ಲೆಂ. ಹ್ಯೆ ಸಭೆಂತ್ ಜಾಲ್ಲೆ ನಿರ್ಣಯ್ (ಪಾಪ್‌ಸಾಯ್

ನಾತ್ಲಾರೀ) ಕ್ರಿಸ್ತಾಂವಾನಿ ಭಾವಾಡ್ತಾಚೆಂ ಸತಾಂ ಮ್ಹಣೊನ್ ಮಾಂದುನ್ ಘೆತ್ಲಿಂ. ಪ್ರತ್ಯೇಕ್ ಜಾವ್ನ್ ಜೆಜು ಕ್ರಿಸ್ತ್, ಬಾಪಾಚ್ಯಾ ಸಮಾಸಮ್ ದೇವ್ ಮ್ಹಣೊನ್ ಹ್ಯೆ ಸಭೆಂತ್ ನಿರ್ಣಯ್ ಜಾಲ್ಲೊ. ಹ್ಯೆ ಸಭೆ ಉಪ್ರಾಂತ್ ಸಬಾರ್ ಸಭಾ ರಾಯಾನ್ ಆಪಯ್ಲೊ ಜಾಲ್ಯಾರೀ, ಪಾಪ್‌ಸಾಯ್‌ಚ್ ತಾಣೆಂ ಪ್ರಾಯುಕ್ತತಾ ದೀಂವ್ಕ್ ನಾ. ನಿಸೇಯಾಂತ್ ಆಪಯ್ಲಿ ಸಭಾ, ಪಯ್ಲಿ ಎಕ್ಯುಮೆನಿಕಲ್ ಸಭಾ ಜಾವ್ನ್‌ಲ್ಲೆ ಆನಿ ತ್ಯೆ ಸಭೆಕ್ 250 ಬಿಸ್ಪಾಂನಿ ಪಾತ್ ಘೆತ್‌ಲ್ಲೊ.

ರಾಯ್ ಕೊನ್‌ಸ್ಟೆಂಟಿಯಾನ್ ಆನ್ಯೇಕ್ ಚಾರಿತ್ರಿಕ್ ಕಾಮ್ ಕೆಲ್ಲೆಂ. ಪಯ್ಲೆಂ ಸಾಂ. ಪೆದ್ರುಚಿ ಬಾಸಿಲಿಕಾ ತಾಣೆಂ ಸಾಂ. ಪೆದ್ರು ಆನಿ ಸಾಂ. ಪಾವ್ಲುಚ್ಯಾ ಸಮಾಧೆಂವಯ್ ಬಾಂದ್ಲಿ. ರಾಯ್ ಕೊನ್‌ಸ್ಟೆಂಟಿಯಾನ್ ಕ್ರಿಸ್ತಾಂವ್ ಜಾಲ್ಯಾರೀ, ಆಪ್ಣಾಕ್ ದೆವಾನ್‌ಚ್ ಕ್ರಿಸ್ತೀ ಧರ್ಮ್ ವಿಸ್ತಾರುಂಕ್ ಮ್ಹಣ್ ನೆಮ್ಲೊ ಮ್ಹಣ್ ತಾಣೆಂ ಪಾತ್ಯೆಲಾರೀ ತಾಣೆಂ ಬಾವ್ತಿಜ್ ಘೆತ್‌ಲ್ಲೊ, ತೊ ಮರ್ಚ್ಚಾ (ಕ್ರೀ.ಉ. 347) ಥೊಡ್ಯಾ ದಿಸಾಂ ಪಯ್ಲೆಂ.

ಕ್ರಿಸ್ತಾಂವ್ ಚರಿತ್ರಂತ್ ರಾಯ್ ಕೊನ್‌ಸ್ಟೆಂಟಿಯಾನ್‌ಚೆಂ ನಾಂವ್ ಭಾಂಗಾರಾಚ್ಯಾ ಅಕೃರಾಂನಿ ಬರಯ್ಲೆ ತಸಲೆಂ. ತಾಚಿ ಆವಯ್ 'ಹೆಲೆನ್ ದಿ ಗ್ರೇಟ್' ಆಪ್ಲ್ಯಾ ಮತಾಚ್ಯಾ ಕನ್ವೆರ್ಟ್‌ಪಣಾಕ್ ಮುಕೇಲ್ ಕಾರಣ್ ಜಾವ್ನ್‌ಲ್ಲೆ. ತಿಣೆಂ ಜೆರುಜಲೆಮಾಥಾವ್ನ್ ಜೆಜು ಕ್ರಿಸ್ತಾನ್ ಪಿಲಾತಾಚ್ಯಾ ಆಂಗ್ಣಾಕ್ ಚಡೊನ್ ಗೆಲ್ಲಿಂ ಮೆಟಾಂ ಹಾಡ್ನ್ ರೋಮಾಚ್ಯಾ ಏಕಾ ಬಾಸಿಲಿಕಾ ಸರ್ಕಿನ್ ಆಸ್ಚೊ ಏಕಾ ಲ್ಹಾನ್ ಬಾಂದ್ಪಾಂತ್ ಪ್ರತಿಸ್ಥಾಪಿತ್ ಕೆಲ್ಲಿಂ ತಿಂ ಆಮ್ಕಾಂ ಪಳೆಂವ್ಕ್ ಮೆಳ್ತಾತ್. ಹ್ಯಾ ಮೆಟಾಂಕ್ 'ಸ್ಕಾಲಾ ಸಾಂತಾ' (sacred steps) ಮ್ಹಣ್ತಾತ್ ಆನಿ ಹ್ಯಾ ಮೆಟಾಂಚೆರ್ ಭಕ್ತಿಕ್ ದಿಂಬಿಯೆನಿ ಚಲೊನ್ ವೆತಾತ್. ರಾಯ್ ಕೊನ್‌ಸ್ಟೆಂಟಿಯಾನ್‌ಚ್ಯಾ ಮರ್ಣಾ ಉಪ್ರಾಂತ್ ತಾಚೆಂ ರಾಜ್ ಘಾಸ್ಪೊನ್ ಗೆಲ್ಯಾರೀ ರೋಮಾಂತ್ ತಾಣೆಂ ವಾಡೊಂಕ್ ಕಾರಣ್ ಜಾಲ್ಲೊ ಕ್ರಿಸ್ತೀ ಧರ್ಮ್ ಆಜೂರೀ ಆಸಾ.

ಸಬಾರ್ ಶತಮಾನಾ ಪರ್ಯಾಂತ್ ಎಕ್ಲೊಚ್ ಪಾಪ್‌ಸಾಯ್ ಮ್ಹಳ್ಳೆಂ ಚಿಂತಪ್ ಯೇಂವ್ಕ್ ನಾತ್‌ಲ್ಲೆಂ. ರೋಮಾ ಶಿವಾಯ್, ಕೊನ್‌ಸ್ಟೆಂಟಿನೋಪಲ್ (ಆತಾಂ ಇಸ್ತಾಂಬುಲ್) ಅಂತಿಯೊಕ್ ಆನಿ ಅಲೆಕ್ಸಾಂಡ್ರಿಯಾಚಿ ಬಿಸ್ಪಯೀ ರೋಮಾಚ್ಯಾ ಬಿಸ್ಪಾಚ್ಯಾ ಅಧೀನ್ ನಾತ್‌ಲ್ಲೆ. ರಾಯ್ ಕೊನ್‌ಸ್ಟೆಂಟಿಯಾನ್ ಆಪ್ಲೆಂ ರಾಜ್‌ಧಾನಿ ಕೊನ್‌ಸ್ಟೆಂಟಿನೋಪಲ್ ಜಾವ್ನ್ ಬದ್ಲಿಲ್ಯಾ ಉಪ್ರಾಂತ್ ರೋಮಾಚ್ಯಾ ಬಿಸ್ಪಾಚೊ ಅಧಿಕಾರ್ ರಾಯಾಚ್ಯಾ ಹಾತಾಂತ್ ಆಸ್‌ಲ್ಲೊ ಆನಿ ಹರೈಕಾ ರೋಮಾಚ್ಯಾ ಬಿಸ್ಪಾಚ್ಯಾ ಅಧಿಕಾರಾಕ್ ಆನಿ ಆಜ್ಞಾಕ್ ರಾಯಾಚಿ ಕಬ್ಲಾತ್ ಜಾಯ್ತೆ ಆಸ್‌ಲ್ಲೆ. ಚರಿತ್ರಗಾರ್ ಸಾಂಗ್ತಾತ್ ಕೀ, ಕ್ರಿಸ್ತಾಂವ್ ಧರ್ಮ್ ತ್ಯಾ ಕಾಳಾರ್ ರಾಯ್ ಕೊನ್‌ಸ್ಟೆಂಟಿಯಾನ್‌ಚಿ ಆಜ್ಞಾ, ಪಾಪ್‌ಸಾಯ್‌ಚ್ಯಾಕೀ ಚಡ್ ಪಾಳ್ತಾಲಿ. ಸುರ್ದಿಲ್ಲೆ ಚರಿತ್ರಂತ್ ಕಾಳಾಪರ್ಮಾಣೆಂ ಪಾಪ್‌ಸಾಯ್ ಆನಿ ರೋಮಾಚೊ ವಾ ಕೊನ್‌ಸ್ಟೆಂಟಿನೋಪಲಾಚ್ಯಾ ರಾಯಾಮದೆಂ ಅಧಿಕಾರ್ ಸ್ಥಾಪಿತ್ ಜಾವ್ನ್‌ಲ್ಲೊ ಆನಿ ಎಕಾಥಾವ್ನ್ ಆನ್ಯೆಕ್ಲಾಕ್ ಹಾತಾಂತರ್ ಜಾತಾಲೊ. ಮದ್ಯಂತರ್ ಕಾಳಾರ್ ಪಾಪ್‌ಸಾಯ್‌ಚೊ ಅಧಿಕಾರ್ ಏಕಾ ಚಕ್ರವರ್ತಿಚ್ಯಾ ಅಧಿಕಾರಾಬರಿ ಆಸೊನ್ ಇಟಲಿ (ರೋಮ್), ಫ್ರಾನ್ಸ್, ಸ್ಪೇಯ್, ಪೊರ್ತುಗಲ್, ಜರ್ಮನಿ ಆನಿ ಇಂಗ್ಲೆಂಡಾಚಿ ರಾಯ್ ಪಾಪ್‌ಸಾಯ್‌ಚ್ಯಾ ಅಧಿಕಾರಾಖಾಲ್ ಆಸ್‌ಲ್ಲೆ. ಕ್ರಮೇಣ್ ಪಾಪ್‌ಸಾಯ್‌ಚೊ ಅಧಿಕಾರ್ (ರಾಜಕೀಯ್ ಅಧಿಕಾರ್) ಫಕತ್ ವಾತಿಕಾನ್ ಶೆರಾವಯ್ ಮಾತ್ ಸೀಮಿತ್ ಜಾಲೊ, ಜಶೆಂ ಆತಾಂಚ್ಯಾ ಕಾಳಾರ್ ಆಸಾ.



ಆಲ್ವಿನ್ ದಾಂತಿ, ಪರ್ನಾಲ್

● ● ●


‘ಆಮ್ಚೆ ಬೇಜಿ ಪಾವ್ಲರ್
ಅಂಗಾಕ್ ಚಿಡ್ಕನಾ,
ಪರ್ಮಳ್ ಮಾಜ್ಜನಾ,
ಕುಟ್ಮಾಚ್ಯಾ ಸಾಂದ್ಯಾಂನಿ
ಸಯ್ತ್ ವಾಪಾರ್ ಕರ್ಚೆತ್..’
ಅಶೆಂ ಜಾಯ್ರಾತಾಂನಿ
ಮಾಸೂಮ್ ಬಾಳಾಂಕ್
ದಾಕವ್ನ್ ಸಂಸಾರ್‌ಭರ್
ಆವಯ್-ಭುರ್ಗ್ಯಾಂಕ್
ಮಾಂಕೊಡ್ ಕೆಲೊ.

● ● ●

ಭುರ್ಗೊ ಜಲ್ಮೊನ್ ಆಸ್ತೆತ್ಥಾವ್ನ್ ಘರಾ ಪಾವಾಜೆ ತರ್, ಆಂಗೊಟ್ಯೊ ತಯಾರ್ ನಾತ್ಲಾರಿ ವ್ಹಡ್ ನಾ, ಪಾಳ್ಲೆ ನಾ ತರೀ ವ್ಹಡ್ ನಾ, ತೇಲ್, ಪೊಲ್ಲಿ, ಸುಂಬ್ಳಿ, ಚಣ್ಯಾ ಪೀಟ್ ನಾ ತರೀ ವ್ಹಡ್ ನಾ, ಜಾನ್ಸನ್ ಬೇಬಿ ಪಾವ್ಲರ್ ಘರಾಂತ್ ತಯಾರ್ ಆಸ್ತಲೊಚ್. ಗುರ್ವಾರ್ ಮ್ಹಣ್ ಕಳಲ್ಟೆಂಚ್ ಗಿಫ್ಟ್, ಪಾರ್ಸಲ್ ಮ್ಹಣುನ್ ಸಕ್ಕಡ್ ‘ಜಾನ್ಸನ್ ಬೇಬಿ ಕಿಟ್’ ಧಾಡುನ್ ದಿತಾತ್. ಆತಾಂ ಬಾಳಾಂಚಿ ‘ಹೋಮ್ ಡೆಲಿವರಿ’ ನಾ, ಹಾಸ್ಪಿಟಲ್ ಡೆಲಿವರಿ. ಪಾಳ್ವಾಂತ್ ದವರ್ಚೆ ಫುಡೆಂಚ್ ಆಸ್ತೆಂತ್ ನರ್ಸ್‌ಭುರ್ಗ್ಯಾಕ್‌ಪಾಳ್ವಾಂತ್ ದವರ್ತಾ. ಹ್ಯಾ ಭುರ್ಗ್ಯಾಂಚಾ ದಿಸಾ ಭುರ್ಗ್ಯಾಕ್ ಆನಿ ಆವಯ್ಕ್ ಲಾಗ್ತಲೊ ಜಾನ್ಸನ್ ಬೇಬಿ ಪಾವ್ಲರ್ ಮ್ಹಾಕಾ ದೊಸ್ತಾ. ಕಾರಣ್, ಎದೊಳ್ ಆಯಿಲ್ಲೆ ಖಬ್ರೆ ಪ್ರಕಾರ್ 2023ವ್ಯಾ ವರ್ಸಾ ಹೊ ಪಾವ್ಲರ್ ಮೆಳ್ಳೊ ನಾ!

ಜಾನ್ಸನ್ ಆಂಡ್ ಜಾನ್ಸನ್ (J&J) ಕಂಪೆನಿಚಿಂ ಭುರ್ಗ್ಯಾಂಕ್ ಸಂಬಂಧಿತ್ ಉತ್ಪನ್ನಾಂ ಸಂಸಾರ್‌ಭರ್ ಘಾಮಾದ್. ಹ್ಯಾಚ್ ಕಾಲೆತಿಚೆ ಸಾಬು, ಪೌಡರ್, ಲೋಶನ್, ಕ್ರೀಮ್ ಹಾಂಚೆಪ್ರಾಸ್ ಉಣ್ಯಾ ದರಿರ್ ನಾಮ್ಚೆಚಾ ಕಂಪ್ಲೆನಿ ದಿಲ್ಯಾರೀ ಆವಯ್-ಭುರ್ಗ್ಯಾಂಕ್ ಮಾತ್ ಜಾನ್ಸನ್‌ಚ್ ಜಾಯ್! ಹರ್ಯೆಕ್ ಆವಯ್ಕ್ ಆನಿ ಭುರ್ಗ್ಯಾಂಕ್ ಮಾತ್ ಜಾನ್ಸನ್ ಉತ್ಪನ್ನಾಂ ಸಾಂಗಾತಾ ವೆಕ್ತ್ ಕರುಂಕ್ ಜಾಯ್ನಾತ್ಲೊ ಸಂಬಂಧ್ ಆಸಾ. ಭುರ್ಗ್ಯಾಕ್ ತೇಲ್ ಪುಸುನ್ ನಾಣವ್ನ್ ಜಾನ್ಸನ್ ಬೇಬಿ ಪಾವ್ಲರ್ ಸಗ್ಳ್ಯಾ ಆಂಗಾಕ್ ಮ್ಹಳ್ಳೆಬರಿ ಪುಸುನ್ ಮುಸ್ಕಾರ್ ಏಕ್ ಸೊಡುನ್ ಸಗ್ಳೆಂ ಆಂಗ್ ಗುಟ್ಲಾವ್ನ್ ಭುರ್ಗ್ಯಾಕ್ ನಿದಾಯ್ಲೆಂಚ್ ಆವಯ್ ಲಾಂಬ್ ಸ್ವಾಸ್ ಸೊಡ್ತಾ. ಭುರ್ಗೊ ಉಟ್ಟಿಂ ತರ್ ತ್ಯಾ ಪೌಡರಾಚೊ ಪರ್ಮಳ್ ಭುರ್ಗ್ಯಾಕ್ ಪೊಟ್ಟುನ್ ಧರುಂಕ್ ಪ್ರೇರಿತ್ ಕರ್ತಲೊ. ಪಳೆಂವ್ಕ್ ಯೆಂವ್ಚಿ ತರ್ ಜಾನ್ಸನ್ ಕಂಪೆನಿಚಿಂ ಏಕ್ ಉತ್ಪನ್ನ ವಾ ಕಿಟ್ ಹಾಡುನ್ ಯೆತಾಲಿಂಚ್. ತೇಲ್ ಗೆಲೆಂ, ಬೇಬಿ ಆಯಿಲ್ ಆಯ್ಲೆಂ, ಅಂಗೊಟಿ ಗೆಲಿ, ಪ್ಯಾಂಪರ್ಸ್ ಆಯ್ಲೆಂ, ಪೊಲ್ಲಿ ಗೆಲಿ, ಬೇಬಿ ಮ್ಯಾಟ್ ಆಯ್ಲೆಂ.

ಆವಯ್ಚಿ ಉಬ್, ಅಜಿಯೆಚೊ ಕೊಂಡಾಟೊ, ಕುಟ್ಮಾ ಸಾಂದ್ಯಾಂಚೆ ಜತ್ಸೆಸವೆಂ ಜಾನ್ಸನ್ ಉತ್ಪನ್ನಾಂ ಸಂಗಿಂ ಬಾಳ್ ವಾಡೊನ್ ಪಾಯಾರ್ ಉಬೆಂ ರಾವ್ತಲೆಂ. 128 ವರ್ಸಾಂ ಲಾಂಬ್ ಚರಿತ್ರಾ ಆಸ್ಚಿ ಹಿ ಕಂಪೆನಿ ಸ್ಥಾಪನ್ ಜಾಲ್ಲ್ಯಾ ವರ್ಸಾಚ್ ಸಂಸಾರ್‌ಭರ್ ಆವಯಾಂಚೆಂ ಕಾಳಿಜ್ ಜಿಹುಂಕ್ ಸಕ್ತೆ. ಜಾನ್ಸನ್ ಸಾಬು, ವ್ಹಡಾಂನಿ ವಾಪಾರ್ನ್ ಆಮ್ಚೆಂ ಆಂಗ್ ಸಯ್ತ್ ಭುರ್ಗ್ಯಾಬರಿ ಕೋಮಲ್ ಜಾಯ್ತ್ ಮ್ಹಣ್ ಚೊರಿಯಾಂ ನಾಂವ್ಚೆಂ ಆಸ್ಲೆಂ! ಮೊಲಾಕ್ ಹಾಡುನ್ ಲಿಪವ್ನ್ ದವರ್ನ್ ಪಾವ್ಲರ್ ತೊಂಡಾಕ್ ಸಾರಂವ್ಚೊ ಆಸ್ಲೊ! ಅಲರ್ಜಿ ಆಸ್ಲೆಲ್ಯಾಂಕ್ ಸಯ್ತ್ ಹೈ ಕಂಪ್ಲೆನಿಂ



ಜಾನ್ಸನ್ ಬೇಬಿ ಪೌಡರಾಚೆಂ ಬೋವ್ ಆಧೆಂ ಏಕ್ ಜಾಯ್ರಾತ್

ಉತ್ತನ್ನಾಂ ವಾಪಾರುಂಕ್ ವಯ್ಜಾಂನಿ ಸಯ್ ಶಿಫಾರಸ್ ಕಲ್ಪಿ ಆಸ್ಲಿ. ನೆಣ್ಣಾಂಧಾವ್ನ್ ಜಾಣ್ಣಾವರೆಗ್ ಹರ್ಯೆಕ್ಲ್ಯಾಂಕ್ ಹೈ ಕಂಪ್ಲೆಚ್ಯಾ ಉತ್ತನ್ನಾಂವಯ್ ವಿಶ್ವಾಸ್ ಆಸ್ಲೊ.

ಕಂಪ್ಲೆನ್ ಆಯ್ಲೆವಾರ್ ಘೆತ್ಲೆಲ್ಯಾ ನಿರ್ಧಾರಾವರ್ವಿಂ ಹೊ ವಿಶ್ವಾಸಾಚೊ ಭಾಂದ್ ತುಟ್ಚಾರ್ ಆಸಾ. ಜಾನ್ಸನ್ ಪಾವ್ಡರ್ 2023ವ್ಯಾ ವರ್ಸಾ ಉಪ್ರಾಂತ್ ರದ್ಡ್ ಜಾವ್ನ್ ಕಾರ್ನಸ್ಪರ್ಜ್ ಪಾವ್ಡರ್ ಮೊಕ್ಶಿಕ್ ಜಾತಲೊ. ಪ್ರತಿಸ್ಪರ್ಧಿಚ್ ನಾತ್ಲೆ, ಬಿಲಿಯನ್ ಡಾಲರ್ ಮುನಾಫೊ ಆಸ್ಚೆ ಹೈ ಕಂಪ್ಲೆನ್ ಅಸಲೊ ಏಕ್ ನಿರ್ಧಾರ್ ಘೆಂವ್ಕ್ ಕಾರಣ್ ಕಿತೆಂ?

ಜಾನ್ಸನ್ ಬೇಬಿ ಪಾವ್ಡರಾಂತ್ ಕ್ಯಾನ್ಸರಾಕ್ ಕಾರಣ್ ಜಾಂವ್ಚೆ 'ಆಸ್‌ಬೆಸ್ಪೋಸ್' ಅಂಶ್ ಆಸಾತ್ ಮ್ಹಳ್ಳೊ ಆರೋಪ್ ಆಯ್ಕೊಂಕ್ ಮೆಳ್ತಾ! ಹ್ಯಾ ಪಾವ್ಡರಾಚ್ಯಾ ನಿರಂತರ್ ವಾಪರ್ಣೆವರ್ವಿಂ ಅಂಡಾಶಯಾಚೆಂ (ಗರ್ಭಪೂತಿ) ಕ್ಯಾನ್ಸರ್ ಆವಯಾಂಕ್ ಜಾಲಾಂ ಮ್ಹಣ್ ಹಜಾರೊಂ ಆವಯಾಂನಿ ಕಂಪ್ಲೆವಿರೋಧ್ ಆವಾಜ್ ಉಟಯ್ಲಾಂ. ದೆಕುನ್ ಕಂಪ್ಲಿ ಹ್ಯಾ ನಿರ್ಧಾರಾಕ್ ಆಯ್ಲ್ಯಾ ತೆಂ ಉಗ್ತೆಂ ಸತ್.

ನೆಣ್ಣಾ ಭುರ್ಗ್ಯಾಂ ಥಂಯ್ ಡೈಪರ್ ರ್ಯಾಶಸ್ ಆಡಾಂವ್ಕ್ ಬೇಬಿ ಪಾವ್ಡರ್ ವಾಪಾರ್ತಾಲೆ. ತಶೆಂಚ್ ಆವಯಾಂನಿ ಸೆನಿಟರಿ ಪ್ಯಾಡ್ ವಾಪಾರ್ತಾನಾ ಹೊಚ್ ಪಾವ್ಡರ್ ವಾಪಾರ್ಲೊ ಆಸ್ಲೊ. ನಿರಂತರ್ ಆಶೆಂ ಕೆಲ್ಲ್ಯಾನ್ ಆಪ್ಣಾಚೆ ಗರ್ಭಾಪೂತಿಯೆಕ್ ಕ್ಯಾನ್ಸರ್ ಆಯ್ಲೆಂ ಮ್ಹಣ್ 22 ಸ್ತ್ರೀಯೊ 2018ವ್ಯಾ ವರ್ಸಾ ಕೊಡ್ತಿಕ್ ಗೆಲ್ಲ್ಯಾನ್ 4.7 ಬಿಲಿಯನ್ ಡಾಲರ್ ಪರಿಹಾರ್ ದಿಂವ್ಕ್ ಮಿಸೋರಿ ಕೊಡ್ತಿನ್ ಸಾಂಗ್ಲೆಂ. ಹೆಂ ಕಳೆಲ್ಲೆಂಚ್ ಅಸಲೆಚ್ ತೊಂದ್ರೆ ಜಾನ್ಸನ್ ಬೇಬಿ ಪಾವ್ಡರಾಧಾವ್ನ್ ಆನ್ವೋಗ್ ಜಾಲ್ಲ್ಯಾ 9000 ಸ್ತ್ರಿಯಾಂನಿಯ್ 'ಆಮ್ಕಾಯ್ ಪರಿಹಾರ್ ಲಾಭಾಜೆ' ಮ್ಹಣ್ ಕೊಡ್ತಿಂತ್ ದುರಾಂ ದಿಲಿಂ. ಆಪ್ಲ್ಯಾ ಪಾವ್ಡರಾಂತ್ ಕ್ಯಾನ್ಸರ್ ಪೂರಕ್ 'ಆಸ್‌ಬೆಸ್ಪೋಸ್' ಅಂಶ್ ಆಸಾತ್ ತೆಂ ಕಳಿತ ಆಸೊನೀ ಕಂಪ್ಲೆನ್ 40 ವರ್ಸಾಂಧಾವ್ನ್ ಸತ್ ಲಿಪವ್ನ್ ದವರ್ಲೆಂ. ಪೆಟ್ಕಾ ಉಜ್ಯಾಕ್ ತೇಲ್ ವೊತ್ಚೆಬರಿ 1970 ಥಾವ್ನ್ ಹೈ ಕಂಪ್ಲೆನ್ ಹೊ ಗಂಭೀರ್ ವಿಶಯ್ ಲಿಪಯ್ಲಾ ಮ್ಹಣುನ್ 2018 ಇಸ್ವೆಂತ್ ನ್ಯೂಯಾರ್ಕ್ ಟ್ರಿಮ್ಸ್ ಪತ್ರಾನ್ ವರ್ದಿಯ್ ಕೆಲ್ಲಿ.

ಕ್ಯಾನ್ಸರ್ ಪಿಡೆಸ್ತಾಂಚಾ ಅಂಡಶಾಯಂತ್ 'ಆಸ್‌ಬೆಸ್ಪೋಸ್' ಅಂಶ್ ಆಸಾ ಮ್ಹಣ್ ಸಾಂಗೊನ್ 1990 ಇಸ್ವೆಂತ್ ತೀನ್ ಬರ್ಗ್ ಮ್ಹಳ್ಳೆ ಸ್ತ್ರೀಯೆನ್ ಪಯ್ಲೆ ಪಾವ್ತಿಂ ಕೇಜ್ ದಾಖಲ್ ಕೆಲ್ಲಿ. ತಾಚೆ ಉಪ್ರಾಂತ್ ಸಂಸಾರ್‌ಭರ್ 40,300 ದಾವೆ ದಾಖಲ್ ಜಾಲೆ. ಪುಣ್ ಕರೊಡಾಂಚೊ ಮುನಾಪೊ ಆಸ್ಚೆ ಜಾನ್ಸನ್ ಕಂಪ್ಲೆನ್ ಪ್ರಭಾವಿ ಮನ್ಶಾಂಕ್ ಆಪ್ಲೆ ಮುಟಿಭಿತರ್ ಘೆವ್ನ್ - 'ತುಮಿ ಸಾಂಗ್ಲಿ ತಿತ್ಲೆ ಅಂಶ್ ಆಮ್ಚಾ ಪಾವ್ಡರಾಂತ್ ನಾಂತ್. ತುಮಿ ಉಗ್ತೆಂ ದವರ್ಲೆಲ್ಯಾ

ಪಾವ್ಡರ್ ಡಬ್ಬಾಂತ್ ಭಾಯ್ಲೆ ಅಂಶ್ ಮಿಸ್ಕೊಂಕ್ ಪುರೊ. ದೆಕುನ್ ಆಮಿ ದಾಂಕ್ಲ್ಯಾಚೊ ವಿನ್ಯಾಸ್ ಬದ್ಲಿತಾಂವ್. ಘುಂವ್ಡಾಯ್ಲ್ಯಾರ್ ಲ್ಹಾನ್ ಬುರಾಕಾಂನಿ ಪಾವ್ಡರ್ ಭಾಯ್ ಯೆತಲೊ. ಹೊ ವಾಪಾರಾ ಮ್ಹಣುನ್ ಕಂಪ್ಲೆನ್ ಆಪ್ಲಿ ವಿಕ್ರಾ ಉಪಾಯ್ ಬದ್ಲಿಲೊ. ಅಶೆಂ ತತ್ವಾಳಿಕ್ ಜೀಕ್ ಸಯ್ ಆಪ್ಣಾಯ್ಲಿ. ಪುಣ್ ಇತ್ಯಾರ್ ಅಮೇರಿಕಾ ಆನಿ ಕೆನಡಾಂತ್ ಪಾವ್ಡರ್ ಕಂಪ್ಲಿ ಸ್ಥಗೀತ್ ಜಾಲಿ. ಪುಣ್ ಭಾರತ್ ತಸಲ್ಯಾ ದೆಶಾಂನಿ ಹಿ ಗಜಾಲ್ ಕೊಣೆಂಯ್ ಗುಮಾನಾಕ್ ವೆಲಿಚ್ ನಾ. ದೆಕುನ್ ತಾಂಚೊ ವೆಪಾರ್ ಕಸ್ತೆಚ್ ಆಡ್ಕಳಿವಣೆಂ ಚಲತ್ ರಾವ್ಲೊ! 'ಆಮ್ಚ್ಯಾ ಪಾವ್ಡರಾವರ್ವಿಂ ಬಾಳಾಂದ್ ಆನಿ ಬಾಳ್ ಸುರಕ್ಷಿತ್' ಮ್ಹಣುನ್ ಜಾಯ್ರಾತ್ ಚಲತ್ ರಾವ್ಲೆಂ!

1892 ಇಸ್ವೆಂತ್ ಫಾಯಾಕ್ ಲಾಯಿಲ್ಲೆಂ ಪ್ಲಾಸ್ಟರ್ ಕಾಡ್ತಾನಾ ಕಾತಿಕ್ ಜಾಂವ್ಚೆ ಅಲರ್ಜಿಕ್ ಪಾವ್ಡರ್ ತಯಾರ್ ಕರುಂಕ್ ಜಾನ್ಸನ್ ಕಂಪ್ಲೆಕ್ ಆಫರ್ ಆಯಿಲ್ಲೆಂ. ತವಳ್ ಪರ್ಯಾಂತ್ ತಾಂಚೊ ಸಾಬು ಮಾತ್ ಆಸ್ಲೊ ಆನಿ ಇಟಾಲಿಯನ್ ಟಾಲ್ಕ್ ಚಾಲ್ತ್ ಆಸ್ಲೊ. ಭುರ್ಗ್ಯಾಂಚ್ಯಾ ಮುತಾಚೆಂ ಡೈಪರ್ ವಾ ಆಂಗೊಟೆವರ್ವಿಂ ಬಾಳಾಂಚೆ ನಾಜೂಕ್ ಕಾತಿಚಿರ್ ರ್ಯಾಶಸ್ ಉದೆತನಾ ತೆ ಆಡಾಂವ್ಕ್ 1894 ಇಸ್ವೆಂತ್ ಜಾನ್ಸನ್ ಬೇಬಿ ಪಾವ್ಡರ್ ಮಾರ್ಕೆಟಿಕ್ ಯೆತಾ ಆನಿ ತ್ಯಾ ದಿಸಾಧಾವ್ನ್ ಅಜೂನ್ ತಾಚೊ ಡಿಮಾಂಡ್ ಉಣೊ ಜಾಲ್ಲೊನಾ. ಜಾನ್ಸನ್ ಕಂಪ್ಲೆಚೊ ಸ್ಥಾಪಕ್ ರಾಬರ್ಟ್‌ವುಡ್ ಜಾನ್ಸನ್ ಹಾಚಿ ನಾತ್ ಹ್ಯಾ ಪಾವ್ಡರಾಖಾತಿರ್ ರೂಪ್‌ದರ್ಶಿ ಜಾತಾ. 'ಆಮ್ಚೊ ಬೇಬಿ ಪಾವ್ಡರ್ ಆಂಗಾಕ್ ಚಿಡ್ಕನಾ, ಪರ್ಮಳ್ ಮಾಜ್ಜನಾ, ಕುಟ್ಮಾಚ್ಯಾ ಸಾಂದ್ಯಾಂನಿ ಸಯ್ ವಾಪಾರ್ ಕರ್ಚೆತ್..' ಅಶೆಂ ಜಾಯ್ರಾತಾಂನಿ ಮಾಸೂಮ್ ಬಾಳಾಂಕ್ ದಾಕವ್ನ್ ಸಂಸಾರ್‌ಭರ್ ಆವಯ್-ಭುರ್ಗ್ಯಾಂಕ್ ಮಾಂಕೊಡ್ ಕೆಲೊ. ಹ್ಯಾ ಪಾವ್ಡರಾಚೊ ಪರ್ಮಳ್ ಮಾತ್ ವಿಶೇಸ್! ತಾಕಾ ಭುಲನಾತ್ಲೊ ಆವಯೊ ನಾಂತ್. ಸಂಸಾರ್‌ಭರ್ ಜಣಾಸಂಖೊ ಚಡ್ತಾನಾ ಜಾನ್ಸನ್ ಕಂಪ್ಲಿ ಜಯ್ತಾಚಿ ಪರ್ವತ್ ಚಡ್ಲಿ.

1921 ಇಸ್ವೆಂತ್ ಜಾನ್ಸನ್ ಬೇಬಿ ಕ್ರೀಮ್ ಸುರು ಜಾಲೆಂ. 1938 ಇಸ್ವೆಂತ್ ಬೇಬಿ ಆಯಿಲ್ ಆಯ್ಲೆಂ ಆನಿ ತೆನ್ನಾಂ ಗಾಂವ್ಲಿ ಸಂಪ್ರದಾಯಿಕ್ ತೆಲಾಂ ನಪಂಯ್ ಜಾಲಿಂ. 1942-ಂತ್ ಬೇಬಿ ಲೋಶನ್, 1952 ಇಸ್ವೆಂತ್ ಡೈಪರಾಂ, 1954 ಇಸ್ವೆಂತ್ ಜಾನ್ಸನ್ ಬೇಬಿ ಶ್ಯಾಂಪೂ ಮಾರ್ಕೆಟಿಕ್ ಯೆತಾನಾ 'ನೆಣ್ಣಾ ಬಾಳಾಂಕ್ ಶಾಂಪೂ ಗರ್ಜ್‌ಗೀ' ಮ್ಹಣ್ ಆವಯೊ ಮುಕಾರ್ ಪಾಟಿಂ ಪಳೆತನಾ ಶಾಂಪೂ ಜಾಯ್ರಾತಾಸವೆಂ 'ನೋ ಮೋರ್ ಟಿಯರ್' ಮ್ಹಳ್ಳೆಂ ಟ್ಯಾಗ್‌ಲೈನ್ ದೀವ್ನ್ ಸವಾಲ್ ಕೆಲ್ಲ್ಯಾ ಆವಯಾಂಕ್ ಆಪ್ಲ್ಯಾ ಪಾಲ್ವಾಂತ್ ಭಿತರ್ ಘೆತ್ಲೆಂ.

ಖಂಯ್ಚ್ಯಾಯ್ ಪಾವ್ಡರಾಕ್ ನಾಜೂಕಾಯ್ (Softness) ಯೆಂವ್ಚಿ ಭುಮಿಪಂದ್ಲ್ಯಾ ಎಕಾ ರಾಸಯನಿಕಾಕ್ ಲಾಗುನ್. ನಾಂವ್ ತಾಚೆಂ 'ಹೈಡ್ರೊಸ್ ಮೆಗ್ನೀಶಿಯಮ್ ಸಿಲಿಕೇಟ್' ಸ್ತ್ರೀಯಾಂನಿ ವಾಪಾರ್ಲೆಂ ಲಿಪ್‌ಸ್ಪೀಕ್, ಫೌಂಡೇಶನ್, ಐಶಾಡೋ ಮೆಳೊನ್ ಚಡಾವತ್ ಸೊಭಾಯ್ ವರ್ಧಕಾಂನಿ ಟಾಲ್ಕ್ ಸೆರ್ವೊನ್ ಆಸಾ. ಹೆಂ ಟಾಲ್ಕ್ ಹ್ಯಾಚ್ 'ಹೈಡ್ರೊಸ್ ಮೆಗ್ನೀಶಿಯಮ್ ಸಿಲಿಕೇಟ್' ಥಾವ್ನ್ ಕರ್ಚೆಂ. ಜಾಂಗೆ ಜರ್ಗಟ್ತಾನಾ, ರ್ಯಾಶಸ್ ಜಾತನಾ, ಕಾತ್ ದರ್ಕಟ್ತನಾ, ಘಾಮಳ್ಕಾಂಕ್ ಟಾಲ್ಕ್ ಪಾವ್ಡರ್ ಸುಶೇಗ್ ದಿತಾ. ಪುಣ್ ಭುರ್ಗ್ಯಾಂಥಂಯ್ ಉಸ್ಕಡ್, ಅಲರ್ಜಿ, ಪೊಪ್ಪಾ ಸಮಸ್ಯೆ ಹ್ಯಾ ಪಾವ್ಡರಾವರ್ವಿಂಚ್ ಸುರು ಜಾತಾತ್ ಮ್ಹಳ್ಳೆಂ ಸತ್. ದೆಕುನ್ ಭುರ್ಗ್ಯಾಂಚೆ ವಯ್ ಆದಿಂ ಥಾವ್ನ್ ಬೇಬಿ ಪಾವ್ಡರ್ ವಾಪರಿನಾಯೆ ಮ್ಹಣ್ ದಾಂಬೂನ್ ಸಾಂಗ್ತಾಲೆ.

ಕೋಣ್ ವಾಚ್ತಾ...?

ಪೋರ್ ಆಕ್ಟೋಬರಾಚ್ಯಾ ಸೊಳಾ ತಾರಿಕೆರ್ ಬಜ್ಜೋಡಿಚ್ಯಾ ಮಿನಿ ಸಭಾಸಾಲಾಂತ್ 'ಕೊಂಕ್ಣಿ ಲೇಖಕ್ ಸಂಘ್, ಕರ್ನಾಟಕ್' ಹಾಂಚಿ ವಾರ್ಶಿಕ್ ಜೆರಾಲ್ ಜಮಾತ್ ಆಸ್‌ಲ್ಲೆ ಆನಿ ಹಾಂವ್ ಏಕ್ ಲೇಖಕ್ ದೆಕುನ್ ಥಂಯ್ ಪಾವ್‌ಲ್ಲೊಂ. ಹ್ಯಾಚ್ ಕಾರ್ಯಾ ವೆಳಾರ್ ದೆವಾಧಿನ್ ಸಿಜ್ಯೆಸಾಕ್ ಉಡಾಸ್ ಕಾಡುನ್ ಆಮಿ ಥೊಡ್ಯಾಂನಿ ಬರಯಿಲ್ಲೊ ತಾಚ್ಯಾ ಯಾದಿಂಚೊ ಜಮೊ 'ಸಿಜ್ಯೆಸ್- ಏಕ್ ಅಮರ್ ಉಡಾಸ್' ಮ್ಹಳ್ಳಿ ಕೃತಿ ಲೊಕಾರ್ಪಣ್ ಜಾಲಿ. ಕಾರ್ಯಂ ಆಮರ್ಪಾಯೆನ್ ಚಲ್ಲೆಂ. ಹಾಂ! ಆತಾಂ ತುಮಿ ಹಿ ಕಾಂಯ್ ತ್ಯಾ ಕಾರ್ಯಾಚಿ ವರ್ದಿ ಕೊಣ್ಣಾ ಮ್ಹಣ್ ಚಿಂತ್ಲೆಂ ನಾಕಾ. ಹಾಂಗಾ ದುಸ್ರೊ ಏಕ್ ವಿಶಯ್ ಸಯ್ ಆಸಾ. ಸಾಂಗ್ತಾಂ ಆಯ್ಕಾ.

ಸಭೆರ್ ಸಭಾರ್ ವಿಶಯ್ ಚರ್ಚೆಕ್ ಆಯ್ಲೆ; ತಾಂತ್ಲೊ ಏಕ್ ಗಂಭೀರ್ ವಿಶಯ್- "ಆಮಿ ಬರವ್ಪಾಂನಿ ಬರಯಿಲ್ಲೆಂ ವಾಚ್ತಾ ಕೋಣ್" ಮ್ಹಳ್ಳಿ ಶಿಣ್. ಆನಿ ಹಾಕಾ ಪ್ರಮುಕ್ ಕಾರಣ್ ವಾಚ್ತಾಚಿ ಆಭಿರುಚ್ ನಾತ್ಲೆಲಿ ಆತಾಂಚಿ ಡಿಜಿಟಲ್ ಜಾಲ್ಲಿ ಪಿಳ್ಳಿ ಮ್ಹಳ್ಳಿ ವಿಚಾರ್ ಸಭೆರ್ ಮಂಡನ್ ಜಾಲೊ. ಹೊ ಏಕ್ ಜೊಕ್ಲೊ ವಿಶಯ್ ದೆಕುನ್ 'ಲೊಕಾಚ್ಯಾ ಉತ್ರಾಂತ್' ಹ್ಯಾ ವಿಶಯಾಚೆರ್ ಥೊಡೊ ಆಟವ್ ಕರ್ಚಾಂ ಮ್ಹಣ್ ಮ್ಹಾಕಾಯ್ ಭೊಗ್ಲೆಂ.

ಆದಿಂ ವೇಳ್ ಪಾಶಾರ್ ಕರುಂಕ್ ವಾಟೊ ಉಣ್ಯೊ ಆಸ್‌ಲ್ಲೊ ತೆದ್ನಾ ಮನಿಸ್ ವಾಚುಂಕ್ ಬೂಕ್ ಸೊಧುನ್ ವೆತಾಲೊ. ಪುಣ್ ಆತಾಂ ಮನಾರಂಜನ್ ಆಮ್ಚಾ ಹಾತಾಚ್ಯೆ ಥಾಳೆರ್ ಯೇವ್ನ್ ಬಸ್ಲಾಂ. ಹ್ಯಾ ಪುಸ್ತಾಕ್ ಮೊಬಾಯ್ಲಾ ಆನಿ ಫುಕ್ಯಾಂ ಸವಾಯ್ ಮೆಳ್ವಾ ಅಂತರ್ಜಾಳಾಚ್ಯಾ ಸಂಪರ್ಕಾನ್ ಧರ್ಮಾನ್ ಮನಾರಂಜನಾಚಿ ಖಾತಡ್‌ಚ್ ಜಾಲ್ಯಾ. ಹ್ಯಾ ಜಾಳಾಂತ್ ಆತಾಂಚಿಂ ಭುರ್ಗಿಂ ಮಾತ್ರ್ ನ್ಹಯ್ ವ್ಹಡಾಂ, ಆಮಿಯ್ ಸಾಂಪ್ಡಾಲ್ಯಾಂವ್.

ಖಿಯಾಂಯ್ ವಿಶಯಾಕ್ ಕುಸಾಂ ಆಸ್ತಾತ್. ಎಕ್‌ಚ್ ಕೂಸ್ ಧರುನ್ ಆಮಿ ದೆಖ್ಚೆಂಚ್ ಸತ್ ಮ್ಹಣ್ ಭಾಸುಂಕ್ ನಜೊ ಮ್ಹಳ್ಳಿ ಮ್ಹಜಿ ಅಭಿಪ್ರಾಯ್ ಹ್ಯಾ ವಿಶಯಾಕೀ ಲಾಗೊ ಜಾತಾ. ಮೊಬಾಯ್ಲಾಂ ಆಯಿಲ್ಲಾನ್ ಆಮಿ ಪಿಳ್ಳಿ ತಾಕಾ ಚಡ್ ಲಬ್ಲಲ್ಯಾ ಮ್ಹಳ್ಳೆಂ ಖರೆಂ. ತಶೆಂಚ್ ಮೊಬಾಯ್ಲಾದ್ಲಾರಿಂ ಬರೆಯೀ ಜಾಲಾಂ ಮ್ಹಣ್ ಸತ್‌ಯೀ ಆಮಿ ಮಾಂದುನ್ ಘೆಜೆ ಪಡ್ತಾ.

ಆಮ್ಚಿಂ ಭುರ್ಗಿಂ ಇಸ್ಕೂಲ್ ಶಿಕ್ತಾನಾ ಸಗ್ಳೊ ದೀಸ್ ಮೊಬಾಯ್ಲಾರ್ ಬುಡೊನ್ ಆಸ್ತಾಲಿಂ. ಕಿಶೆಂ ಪಳೆಯಾತ್ ಕೊಣ್ಣಾ ಮ್ಹಣ್ ಆಮ್ಕಾಂ ಆಕಾಂತ್ ಜಾತಾಲೊ ದೆಕುನ್ "ಕಾಲೆಂ ಸಗ್ಳೊ ದೀಸ್, ಕಹಲಿ ಫಾಂಟ್ ಪೂರ್ನ್ ದವರ್ಲ್ಯಾ ಮ್ಹಣ್ ತಾಂತುಂ ತಿಳ್ತಾತ್‌ರೇ" ಮ್ಹಣ್ ದೆಂಖ್ಚೊ ಫಾಲ್ಟೊ ಆಸ್‌ಲ್ಲೊ. ಪೂಣ್ ಸಾರ್ಕೆಂ ಪಳೆತಾನಾ ಕಳ್‌ಲ್ಲೆಂ ಸತ್ ಮ್ಹಳ್ಯಾರ್ ತಾಂಚೊ ಇಸ್ಕೂಲಾಚೊ ನೋಟ್ಸ್ ತ್ಯಾ ಮೊಬಾಯ್ಲಾಂತ್ ಆಸ್ತಲೆ. ತಾಣಿಂ ಮೊಬಾಯ್ಲಾಕ್ ಶಿಕ್ಪಾ ಹಾತೆರ್ ಜಾವ್ನ್ ಬದ್ಲಿಲ್ಲೆಂ. ಹೊ ಬರೊ ವಿಶಯ್. ಪುಣ್ ಹ್ಯಾ ವರ್ದಿಂ ಪಾಡ್ ಜಾಲ್ಲೆಂ ಮ್ಹಳ್ಯಾರ್ ತಿಂ ಬರಂವ್ಪಾಂತ್ ಪಾಟಿಂ ಉರ್‌ಲ್ಲೆಂ. ತಶೆಂಚ್ ಅಂತರ್ಜಾಳೆರ್ ಮೆಳ್ಳಿ ಮಾಹತ್ ಸಕ್ಲೆಡ್ ವಾಚುನ್ ವಾಚುನ್ ಆತಾಂ ಖಿಯಾಂಯ್ ವಿಶಯಾಚೆರ್ ತರ್ಕ್ ಮಾಂಡ್ತಾನಾ ಆಮ್ಚೊ ಬೊಂಬೊ ಬಂಧ್ ಕರ್ಚಿ ತಿತ್ತೆಂ ತಿಂ ಹೆಳ್ಳಾಂತ್. ಆತಾಂಚಿಂ ಭುರ್ಗಿಂ ಶಾಣಿಂ, ತಿಂ ವೆಗ್ಗಿಂ ಶಿಕ್ತಾತ್ ಆನಿ ನವೆ ವಿಶಯ್ ಆಪ್ಣಾಂವ್ಪಾಂತ್ ಚತುರ್ ಸಯ್ ಆಸಾತ್. ಹಾಕಾ ಕಾರಣ್ ಡಿಜಿಟಲ್ ಜಾಲ್ಲಿಂ ಆಮ್ಚಿಂ ಭುರ್ಗಿಂ.

ಆತಾಂ ಪಳೆಯಾ, ಸಾಹಿತ್ಯಾಕ್ ಸಂಬಂಧ್ ಜಾಲ್ಲೆ ಜಾಯ್ತೆ ವಾಚ್ತಾಪ್



ಲೊಕಾಚೆಂ ಉತರ್ ಹೆಂ...

ರೊನಿ ಅರುಣ್

ಜಮೆ ಆಸಾತ್. ತಾಂತುಂ ಫಕತ್ ಸಾಹಿತ್ಯಾವಿಶಿಂ ಚರ್ಚಾ ಜಾತಾ. ತಾಂತುಂ 'ಗುಡ್ ಮೊರ್ನಿಂಗ್', 'ಹ್ಯಾಪ್ಪಿ ಬಡ್ಡೆ' ತಸಲೆ ಸಂದೇಶ್ ಜಾಂವ್ ವಾ ಪೋರ್ವರ್ಡ್ ಸಂದೇಶ್ ಜಾಂವ್ ಧಾಡುಂಕ್ ಆಡ್ವಾರ್ಲೆಂ ಆಸ್ತಾ. ಕೋಣ್‌ಯೀ ಸಾಂಧೊ ಹ್ಯಾ ನಿಯಾಮಾಂಕ್ ವಿರೋಧ್ ವೆತಾ ತರ್ ದಾಕ್ಟರ್ ನಾಸ್ತಾಂ ತಾಣೆಂ ಸಾಂಧೆಪಣ್ ಹೊಗ್ಡಾಯ್ ಪಡ್ತಾ.

ಬದ್ಲೆಲೆ ಪರಿಗತೆಂತ್ ಸಾಹಿತ್ಯ ಫಕತ್ ಕಾಗ್ದಾರ್ ಮಾತ್ ಉರೊಂಕ್ ನಾ. ತೆಂ ಸವಾಸ್ ಕಾಗ್ದಾರ್ ಥಾವ್ನ್ ದೆಂವೊನ್ ಆಮ್ಚೆ ಕಂಪ್ಯೂಟಾರಾಂಚ್ಯಾ ಪಡ್ವಾಂನಿ ಚಡೊನ್, ಮೊಬಾಯ್ಲಾಂಚ್ಯಾ ಆಸ್ತಾತ್ ಬುತಾಂವಾಂಕ್ ಚಿಡ್ಕೊನ್ ಬಸ್ಲಾ. ಆಮಿ ಹ್ಯೆ ಪರಿಗತೆಕ್ ಆಪ್ಣಾಯ್ಕಾಸ್ತಾನಾ ದುಸ್ರೊ ನಿರ್ವೊಗ್ ನಾ. ಹೆಂ ಆಪ್ಣಾಂವ್ಚೆಂ ಮ್ಹಳ್ಯಾರ್ ಡಿಜಿಟಲ್ ಜಾಂವ್ಚೆಂ ಮ್ಹಣ್‌ಂಚ್ ಆರ್ಥ್.

ಆಮಿ ಭುರ್ಗಿಂ ಕೊಂಕ್ಣಿ ವಾಚಿನಾಂತ್, ಬರಯ್ಣಾಂತ್ ಮ್ಹಣ್ ಖಿಂತ್ ಕರ್ನ್ ಕಾಂಯ್ ಫಾಯ್ದೊ ನಾ. ಹರ್ ಬಾಶೆಚಿ ಪರಿಸ್ಥಿತಿ ಹಿಚ್ ಜಾಲ್ಯಾ. ದುಸ್ರ್ಯಾ ಭಾಸಾನಿಂ ತರ್ವ್ಣಾ ಪಿಳ್ಳೆಗ್ ವಾಚ್ತಾಂಯ್ ತಾಂಡುನ್ ಹಾಡುಂಕ್ ಬದ್ಲಿ ವಾಟೊ ಸೊದುನ್ ಕಾಡ್ಲಾತ್. ವಾಚುಂಕ್ ಜಾಯ್ ಆಸ್ಲೆಲ್ಯಾಂಕ್ ಡಿಜಿಟಲ್ ಬೂಕ್ ಆತಾಂ ಅಂತರ್ಜಾಳೆರ್ ಲಾಭಾತ್. ಆನಿ ವಾಚ್ಚೆಲೆಂ ಆಯ್ಕೊಂಕ್ ಜಾಯ್ ಆಸ್ಲೆಲ್ಯಾಂಕೀ ತಿ ವ್ಯವಸ್ಥಾ ಪ್ರಸ್ತುತ್ ಆಸಾತ್. ಪುಣ್ ಕೊಂಕ್ಣೆಂತ್ ಆಸಲಿಂ ಪ್ರಯತ್ನಾ ಜಾಲ್ಲಿಂ ಮ್ಹಜ್ಯಾ ಖಿಬ್ರೆಕ್ ಯೆಂವಕ್ ನಾಂತ್, ಆಸ್ಲಾರ್ ಭೋವ್ ಪಾತಳ್. 'ಪಿಡಿಎಫ್' ರುಪಾರ್ ಅಂತರ್ಜಾಳೆರ್ ವಾಚ್ಪಾ ಯೋಗ್ಯ್ ಸಾಹಿತ್ಯ ಇಲ್ಲೆಂ ಆಸಾ ದೆಕುನ್ 'ಕಾಂಯ್ ಜಾವ್ನ್' ಮ್ಹಣ್ ಕಡೆನ್ 'ಕಿಶೆಂ ತರೀ ಜಾಲಾಂ' ಮ್ಹಣ್ ಸಮಾಧಾನ್ ಪಾವ್ತಾತ್. ಭುರ್ಗಿಂ ಡಿಜಿಟಲ್ ಜಾಲ್ಯಾಂತ್. ತಿ ತಾಂಚಿ ಚೂಕ್ ನ್ಹಯ್. ವೆಗಾನ್ ಧಾಂವ್ಚ್ಯಾ ಹ್ಯಾ ಆಧುನಿಕ್ ಕಾಳಾರ್ ತಿ ತಶೆಂ ಜಾಯ್ಣಾಂತ್ ತರ್ ಪಾಟಿಂ ಉರೆಲಿಂ. ವಿಲ್ಪಿಯಾಬಾನ್ ಲಿಖ್‌ಲ್ಲೆಬರಿ, "ಶಿಕಾನಾ ಜಾಲ್ಯಾರ್ ತುಕಾ ಮೆಳ್ತಾ ಮಾತಿ ಮುಡ್ಕುಂಕ್" ಮ್ಹಳ್ಳೆಂ ತಿಂ ಬರ್ಯಾನ್ ಜಾಣಾಂತ್. ದೆಕುನ್ ಭುರ್ಗಿಂ ಡಿಜಿಟಲ್ ಜಾಲಿಂ ತಾಕಾ ಎಡಿಟ್ ಜಾಲಿಂ ಮ್ಹಣ್ ದೂಕ್ ಆಕಾಂತ್ ಪಾಂವ್ಚೆಪ್ರಾನ್ ತಾಣಿಂ ಸಾರ್ಕ್ ರಿತಿನ್ ಡಿಜಿಟಲ್ ಜಾಂವ್ಚ್ಯಾಕ್ ಆಮಿ ವ್ಹಡಿಲಾಂನಿ ಮಾರ್ಗದರ್ಶನ್ ದಿಂವ್ಪಿ ಗರ್ಜ್ ಆಸಾ.

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ

ಕ್ರಿಸ್ತೀವನ್ ಡಿಸೋಜಾ, ಸಿದ್ಧಕಟ್ಟೆ

- 9741159386

ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ತಾತಾಂ ದಿವ್ಯತಾ ಆನಿ ವರ್ಗಣಿ ನವೀಕೃತ್ ಕರ್ಚೆತ್.





M.C.C. BANK LTD

Admin Office : MCC Bank Building, Hampankatta, Mangaluru 575 001.



ಎಮ್.ಸಿ.ಸಿ. ಬ್ಯಾಂಕಾನ್ ಯಶಸ್ವೀ 110 ವರ್ಷಾಂ ಸಂಪಂವ್ಚ್ಯಾ ಹ್ಯಾ ಶತಮಾನೋತ್ಸರ್ ದಶಮಾನೋತ್ಸವಾಚ್ಯಾ ಸುವಾಳ್ಕಾರ್, ಆಮ್ಚ್ಯಾ ಸರ್ವ್ ಹಿಶೆದಾರಾಂಚೊ, ಗ್ರಾಹಕಾಂಚೊ, ಶಿಬಂದೆಚೊ, ಹಿತಚಿಂತಕಾಂಚೊ ಆನಿ ಪಾಟಿಂಬೊ ದಿಲ್ಲ್ಯಾ ಸರ್ವಾಂಚೊ ಅಭಾರ್ ಮಾಂದ್ತಾಂವ್ ತಶೆಂ ಘಡಾರಾಂತ್ ಅನಿಕೇ ಬರಿ ಸೆವಾ ಭಾಸಾಯ್ತಾಂವ್.



ಎಮ್.ಸಿ.ಸಿ. ಬ್ಯಾಂಕ್ ಅ.

ಶತಮಾನೋತ್ಸರ್ ದಶಮಾನೋತ್ಸವ ಸಂಭ್ರಮ್

ಆಯ್ತಾರಾ, ನವೆಂಬರ್ 27, 2022, ಸಾಂಜೆರ್ 6:00 ವೊರಾರ್, ಮಂಗ್ಳುರ್ - ಮಿಲಾಗ್ರಿಸ್ ಕೊಲೆಜೆಚ್ಯಾ ಉಗ್ತಾ ಮಯ್ತಾನಾರ್ (ಮೀಸ್ ಸಾಂಜೆರ್ 3:45 ವೊರಾರ್, ಮಿಲಾಗ್ರಿಸ್ ಇಗರ್ಜೆಂತ್)

ಆಮ್ಚ್ಯಾ ಸರ್ವ್ ಹಿಶೆದಾರಾಂಕ್, ಗ್ರಾಹಕಾಂಕ್ ಆನಿ ಹಿತ್ಯೆಶಿಂಕ್ ಮೊಗಾಚೊ ಯೆವ್ಕಾರ್ ಮಾಗ್ತಾಂವ್.

ಅಧ್ಯಕ್ಷ, ಉಪಾಧ್ಯಕ್ಷ, ದಿರೆಕ್ಟರ್, ಜನರಲ್ ಮ್ಯಾನೇಜರ್ ಆನಿ ಶಿಬಂದಿ.

ಅಮ್ಚೊ ಸೆವಾ ಅನಿ ಸಫ್ಲತಾಯೊ

Post Centenary Decennial
FIXED DEPOSIT
scheme.

7.60%



Limited
Period
Offer

Lowest Interest rate on
JEWEL LOANS

8.50%

To meet your
financial needs.



VIDYA BHAVISHYA

**STUDENTS'
SB ACCOUNT**

5.00%
INTEREST



Keep your valuables
safe & secure

LOCKER FACILITY
available

EDUCATION LOANS
Domestic & Overseas

8.75%



Various RD SCHEMES
available

Download **MCC BANK**
Mobile Banking App

ಚಡಿತ್ ಮಾಹತಿ ಖಾತಿರ್ ಲಾಗಿಲ್ಯಾ ಶಾಖ್ಯಾಚೊ ಸಂಪರ್ಕ್ ಕರಾ :

ಕಂಕ್ಯಾಡಿ	: 0824 2437706	ಮೂಡ್‌ಬದ್ತಿ	: 08258 237079	ಉಳ್ಳಾರ್	: 0824 2464300	ಹಂಪನ್‌ಕಟ್ಟಾ	: 0824 2424306
ಅಶೋಕನಗರ್	: 0824 2458316	ಶಿರ್ವಾಂ	: 0820 2554544	ಕಾರ್ಕಳ್	: 08258 235600	ಬಿ.ಸಿ. ರೋಡ್	: 08255 230789
ಮೊರ್ಗನ್‌ಗೇಟ್	: 0824 2417756	ಕಿನ್ನಿಗೋಳಿ	: 0824 2295900	ಕುಂದಾಪುರ್	: 08254 235200	ಬಜ್ಜೆ	: 0824 2251998
ಕುಲೇಕರ್	: 0824 2230585	ಸುರತ್ಕಲ್	: 0824 2477510	ಮತ್ಸ್ಯುರ್	: 08251 231323	ಉಡುಪಿ	: 0820 2529566

HO Ph : 7090701105
Toll Free : 1800 123 2966

Email : ho@mccbank.in
Website : www.mccbank.in

*Conditions Apply

Personalize for your own Brand!



PRASAD PRINTERS

0824 - 2232536 +91 9845082536 offset@prasadprinters.com Milk Dairy Road, Kulshekar, Mangalore - 575005

PRASAD DIGITALS

0824 - 2412536 +91 9886182536 digital@prasadprinters.com G8, Inland Ornate, Kodialbail, Mangalore - 575003

If not delivered please return to:

NAMAN BALLOK JESU

Bikarnakatta

Kulshekar Post - 575 005

Dist-Dakshina Kannada, Karnataka

Phone: 98442 41785 / 2211124 / 2221144